
पू० विनोबाजी के गत साढ़े पाँच वर्षों के प्रवचनों में से महत्त्वपृण द 
प्रवचन तथा कुछ प्रवचनों के महत्त्वपृण अंश चुनकर यह संकलन तैयार 
किया गया है । संकलन के काम में पू० विनोबाजी का मार्ग-दंशन प्राप्त 
हुआ है। पोचमपतली, १८-४-५१ से भूदान-गंगा की धारा प्रवाहित 
हुई । देश के विभिन्न भागों में होती हुई यह गंगा सतत बह रही है । 

भूदान-गंगा के चार खंड पहले प्रकाशित हो चुके हैं। पहले खंड 
में पोचमपलली से दिल्‍ली, उत्तरप्रदेश तथा बिहार का कुछ काल यानी 
सन्‌ ५२ के अंत तक का काल लिया गया है । दूसरे खंड में बिहार के 
शेष दो वर्षो का यानी सन्‌ "५३ वं “५४ का काल लिया गया है । 
तीसरे खण्ड में बंगाल और उत्करू की पद-यात्रा का कार यानी जनवरी 
!७० से सितम्बर ५० तक का काल लिया गया है। चौथे खंड में 
उत्कल के बाद की आमन्ध्र और तमिलनाड में कांचीपुरम सम्मेलन तक 
की यात्रा यानी अक्तूबर ५५ से 9 जून ५६ तक का काल लिया गया 
है। इस पाँचवें खंड में कांचीपुरम-सम्मेलन के बाद की तमिलनाड- 
यात्रा का ता० ३१-१०-'५६ तक का काल लिया गया है । 

संकलन के लिए अधिक-से-अधिक सामग्री प्राप्त करने की चेष्टा की 

| गयी है । फिर भी कुछ अंश अप्राप्य रहा । 

भूदान-आरोहण का इतिहास, सर्वोद्य-विचार के सभी पहलुओं का 

' दशन तथा शंका-समाधान आदि दृष्टिकोण ध्यान में रखकर यह संकलन 
| किया गया है। इसमें कहीं-कहीं पुनरुक्ति भी .दिखेगी ; किन्तु रस-हानि 

न हो, इस दृष्टि से उसे रखना पड़ा है | संकलन का आकार सीमा से 
न बढ़े, इसकी ओर भी ध्यान देना पड़ा है | यद्यपि यह संकलन एक दृष्टि 
से पूर्ण माना जायगा, तथापि उसे परिपृ्ण बनाने के लिए जिज्ञासु पाठकों 
को कुछ अन्य मूदान-साहित्य का भी अध्ययन करना पड़ेगा ॥ सबे-सेवा- 
संघ की ओर से प्रकाशित १. कायकर्ता-पाथेय, २. साहित्यिकों से, 
३. संपत्ति-दान-यज्ञ, 9. शिक्षण-विचार, ५. ग्राम-दान पुस्तकों और सस्ता- 
साहित्य-मंडल की ओर से प्रकाशित १. सर्वोदय का घोषणा-पत्र, २, सर्वोदय 
के सेवकों से जेसी पुस्तिकाओं को भूदान-गंगा का परिशिष्ट माना जा 
सकता है । 

संकलन के कार्य में यद्यपि पू० विनोबा जी का सतत मार्ग-दशन 
प्राप्त हुआ है, फिर भी विचार-समुद्र से मोक्तिक चुनने का काम जिसे 
करना पड़ा, वह इस काय के लिए सबंधा अयोग्य थी। त्रुटियों के लिए 
क्षमा याचना । 


--निमलला देशपांडे 


अनुक्रम 


« ग्राम-संकल्प के आधार पर चतुविध काय 
« अंबर का मकसद ग्राम स्वावलंत्रन 

. करुणा से बढ़कर अद्वेत 

. प्रेम और श्रम की प्रस्थापना 

« नास्तिकता कैसे मिटे ! 

. विज्ञान-युग में धर्म खूब बढ़ेगा 

, हम विश्व-मानव हैं 

, समाज को उन्नति के लिए संयम भौर करुणा 
, हम न्याय नहीं कर सकते 

. साम्ययोग से ही समाज सुखी होगा 

, व्यक्तिगत माज्ञकियत बनाम अहिंसा-शक्ति 
« हमारा काम पूरा हुआ !' 

. गांधी-विचारवाछों के पीछे तीन रिपु 

« भक्ति याने “न मम 


अ. घूमना हमारी प्राथना 


. सामूहिक साधना 

, आजादी से दिल जुड़ते हैं 
, एकता, समता, निर्भयता की स्थापना का कार्यक्रम 
. भूदान और ढोंगी लोग 


तु ९ 
गुणचितन का अथ क्या ! 


 पूर्ण-नीति की स्थापना कैसे हो ! 
. भूदान-यज्ञ से गरीबर-अमीर, दोनों को भक्ति-दीक्षा 
, भारत में केसी योजना बने ! 

. क्रान्तिविचार और भश्रांति-बिचार 

. व्यक्ति त्याग करे और भोग समाज को मिले 
, गीता सब संप्रदायों से परे 

६. दरिद्रनारायण के तीन द्रष्टा, उपासक 

. दो पिरवाली सरकार 

, रामायण के आत्तिपों का उत्तर 

, अहिंसा के अंतरंग में 

* युगानुकूल विराट चितन 

, हृदय-परिवर्तन की विधि 

, व्यापकता के साथ गहराई भी आवश्यक 

., अधिकारी-वर्ग को हटाना है 

 मृति-पूजा से मुक्त होने का तरीका 

. व्यापक चिन्तन विशिष्ट सेवा 

« एक ही शब्द 'करुणा' 

. हम भक्ति की सेना के सिपाही बनें 

. जब ज्ञान, प्रेम ओर घम भी कैदी बने ! 

. धमम हमारा चतुर्विध सखा ! 

. मंदिरों को जमीन देना अधम 

, प्रम-संकल्प और संघर्ष-संकल्प 

, द्विविध कार्य : मन को सुधारना और मन से ऊपर उठना “** 
. भूदान “सब्र पुर्यों में श्रेष्ठ पुण्य! क्‍यों ? फ् 
., सजन ओर समाज 

, समन्वय की राह पर 

, ब्रह्मचर्य, त्याग और अहिंसा : तीनों भावात्मक 
, पूर्णनीति की स्थापना लक्ष्य 
. आननद-शुद्धि कैसे हो ! 

« गांधीजी का स्मरण 

, औजार किसानों के हाथ रहें 

. सदगति कैसे मिले ! 0 9 २५७ 

« अपने कामों की जिम्मेवारी खुद उठाये हे र्प्८ 
. स्त्रियाँ ओर संन्यास हर २६१ 

७. ग्रामीण अथशामस्त्र हे ३०७: 

( पञ्रम खण्ड ) 
ग्राम-संकल्प के आधार पर चतुर्विध काये शक 


[ खादी-ग्रामोद्योग-संघ, तमिलनाड़ के कायकर्ताओं के बीच दिया हुआ प्रवचन | ] 
सर्वोद्य-विचार व्यवहाय 

आज तक हमारा खादी-ग्रामोद्योग का जो काम हुआ, वह दूसरे ढंग का था । 
उसमें हमारा संबंध सिफ उन छोगों से आता था, जो मजदूरी के छिए कताई 
करना चाहते थे | किन्तु हमें तो सब गाँववालों के सामने अपनी बातें रखनी 
चाहिए | हमें ग्राम-संकल्प की ओर ध्यान देना चाहिए,। जेसे कोई व्यक्ति अपने 
लिए संकल्प करता है, तो अपने आसपास अपना विचार फैलाता है; इसी तरह 
किसी एक गाँव में ग्राम-संकल्प हो जाय, तो आसपास के गाँवों में उस विचार का 
प्रचार होगा । अब तक हमने जितना खादी-कार्य किया, वह ग्राम-संकल्प तक नहीं 
पहुँचा । हमने पवनार के नजदीक सुरगाँव में खादी का काम शुरू किया था । 
वहाँ की जनसंख्या एक हजार थी, जिसमें ३-३॥ सो लोग खादी पहनने छगे | 
हम कोई भी ऐसा नमूना नहीं बता सके कि पूरा-का-पूरा गाँव खादीधारी बना 
हो । लेकिन यह भू-दान-आन्दोलन शुरू होने पर हमें सूझा कि देश का मुख्य प्रश्न 
भूमि-समस्या हल करें, तो लोगों का खद्दर पर विश्वास बढ़ेगा और फिर ग्राम-संकल्प 
भी हो सकेगा । सर्वोदय-विचार को सभी अच्छा समझते हैं, पर कहते हैं कि 
वह व्यवहाय नहीं, आज के लिए, काम का नहीं है। इससे वह आगे न बढ़ 
सकेगा | वह तभी आगे बढ़ेगा, जत्र लोग उसे न सिफ अच्छा, बल्कि आज के 
लिए. काम का भी विचार समझेंगे । 

ग्राम-संकल्प से यंत्र-बहिष्कार 
इसीलिए भूदान-यज्ञ शुरू हुआ, तभी से हम सोचते थे कि कहीं-न-कहीं 


१० भूदान-गंगा 


ग्रामदान होना चाहिए। पहले हम थोड़ी-थोड़ी जमीन माँगते थे, फिर छुठा हिस्सा 
माँगना शुरू किया और उसके बाद ग्रामदान की बात चलायी। अगज पाँच 
साल बाद हमें एक हजार पूरे गाँव मिले हैं | हमने इतनी आशा नहीं रखी थी । 
जिन्होंने ग्रामदान दिया, उन्होंने ग्राम-संकल्प किया है और जहाँ ग्राम-संकल्प 
होता है, वहाँ उसके पीछे ग्राम-राज्य, ग्रामोदय की सारी बातें आ सकती हैं। 
हमने सोचा कि अगर भूदान के जरिये ग्राम-संकल्प हो सकता है, तो अब खादी 
के जरिये भी हो सकेगा । इसका प्रयोग करना है। जहाँ ग्रामदान मिला, वहाँ 
हमने चरखा, नयी ताल्लीम आदि का काम शुरू करने का सोचा है और कुछ 
शुरू हुआ भी है। चाहे भूदान के जरिये हो, चाहे खद्दर के, ग्राम-संकल्प होना 
चाहिए । बिना ग्राम-संकल्प के हमारा काम आगे न बढ़ेगा | जब गाँववाले संकल्प 
करेंगे कि हम अपने गाँव में खादी पैदा कर उसीका इस्तेमाल करेंगे, गाँव में 
बाहर का कपड़ा न आने देंगे, तभी काम चलेगा । 

इस प्रकार का ग्राम-संकल्प होने के बाद तत्कार एक काम करना होगा और 
वह है, गाँव की सामूहिक दुकान ! गाँव की सारी खरीद-बिक्री उसी दूकान के 
जरिये चलेगी। मान लीजिये कि उस दूकान के जरिये गाँव में सालभर में एक 
हजार रुपये का तेल बिका, जो बाहर से खरीदा गया था, तो दूकानवाल्ा 
गाँववालों की सभा बुलाकर कहेगा कि अपने गाँव में एक हजार रुपये के तेल की 
आवश्यकता है, तो इतना तेल हम गाँव में ही बनायें। फिर गाँव-सभा अगले 
साल उसे गाँव में ही पेरने की योजना करेगी। गाँव की आवश्यकता की और 
भी बहुत-सी चीजें गाँव में ही बनेंगी । इस तरह गाँव के लोग गाँव की ही चीजें 
इस्तेमाल करने का निश्चय करेंगे, तो यंत्र-बहिष्कार अनायास सिद्ध होगा | 


तमिलनाड़ में नया कार्य 
गाँव के छोग गाँव की ही चीजें इस्तेमाल करें, यह बात दो प्रकार से हो 
सकती है : (१ ) सरकार कानून द्वारा बाहर की चीजें गाँव में आने से रोके और 
गाँव को चीजों को “प्रोटेक्शन! दे या (२ ) गाँववाले स्वयं निश्चय कर संकल्प 
करें कि हम बाहर की चीजें न लेंगे। लेकिन सरकार इस तरह करेगी, ऐसा कोई 

लक्षण आज दिखाई नहों देता। लेकिन हम तो जनशक्ति बढ़ाना चाहते हैं। 
इसलिए हम ग्राम-संकल्प पर ही जोर देंगे। हमने तमिलनाड़ में भूदान के साथ 
खादी वगेरह दूसरी चीजें जोड़ने का जो तय किया, वह ग्राम-संकल्प और आम-पूर्ति 
के लिए है | हमें यह विचार तमिलनाड़ में इसीलिए सूझा कि यहाँ सिफ खादी- 
उत्पत्ति ही नहीं, बल्कि कुछ ग्रामोदय का भी काम चलता है। इसलिए हमें छगा 
कि जिस तरह ग्रामदान की फच्चर ठोंककर आ्रम-संकल्प हो सकता है, उसी तरह 
खादी की फच्चर ठोंककर ग्राम-संकल्प भी हो सकेगा। हम तो यह चाहते हैं कि 
जिस तरह कुछ गाँववाल्ों ने संकल्प किया कि चाहे बाहर की दुनिया में जमीन 
की मालकियत हो, फिर भी हम अपने गाँव में उसे मिट देंगे, उसी तरह वे 
यह भी संकल्प करे कि चाहे बाहर की दुनिया में कुछ भी चले, हमारे गाँव में 
खादी ही चलेगी, ग्रामोद्रोग ही चल्लेंगे, नयी तालीम ही चलेगी | इस तरह के 
संकल्प के त्रिना काम न होगा ओर अभी तक बिना ग्राम-दान के ग्राम-संकल्प 
भी नहीं हुआ है। 
भूदान के साथ खादी, ग्रामोद्योग और नयी तालीम 


खादी के जरिये ग्राम-संकल्प हो सकेगा, यह सोचकर हमने भूदान के साथ 
दो-तीन चीजें जोड़ने का तय किया है | जहाँ खादी, ग्रामोद्योग आये, वहाँ नयी 
तालीम तो मजे से आती है । तीन सा पहले सब-सेवा-संघ में प्रस्ताव आया 
था कि भूदान के साथ खादी, ग्रामोद्योग भी जोड़े जाय। उस वक्त किसीने 
नयी तालीम की बात भी उठायी थी। लेकिन उस वक्त भूदान के साथ और 
कोई काम जोड़ने की हमारी इच्छा नहीं थी, क्योंकि में खदर, ग्रामोद्योग और 
नयी तालीम का काम कर चुका था । मैंने अनुभव से देखा कि भूदान के जरिये 
ही यह काम होगा, इसलिए एकाग्रता से भूदान के काम में लग गया। लेकिन 
जत्र भूदानं को कुछ यश मिला और मित्रों का आग्रह था, इसलिए मैंने खादी, 
ग्रामोद्योग जोड़ने का प्रस्ताव मान लिया । फिर भी नयी ताल्लीमवाला प्रस्ताव मैंने 
*कबूल नहीं किया, क्योंकि केवल प्रस्ताव करने से काम नहीं होता। चीज बनती 
है, तभी काम होता है। इसीलिए मैं चाहता हूँ कि सब लोग एकांग्रता से इ 

काम में लगें । लेकिन अब तमिल्ननाड़ में मैंने भू-दान के साथ खादी, ग्रामोद्योग 
और नयी तालीम, तीनों चीजें जोड़ने का सोचा है । 


जातिभेद-निरसन 

इनके साथ मैं एक और चौथी भी चीज जोड़ना चाहता हूँ और वह है, 
जातिभेदों का निसन | उसकी बहुत जरूरी है और कम-से-कम तमिलनाड़ में तो 
बहुत ही जरूरी है | में जानता हूँ कि उसके कारण काफी ल्लोगों के मन में आज 
हमारे लिए. जो अनुकूलता हे, वह न रहेगी । इसका थोड़ा विरोध भी शुरू हुआ 
है | हमारे पास एक पत्र भी आया है कि आप भू-दान प्राप्त करने में जगह-जगह 
_ शास्त्रों का उपयोग करते थे, पर जातिभेद-निरसन के कार्य में उनका क्‍या उपयोग 
होगा ! में जानता हूँ कि यहाँ पहले से ही कुछ सनातनी थे और आज भी हैं । 
फिर भी मानता हूँ कि जातिभेद-निरसन का कार्य अपनाकर उतने विरोध का 
जिम्मा उठाना होगा | मालकियत मिटाने और जातिभेद-निरसन के काम को हम 
उठाते हैं, तो यहाँ कोई राजनैतिक पार्टी ऐसी नहीं रहती, जो इसमें सहकाय 
किये बिना रहे | क्योंकि उनके पास इसके सिवा दूसरा कोई बेहतर कार्यक्रम 
नहीं है। इसलिए, सबको मन से इस कार्यक्रम को मानना होगा; फिर चाहे 
उनकी आसक्ति चुनाव के साथ जुड़ी हो, इसलिए वे इसमें ज्यादा समय न दे 
सके । आरम्म में सनातनियों का कुछ विरोध रहेगा, पर मुझे उम्मीद है कि 
वह भी धीरे-धीरे कम होता जायगा, क्योंकि उन्हें कबूल करना पड़ेगा कि यह 
शख्स शास्त्रों के लिए. प्रेम रखता है ओर इसे शास्त्रों का कुछ ज्ञान भी है। 
फिर भी ऐसी बात करता है, तो सबके कल्याण के लिए ही करता है । मैंने 
इसका काशी में अनुभव किया। काशी तो सनातनियों का बड़ा गढ़ माना 
जाता है। वहाँ के विद्वानों ने अपनी एक बैठक में हमें बुछाया था। हमने 
अपने विचार उनके सामने रखे, तो बहुत-से उन्हें मान्य हुए । 


वेदान्त की बुनियाद 
इन चार चीजों के सिवा एक भाई ने गोरक्षण की बात भी जोड़ने के लिए 
कहा | लेकिन मेंने कहा कि उसका स्वतंत्र नाम लेने की जरूरत नहीं है। 

जहाँ ग्रामदान होता है, वहाँ गोरच्षण की योजना होती ही है | इन चार बातों 
में बाकी की सब बातों का समावेश हो ही जाता है। लेकिन हमें ध्यान में 
रखना चाहिए. कि इन चारों चीजों का आधार है स्वोद्य-तत्वज्ञान, जिसका 
मूलभूत विचार है कि “आत्मा में सब भूत हैं और सब भूतों में आत्मा है |? यही 
वेदांत है ओर सब धर्मों के लोगों ने भी यही कहा है। इसीलिए हम चाहते हैं 
कि हमारे कार्यकर्ता इस मूलभूत विचार का अध्ययन करें । हम “गीता-प्रवचन! 
का प्रचार इसीलिए, करते हैं कि बुनियादी विचार सबके सामने आयें, जिसके 
आधार पर हम यह चार मीनारवाढी इमारत खड़ी करना चाहते हैं। 


तमनूर ( चिंगलपेट ) 

शक 

[ अखिल भारत सक-सेवा-संघ के तमिलनाड-केरछ संचालक-मंडल के 


सवाल्न के जवाब में पू० विनोबाजी ने दिया हुआ उत्तर। | 


अंबर चरखे के बारे में बहुत चर्चा हुई है। स्-सेवा-संघ में जो चर्चा 
हुईं, उसका सार यही निकल्ला कि यद्यपि कुछ मतभेद थे, अंबर चरखे को 
मान्य किया जाय और उसके सूत को ओर कपड़े को राष्ट्र खादी के तौर पर 
कबूल करे । सरकार उसे मान्यता देना चाहती है। वह मान्यता किस हृद तक 
दी जाय, मिल के स्पिण्डिल पर रोक छगायी जाय या न लगायी जाय, यह सारी 
चर्चा सरकार में चल रही है| उसने एक समिति नियुक्त की थी। उसकी रिपोर्ट 
पेश होगी और फिर सरकार तय करेगी कि उसे कहाँ तक उत्तेजन दिया जाय । 
वैसे अभी पं० नेहरू ने जाहिर किया था कि मिल के स्पिण्डिल पर रोक लगाने 
की बात न करनी चाहिए;। वह पद्धति ही गलत है। अंबर चरखे को जहाँ तक 
बढ़ावा दिया जा सकता है, देने को वे राजी हैं। हम लोगों में उसके लिए कुछ 
असंतोष मी दीखता है कि सरकार अपनी “पालिसी? तय नहीं कर रही है | उधर, 

सरकार शायद इसे बढ़ावा दे, तो खतरा पैदा होगा, यह सोचकर पूँजीवादी 
चिल्लाने भी त्गे हैं। लेकिन इन सबको हम बहुत ज्यादा महत्त्व नहीं देते | 
पूँजीवादियों का चिल्लाना अपेक्षित ही है। और सरकार सावधानी के साथ या 
यों भी कह सकते हैं कि हिचकिचाहट के साथ आगे बढ़ेगी । यह भी अपेक्षा 
के बाहर नहीं है। 
आलनुषंगिक लाभ उठाने में विरोध नहीं 

मैं यही समभा हूँ कि पहले हमारा चरखा जितना पैदा करता था, अंबर 
चरखा उससे तीन गुना या चार गुना अधिक पेदा करेगा | हम तो पुराने चरखे 
के ही आधार से गाँवों को स्वावलंबी बनाने की कोशिश करते थे | उसमें हमें 
पूरा यश नहीं मिला, कुछ गाँव, एक तिहाई या आधे खादीधारी बने । अब हमें 
सोचना चाहिए कि उससे तीन या चार गुना अधिक पेदा करनेवाछा चरखा 
हमें मिला है, तो उसके आधार से हम गाँव को स्वावलंबी बना सकते हैं या 
नहीं । सरकार चाहे जो करे, पर हम इसकी ओर इसी दृष्टि से देखते हैं. कि इस 
चरखे के आधार से हम कितना ग्रामोदय फैछा सकते हैं। इस चरखे के आधार 
पर आठ घंटे के काम की कितनी रोजी दी जायगी, आदि हिसाब किया जाता है। 
जिन्हें कोई रोजगार नहीं है, ऐसे कुछ ल्लोग इसके जरिये रोजी हासिल कर लेते 
हैं, तो उससे हमारा कोई विरोध नहीं । किंठु हमारी वह दृष्टि नहीं है। हमारा 
उद्देश्य यही है कि इस चरखे के आधार पर गाँवों को स्वावलंबी बनाया जाय । 

कम्युनिटी प्रोजेक्ट? में प्रयोग किया जाय 

हमारे छोग इसके जरिये खादी उत्पन्न कर ओर बेचने के भमेले में पड़े, 
यह में नहीं चाहूँगा । सरकार वैसा करे, तो उसे रोकने की भी हमारी इच्छा नहीं 
है । किंतु सरकार अगर हमसे सलाह पूछेगी, तो हम कहेंगे कि कम्युनियी प्रोजेक्ट में 
उसका प्रयोग करो ओर प्रोजेक्ट केक्षेत्र के छोग खादी पहनें । कम्युनियी प्रोजेक्ट 
में यह चीज दाखिल किये बिना और उसका याने स्वावल्लंबन का उसूल मान्य 
किये बिना सरकार इसे चलायेगी, तो कुछ दिन चला लेगी, लेकिन उसके बाद 
काम रुक जायगा । लेकिन सरकार किस तरह सोचेगी, यह हम सरकार पर ही 


श्र 

सौंपते हैं। फिल्लद्यल्न वह ज्यादा नहीं सोचेगी, क्योंकि उसके सामने नये प्रांत 
बनाने की, चुनाव आदि की समस्याएँ हैं। इसलिए उसकी द्वितीय पंचवार्षिक 
योजना जोरों के साथ शुरू होने में भी कुछु समय लगेगा | इस हालत में अपना 
चरखा धीरे से आगे बढ़ेगा, ऐसा में समझता हूँ । 


किंतु आपसे मेरा यही कहना है कि सरकार की कोई भी मदद, जो हमें पंगु 
करे, न लेते हुए हम उसे चलाये, तो कुछ नतीजे निकलेंगे, जिसका सरकार पर 
भी असर होगा। सरकार पर दबाव छाने का भी यही सच्चा और अच्छा 
रास्ता है । 


काचाननु ( दुण्उनूर ) 
११-६-“ ५६ 


करुणा से बढ़कर अदेत १33 


हमारा विश्वास हे कि भगवान्‌ ने जिनके हृदय में करुणा रखी है, वे ही 
इस काम को उठा लेंगे। ईश्वर ने हरएक के हृदय में कुछ-न-कुछ करुणा 
रखी ही हे । दूसरे का दुःख देखकर मानव दुःखी हुए. बिना नहीं रह सकता । 
लेकिन चित्त दुःखी होने पर भी मदद के वास्ते दौड़ पड़ने के निमित्त कुछ 
पुरुषाथ की जरूरत होती है। मानव दु:खियों के लिए केवल सहानुभूति रखकर 
अपना समाधान कर लेता है। बहुत हुआ, तो ईश्वर का स्मरण कर लेता है 
कि ईश्वर उन्हें मदद करे | किंतु यह नहीं सोचता कि परमेश्वर ने हमें ताकत 
दी है, तो हम दुःखियों की मदद के लिए दौड़ जाये। इसके लिए साधारण 
दया काम नहीं देती, करुणा की जरूरत होती है। करुणा में ताकत होती है, 
वह मनुष्य को खामोश नहीं बैठने देती। कारुशिक मनुष्य उठ खड़ा होता 
है और दुःखियों की मदद में अपनी ताकत छगा देता है। जिस तरह समुद्र में 
अपार जल है, उसी तरह सत्पुरुषों के हृदय में भी परमेश्वर ने अपार करुणा 
रखी है । इसीलिए वे दुनिया की सेवा के लिए निकल पड़ते हैं। 


१६ भुदान-गंगा 


ऐसे कई सत्पुरुष हिंदुस्तानभर में घमे और उन्होंने करुणा का विचार 
समभाया है । शंकराचाय ने “करुणा? शब्द से भी बढ़कर एक शब्द निकाला । 
किसी दुःखी का दुःख देख मदद के लिए. जाना “करुणा? है। शंकराचार्य ने 
कहा : “अरे, तुम और हम कोन हैं ? दुनिया में हम-ही-हम तो है । अब्वेत है ।? 
इसलिए, जैसे मनुष्य खुद को मदद करता है, वेसे ही दूसरों के लिए करेगा | यह 
समभकर नहीं कि में परोपकार कर रहा हूँ, बल्कि यह समभकर कि में अपने- 
आप पर ही उपकार कर रहा हूँ । पाँव में काँय घुस जाय और दर्द होता हो, 
तो चट हाथ उसकी मदद में पहुँचता और कॉँटा निकाल देता है। क्या इसमें 
हाथ ने कोई परोपकार किया १ हाथ भी मेरा हिस्सा है और पाँव भी। इस 
तरह शंकराचाय ने समकाया कि “'भाश्यो, तुम सब मिलकर एक ही हो, दूसरी 
कोई चीज है ही नहीं |! हम इस आंदोलन द्वारा इसी “अद्वत? का प्रचार 
कर रहे हैं। 


तिरुपुछिवनम्‌ ( चिंगल्पेट ) 
१४-६- ५६ 


प्रम ओर श्रम की प्रस्थापना ; 9०; 


हिन्दुस्तान सारी दुनिया का एक रूप है। दुनियामर जिंतने भेद मौजूद 
हैं, उतने सब यहाँ हैं। हिन्दुस्तान का एक टुकड़ा लिया जाय, तो उसमें भी ये 
सारे मिलेंगे । यहाँ कुछ लोग (द्रविड़-प्रदेश” की बात करते हैं, पर उस प्रदेश 
में भी सब प्रकार के भेद हैं। उसमें कम-से-कम चार भाषा और जंगल के छोगों 
की बोलियाँ हैं । दुनिया में जितने धर्म हैं, वे सब-के-सब यहाँ हैं । जातिभेद भी 
भारत के दूसरे किसी हिस्से की तरह यहाँ भी हैं | दुनिया में जितने राजनैतिक 
पक्षुमेद हो सकते हैं, वे सब-के-सब यहाँ मौजूद हैं। जिस तरह मनभर 
दूध का सबका सब सार द्रव्य प्यालीमर दूध में होता है, उसी तरह दुनिया की 
और हमारी हालत है। 


प्रेम और श्रम की प्रस्थापना १७ 


सब भगड़ों का मूल संघण और पेसा 

आप देखते हैं कि जैसे झगड़े द्रविड़ प्रदेश या हिंदुस्तान में हैं, वेसे ही 
कुल दुनिया में हैं। लेकिन इन सबका मूलरूप एक ही है। मनुष्य ने “श्रम! का 
स्थान 'पैसे! को और “प्रेम' का स्थान “संघर्ष” को दिया है। आज पैसा और 
संघ, दोनों बातें दुनिया को सता रही हैं। इन दिनों कुछ लोगों ने यह माना हे 
कि प्रेमतत्व से उत्कष नहीं होता, बल्कि संघर्ष से, “काम्पीटिशन? ( स्पर्धा ) से 
होता है । फिर श्रम टाल्नने की कोशिश की जाती और लोगों के दिल्लों पर पेसा 
कमाने की धुन सवार हो जाती है । 

हम एक-दूसरे की चिंता करें 

सारांश, संघर्ष ओर पैसा, ये दो दोष सब झगड़ों के मूत्र में हैं, फिर उसे 
कोई भी नाम दिया जाय। कहीं उसे “हिन्दू-विरुद्ध-मुसलमान? का नाम दिया 
जाता है, तो कहीं “हिंदुस्तान-विरुद्ध-पाकिस्तान”! का । अभी आप देख रहे हैं कि 
पाकिस्तान में डाक्टर खान साहब और अब्दुल गफ्फार खान के बीच झगड़ा 
सैद। हुआ है। गफ्फार खान कहते हैं कि 'पठानों का भी अस्तित्व मानना 
चाहिए”, तो दूसरा पक्ष कहता है, “ये सारे प्रांत-भेद मिथ्या हैं, कुछ सब एक 
समुद्र बनना चाहिए |? इस तरह वहाँ इसे “पठानिस्तान-विरुद्ध-दूसरा पक्त! का 
रूप आया है। कहीं इसे 'ब्राह्ण-विरुद्ध-ब्राह्ययेतर का रूप आता है, कहीं 
्यापारी-विरुद्ध-आहक-वग ', कहीं "फैक्टरी के मालिक-विरुद्ध-मजदूर', कहीं “साम्य- 
वादी-विरुद्ध-पूंजीवादी”, तो कहीं “अरब-विरुद्ध-इजराइल” और कहीं 'तमिल्-विरुद्ध- 
सिंहली' का सवाल पेश होता है । इसके पचासों रूप दीखते हैं, पर मूत्स्वरूप 
एक ही है। जिस तरह परमेश्वर अनेक रूप लेता है, उसी तरह राक्षस भी 
कामरूपी ( अनेकरूपी ) होता है । 

अगर इन सब भझूगड़ों को खतम करना हो, तो हरएक मनुष्य को शरीर- 
अम से अन्न-उत्पत्ति के काम में अपना योग देना चाहिए.। जिसे भूख लगती हे, 
उसे भूख मिटाने के लिए शरीर-परिश्रम का ब्रत लेना और दूसरों को जिछाकर 
जीना चाहिए, दूसरों की सेवा में अपना जीवन समपंण करना चाहिए । हमें 

जन्म से ही समाज की ओर से बहुत सेवा मित्र चुकी है, यह सोचकर समाज-सेवा- 
परायण बनना चाहिए । समाज के साथ या समाज के दूसरे व्यक्तियों के साथ 
स्पर्धा, होड़ या संघ में नहीं पड़ना चाहिए । आज ही हमने 'कुरलछ' में पढ़ा कि 
“जो मनुष्य सारी दुनिया की सेवा करता है, जो सबके प्राणों की रक्षा करता है, 
उसे अपने प्राण के लिए डरने का मौका नहीं आता |” तुरूसीदासजी ने यही 
बात दूसरे शब्दों में कही है : 

“परद्वित बश्न जिनके मन माहीं । तिन कह जग दुलभ कछु नाहीं ॥! 

जिनके मन में परहित बसा हो, उन्हें दुनिया में किसी चीज की कमी 
नहीं रहेगी । क्‍ 

“हरएक को दूसरे की चिंता करनी चाहिए”, यह न्याय जैसे व्यक्ति को छागू 
होता है, वेंसे ही जाति, समाज और देश पर भी छागू होता है। ब्राह्मणों को 
ब्राह्मणेतरों की चिता होनी चाहिए और ब्राह्मणेतरों को ब्राह्मणों की । मनुष्य को 
दूसरे प्राणियों की चिता होनी चाहिए। इस गाँववालों को उस गाँववालों की, 
इस प्रांतवाले को दूसरे प्रांतवाडों की और इस देश को पड़ोसी देश की चिंता 
होनी चाहिए । लेकिन आज हम देखते हैं कि भाषा के अनुसार प्रांत-रचना करने 
का विचार शुरू हुआ, तो ज्ञोगों ने एक-एक जगह के लिए. आग्रह रखा । एक 
प्रांत के कुल-के-कुल छोग कहने लगे कि फलछाना स्थान हमारें प्रांत में आना 
चाहिए, तो दूसरे प्रांत के कुल-के-कुल लोग उसके खिलाफ कहने लगे | यही 
बात देशों के बीच चल रही है | एक देश के कुल छोग एक बाजू होकर किसी 
स्थान पर अपना हक बताते हैं, तो दूसरे देश के कुछ छोग दूसरी बाजू होकर उस 
पर अपना हक बताते हैं। इसका अथ यही है कि हमने प्रेम का स्थान संघषे 
को दिया है |! 


काम-वासना बनाम प्रम 
बहुत-सी बातों में बारीकी से सोचना पड़ता है। अगर मनुष्य-जाति खूब 
संतान उत्पन्न करने में लग जायगी, तो उसका दूसरे जानवरों के साथ झगड़ा 
शुरू हो जायगा । मान लीजिये, आज हिंदुस्तान की जनसंख्या ३६ करोड़ है ओर _ 
उसके बदले ३६० करोड़ हो जाय, तो वह गायों को खाये बगैर रह न सकेगा । 


प्रेम और श्रम की प्रस्थापना १ & 


हिंदू-धर्मी भी कद्देगा कि गाय हमारी दुश्मन है। लेकिन आज तो हम खाने 
के लिए भी उस पशु को जिंदा नहीं रख पायेंगे । कारण हम उसे खाना चाहें, 
तो पहले उसे घास खिल्ानी पड़ेगी, पर हम उसे घास का एक तिनका भी न 
दे सकेंगे । अगर हम सारी जमीन का उपयोग मनुष्य के अन्न के लिए करेंगे, 
तो फिर उस पशु को मिटाना ही तो होगा। किसी प्राणी को खाना हो, तो भी 
उसके साथ सहयोग करना पड़ता है। इसलिए, उस हालत में हिन्दुस्तान में 
गाय भी न रहेगी । । 

काम-वासना प्रेम के विरुद्ध होती है। वह अपना ही सुख देखती है, तो. 
प्रेम दूसरे का । इसलिए, यद्यवि आज हिंदुस्तान में गाय ओर मानव का 
सहयोग है, फिर भी जनसंख्या बेशुमार बढ़ जाने पर मनुष्य का न सिफ गाय 
के ही साथ, बल्कि मनुष्य के साथ भी झगड़ा होगा । लड़ाइयों में मनुष्य जरूर 
मारे जायेंगे, लेकिन उस वक्त सिफ उन्हें मारने भर से काम न चलेगा, उन्हें 
खाना भी पड़ेगा । लड़ाई चलाने के लिए. जरूरी चीज अन्न की कमी रहने पर 
मनुष्य सोचेगा कि हम मनुष्यों को ही क्‍यों न खाये! लड़ाई में कई बार ऐसीः 
नोबत आती है कि सिपाहियों को खाना नहीं मित्रता । अभी तक हमने मनुष्यों 
को खाना शुरू नहीं किया है, किंतु काम-वासना से आहत मनुष्य अपनी संख्या 
बढ़ाता जायगा, तो वह सामनेवाले को न सिफ मारेगा, बल्कि खा भी लेगा । 


रू 
प्रम का अनुगामी 


मेंने जान-बूुझकर आपके सामने यह बहुत भयंकर चित्र रखा। आपको 
सोचना चाहिए, ये सारे बम वगैरह किसल्षिए बनाये जाते हैं ? जंब इनका 
उपयोग होगा, तो क्या कोई भेद किया जायगा ? एक देश का मनुष्य दूसरे 
देश पर बम डालता है, तो उसका किससे द्वेष है ? श्रगर मनुष्यों से है, तो भी 
उसमें घोड़े, बैल, गायें, सब मारे जायँगे, दवाखाने, घर, पुस्तकालय, स्कूछ, सब 
तोड़े जायेंगे । बड़े परिश्रम से दुनियामर से एक-एक पुस्तक छाकर पुस्तकालय 
बनाया जाता है और जब्च बम डालते हैं, तो सारे पुस्तकालय एक क्षण में 
खतम हो जाते हैं। क्‍या इन आतक्रामकों का पुस्तकालयों से कोई द्वेष होता! 


२० भूदान-गंगा 


है ? कहते हैं कि लंदन की ल्लाइब्रेरी में कुछ दुनिया की पुस्तकों का संग्रह है, पेरिस 
और बलिन में भी इसी तरह की लाइब्रेरियाँ हैं; पर जब वे एक-दूसरों के नगरों 
पर बम डालते हैं, तो क्या सोचते हैं कि ये पुस्तकालय बचें ? मतत्नब यह है कि 
मनुष्य काम-वासना से हत होने पर उसकी बुद्धि भी विचार नहीं कर पाती । 

इसके विपरीत प्रेम के साथ संयम आता है । मनुष्य अपनी खुद की वासना 
पर अंकुश रखकर ही प्रेम कर पाता है। मुझे प्यास लगी हो और मेरे भाई 
को भी । अगर उस वक्त में अपनी प्यास पर संयम न रखे और पहले खुद पानी 
पी लूँ, तो क्या उस पर प्रेम कर सकूँगा ! अगर मैं उससे प्रेम करता हूँ, तो पहले 
उसे पानी पिज्लाकर ही पीना होगा और उसे पिलाने के बाद न बचे, तो मुझे 
अपनी प्यास भी सहन करनी होगी । 

एक प्रसिद्ध सेनापति की कहानी है। वह लड़ाई में जख्मी होकर रणांगण 
में पड़ा था। उसके इद-गिर्द॑ दूसरे कई जख्मी सिपाही पड़े थे | सेनापति से 
मिलने कई लोग आये। सिपाहियों के लिए कौन आनेवाला था! सेनापति 
मरने की तैयारी में था। उसे प्यास लगी, इसल्लिए. उसने पानी माँगा । जब 
एक पानी का कटोरा उसे दिया गया, तो उसने देखा कि नजदीक के सिपाही 
की नजर उस पानी पर है। उसने तुरन्त कहा कि पहले उस सिपाही को पानी 
पिलाइये । सिपाही को पानी पिल्लाया गया, लेकिन सेनापति को दूसरा कटोरा 
भरकर देने के पहले ही वह मर गया । इसीका नाम है, प्रेम । 

सारांश, जहाँ प्रेम होता है, वहाँ अपने पर अंकुश रखना ही पड़ता हे 
और जहाँ स्पर्धा का विचार होता है, वहाँ सबसे पहले मुझे मिले, यही भावना 
होती है। एक छोटी-सी बात है। हम “गीता-प्रवचन” पर प्रेम से हस्ताक्षर 
देते हैं, तो जो लोग हस्ताक्षर लेने आते हैं, उनमें हर कोई चाहता है कि 
पहले मुझे मिले। वह क्या गीता पढ़ेगा, जो धर्म-भावना सीखने के लिए 
उसे लेता है और फिर भी चाहता है कि मेरा नम्बर पहला हो? बाबा तो 
सबको हस्ताक्षर दिये बगैर नहीं जाता। इसलिए कितना अच्छा हो, अगर हर 
कोई सोचे कि पहले ,दूसरे गाँव को मिले, हर जाति सोचे कि पहले दूसरी जाति- 
वात्नों को मिले । 

प्रेम या हाइड्रोजन बम ! 

आप कहेंगे कि बाबा तो बिल्कुल उल्टी बात करता है। क्‍या दुनिया में 
कभी यह बना है ? आज तक अनेक संतों ने यही सिखाया, इसी तरह बाबा भी 
सिखाता है | किंतु याद रखिये, बाबा की बात कबूल किये बगेर दुनिया का 
चल नहीं सकता, क्योंकि आज विज्ञान इतना बढा है कि दुनिया के सामने सिर्फ 
दो ही रास्ते हैं। आप प्रेम का तत्व कबूल करें, तो ठीक, नहीं तो हाइड्रोजन 
बम को कबूल करना ही होगा:। पहले के जमाने में यह आपत्ति नहीं थी। उस 
वक्त संत कहते थे, "प्रेम के मार्ग से चल्नो, नहीं चलोगे, तो मरने के बाद 
नरक में जाना पड़ेंगा', तो छोग हँसकर कह देते कि “मरने के बाद की कौन 
जानता है ? लेकिन अब बाबा आपसे यह नहीं, कहता कि हमारी बात न 
मानोगे, तो मरने के बाद दुःख सहना पड़ेगा, बल्कि यही कहता है कि प्रम की 
बात न मानोगे, तो इसी दुनिया और इसी शरीर में हाइड्रोजन बम को मानना 
पड़ेगा । अगर आपको झगड़े पसंद हैं, तो अपनी सेना खूब बढ़ायें। उघर 
पाकिस्तान सेना बढ़ा ही रहा है; इधर हिंदुस्तान भी बढ़ायेगा, तो झगड़ा 
शुरू हो जायगा और दोनों को छड़ाकर दूसरे देश तमाशा देखेंगे । हिंदुस्तान 
ही नहीं, आज सारी दुनिया की ऐसी हालत हो गयी है कि सन्मार्ग को कबूल. 
करो, नहीं तो विनाश अटल है। 


भोग के लिए पेसा चाहिए 


इस हाज्षत में हमें सोचना चाहिए कि छोटी-छोटी बातों में भी हम किस: 
ढंग से काम कर । हम अनेक भाषाएँ जानते हैं, इसलिए विभिन्न भाषाओ के. 
अखबार पढ़ पाते हैं। उनमें जो कुछ लिखा रहता है, उससे हमें बहुत दुःख 
होता है। उनमें पन्ने-पन्ने पर एक-दूसरों को गालियाँ और द्वंष दिखाई देता है । 
कोई दो-चार मूख झगड़ा करें, तो वे मूख कहलाये जाते हैं | पर इन दिनों तो बड़े. 
अखबारवाले भी इस तरह झगड़ों की बातें, गालियाँ लिखा करते हैं और लाखों 
लोग उन्हें पढ़ते हैं। समझने की जरूरत है कि वह संधष॑-तत्त्व, जिसे हमने माना. 
है, बिल्कुल गलत है। इन दिनों हर कोई यही सोचता है कि मुझे पैसा चाहिए [. 

किसान पेसा चाहता है, क्‍योंकि उसे कई आवश्यक चीजें खरीदनी होती हैं । 
और व्यापारी का जीवन तो पैसे पर ही खड़ा है, क्योंकि वह खुद उत्पादन नहीं 
करता । क्लक वगरह बीच के लोग पैसे के ही पीछे लगते हैं और सरकार भी 
डालर-डालर करती है। इस तरह सत्र पेसे की महिमा है। मद्रास के किसान 
को पैसा चाहिए, क्योंकि वह पंजाब का गेहूँ खरीदना चाहता है । हिंदुस्तान के 
मनुष्य का अपने देश में हासिल होनेवाले भोगों से समाधान नहीं होता, वह 
यहीं बैठे-बैठे सारी दुनिया के भोग भोगना चाहता है। वह कहता है कि 
हिंदुस्तान की चाय फीकी मालूम होती है, चीन की चाय चाहिए, दुनिया की 
सबसे बढ़िया चाय मुझे चाहिए। कहता है कि सारी दुनिया एक है, तो फिर 
यह संकुचित बृत्ति क्यों हो कि हम एक ही जगह की चीजें खायेंगे ! हम दुनिया 
के नागरिक हैं, इसलिए दुनियामर के भोग भोगेंगे | इस तरह ये लोग भोग 
भोगने में विश्वव्यापक हो गये हैं। इसलिए उन्हें पैसा चाहिए. और इसीलिए 
वे स्पर्धा को मानते हैं । 


प्रेम-दारिद्रय मिटे 


अतः आपके तमिलनाड़ में झगड़े चल रहे हैं, इससे दुःखी होने का कोई 
कारण नहीं | इस तरह के झगड़े तो दुनियाभर चलते हैं | इन दिनों २-४ 
बड़े मनुष्यों के नाम से झगड़े चलते हैं | उनकी चर्चा अखबारों में होती है और 
फिर वही गाँव-गाँव चलती है। हम समझ नहीं पाते कि उन लोगों का 
कौन-सा इतना पुण्य है, जो हर गाँव के लोग उनका नाम लेते हैं। इन दिनों 
लोगों को संतों के गीत नहीं, झगड़ों की कहानियाँ अच्छी लगती हैं । इसलिए 
हमें दो बातें करनी होंगी : ( १ ) अपनी सारी शक्ति अच्छे कामों के लिए केन्द्रित 
कर उसमें एकाग्र होना और ( २ ) पैसे की प्रतिष्ठा तोड़ श्रम की प्रतिष्ठा कायम 
करना तथा संघर्ष और स्पर्धा की प्रतिष्ठा तोड़कर प्रेम की कीमत बढ़ाना । हम 
चाहते हैं कि तमिलनाड़ के लोग यह समझे कि हमारे देश में दारिद्रथ की कोई 
कमी नहीं है, इसलिए अब प्रेम-दारिद्रथ की जरूरत नहीं । अगर प्रेम परिपूर्ण हो 
जाय, तो दूसरे दारिद्रयथ भी हम मिटा सकेंगे । वे दारिद्रथः उतनी तकलीफ नहीं 

देते, जितनी प्रेम-दारिद्रथ दे रहा है। भूदान-यश को आप केवल जमीन के 
बँटवारे का आंदोलन न समझें, यह तो “प्रेम समुद्ध करने का आंदोलन है। 
कई लोग हमसे पूछते हैं कि क्‍या भूदान-यज्ञ से अन्नोत्पत्ति बढ़ेगी ! तो हम 
जवाब देते हैं कि भू-दान-यज्ञ से प्रेमदृद्धि होगी । फिर उसके बाद आप चाहोगे, 
तो सब लोग मिलकर अन्न की वृद्धि करेंगे। आज हमें सबसे अधिक प्रेम की 
जरूरत है। अक्सर कहा जाता है कि हिंदुस्तान दरिद्र है। हम भी इसे मानते 
हैं। किंतु वह दारिद्रय एक-दूसरे के साथ ऋगड़ा करने से नहीं मिटेगा | हमारे 
दिल प्रेम से भर जायें, तो वह कल'ही खतम हो जायगा । 
संतों का दोष 

बड़े आश्चर्य की बात है कि इस प्रदेश में, जहाँ पर वैष्णव और शव-संतों 
ने सुंदर-सुंदर भजन गाये, वहाँ फिर से प्रेम की बात सुनाने को जरूरत क्‍यों 
पैदा होती है ? इसमें केवल लोगों का ही दोष नहीं, इसमें कुछ दोष हमारे संतों 
का भी है। में जरा साहस की भाषा बोल रहा हूँ। संतों ने प्रेम का मार्ग 
अवश्य बताया, पर इस दुनिया के खयाल से नहीं | इन दिनों लोगों को परल्नोक 
की कोई परवाह नहीं होती। पूव॑जन्म, पुनजन्म या अगले जन्म खंडित होने 
चाहिए, आदि बातों की वे चिंता नहीं करते । अगर उनके ध्यान में आ जाय 
कि प्रेम के बिना हम इसी जन्म में सुखी नहीं हो सकते, तभी काम होगा । 

आज लोगों को समझना होगा कि संतों ने लोगों को जिन गुणों का शिक्षण 
दिया है, उनमें कोई सामाजिक शक्ति है। जैसे इस दुनिया में “पोरुष्” 
( अर्थ ) के बिना नहीं चल सकता, वैसे ही “अरुढ? ( भगवत्‌-कृपा ) के बिना 
भी नहीं चल सकता, ऐसा हमने “कुरत्न” में पढ़ा है। लेकिन अब बाचा कहना 
चाहता है कि इस दुनिया का भी “अरुछ”? के बिना न चल्ेगा। मैंने नरा बड़ी 
बात की | पर समभने की जरूरत हैं कि धर्म-विचार में भी उत्तरोत्तर विकास हो 
रहा है और होना चाहिए | कहते हैं कि वह दुनिया याने इसी लोक का प्रतिबिंब 
है। अगर हम इस दुनिया में नाज्ञायक साबित होते हैं, तो परलोक में कभी 
लायक नहीं साबित हो सकते | जो लड़का हाईस्कूल के ल्ञायक नहीं, वह कॉ लेज 

के लिए. छायक नहीं हो सकता। इसलिए इहलोक के लिए जो योग्यता 
चाहिए, वहीं अधिक प्रमाण में परछोक के लिए. भी चाहिए। समझने की जरूरत 
है कि मनुष्य में दया, प्रेम, करुणा आदि गुणों की इसी जिंदगी में, इहलोक के 
लिए ही आवश्यकता है । 
विचार बाबा को दोड़ाते हैं 
लोग कहते हैं कि बाबा पाँच साल घूमा, अब कब तक घूमेगा ? वे यह नहीं 
हते कि बाबा ५५ साल तक बेठा रहा, अब क्यों बेठेगा ? हम एक जगह बैठने 
के लिए नहीं जनमे थे । हमें घूमने से कोई थकान नहीं मालूम होती | इंजन 
के अन्दर भाफ भरी हो, तो वह मजे में दोड़ता है, उसे कोई थकान नहीं मालूम 
होती । इसी तरह बाबा के अंदर ये सारे विचार भरे हैं और वे ही उसे घुमा 
हे हैं। वह जानता है कि वे विचार दुनिया के लिए अत्यंत जरूरी हैं। 


एडनूर ( चिंगल पेट ) * 

यहाँ के लोगों को ऐसी खूबी सघधी है कि वे खाते-पीते भी गाढ़ निद्रा 
में सोते रहते हैं। अगर वे जाग जायें, तो समभ लेंगे कि भमि का हक 
सबको है ओर जब तक हम सबको वह हक नहीं देते, तब तक सच्ची शांति और 
सुख कभी हासिल नहीं होगा | पचासों प्रकार से वह अशांति और दुःख प्रकट 
होगा । यहाँ हमने “द्रविड़ कजहम? ( तमिल्ननाड़ का एक राजनैतिक पक्ष, जो 
स्वतंत्र द्रविड़स्तान” की माँग करता है ) और नास्तिकों के खिलाफ शिकायतें 
स॒ुनीं । लेकिन आप सब भूमिहीनों को जमीन देने का काम कीजिये | फिर मैं 
देखूँगा कि कोन 'कजहम? काम करता है और कौन नास्तिक सामने आते हैं ? 

वास्तव में इन सबका मूछ है, हमारी निष्ठुरता और कारुएय का अभाव | 
पेट की बीमारी के कारण सिर दुखता हो, तो सिर दबाने से काम न चलेगा । 

परस्पर विरोध, झगड़े, नास्तिकता आदि सब्र सिरद॒दं हैं और मूल-रोग है, हमारी 
निष्ठुतता | भूदान के जरिये इसी मूल्-रोग पर प्रहार करने का काम हो रहा है | 
प्रत्यक्ष भूखे भगवान्‌ की सेवा न करते हुए हम मूति की पूजा करते रहें, तो वह 
आत्मवंचना होगी | हम मानते हैं कि मूर्तिपूजा में भी भक्ति का विकास हो सकता 
है| लेकिन जब कि परमेश्वर हमारे सामने दरिद्रनारायण का रूप ,लेकर साक्षात्‌ 
खड़े हैं और मदद माँग रहे हैं, तो हमें उन्हीं की सेवा करनी चाहिए। यही 
भूदान-यज्ञ का मूल-विचार है। में मानता हूँ कि अपने को आस्तिक कहलानेवाले 
ही अपने दुवंतन से नास्तिकता का अधिक प्रचार कर रहे हैं। नास्तिकता 
सदाचारयुक्त जीवन से ही मिटेगी, केवल शब्दों से नहीं । 
एडनुर ( चिंगलपेट ) 

१६-६-?७६ 

आज हम ०“नम्माराव्ठ” के कुछ भजन पढ़ रहे थे, जिनमें महाभक्त कह 
रहे हैं कि 'कोई बड़ा ज्ञानी हो, तो भी उस ज्ञान से उसका छुटकारा नहीं हो 
सकता ।” उन्होंने यह मी कहा कि 'कोई बड़ा श्रीमान्‌ हो, तो भी उस सम्पत्ति से 


उसे शाश्वत सुख प्राप्त नहीं हो सकता । 
ज्ञान ओर संपत्ति से भेद बढ़ता है 

वास्तव में इन्हीं दो बातों के पीछे बहुत से छोग लगे हैं। ज्ञान-प्राप्ति की 
: इच्छा रखनेवाले संपत्ति पाने की इच्छा रख सकते हैं और संपत्ति पाने की 
। इच्छा रखनेवाले ज्ञानप्राप्ति की भी । दोनों से छुटकारा नहीं हो सकता, इसलिए 
कि जिस कारण बंधन है, वह उनसे और पक्का हो जाता है। मनुष्य को ममता 
और अहंता का बंधन होता है। ज्ञान-प्राप्ति की इच्छा रखनेवाला भी अहंता 
* रखता है, बल्कि बढ़ाता है और धन-प्राप्ति की इच्छा रखनेवाल्ला भी ; "संपत्ति 
। किसके लिए. ! मेरे लिए और ज्ञान किसके लिए, १ मेरे लिए । दूसरे संपत्तिहीन 
: और में संपत्तिमान्‌ , दूसरे अज्ञानी और मैं ज्ञानो !! इस तरह संपत्ति और ज्ञान 

दर 


२६ भूदान-गंगा 


से भेद धथ्ता नहीं, बढ़ता ही है। किन्तु भक्ति में यह खूबी है कि भक्त अपना 
स्बस्व समपण कर देता है। वह अपने लिए कुछ नहीं रखता। "मुझे संपत्ति 
चाहिए, ज्ञान चाहिए! कहने से 'मुझे” कायम ही रहता है। जबतक 'मुमे! 
खंडित नहीं होता, तबरतक बंधन छूट नहीं सकता । 

यह बात व्यक्ति को छागू है और समाज को भी । लोग समझते हैं कि हम 
समाज्ञ की सेवा में लगे हैं, तो हमारा बंधन छूट जाना चाहिए। किंठु समाज 
की सेवा में लगे ल्ञोग भी अपने समाज का तो अभिमान रखते ही हैं और उससे 
अपनी बुद्धि का संकोच कर लेते हैं। देशामिमानी अपने देश के लिए दूसरे 
देश के साथ लड़ सकता है। यहाँ तक कि भक्तिमार्ग के विभिन्न पंथों को भी 
अपने-अपने पंथ का अभिमान होता है। वे अपने पंथ के हिताथ दूसरे 
पंथवालों से झगड़ा और मत्सर भी करते हैं। इस तरह संकुचित भावना, 
भेद, ममता आदि सब-के-सव व्यापक क्षेत्र में भी कायम रहते हैं। हम 
देखते हैं कि देश-सेवा के काम में लगे लोग भी, जो कि अपना कोई स्वार्थ 
नहीं रखते, आपस में झगड़ते और मत्सर करते है, क्‍योंकि उन्हें एक अभिमान 
होता ही है। इस तरह जिस किसी कारण अभिमान पैदा होता है, वह बंधन 
कारक है। केवल देशाभिमान या धर्माभिमान से किसी तरह छुट्कारा नहीं हो 
सकता | बढ़े-बढ़े लोगों ने लिखा है कि देशामिमान और घधर्मामिमान भी बड़े 
खतरनाक हो सकते हैं। क्‍योंकि वह धम या पंथ “मेरा है, इसलिए में उसे 
पकड़ रखता हूँ । कहते हैं कि “सारे जहाँ से अच्छा हिन्दोस्ताँ " !! जब कारण 
पूछा जाता है कि किसका १ तो कहते हैं, 'इसारा' । तमिल्न-कवि भारती ने भी 
लिखा है कि 'भारतभूमि सारी दुनिया में श्रेष्ठ हे। पर अगर वह (मारी न 
होती, तो क्या उसे श्रेष्ठ कहते ९? 

खुद को खतसम करो 

इस तरह केवल व्यापक क्षेत्र में काम करने से अमनान मिग जाता है, 
ऐसी बात नहीं । अभिमान का आश्रय-स्थान 'में' हूँ। बड़-बड़े साधकों को भी 
अपने गुरु का अभिमान होता है, यद्यपि वे अन्य सभी अमिभानां से मुक्त हुए 

उससे 'में? वाली बात खतम हो जाती और “हम सब” वाली आती है। “हम 
सब? की भाषा आते ही व्यक्ति ड्रब जाता है। नदी समुद्र में ड्ब जाती है, 
तो फिर उसका अभिमान नहीं रहता । जैसे सांसारिक लोगों को अमिमान होता 
है, वेसे ही पारमाथिकों और साथकों को भी होता है | इसलिए, सार यही है कि 
हमें अपने आप को भूल जाना चाहिए.। जहाँ हमारे “खुद! का छेद हो 
जाता है, 'खुद' खतम हो जाता है, वहीं “खुदा” प्रकट होता है। जबतक 
हम अपना छेद नहीं करते, तबतक ईश्वर-भक्ति प्रकट नहीं होती। हाँ, ईश्वर- 
भक्ति का भी अभिमान हो सकता है। अगर कोई कहे कि 'में अपने में 
ईश्वरभक्ति रखता हूँ और तू नहीं रखता, इसलिए मैं तुझसे भ्रष्ठ हूँ, 
तो फिर ईश्वस्मक्ति ही कहाँ रही ? इसलिए. जबतक हम अपने को कायम 
रखते हैं, फिर चाहे ज्ञान के साथ संबंध रखे, चाहे संपत्ति के या धर्म के 
साथ, तबतक अभिमान मिट नहीं सकता । 
; विज्ञान समाज-भावना ला रहा है 

मैं कोई नया विचार नहीं दे रहा हूँ । यह वेदांत का ही विचार है, जिसका 
अबतक अमल नहीं हुआ । किन्तु अब उसका अमल हुए बगेर चारा नहीं है। 
क्योंकि अबतक अभिमान पर सिफ वेदांत का ही हमला हो रहा था, पर अब 
विज्ञान का भी हमला हो रहा है। विज्ञान इतना व्यापक हो गया है कि अब वह 
व्यक्ति का व्यक्तित्व भी कायम न रहने देगा । विज्ञान के इस जमाने में वही समाज 
टिक सकेगा, जो अपने को समष्टि का अंश समभेगा। वे ही व्यक्ति टिकेंगे, जो यह 
मानेंगे कि हम अलग नहीं, सबके अंश हैं। अब राज्यों, पंथों या धर्मों की हदें 
टिक नहीं सकतीं। विज्ञान की बड़ी भारी बाढ़ आयी है, जिसमें संकुचित 
और छोटे-छोटे अहंभाव टिक न सकेंगे । अगर कोई कहेगा कि मैं अपना छोटा-सा 
देश बनाना चाहता हूँ, तो वह देश न टिकेगा। कोई कहता है कि यह मेरा 
घर है, परंतु उसके अन्दर रहनेवाले चूहे भी घर पर अपना हक बताते हैं। 
मेरा घर कहनेवाला घर छोड़कर चला जाता है, तो भी चूहे कायम रहते 
हैं । इसलिए यह कहना गलत है कि यह मेरा घर है। कहना तो यही चाहिए कि 
“यह सार्वजनिक घर है, भगवान्‌ का है, यह सब कृष्णापंण है। उसके प्रसाद के 

तौर पर ही मुझे इसका भोग मिल सकता है। आज विज्ञान इसी तरह की भावना 


ला रहा है। 
दुनिया एक हो रही है 


आज छोटे-छोटे सवाल भी एकदम अन्तर्रट्रीय बन जाते हैं। हम यह नहीं 
कह सकते कि यह हमारा घर का सवाल है। लोग कहेंगे कि यह तुम्हारे घर का 
सवाल है, पर उससे हमें तकलीफ होती है, दुनिया की शांति भंग होती है। 
मान लीजिये, कल अगर अमेरिका में लड़ाई शुरू हो जाय, तो उसका असर 
हिंदुस्तान के कुल बाजारों पर पड़ेगा । यहाँ के गरीब समझ ही न पायेंगे कि 
अनाज एकदम से महँगा क्‍यों हुआ । लड़ाई की ही बात नहीं, साधारण समय 
में भी अमेरिका में कपास ज्यादा पैदा होने पर हिंदुस्तान के कपास के दाम पर 
परिणाम होता है, फिर चाहे यहाँ वह कम पैदा हो या ज्यादा । कपास अब सारी 
दुनिया की वस्तु बन गयी है । इस तरह दुनिया के किसी कोने में भी कोई सवाल 
पैदा होता है, तो उसका असर सारी दुनिया पर होता है। विज्ञान के कारण 
हम सब एक दूसरे के साथ इतने एकरूप हो रहे हैं कि 'मैं और मेरा, तू 
ओर तेरा भेद ही मिट जायगा । आज आप यह चर्चा कर ले कि बल्लारी कि 
प्रांत में जायगा । लेकिन चंद दिनों के बाद यह मूठ सवाल माना जायगा । जैसे 
आज तमिलनाड का नागरिक भारत का नागरिक है, उसे भारत भर में कहीं 
भी जाने और काम करने का हक हासिल है। इसी तरह आगे चलकर भारत का 
नागरिक दुनिया का भी नागरिक होगा । दुनिया का कोई भी मनुष्य किसी भी देश 
में जाकर रह सकेगा और काम कर सकेगा | यह हालत बहुत शीघ्र आनेवाली है । 

इस तरह यह युग अहंता और ममता का छेद करने के लिए खड़ा है। 
इसलिए, जो छोटी-छोगी और संकुचित भावनाएँ रखते हैं, वे दोनों तरफ से 
मार खायेगे। इधर से आत्मज्ञान का सिर पर प्रह्यर होगा और उधर से विज्ञान का 
पाँव पर | बहुतों को लग रहा है कि विज्ञान बढ़ रहा है, तो धमम का क्‍या होगा १ 
हम कहना चाहते हैं कि इस तरह शंका करनेवाले धर्म को मानते ही नहीं । जब 
विज्ञान, इतना बढ़ रहा है तो अधर्म टिक न सकेगा और धरम ही रहेगा । 

व्यापक भावना को ही हम “धर्म! कहते हैं और संकुचित भावना को “अधर्म! । 
विज्ञान-युग में व्यापक भावना ही टिकेगी, संकुचित भावना नहीं | इसीलिए हम 
हते हैं कि इसके आगे बहुत जोरों से धर्म-विचार फेलेगा | हर कोई कहेगा कि 
कोई भी चीज मेरी नहीं, सारी दुनिया की है, में मी दुनिया का हूँ, कुल दुनिया 
का दास हूँ । दुनिया एक परिपूर्ण वस्तु है और में उसका अवयव । अगर अवयब 
शरीर से अछूग हो जाय, तो वहीं खतम हो जाय । अभी में जीभ से बोल रहा हूँ 
और आप कानों से सुन रहे हैं। किंतु अगर मेरी जीम मेरे शरीर से अछग हो 
जाय, तो वह बोलने का काम न कर सकेगी। आपके कान आपके शरीर 
से अलग हो जायें, तो वे सुनने का काम ही न कर सकेंगे। कान और जीम 
को अपना ख्वतंत्र अमिमान पैदा हो जाय), तो वे मुर्दा बन जायेंगे। अबयबों 
को अपना-अपना अभिमान हो जाय, तो उनका नाश होगा ही, शरीर का भी 
नाश हो जायगा। भक्ति हमें यही सिखाती है कि हम अवयबमात्र हैं. और 
परिपूर्ण शरीर भगवान्‌ । हम उसके अंश हैं। हमारी कीमत तमी है, जब हम 
उसके अंतगंत हों । उससे अलग हो जायें, तो हमारी कोई कीमत नहीं । विज्ञान 
भी यही सिखाता है। इसलिए, इसके आगे धर्म और भक्ति की खूब चलेगी | 
यही कारण है कि भू-दान-यज्ञ जोर पकड़ रहा है। अगर विज्ञान की व्यापक 
बुद्धि न होती, तो जमीन कौन देता ? अब छोग समझने छगे हैं कि हम अत्नग- 
अलग नहीं रह सकते । अलग रहने की कोशिश करेंगे, तो सुखी न होंगे । पहले 
लछोग इस बात को नहीं समझते थे । पहले भी ज्ञानी और भक्त यह विचार 
समझाने की कोशिश करते थे, पर उसे विज्ञान की मदद नहीं होती थी। इसलिए 
उनका उपदेश चंद छोग सुनते थे, बाकी के छोग अनसुना कर देते थे। ज्ञानी 
कहते कि आपको संयमपूर्वक रहना और ठीक मात्रा में खाना चाहिए, तो सिफे 
चंद छोग वैसा करते थे । लेकिन कल्न अगर लड़ाई शुरू हो जाय, तो कुल देश 
राशन कबूल कर लेगा। सब समझेंगे कि हम राशन कबूछ न करेंगे और 
अपनी मजों के मुताबिक खायंगे, तो लड़ाई न लड़ सकेंगे । 
आज को लड़ाइयों में ऋरता नहीं, मूखता 
में कोई लड़ाई की महिमा नहीं गा रहा हूँ, किन्तु यह कहना चाहता हूँ कि 

आज जो लड़ाइयाँ होती हैं, वे विश्व-व्यापक होती हैं। इसीलिए, मैंने विश्वयुद्धों 
को “दिव्ययुद्ध कहा है | उनमें विचार संकुचित नहीं, व्यापक होते हैं । जहाँ एक: 
शख्स दूसरे का गला काटता है, वहाँ बड़ी क्ररता होती है | पर जहाँ मनुष्य ऊपर 
से बम डाल्ता है, वहाँ वह जानता भी नहीं कि नीचे कौन है | उसे आज्ञा हुई, 
इसलिए, उसने बम डाल दिया | इसलिए, उसमें क्रूरता नहीं, मूखता होती है । 
आज की लड़ाइयों में ल्लाखों छोग त्याग के लिए तैयार हो जाते हैं। उसमें 
मूखता है, इसलिए उसका परिमाण बुरा होता है। फिर भी उनके पीछे व्यापक 
बुद्धि होती है और इसीलिए वह बुराई ज्यादा दिनों तक टिक नहीं सकती । उसका 
पर्यवसान बहुत बड़ी बुराई में होता है । इसलिए मनुष्य उससे डरता है । 


अहंता पर दुतरफा हमला 


कहने का तात्पय यह है कि अहंभाव पर विज्ञान का बहुत बड़ा हमला हो 
रहा हे और आत्मज्ञान का हमला तो पहले से है ही। जहाँ इस तरह दुतरफा 
हमला हों, वहाँ सिवा इसके कि सब छोग एक दूसरे पर प्यार करें, और क्या 
होगा ? भू-दान-यज्ञ में हम मुख्य बात यही कहते हैं कि 'मेरा घर! वाली बात छोड़ो 
और समझो कि यह घर सबका है और सबसें में भी एक हूँ, इसलिए, मेरा हे । 
यह एक ही घर मेरा नहीं, दूसरे सब घर भी मेरे हैं। इसके सिवा वेदांत और 
क्या हो सकता है ? भक्ति भी इससे ज्यादा क्या हो सकती है ? विज्ञान भी यही 
कह रहा है। इसंलिए हमें निरुत्साह न होना चाहिए। आगे आनेवाछा जमाना 
बहुत अच्छी तरह भक्ति और धर्म का सच्चे अर्थ में पुरस्कार करेगा । यह बात 
भी याद रखनी चाहिए कि भिन्न-भिन्न धर्मग्रंथों में जो मूलता का अंश है, वह 
सब-का-सब जल जायगा और हरएक धर्म में जो स्वच्छ अंश है, वह उज्ज्वलः 
रूप में प्रकट होगा । इसी श्रद्धा से बाबा काम कर रहा है। 


पेरमकम्‌ ( चिंगलपेट ) 

जब तक देश आजाद नहीं होता, तब तक उसे अपना कोई धर्म नहीं रहता । 
जो कोई भी काम करने के लिए आजाद हो, उसीके सामने कोई कतंव्य करने 
की जिम्मेवारी उपस्थित होती है। जब तक हिंदुस्तान परतंत्र था, तब तक 
उसका यही कतंव्य था कि उस परतंत्रता से मुक्त होने की कोशिश करें | परतंत्र 
हालत में दूसरा कोई धर्म हो नहीं सकता । शास्त्रकार स्वतंत्र मनुष्य को ही घर्म की 
आज्ञा देते है, गुलामों को नहीं | 'स्वतंत्रः कर्त्ता! इस तरह पाणिनि ने व्याकरण 
में कर्ता की व्याख्या की है | 


आजादी के बाद हम विश्व-मानव बनें 


किन्तु हमारा देश जिस क्षण ख्तंत्र हुआ, उसी क्षण हमारे लिए धर्म 
उपस्थित हो गया । जब हमारे राष्ट्र की दुनिया में एक हस्ती मान्य हुईं, तब्र उसके 
लिए सारी दुनिया में कतंव्य भी पैदा हुआ। अब हमारे बच्चों को यही 
खयाल होना चाहिए कि हम सारी दुनिया के नागरिक हैं और हमें सारी दुनिया 
की सेवा करनी है | जब तक देश आजाद नहीं था, तब तक हम पर देश को 
आजाद करने की जिम्मेवारी थी, इसलिए हम भारतीय थे। किंतु जब हम 
आजाद हो गये, तो विश्व-मानव बन गये | अब हमारे सामने कोई छोटी चीज 
नहीं हो सकती । स्कूल में बच्चों को यह नहीं सिखाया जाना चाहिए कि तुम 
फलाने प्रांत के रहनेवाले हो । 

वेसे देखा जाय, तो हम न तो किसी प्रांत में, न किसी गाँव में और न 
किसी घर में ही रहते हैं; हम तो एक देह में रहते हैं। इसलिए अगर छोटी 
चीज बोलनी है, तो कहना होगा कि हम इस देह के धारी हैं। छोटी-से-छोटी 
और सच्ची कल्पना यही है। कहा जाता है कि हम फलाने घर में रहते हैं । 
पर क्या हम पूरे-के-पूरे घर में भर जाते हैं? हम तो घर की एक कोठरी में 
रहते हैं और उसमें भी कोठरोमर नहीं। हम रहते हैं, सिफ एक शरीर में। 
इसलिए इस शरीर को सेवा के ल्ञायक रखना और उसके जरिये समाज की सेवा 

करना हमारा कतेव्य है। इस तरह छोटा भूगोल तो यही है कि हम इस देह के 
निवासी हैं ओर उसके जरिये हमें सेवा करनी है। 

लेकिन जब यह सवाल उठता है कि सेवा किसकी करनी है, तो इसका 
उत्तर छोटा न होना चाहिए। परतंत्र देश का उत्तर छोया हो सकता है, पर 
आजाद देश का यही उत्तर होना चाहिए कि हम इस देह के जरिये सारे विश्व 
की सेवा करना चाहते हैं। इधर यह देह ओर उधर वह विश्व ! दोनों के बीच 
दूसरी कोई चीज खड़ी न होनी चाहिए | आजादी के बाद हमारा सारे विश्व के 
लिए कर्तव्य हो जाता है। हम जो भी छोटी-सी चीज करेंगे, सारी दुनिया का 
खयाल रखकर करेंगे । हम बोलते हैं, तो हमें ऐसा सावधान होकर बोलना 
चाहिए कि कुछ दुनिया हमारी आवाज सुननेवाली है। हम विश्व की सेवा 
करनेवाले विश्व-मानव हैं, इससे कम बात बच्चों को न सिखानी चाहिए । 

अभी भाषा के अनुसार प्रात-रचना करने की बात चली है। वह बात 
अच्छी है। उसके मानी यह नहीं कि हम छोटे बनना चाहते हैं या छोटे-छोटे 
प्रांतों को अपना देश बनाना चाहते हैं। यह सब हम इसीलिए कर रहे हैं कि 
लोगों की भाषा में राज्य-कारोबार चले, तो वह लोगों के लिए आसान होगा । 
यह रचना केवल सुल्लभता के लिए है, संकुचित बनने के लिए. नहीं | में यह 
सब इसलिए, कह रहा हूँ कि आजादी के बाद देश के सामने जो कतंव्य है, 
उसका अभी तक हमें भान नहीं है। आप देखते हैं कि आजादी के पहले 
गांधीजी जैसे महान्‌ पुरुष भी हिंदुस्तान छोड़ते नहीं थे । उन्हें अमेरिका, जापान 
आदि कई देशों का बुलावा आया, लेकिन उन्होंने इनकार कर दिया | किन्तु 
आज छोटे-छोटे ल्ञोगों को भी विदेश जाने का मौका मिलता है। इसका अर्थ 
यही है कि अब हमारी जिम्मेदारी व्यापक बनी है, यह नहीं कि छोटे-छोटे छोगों 
को नाहक अपना देश छोड़कर दुनिया में घूमना चाहिए. | अब हम एक ख्वतंत्र 
देश के नाते दुनिया में दाखिल हुए हैं, दुनिया का एक अंग बने हैं। 


भारत की विशेषता न भूलें 
भारत प्राचीन काछ से एक विशाल देश के तौर पर प्रसिद्ध है। उसको 

अपनी एक सभ्यता है। उसने आजादी भी अपने ढंग से हासित्न की। दुनिया 
: भर में आजादी को लड़ाइयाँ हुईं हैं। हर देश का आजादी का इतिहास बड़ा 
: गौरवास्पद और पवित्र होता है । फिर भी हिंदुस्तान की आजादी की लड़ाई का 
| इतिहास एक विशेष ही पवित्रता रखता है, यह हमें समझना चाहिए । इसीलिए 
' कुछ दुनिया को हिंदुस्तान से अपेक्षा है। यहाँ पर भूदान का एक छोटा-सा 
' काम चल रहा है, पर दुनियाभर के लोग उसे देखने के लिए आते हैं। हमारी 
यात्रा में रोज ऐसे दस-पाँच रहते ही हैं| कई देशों में तो भूमि-समस्या है ही नहीं, 
| फिर भी वे यह देखने आते हैं कि इस देश में एक नया प्रयोग हो रहा है, 
"प्रेम और करुणा के जरिये एक बड़ा भारी आर्थिक मसल्ला हल करने की कोशिश 
' की जा रही है। हिंदुस्तान ने आजादी के लिए एक नया तरीका आजमाया 
' था और अब वह अपनी भूमि-समस्या हल करने के लिए भी एक नया ढंग 
: अपना रहा है। उसकी खूबी क्‍या है, यही जानने के लिए. विदेशी ल्लोग आते 
हैं । इस तरह आज हम सारी दुनिया के बाजार में बैठे हैं। हमारी तरफ सारी 
। दुनिया की आँखें लगी हैं । 
हमारी एक बैठक में एक विदेशी भाई आये थे। ४-५ हजार की भीड़ थी, 
| जिसमें भाई-बहनें, बच्चे सब बेठे थे। जब हमने प्राथना में पाँच मिनठ का 
। मौन रखने के लिए. कहा, तो कुल-का-कुल समाज बिलकुल शांत हो गया । बच्चे 
“तो बोलने के आदि होते हैं, लेकिन वे भी शांत रहे | वे विदेशी भाई कहने लगे : 
' यह बात तो हिंदुस्तान में ही बन सकती है। हमारे देश में बड़े-बड़े मक्तजन 
इकट्धा होकर मौन रखते हैं, लेकिन यहाँ तो कुल-का-कुल समाज पहले से कोई 
* आदत न होते हुए भी मौन रखता है, यह बड़ी आश्चय की बात है ! आखिर 
' यह कैसे बना !? हमने कहा : “यह भारत की विशेषता है |? 
सारांश, भारत की कुछ विशेषता है, जिससे दुनिया को छाभ होगा, इसी 
* आशा से दुनिया हमारी ओर देखती है। इसलिए. हम जब कभी हिंदुस्तान के 
*ज्ञोगों को यह कहते सुनते हैं कि हम फलानी भाषा या प्रांतवाले हैं, तो यही 
समभते हैं कि ये अपने कतंव्य को भूल गये हैं। शिक्षक्रों को सोचना चाहिए 
'कि क्या हिंदुस्तान के प्राचीन लोगों ने हमें जो सिखाया, उससे छोटी चीज हम 

सिखायेंगे ? जिन दिनों देश में आम-दरफ्त के साधन नहीं थे, उन दिनों केरल से 
शंकराचार्य निकला, उसने हिंदुस्तान भर घूमकर सब लोगों को धर्म की दीक्षा 
दी और हिमालय में समाधि ले छी। उसका जन्म हिंदुस्तान के इस सिरे में हुआ 
और समाधि उस सिरे में | उसने चारों दिशाओं में चार मठों की स्थापना की । 
उस वक्त एक मठवाला दूसरे मठवाले से मिलने जाता, तो २-३ साल लग जाते । 
आज तो मद्रास से दिल्ली छह घंटे में जा सकते हैं। पर उन दिनों भी वह 
शख्स अपने शिष्यों को इतने दूर-दूर के अन्तर पर बिठाता है, तो उसकी कितनी 
व्यापक श्रद्धा है। वह कुल्ञ भारत को अपना देश समभता था। इसलिए हमारी 
शोभा इसीमें है कि हम बच्चों को उससे कुछ अधिक याने विश्व-मानव बनने 
का पाठ पढ़ायें। 


भूमि-समस्या का हल छोटी चीज 


हिंदुस्तान की कुछ शक्ति है, जिससे हमें सारी दुनिया की सेवा करनी है । 
अगर हम उसे विकसित करें, तो दुनिया की अधिक सेवा कर सकेंगे। हिंदुस्तान 
में भूमि-समस्या मौजूद है, जो कानून से हल हो सकती है और मारपीट से भी । 
दोनों तरीकों से.दुनियाभर में काम हुआ है, लेकिन हिंदुस्तान में यह तीसरा ही 
तरीका आजमाया जा रहा है। अगर हमने इस तरीके से काम किया, तो न सिफ 
हिंदुस्तान की भूमि-समस्या हल होगी, बल्कि सारी दुनिया की सेवा भी होगी । 
कारण इससे सारी दुनिया को यह रास्ता मिल जायगा कि अपनी समस्याएँ प्रेम, 
शांति, अहिंसा से हल हो सकती हैं। जो लोग भू-:दान-आन्दोलन की तरफ भूमि- 
समस्या के हल्ल की दृष्टि से देखते हैं, वे उसकी महिमा ही नहीं जानते । भूमि- 
समस्या हल करने के लिए. पेदल यात्रा नहीं करनी पड़ती, युवकों को घर-बार 
छोड़ संन्यासियों की तरह घूमने की तैयारी नहीं करनी पड़ती। लेकिन यह 
सब इसीलिए जरूरी है कि इनके जरिये प्रेम के तरीके की स्थापना हो रही है। 

आज एक भाई का दान-पत्र आया, जिसमें एक पत्र भी था। पत्र में उसने 
ल्लिखा था कि यह आन्दोलन तीन सालों से चला है। हमारे पास भूमि पड़ी है, 
पर हाथ से छूटती नहीं थी, कुछ मोह था । लेकिन अब तीन साल बाद हम मोह 

'से मुक्त हो रहे हैं, यह खुशी की बात है । हम बाबा को इतना-इतना दान दे रहे 
| हैं |! वह दान दे रहा है, इसलिए हमें उसका उपकार मानना चाहिए; लेकिन 
उसके बदले वही हमारा उपकार मानता है। उसे इस बात का दुःख रहा कि 
: मन में मोह था, जो छूट नहीं पाता था । अब वह छूट रहा है, इसकी खुशी में 
/ वह दान दे रहा है। हम उसके दान को उतना महत्त्व नहीं देते, जितना उसके 
'पन्र को देते हैं। ऐसी सेकड़ों मिसालें बनी हैं | अनेक ने पूरी श्रद्धा से अपनी-अपनी 
प्रिय वस्तुएँ दान दी हैं और उनके बदले कुछ नहीं माँगा । इस तरह इससे देश 
'को निष्काम कमयोग की दीक्षा मिल रही है। लोग समझते हैं कि एक पुण्यकार्य 
हो रहा है, उसमें कुछ देना चाहिए । 


हमें दुनिया की सेवा करनी है 

हमें अपने देश की समस्याएँ ऐसे ढंग से हल करनी होंगी, जिससे विश्व 
'की सेवा हो । आपका देवीकुल्म्‌ मल्ाबार में जाता है या नहीं, इससे दुनिया की 
कोई सेवा नहीं होगी । लेकिन जब दोनों प्रांतों में से कोई भी एक प्रांत उठकर 
कहे कि “भाई, तुम जैसा कहो, वेसा होगा,' तो उससे दुनिया की सेवा होगी । 
/ अगर हर प्रांत यह कह्टे कि यह मेरा है! और फिर यह झगड़ा बीच में किसी 
“तरह तय हो, तो उससे दुनिया की सेवा न होगी। आपको अपनी समस्या ऐसे 
“ढंग से हल्ल करनी चाहिए, जिससे सारी दुनिया उन्नत होकर उसकी कुछ सेवा 
! हो सके । मैं आपके सामने सिफ मिसाल के तौर पर भू-दान की बात रख रहा हूँ । 
| इन दिनों मेरे सामने हिन्दुस्तान-पाकिस्तान के भगड़ों की बातें आती हैं। उस 
5समस्या को हम नजर-अंदाज नहीं कर सकते | उसे भी हमें ऐसे ढंग से हल 
नकरना चाहिए कि कुल दुनिया के लिए मिसाल हो । 

हकों नहीं, कर्तव्यों पर जोर 

दूसरी बात यह है कि अपने देश की शक्ति किस बात में है, इसे पहचानना 


होगा । क्‍या हिंदुस्तान की शक्ति और अन्य देशों की शक्ति में कोई फक है! 
हिंदुस्तान की सबसे बड़ी बात यह है कि हम "मर्यादा! को सबसे श्रेष्ठ गुण 

समभते हैं। रामचंद्र को “मर्यादा-पुरुषोत्तम' कहा गया है। हम स्वातंत्र्य से 
भी बढ़कर मर्यादा को कीमत देते हैं| इसीलिए हम हकों पर नहीं, बल्कि. 

तंव्यों पर जोर देते हैं। हम इसका विचार नहीं करते कि छोटे भाई का 
हक क्या है, बच्चों के, पति-पत्नी के, स्त्री-पुरुषों के, मालिक-मजदूरों के या 
शिक्षक-विद्यार्थियों के हक क्‍या हैं। किन्तु दूसरे राष्ट्रों के छोग इसी तरह के 
हकों का विचार करते हैं। इंग्लैंड में ४०-५० साल पहले वोट का हक हासिल 
करने के लिए स्त्रियाँ उठ खड़ी हुईं थीं। लेकिन ये विद्वान्‌ अंग्रेज छोग उन्हें 
वह हक देने के लिए, तैयार नहीं थे । इसलिए उन ख्तियों ने पालमेंट में जाकर 
पुरुषों पर अंडे फेंके । इस तरह वहाँ स्त्रियों को अपने हकों के लिए पुरुषों के 
खितल्लाफ आन्दोलन करना पड़ा । पर हिन्दुस्तान में ऐसा कोई आन्दोलन नहीं 
करना पड़ा | इसका कारण यही है कि हम हकों पर नहीं, कतंव्यों पर जोर देते हैं। 

इसलिए, विद्यार्थियों, शिक्षकों, स्त्रियों और पुरुषों, सबको अपने-अपने कतंव्यों 

के बारे में सोचना चाहिए । अगर हम कतंव्य की चिंता करेंगे, तो हक सहज 
ही आ जायेंगे । पुरुषों का कतंव्य है कि स्त्रियों के हकों की रक्षा करें और 
स्त्रियों का कतव्य है कि पुरुषों के अधिकारों पर आक्रमण न हो। मैं मेरा 
अधिकार देखे और आप अपना अधिकार देखें, यह विचार ही गल्नत हैं | 
आपके अधिकारों की में चिन्ता करूँ और मेरे अधिकारों की आप चिन्ता करें, 
इसीका नाम है कतंव्य-बुद्धि, मर्यादा-बुद्धि और यही हिंदुस्तान की विशेषता है । 
संस्कृत भाषा में “हक? के लिए शब्द ही नहीं है। उसके लिए एक ही शब्द 
बताया जाता है, “अधिकार! | लेकिन उसका अर्थ होता है, “कतंव्यः । 
'मनुष्याधिकार:, “गृहस्थाथिकारः” याने मनुष्य का कर्तव्य, गशहस्थ का 
कर्तव्य | कतंव्य करने में हकों की रक्षा सहज ही हो जाती है। किंतु जहाँ हकों 
की रक्ता करने का खयाल होता है, वहाँ हमेशा कतेव्यों का खयाल होता है, 
ऐसी बात नहीं | 


संपत्तिवानू पिता की हेसियत में 
भू-दान-यज्ञ आन्दोलन में हम भूमिवानों को समझाते हैं कि आपका यह 

कतंव्य है कि भूमिहीनों को जमीन दें। हम भूमिद्दीनों से यह नहीं कहते कि 
उठ खड़े हो जाओ और जमीन छीन लो। कुछ लोग हम से पूछते हैं कि इस 
तरह आप भूमिहीनों को कैसे जगायेंगे ! हम उन्हें समझाते हैं कि यह भारत का 
तरीका है | अगर बाप अपना कतंव्य करता है, तो पुत्र का कतंब्य पुत्र करता ही 
है | यह कबूल करना होगा कि आज भूमिवान्‌ , संपत्तिवान्‌ और पढ़े-लिखे ल्ञोग 
बाप की हेसियत में हैं। जिस क्षण वे अपना कतंव्य समझेंगे, उसी क्षण उनके 
बच्चे भी अपना कतंव्य समझ लेंगे । हम कहना चाहते हैं कि हिंदुस्तान के गरीब 
इतने कृतज्ञ हैं कि उनका आपके साथ क्‍या प्रेम-संबंध है, यह ध्यान में लेकर 
आप अपना कतंव्य करें, तो वे आपके लिए मंर-मिटने के लिए तैयार होंगे । 


जहाँ हम भूमिवान्‌ , संपत्तिवान्‌ और पढ़े-लिखे लोगों को जगाते हैं, वहीं 
उनके साथ दूसरों को भी जगाया जाता है। माता यही करती है। वह बड़े 
लड़के से कहती है: 'बेटा, उठो, उठने का समय हो गया ।” लेकिन वह इतने 
जोर से कहती है कि छोटा लड़का भी समझ लेता है। कभी-कभी बड़े लड़के से 
पहले छोटा ही छड़का माँ की बात समझ लेता है। फिर बड़ा लड़का शम के 
मारे उठता है। कभी बड़े को देखकर छोटा भी उठ जाता है। दोनों को 
जगाना होता है, फिर भी माँ बड़े का ही नाम लेकर जगाती है। इसी तरह 
बाबा सबको जगाना चाहता है, पर वह बड़ों का नाम लेकर कहता है कि 
भूमिवानो, संपत्तिवानो, विद्वानों ! अपना कतंव्य करो |? इतना कहने से दूसरों को 
भी अपना-अपना कततव्य करने के लिए पुकारा जाता है | फिर हम भूमिदहदीनों से कह 
सकते हैं कि तुम्हें जमीन मिल्ली है, तो अब शराब पीना छोड़ो, आल्स छोड़ो | 
इस तरह भू-दान-यज्ञ में हिंदुस्तान का गुण ध्यान में लेकर काम किया जा रहा 
है । हमारे देश का गुण है, मर्यादा-शीलता और हकों पर जोर देने की अपेक्षा 
कतंव्यों पर जोर देना । इससे भिन्न तरीके से जो काम होता है, उससे दुनिया के 
मसले हल नहीं होते, बल्कि बढ़ते ही हैं | 


सारांश, मैंने आज दो बातें समभायीं : ( १ ) यद्यपि हम छोटी-सी देह में 
रहते हैं, तो भी कुछ दुनिया की सेवा करनेवाले विश्व-मानव हैं। आजादी के बाद 

हमें यह बात समभनी ही होगी । इसलिए हमारे हृदय में छोटे-छोटे संकुचित 
अभिमान न होने चाहिए। ( २ ) अपने देश का विशेष गुण ध्यान में लेकर 
उसके जरिये देश की समस्याएँ हल करनी चाहिए | 


मधुरान्तकस्‌ ( चिगलपेट ) 
२१-६-?५६ 


समाज की उन्नति के लिए संयम और करुणा ;८; 


समाज और व्यक्ति का सुख भिन्न नहीं, समाज के सुख में ही व्यक्ति 
का सुख निहित है। इसके अलावा व्यक्ति को अपना नैतिक और आध्या- 
त्मिक विकास ख्वतंत्र रूप से करना चाहिए। इस आध्यात्मिक प्रगति की 
कोई सीमा नहीं है। वह सतत चाल्यू रह सकती है और रहनी चाहिए। आज 
लोग व्यक्ति की उन्नति का मतलब खूब अर्थ-संपादन करना लगाते हैं | इसी तरह 
उनकी यह भी इच्छा रहती हे कि अथ्थ-संपादन करने का मौका सबको मिले | 
दुनिया में आगे बढ़ने का यही अथ लगाया जाता है कि कीर्ति, पैसा या सत्ता 
खूब प्राप्त हो । लेकिन यह बिल्कुछ ही गलत है, यह अर्थ समाज के हित के 
विरुद्ध है । व्यक्ति की उन्नति का सही अथ यही है कि मनुष्य की आत्मा उत्तरोत्तर 
ऊपर उठे और उसकी आधध्यात्मिक उन्नति हो। उसमें मनुष्य नेतिक-स्तर से 
ऊपर उठते-उउते परमेश्वर के स्तर तक पहुँच सकता है। 


करुणा के बिना उन्नति नहीं 
अगर समाज-रचना अच्छी बनती है, तो व्यक्ति की उन्नति के लिए अनुकूल्ता 
पैदा होती है। समाज की सेवा में सबकी शक्ति लगे, इसके लिए दो गुणों की 
जरूरत है ; ( १) करुणा और ( २ ) संयम । मन में सबके लिए करुणा हो, तो 
मनुष्य दूसरों का दुःख सहन न कर सकेगा। आज दुनिया में दुःख बहुत है, 
लेकिन लोग दिल सख्त कर उस ओर ध्यान नहीं देते । जो आस्तिक कहलाते हैं, 
वे कहते हैं कि हम क्‍या कर सकते हैं! दुःख मिटनेवाल्ला तो ईश्वर है । 

८ ७ 


ज्जो नास्तिक होते हैं, वे कहते हैं कि जिसका दुःख वहीं सहे, हम क्‍या करे ! 
इस तरह नास्तिकों ने दुखियों का दुःख मिटाने का भार उन दुःखियों पर ही 
सोंपा है, तो आस्तिकों ने ईश्वर पर। लेकिन न तो नास्तिक यह पहचान रहे हैं 
और न आस्तिक ही कि दुखियों का दुःख मिटाने का कुछ भार हम पर भी है। 
इसीलिए हम सबसे ज्यादा जोर करुणा पर देते हैं। सभी संतों के जीवन का 
सार-सवस्व करुणा हे । फिर चाहे वे राम का नाम लेते हों, चाहे कृष्ण का या 
शिव का | चाहे वे मोक्ष का नाम लेते हो, चाहे निर्वाण या परमानंद का | हमें 
दुनिया में ऐसे काम करने चाहिए, ऐसे आन्दोलन उठाने चाहिए, जिनके 
जरिये छोगों में करुणा के भाव पैदा हों | क्ञोग सोचते है कि अभी जो पंचवर्षीय 
योजना बन रही है, उससे हिंदुस्तान की दोलत बढ़ेगी, हिंदुस्तान सुखी होगा । 
लेकिन वह सारी योजना तभी सफल होगी, जब लोगों को एक दूसरे पर प्यार करने 
का महत्व मालूम होगा और उनके हृदय में करुणा पैदा होगी । 


समाज-जीवन में संयम को जरूरत 


दूसरी बात यह है कि सामाजिक जीवन में संयम की बहुत जरूरत है| संयम 
याने अपने भोगों की मात्रा और नाप तय करना । अगर हम अपने भोगों की 
मर्यादा नहीं रखते, तो दूसरों के साथ, समाज के साथ टक्कर आना छाजिमी है । 
जो भोग सबकी नहीं मित्ल सकता, उसे भोगने का हमें हगिज अधिकार नहीं, 
यह भावना सबके मन में स्थिर होनी चाहिए.। “कुरकः के एक अध्याय में 
चोरी का संबंध संयम के साथ जोड़ा गया है। उसमें कहा गया है कि अगर हम 
अपने भोगों की मर्यादा नहीं रखते, तो चोरी ही करना शुरू करते हैं। रात को 
जो चोरी होती है, वह बिलकुल छोटी है। मूर्ख छोग वेसी चोरी करते हैं । किंतु 
बिलकुल दिन-दहाड़े, सूर्ब-प्रकाश में चोरियाँ की जाती हैं और उनके करनेवाले 
दुनिया में सम्मानित भा हाते हैं। ऐसी विपरीत स्थिति हो गयी है । हम अपना 
खुद का जीवन देखें, तो मालूम होगा कि हम कितनी चोरियों में हिस्सा लेते हैं । 
. इसलिए, अपना भोग उत्तरोत्तर कम करना चाहिए, एक-एक वस्तु जो हम 
नाहक अपने पास रखते हैं, कम करनी चाहिए। हमें अपनी यह मर्यादा अवश्य 

समझ लेनी चाहिए. कि हम सबके साथ रहें | हाँ, सबके पीछे रह सकते हैं, परंतु 
आगे नहीं बढ़ सकते। सबको जितना भोग सुल्म हो, उतना ही हम ले सकते 
हैं; पर उससे भी कम लें, तो बेहतर है। सारांश, समाज के हर व्यक्ति में 
करुणा और संयम ये दो गुण होंगे, तो समाज की रचना अच्छी बनेगी । 


आजकल्न 'स्टैण्डड आफ लिविंग” ( जीवन-स्तर ) बढ़ाने की बात की जाती 
है | उसका मतलब यह है कि आज जिस तरह जिंदगी बसर की जाती है, उससे 
अधिक सुखमय हो । आज खाने को पूरा नहीं मिलता, तो वह मिलना चाहिए । 
दूध बहुत कम मित्रता है, तो ज्यादा मिलना चाहिए । कपड़ा बहुत कम मिलता 
हो, तो ज्यादा मिलना चाहिए। लेकिन जो लोग बहुत ज्यादा कपडा इस्तेमाल 
करते हैं, उन्हें अपना कपड़ा कम करना चाहिए, क्‍योंकि ज्यादा कपड़ा पहनने से 
हवा का 'स्टेशडड” कम हो जाता है। सबसे महत्त्व की चीजें हैं : हवा, पानी, सूर्य- 
प्रकाश और आसमान | इनमें किसी प्रकार की कमी न॑ करनी चाहिए | सारांश, 
जीवन की कुछ चीजें जो आज नहीं मिल रही हैं, अवश्य बढ़ानी चाहिए। कुछ 
हम नाहक ज्यादा इस्तेमाल करते हैं, वे कम करनी चाहिए | इस तरह जीवन 
योग्य बनना चाहिए । आज की हिंदुस्तान की हालत में जीवन का स्तर ऊँचा 
बढ़ाना आवश्यक है | सुख बढ़ाया जाय, यह हम भी मानते हैं, किन्तु दो बातें 
ध्यान में रखनी चाहिए. : ( १ ) मेरा सुख पहले बढ़े, यह खयालछ गल्त है । सारे 
समाज का सुख बढ़े और उसके साथ मेरा भी बढ़े या उसके पीछे बढ़े, यही 
खयाल रहे | ( २) केवल पदाथ बढ़ाने से सुख नहीं बढ़ता । 


भू-दान की सफलता के लिए संयम और करुणा 


जहाँ जीवन-मान बढ़ाने की बात चल्नती है, वहाँ हमें यह समझना चाहिए कि 
सारे समाज का सुख बढ़ाया जाय, हमारा व्यक्तिगत सुख नहीं । इसलिए हर एक 
यह विचार करे कि मैं अपने लिए कम-से-कम भोग लूँ। सारे समाज का सुख 
बढ़े, इसके लिए, अंकुश हो, संयम हो । भू-दान-यज्ञ की सफलता के छिए, भी ये दो 
गुण बहुत जरूरी हैं। अक्सर लोग हमसे पूछते हैं कि “हम जमीन देंगे, तो 

क्या हमारा जीवन-स्तर पहले जैसा ही रहेगा और क्‍या हम बच्चों को आज के 
जेसी तालीम दे सकेंगे ? हम कहते हैं कि आपका जीवन-स्तर वही न रहेगा, वह 
बिलकुल निम्न स्तर था। आपके बच्चों को वह तालीम न मिलेगी, वह बिलकुल 
रद्दी तालीम थी। जमीन के मालिक बनकर जमीम से संबंध न रखनेवाली ताल्ीम 
देना गलत है | वह तो ऐसी ताल्लीम है, जिससे लड़कों के मन में खेती के लिए 
अनास्था और घ॒णा पैदा होती है। भूमिहीनों को भूमि से वंचित रखकर, मजदूरों 
को कम-से-कम दाम देकर, उन्हें ज्यादा-से-ज्यादा चूसकर बच्चों की कालेज की 
पढ़ाई के लिए पैसा खच करना अधरम है। इसीलिए संयम और करुणा से ही 
भूदान का काम होगा। 


पुदुपटटु ( चिंगल्नपेट ) 
२५७५-६- ५६ 


हम न्याय नहीं कर सकते )९१ 


हम बहुत बार कहते हैं कि हम न्याय की बात न करें, प्रेम की करें । हम 
न्याय नहीं कर सकते, वह तो केवल परमेश्वर ही कर सकता है। हमारे एक मित्र 
कहते हैँ कि भगवान्‌ ने सब्र अच्छे काम किये, पर एक गल्नती की | मनुष्य के 
हृदय के अंदर क्या चल रहा है, यह जानने के लिए उसने एक खिड़की रखी 
होती, तो अच्छा होता। बेसी खिड़की नहीं रखी; इसलिए, मनुष्य ने क्या-क्या 
काम किये और उनके करने में उसके हृदय में क्या-क्या भाव थे, इसका पता 
नहीं चलता । फलछतः तब तक हम न्याय नहीं दे सकते | सवाल उठेगा कि ये 
कोट वगैरह क्‍या कर रहे हैं ! हमारी राय में, सिवा वे अहंकार के और कुछ 
नहों करते हैं। हमें सन्देह है कि इन न्यायाधीशों में से कितने न्यायाधीश 
परमेश्वर की सजा से बचेंगे | फिर भी दुनिया में न्याय देने का काम चलता ही 
है। वह केवल कागजी न्याय होता है। मनुष्य हर एक काम करने के पहले 
कागज पर तो लिखता नहीं है, लेकिन न्यायाधीशों का कुल आधार कागजों पर 


हि 
बल 
डे 

ही है । वे समझते हैं कि कागजों के साथ परिचय होना चाहिए, परिस्थिति के 
साथ नहीं । तभी अच्छा न्याय दिया जाता है । 

वे यह भी समझते हैं कि गाँव के लोग जितना उत्तम न्याय दे सकते हैं, 
उससे उत्तम न्याय मद्रासवाले दे सकेंगे, क्‍योंकि वे किसीका चेहरा देखते नहीं 
और सिवा कागज के और कुछ जानते नहीं । लेकिन मद्रास के लोग कुछ 
तमिल जानते हैं, इसलिए, उतना उत्तम न्याय नहीं दे सकेंगे, जितना कि दिल्ली- 
वाले दे सकेंगे । पहले तो दिल्ली में मी उत्तम न्याय नहीं मिलता था, उसके 
लिए लंदन जाना पड़ता था। सारांश; न्याय देनेवाले जितनी दूर रहेंगे, उतना 
ही वे उत्तम न्याय दे सकेंगे, ऐसा उनका खयाल है। 

किन्तु इस पर हम कहते हैं कि सबसे दूर तो परमात्मा है, फिर उसीके 
हाथों में न्याय सौंप दो | वह बहुत दूर है, इसलिए, तठस्थ भी रह सकता है 
और वह ब्रिल्कुल हृदय के अंदर रहता है, इसलिए, हर बात जानता भी है| 
इस तरह उसमें दोनों गुण हैं, इसलिए हम न्याय-अन्याय की बातें उसी पर 
सौंप दें और प्रेम की बातें करें । हमारा अनुभव है कि छोगों को प्रेम के लिए 
राजी किया जाय, तो हर झगड़े का फैसछा आसान हो जाता है। इसलिए हम 
भगड़ों को कोई महत्त्व नहीं देते । यही समभभाना चाहते हैं कि भूदान-यज्ञ के 
जरिये हम करुणा का विचार फैलाते जाय, तो सारे झगड़े यों ही खतम हो जायेगे । 


वेडाल ( चिंगलपेट ) 
2७-६० ५६ 


साम्ययोग से ही समाज सुखी होगा $ १०१ 


आज दोपहर में एक अंग्रेज बहन के साथ बातचीत हो रही थी। वह 
हिंदुस्तान में कई साल रह चुकी है और यहाँ काफी गरीत्र हैं, यह देख भारत 
की कुछ सेवा भी करना चाहती है| उसे तीत्र इच्छा है कि यहाँ कुछु सदभावना 
प्रकट करें| हिंदुस्तान में गरीबी के कारण कई समसस्‍्याएँ हैं। हमने उससे 
कहा कि “गरीत्री के साथ ही समस्याएँ होती हैं, ऐसी बात नहीं; अमीरी या 
समृद्धि के साथ भी कई विक्रठ समस्याएँ पैदा होती हैं ।” उस बहन ने कहा 
शायद अमेरिका में जो प्रश्न पेदा होते है, वे ज्यादा कठिन होते हैं, बनिस्बत 
गरीबी के सवालों के ।” मेरा खयाल है कि यह बात सही है। 

समस्थिति में ही समाज को सुरक्षा 

कुछ लोगों ने मान रखा है कि जीवन का मान जितना ऊँचा जायगा, 
उतना ही सुख बढ़ेगा । लेकिन भगवान्‌ ने मनुष्य की रचना ऐसी नहीं की है। 
मनुष्य को तब्र सुख होता है, जब वह बीच की हालत में रहता है। यह मध्यस्थ 
भूमि कहाँ है, इसका ठीक से पता नहीं चल्नता। अति-दार्रियथ होने पर कई 
प्रकार के पाप पैदा होते हैं। अति-समृद्धि होने पर भी कई प्रकार के पाप होते 
हैं। इसलिए मनुष्य जब सुख और दुःख दोनों से अल्नग रहता है, तभी उसे 
शांति ओर समाधान प्राप्त होता है। न अधिक सुख और न अधिक दुःख, ऐसी 
बीच की हालत में चित्त प्रसन्न रहता है। जिस तरह दुःख में खतरा है, उसी 
तरह सुख में भी है। रास्ता सीधा और समतल हो, तो बैल खुशी से गाड़ी 
खींचते हैं ओर गाड़ीवान को भी कोई तकल्लीफ नहीं होती । कई दफा अच्छे 
रास्ते पर वह सो भी जाता है। लेकिन रास्ता बहुत ज्यादा उतार का हो, तो 
खतरा हे, क्योंकि वहाँ बैल एकदम जोरों से आगे दौड़ना शुरू करते और गाड़ी 
गढ़े में गिर जाने का डर रहता है। उस वक्त गाड़ीवाला आराम से सो नहीं 
सकता | इसी तरह जब्र ऊँचे चढ़ने का रास्ता हो, तो भी खतरा है; क्योंकि 
उस रास्ते पर बैल आगे बढ़ते ही नहीं और गाड़ी रुक जाती है। गाड़ीवान 

को अपनी ताकत लगानी पड़ती है, तब कहीं गाड़ी आगे बढ़ती है| सारांश, ऊपर 
चढ़ना दुःख और नीचे उतरना सुख की हालत है। सुख में इन्द्रियाँ बिलकुल 
भोग-परायण बनती और जोर करती हैं। जहाँ दुःख, तकलीफ का मौका 
आता है, वहाँ वे आगे नहीं बढ़तीं, कोई काम नहीं करतीं | इसलिए जहाँ समान 
गस्ता है, समत्व-बुद्धि, सम-स्थिति है, वहाँ समाज सुरक्षित और मनुष्य का मन 
भी सुरक्षित है। इसीको हम 'साम्ययोग” कहते हैं । 


हर ज्षेत्र में साम्ययोग आवश्यक 

धसाम्ययोग” की महिमा हम अपने शरीर में भी देखते हैं। शरीर के वात, 
पित्त और कफ में से कोई भी एक धातु बढ़ जाय, तो शरीर खतरे में पड़ जाता 
है। किन्तु जहाँ तीनों धातु समान रहते हैं--धातठुसाम्य होता है, वहाँ उत्तम 
आरोग्य रहता है | यह साम्ययोग हमें हर दिशा में साधना चाहिए | आध्यात्मिक, 
सामाजिक और आशिक क्षेत्र में भी उसकी जरूरत है। समाज में कोई ऊँचा 
और कोई नीचा हो, तो वह समाज आगे न बढ़ेगा | गाड़ी के दो बैलों में एक 
बहुत ऊँचा और दूसरा बहुत छोय हो, तो गाड़ी आगे बढ़ नहीं सकती । गाड़ी 
के बेल भी करीत्र-करीब समान होने चाहिए । आज देश में कुछ लोग पंडित हैं, 
तो कुछ बिलकुल ही निरक्षर। पंडितों को अक्ल तो बहुत होती है, पर वह 
व्यवहार में काम नहीं आती । ओर जो निरक्षुर हैं, उनके पास काम के छिए 
जरूरी भी अक्ल नहीं होती । इसलिए दोनों मिलकर समाज का कोई कल्याण 
नहीं होता । बड़े-बड़े गड़ढे ओर टीडोंवाली जमीन हो, तो खेती नहीं हो सकती । 
खेती तभी अच्छी होती है, जब जमीन समतल हो । मनुष्य का चित्त भी जब 
समान होता है, तभी उसे शांति प्राप्त होती है । अगर उसे बहुत हर हुआ, तो 
भी उसका परिणाम बुरा होता है। हमने ऐसी खबरें सुनी हैं कि किसीको 
लाटरी में दो छाख रुपये मिलने का तार आने पर बहुत हए हुआ और: 
उसीमें वह मर गया । इसी तरह एकदम अतिदुःख आ पड़े, तो उसका भी: 
बुरा परिणाम होता है | इसीलिए, भगवान्‌ बार-बार गीता में कहते हैं कि ह५ और 
शोक से भिन्न, सुख-दुःख से भिन्न समान-स्थिति में चित्त को रखो। 


साम्ययोग से ही समाज सुखी होगा 8७ 


धर्म बाधक बन गया 


आज समाज में अनेक प्रकार की उच्च नीचता दीखती है। जाति-मेदों के 
कारण जो उच्च-नीचता आती है, वह सारे समाज का बल बनने ही नहीं देती । 
प्राचीनकाल में जो वर्ण बने, वे कम-विभाग की व्यवस्था के लिए बने थे। 
घर में तरह-तरह के काम होते हैं। कोई रसोई बनाता है, कोई भाड़ू त्रगाता है; 
पर उनके बीच उच्च-नीचता नहीं होती, बल्कि प्रम होता है। लेकिन आज के 
जातिमेद में यह हाछत नहीं रही । आज कोई कमभेद तो नहीं रहा । जिसे जो 
काम करने की इच्छा होती है, उसे वह कर लेता है। फिर भी अपनी-अपनी जाति 
के अभिमान कायम हैं, उच्च-नीचता कायम ही रखते हैं | इस कारण कोई समूह 
नहीं बनता और जब्रतक समूह नहीं बनता, तबतक कोई भी सामाजिक काय 
गीं हो सकता । कोई भी धार्मिक काय हो, तो भी उसमें सन्च छोग इकट्ठा नहीं 
हो सकते । शिव-भक्तों का एक पंथ, तो वेष्ण॒वों का दूसरा पंथ ! ओर वेष्णवों 
में भी राम का एक पंथ, तो कृष्ण का दूसरा पंथ चलता है। उसमें कुछ सगुण 
भक्तिपंथ होते हैं, तो कुछ निगुण । फिर कुछ लोग दूसरे धमंवाले होते हैं, जो 
कहते हैं कि हम अल्लाह का ही नाम लेंगे, राम का नहीं । रामनाम हमारे लिए 
बिलकुल खतरनाक है, दुनिया में इससे खराब नाम हो ही नहीं सकता । इस 
तरह जो धर्म सब को प्रेम से बाँवने के लिए पेदा हुआ, उसकी यह हालत हो 
गयी है। 'धारणात्‌ धम: सबका धारण करता है, इसीलिए वह धर्म है। 
किंतु आज वही विभाजन करनेवाला सात्रित हुआ है। 


एक सत्पुरुष की कहानी है। उसने भक्ति के ल्षिए एक मंदिर बनवाया | 
लेकिन देखा कि उसमें सिफ हिंदू ही आते हैं, मुसलमान नहीं। उन दिनों 
वहाँ मुसलमानों का राज्य था। उसने सोचा, मुसलमान नहीं आते, यह ठीक 
नहीं | इसलिए उसने मंदिर की मसजिद बना दी। फिर मुसलमान तो बड़े प्यार से 
आने लगे, लेकिन हिंदुओं ने आना छोड़ दिया। वह सत्पुरुष दुःखी हुआ 
ओर सोचने लगा कि क्या करना चाहिए ! फिर उसने मसजिद तोड़कर उसका 
पैखाना बनाया | तब बादशाह गुस्सा हो गया। मंदिर की मसजिद बनायी, तत्न 

उसे रंज नहीं हुआ था । बादशाह ने सत्पुरुष से पूछा, तो उसने जवाब दिया 
“इसका परिणाम देखो, तो तुम्हारे ध्यान में आ जाय कि मैंने यह क्‍यों किया । 
मंदिर बनाया, तो मुसलमान नहीं आते थे और मसजिद बनायी, तो हिंदू नहीं आते 
थे | लेकिन अब पैखाना बनाया, तो सब आने लगे ।” इसलिए 'सेक्युलर स्टेट! 
से बेहतर कुछ नहों है। सारांश, धमंवालों ने आज इतने भेद बढ़ाये हैं कि धर्म 
साधक होने के बदले बाधक हो रहा है | 
विवेक के साथ साम्ययोग 

समाज में उच्च-नीचता के भेद रहें, तो समाज बनता ही नहीं । आज गाँव 
में कुछ लोगों के पास जमीन है, तो कुछ के पास नहीं। ऐसे गाँव में अगर 
पानी का इन्तजाम किया जाता है, तो जिनके पास जमीन है, उन्हींको लाभ 
होता है; भूमिहीनों को कुछ नहीं । अवश्य ही पानी से पैदावार बढ़ती है, तो 
मजदूरों को भी ज्यादा मजदूरी मिलती है । किंतु उससे विषमता नहीं मि्ती, 
परस्पर द्वेष कम नहीं होता | इसलिए जो यह सोचते हैं कि हम पेदावार बढ़ायेंगे, 
तो सब सुखी होंगे, वे पूरा नहीं सोचते । सुख के लिए साम्ययोग की ही स्थापना 
करनी होगी । 

कुछ लोग कहते हैं कि सत्र साम्ययोग कैसे स्थापित होगा ? क्योंकि किसी- 
को ज्यादा भूख लगती है, तो किसीको कम । आखिर सब को समान खाना 
केसे खिलाया जा सकता है.? क्या मनुष्य और गाय को समान खाना खिलाया 
जायंगा ? किन्तु इस तरह पूछुनेवाले साधारण विचार भी नहीं समझते । 
साम्ययोग का अथ यह नहीं कि विवेक ही न किया जाय या तर-तम-भाव ही न 
रखें। साम्ययोग की उत्तम मिसाल तो माता है । वह अपने सब बच्चों के लिए 
समान प्रेम रखती है। फिर भी २० साड के छड़के को ज्यादा रोटी खिल्शती 
है, तो ५ साल के लड़के को कम | कोई लड़का बीमार हो, तो वह घर का सारा 
दूध उसीको देगी, तगड़े छड़के को न देगी। इसे “'विषमता' या "भेद नहीं, 
“विवेक' कहते हैं। इस प्रकार का विवेक मनुष्य को हमेशा रखना ही पड़ता 
है। उसके बिना कोई काम हो ही नहीं सकता । सारांश, हमें विवेक के साथ 
साम्ययोग लाना होगा। 


साम्ययोग से ही समाज सुखी होगा ३७ 


कुछ का जीबन-मान घटाना भी पड़ेगा 


साम्ययोग के बिना दुनिया के प्रश्न कभी मिय नहीं सकते, वे गरीबी म॑ 
भी कायम रहेंगे ओर अमीरी में भी। दोनों तरफ दो प्रकार के पाप होंगे । 
भले ही उस पाप का बाहरी स्वरूप बदले, पर आंतरिक रूप एक ही रहेगा । 
इसलिए हमें दुनिया के प्रश्न हल करने हों, तो वेज्ञानिक ढंग से ही साम्ययोग 
'छाना होगा । इसके अनुसार जहाँ उत्पादन कम हो, वहाँ उसे बढ़ाना होगा 
ओऔर जहाँ नाइक किसी चीज की उत्पत्ति बढ़ायी जाती हो, वहाँ उसे कम करना 
होगा । कुछ लोगों की समृद्धि को घटाना होगा। कुछ समृद्ध पुरुष ऐच्छिक 
दारिद्रथ लें, तो उससे वे सुखीं होंगे । एक डाक्टर के पास एक गरीब बीमार 
आया । डाक्टर ने उसे अपने पास रखकर खूब खिलाया-पिल्ाया और मजबूत 
बनाकर भेज दिया। डाक्टर की कीर्ति सुनकर एक श्रीमान्‌ बीमार भी उसके 
पास आया । डाक्टर ने उसे कुछ दिन फाके कराये और फिर घी, शक्कर खाने की 
मनाही कर दी। श्रीमान्‌ ने उससे कहा कि (तुम गरीब पर प्रेम करते हो 
मुझ पर नहीं ।' तो, डाक्टर ने कहा : तुम्हेरे शरीर का वजन बहुत बढ़ गया 
था, इसलिए तुम्हें घी-शक्कर की मनाही करना और तुम्हारा वजन घटाना ही 
तुम पर प्रेम करना है। उस गरीब को खाना नहीं मित्रता था, इसल्लिए, उसे 
अच्छी तरह खिलाना ही उस पर प्रेम करना था। इसी तरह जिन छोगों ने 
अपना स्टेडड? बहुत बढ़ा रखा हो, उन्हें जरा नीचे उतरना होगा, जीवन सादा 
बनाना होगा, तभी उन्हें आरोग्य-छाभ होगा । 


हिंदुस्तान जेंसे देश में उत्पादन बढ़ाना जरूरी है, परंतु उसके साथ यह 
भी देखना चाहिए. कि किन चीजों को बढ़ाया जाय? आज हमारी बढ़िया-से- 
बढ़िया जमीन में तम्बाकू बोयी जाती है । आन्श्र में कष्णा-गोदावरी के बीच 
की उत्तम जमीन, कर्नाटक का धारवाड़ जिला, गुजरात का खेड़ा जिल्ला, त्रिहार 
का गंगा-किनारे का प्रदेश आदि सबसें तम्बाकू पेदा की जाती हे । इस तरह 
उत्तम जमीन का उपयोग तम्बाकू के लिए करने के मानी है, मिट्टी में से सोना 
निकालने के बदले कूड़ा-कचरा निकालना ! लेकिन तम्बाकू विदेशों में भेजने से 

पेसा मिलता है, इसलिए आज सरकार भी उसे उत्तेजन दे रही है। इस तरह 
गलत काम चलते रहेंगे, तो जीवन-मान बढ़ने पर भी खतरा रहेगा । 

आज दुनिया में तरह-तरह के प्रश्न पैदा हो रहे हैं। कहीं भी शांति और 
समाधान नहीं है । हम मानते हैं कि गीता ने जिसका बार-बार जिक्र किया है, वह 
'साम्ययोग! जब तक नहीं आता, तब्र तक दुनिया सुखी न होगी | हमारा यह 
दावा है कि हम भूमिहीनों को जमीन दिलाते है और भूमिवानों से जमीन 
माँगते हैं, इसमें दोनों पर प्रेम करते हैं। 


चुनमपेट ( चिंगलपेट ) 

व्यक्तिगत मालकियत बनाम अहिसा-शक्ति #ह्फ। 

ईसा मसीह के शिष्यों ने सामूहिक जीवन का प्रयोग किया था। १०-२० 
डोगों ने इकद्धा होकर अपनी व्यक्तिगत माल्कियत छोड़ दी और अपना एक 
कम्यूर्ना बनाया । “कम्यूनिजम शब्द उसीसे बना है। किंतु वह प्रेम का कार्य 
था और आजकल छोगों ने जो “कम्यूनिजम' चलाया है, वह द्वेष पर खड़ा है | 
इसलिए इन दोनों में बहुत अन्तर है। माँ प्रेम से बच्चे को थपकियाँ लगाती है, 
तो बच्चे को वह अच्छा लगता है, उससे उसे नींद आती है। पर उसके बदले 
अगर कोई उसे तमाचा लगाये, तो अच्छा न लगेगा। माँ का प्रेम से थपकाना 
और दूसरे किसीका द्वेष से तमाचा जड़ना, दोनों में बहुत अन्तर है। इसी तरह इन 
दोनों में भी अन्तर है। ईसा के शिष्यों ने मालकियत छोड़ने का जो प्रयोग किया 
था, उसी तरह के प्रयोग अनेक सत्पुरुषों ने अनेक देशों में किये हैं । किंतु वे 
सारे व्यक्तिगत प्रयोग थे। आज विज्ञान के जमाने में सामूहिक प्रयोग करने चाहिए । 
विज्ञान में भी इसी तरह होता है । पहले प्रयोगशात्रा ( लेबोरेटरी ) में छोटे-छोटे 
प्रयोग होते हैं और वहाँ जो यशस्वी होते हैं, उनका अमल सामाजिक जीवन में 
होता है । किसीने एक अच्छी चक्की बनायी ओर यह सिद्ध हुआ कि वह अच्छा 

काम देती है, तो वह सर्वत्र फैलेगी। चंद व्यक्तियों ने ही प्रयोग कर अ्ंबर-चरखे 
जैसा एक उत्तम चरखा बनाया । अब उसे सत्र फैलाने का काम चलेगा | इस 
तरह जो नये-नये शोध होते हैं, वे हमेशा छोटे पेमाने पर--व्यक्तिगत तौर पर, 
“अयोगशाला में होते है । 
व्यक्तिगत मालकियत छोड़ने में लाभ 
व्यक्तिगत माल्कियत छोड़े बिना अहिंसाशक्ति प्रकट न होगी, इसल्निए 
पुराने सत्पुरुषों ने व्यक्तिगत मालक्रियत छोड़ने के प्रयोग कर उसका अनुभव 
पलेया । उससे बहुत लाभ हुआ | फिर उन्होंने उसका एक शास्त्र बनाया, जो 
आज हमें उपलब्व है । अब जमाना आया है कि मालकियत मिटाने का सामू- 
“हिक कार्यक्रम उठाया जाय । याने एक-एक गाँव के छोग अपने कुल गाँव को 
परिवार समझे | परिवार में बाप, माँ और छड़का कम-ज्यादा कमाई करते हैं, पर 
बाप यह नहीं कहता कि मैंने एक रुपया कमाया, इसलिए मेँ एक रुपये का 
खाऊंगा | बाप का एक रुपया, माँ के आठ आने, छड़के के चार आने, सब 
“मिलकर परिवार को सामूहिक कमाई बनती है। इसी तरह गाँव का परिवार 
समझकर अपनी-अपनी जमीन, संपत्ति, बुद्धि और शक्ति सब कुछ ग्राम-परिवार की 
सेवा में अपण करने का मौका अब आया है। सोचने की बात है कि परिवार में 
ज्यक्तिगत मान्नकियत न रखने से क्या आपको कोई हानि हुईं ? बल्कि उल्टी बात 
है, याने इस दुःखमय संसार में भी कहीं आनंद है, तो घर में ही है। कुटुम्ब में 
व्यक्तिगत मालकियत त्याग देने से आपको दुःख नहीं, आनंद होता है। अन्न 
वही प्रयोग व्यापक कर दो और अपनी माछकियत गाँव को अपंण कर दो, कृष्णा- 
पंण करो । इस तरह ग्राम को सामूहिक मालकियत कर देने से क्ृष्णापंण का 
जीवन बनेगा | हम जो कुछ करें, गाँव की समपण कर दें। फिर गाँव की तरफ से 
हमें जो प्रसाद मिलेगा, वह भगवत्प्रसाद होगा । उससे गाँव की ताकत बढ़ेगी । 
कुछ लोग कहते हैं कि माल्नकियत मिटाने की बात कानून के खिलाफ है । 
“किसीने मेहनत करके कमाई की, तो उसे छीन लेना कानून के खिल्लाफ होगा । 
केतु जब मनुष्य अपने हाथ से मालकियत छोड़ता है, तो वह कानून के खिलाफ 

नहीं है। इसीलिए. हमारा आन्दोलन कानून के खिल्लाफ नहीं, बल्कि कानून 
के ऊपर है । इस तरह जब्र मनुष्य ऊपर के स्तर पर चढ़ेगा, तो कानून मीः 
ऊपर चढ़ेगा । अपनी इच्छा से अपनी सेवाएँ समाज को समपंण करने में 
हम कुछ खोयेंगे नहीं, बल्कि बहुत पायेंगे । 


तिंडीवनम्‌ ( द० अर्काट ) 


३-७-१?०७६, 


हमारा काम पूरा हुआ !! ११२: 


“हम तमिलनाड को कोरा कागज ( 9]97: ८४८व१८९ ) देना चाहते 
हैं । जितने दिन आप बाच्चा का उपयोग करना चाहते हो, कर सकते हो + 
यहाँ आने पर हमने अपने लिए. समय का कोई सीमा-बंधन नहीं रखा है ॥ 
यह दक्षिण का अन्तिम प्रदेश है, इसलिए इस प्रदेश में यह कार्य भी अन्तिम 
सीमा तक पहुँचना चाहिए। भूदान-यज्ञ का उत्तर का यश लेकर हम यहाँ 
आये हैं। अब्र परिपूण कीर्ति लेकर आगे बढ़ेंगे। हमारे धार्मिक छोग ऐसी 
ही यात्रा करते थे । गंगा का पानी छाकर रामेश्वर के सिर पर अभिषेक करते 
थे, तो आधी यात्रा हो जाती थी। फिर रामेश्वर से समुद्र का पानी लेकर 
काशी जाते थे और वहाँ काशी विश्वनाथ पर उसका अमिष्रेक करते थे, तब यात्रा 
पूरी होती थी। त्रिहदर की छाखों एकड़ जमीन, लाखों दाता और उड़ीसा के 
हजार ग्राम-दान लेकर हम यहाँ आये हैं। अच्च यहाँ समग्र ग्राम-रचना का 
काम कर, उसे लेकर हम फिर उधर जाना चाहते हैं। बिहार में यह सिद्ध 
हुआ कि एक प्रांत में लाखों छोग छाखों एकड़ जमीन दे सकते हैं। उड़ीसा 
में यह सिद्ध हुआ कि हजारों ग्रामदान हो सकते हैं, जमीन की माल्कियत मिट 
सकतो है। अब्र एक तरह से हमारा काम खतम हुआ है। याने इस पद्धति से 
काम हो सकता है, यह सिद्ध हो गया । इससे ज्यादा एक मनुष्य क्या कर 

सकता है ? इसलिए जहाँ तक हमारा ताल्‍्लुक है, इस काम की परिणति हो 
चुकी है। इसीलिए हमने यहाँ भूदान के साथ दूसरे काम जोड़ने का 
सोचा है। 


तिंडीवनम्‌ 
३-७- ७५६. 


गांधी-विचारवालों के पीछे तीन रिपु ३ 


गांधीजी के जाने के बाद हम पर बहुत बड़ी जिम्मेवारी आती है। इममें से _ 
कुछ लोग सरकार में गये हैं, उन्हें जाना था, जाना योग्य भी था। किंतु वहाँ 
जाने के बाद वे उसमें इस तरह फँस गये हैं कि मूल-विचार हाथ में रहता है या 
नहीं, ऐसी आशंका होने लगी है। आप ही सोचिये, हिन्दुस्तान में कितनी बार 
गोलियाँ चल्लीं । जिन्होंने यह कराया, वे गांधीजी के विचार को माननेवाले थे । 
वे कहते हैं कि लाचारो से ऐसा करना पड़ता है। पर जब “गांघी-विचार! 
भी लाचार होता हे, तो दुनिया को बचानेवाल्ा दूसरा कौन-सा विचार है ! लेकिन 
इस तरह एक पक्ष मोह में फँसा है । 

दूसरा पक्ष रचनात्मक काम में तो छगा है, लेकिन उनके काम को सरकारी 
मदद खा रही है, इसलिए उनमें त्याग का माद्दा कम रहा है। रचनात्मक काम 
के लिए वह एक बड़ा खतरा है, ऐसा हम मानते हैं 

कुछ लोग भिन्न-भिन्न राजनैतिक पक्षों में हैं, जिनके पीछे चुनाव लगा है। 

इस तरह हमारे ही ल्ञोगों के, जो गांधी-विचार को माननेवाले हैं, पीछे. 
तीन रिपु लगे. हैं। इस हालत में प्रश्न होता है कि गांधी-विचार कैसे बचेगा ? 
लेकिन हम निराश नहीं हैं। भगवान्‌ ने कहा है कि जहाँ योग नष्ट हुआ, वहाँ 
वह फिर से अवतार लेता है | गांधी-विचार की ताकत नष्ट नहीं हुई है । भगवान्‌ 

किसी-न-किसीको पेदा करता है, निमित्त बनाता है और विचार चलता है ! 


तिंडीवनम ०००० ०२-. 

भक्ति याने “न मम ; १४१ 

भक्ति के दो प्रकार माने गये हैं | एक प्रकार ऐसा है, जिसमें भक्त परमेश्वर 
से चिपक्कर उसे पकड़ रखता है। उसके लिए प्रसिद्ध उपमा है, बंदर-के बच्चे 
की । बंदर के बच्चे अपनी माँ से चिपके रहते हैं । भक्ति का दूसरा प्रकार वह 
है, जिसमें भक्त सत्र कुछ परमेश्वर पर छोड़ देता और मानता है कि जो कुछ 
करता है, परमेश्वर ही करता है। उसके लिए बिल्ली की मिसाल प्रसिद्ध है । 
त्रिज्ली का बच्चा अपनी ओर से कोई कोशिश नहीं करता, बिल्ली ही बच्चे को 
उठाती है। 

हम अपनी बुद्धि से ईश्वर को पकड़े रहें 

जब तक मनुष्य की बुद्धि चले, तत्न तक उसे ही अपनी ओर से ईश्वर को 
पकड़े रहना चाहिए। जत्र कि उसकी बुद्धि हर विषय में काम करती है, तब 
उसे उन विषयों से हटाकर ईश्वर में छगाना उसका काम है। किन्तु बुद्धि पूरी 
शान्‍्त हो जाय, तो उस हालत में सारा कारोचार भगवान्‌ पर सौंप देना पड़ता 
है। इस तरह भक्ति का यह दूसरा प्रकार ऊँचा प्रकार है। मनुष्य को यह 
तत्रतक सघ नहीं सकता, जब्नतक परमेश्वर को अपनी ओर से मजबूत पकड़ने की 
उसकी बृत्ति न हो । जन्नतक मनुष्य व्यवहार करता और अनेक विषयों में पडा 
रहता है, तब्॒तक भक्ति का काम ईश्वर पर छोड़ना केवल ढोंग होगा। पूरा प्रयत्न 
परमेश्वर पर छोड़ देना कोई छोटी बात नहीं है| हमें बुद्धि है और मन-इंद्रियाँ 
हैं। वे सारी काम करती हैं। भूख की प्ररणा होती है, तो हम उठते और भूख 
मिटाने का काम करते हैं। शौच की प्रेरणा होने पर उठकर बाहर चलते जाते 
हैं। बारिश होती हो, तो घर के अंदर ही चले जाते हैं। इस तरह हम चौजत्रीसों 
घंटे अपनी बुद्धि का उपयोग करते हैं, अपने लिए कोशिश करते रहते हैं। ऐसी 
स्थिति में हमने भक्ति परमेश्वर पर सौंप दी, यह कहना कोई अथ नहीं रखता । 
इसका मतत्नत्र यही होता है कि हम संसार का कार्य अपने प्रयत्न से करेंगे और 
सारा परमार्थ ईश्वर की मर्जी पर छोड़ देंगे | . हिंदुस्तान में पारमार्थिक कार्य की 

बात चलती है, तो बहुत-से ज्ञोग कहा करते हैँ कि 'सब कुछ भगवान करायेगा | 

किंतु जीवन का कार्य तो हम निजी प्रयत्न से करते हैं। मतल्त्र यह हुआ कि 
रन &- कप भ त्‌- ५ चलकर मे ०. गे 

उनमें निज के कार्य के लिए जो प्रेम है, वह भगवत्‌-काय के लिए नहीं है। 


भक्ति के बिना ईश्वरापण कैसे ? 


हमारे लिए भक्ति का यही रास्ता है कि हम जितनी मजबूती से अपने 
जीवन को पकड़े हुए हैं, उतनी ही मजबूती से परमेश्वर को भी पकड़े रहें । 
परमेश्वर पर छोड़ देने की बात उसके बाद आयेगी । होना तो यह चाहिए कि 
हमने ईश्वर को पकड़ रखा है और उसका परिणाम उसके हाथ में सौंप देते हैं । 
इसलिए हमारे हाथ में एक काम है ओर ईश्वर पर हम दूसरा काम सौंपते हैं | 
जितना प्रयत्नवाद है, उतना हम अपनी ओर से करते हैं और उसका फल्न ईश्वर 
के हाथ में सौंप देते हैं। फत्न की बात तो प्रयत्न करने के बाद आती है, उसके 
पहले नहीं। इसी तरह ईश्वर पर सब कुछ सोंपने की बात तो तब आती है, जत्र 
हम ईश्वर को अच्छी तरह पकड़ रखें और फिर उसके फछ का सवाल आये । इस 
तरह हमें अपना कतंव्य करना है और फल ईश्वर पर छोड़ देना है। अगर हम 
भक्ति करना अपना कत्तव्य नहीं समझते, तो भक्त होने का दावा ही छोड़ देते हैं । 
फिर उस भक्ति के परिणामस्वरूप होनेवाली मुक्ति की वासना भी हमें न करनी 
चाहिए, उसे भी ईश्वर पर ही छोड़ देना चाहिए । 

इसलिए, भक्ति के ये जो दो प्रकार हैं, वे अल्लग-अलग मार्ग नहीं हैं। एक 
के बाद दूसरे का क्षेत्र आता है। आज हम ऐसी हालत में हैं कि हमने अभी 
भक्ति का आरंभ ही नहीं किया। जब हम उसका आरंम करेंगे, उसमें स्थिर 
हो जायँगे, तब उसके फल का सवाल आयेगा | फिर वह फल ईश्वर पर सौंपने की 
बात आयेगी । लेकिन जब हमने भक्ति का आ मभ ही नहीं किया, उसमें स्थिर 
ही नहीं हुए, उसका फल प्राप्त ही नहीं हुआ, तो ईश्वर पर सॉंपने की 
बात आती ही नहीं। हमने बोया ही नहीं, तो फसल क्या आयेगी १ हमने बोया 
ही नहीं और कहते हैं कि जो फसल आयेगी, वह ईश्वर को समर्पित करेंगे । 
जब बोया ही नहीं, तो क्या ईश्वर को घास अपंण करेंगे ? इसलिए जब हम 

भक्ति का आरंभ ही नहीं करते, तो ईश्वरापंण की बात ही नहीं आती । किंतु 
हिन्दुस्तान में ईश्वरापंण की बात को करीब्र-करीब प्रयत्नहीनता का रूप आ गया 
है। वह एक केवल शब्द ही रह गया है, उसका अर्थ हम नहीं समभते। 
इस हालत में भक्ति की उत्पत्ति ही नहीं होती । जब्र भक्ति की उत्तत्ति ही 
नहीं होती, तो उसके फल्न के समपंण का, क्ृष्णापंण का सवाल ही नहीं 


पैदा होता । 


ममता छोड़ने में ही भक्ति का आरंभ 

हिन्दुस्तान में लोग मंदिरों में जाते हैं, पूजा-अर्चा बहुत चलती है, तीथ- 
यात्राएँ होती हैं। उनके लिए लोग बंहुत पैसा खचच॑ करते और समय देते हैं । 
हम कबूल करते हैं कि इसमें कुछ थोड़ी श्रद्धा का अंश है, पर उसे “भक्ति? का 
नाम नहीं दे सकते । वह तो बहुत ही छोटी चीज है । उतना भी हम न करें, 
तो हमारा जीवन नीरस ही बन जाय । यह समभना उचित न होगा कि हम 
पूर्जा-अर्चा आदि करते हैं, तो हमने भक्ति का आरंभ कर दिया। भक्ति का 
आरंभ तो तत्र होता है, जब्र हम ममता को तोड़ना शुरू करते हैं, अपना अलग 
जीवन नहीं रखते और समाज के जीवन में मिल जाते हैं। भक्ति का अर्थ ही यह 
है कि हम अपना जीवन सेवा में छगाये। हमारे जीवन का सेवा के बिना कोई 
उद्देश्य ही नहीं है । इस तरह भक्ति का आरंभ होने के बाद ईश्वराप॑ण की 
बात आती है। आज की हालत में सारा संसार, सारा जीवन बिल्लकुल गरूत 
ढंग से चल रहा है। ऐसी हालत में कुछ नामस्मरण कर लेना या स्तोत्र कह 
लेना तो बच्चों की-सी बात है। बच्चे स्तोत्र वगैरह बोलने छग जाते हैं, तो 
अच्छा लगता है। हमारा चौबीसों घंटे परिश्रम चछ रहा है, वह अगर केवल 
हमारे ओर हमारे परिवार के लिए हो, तो उसमें भक्ति है ही कहाँ ! 

पूछा जा सकता है कि कया भक्ति के लिए घरूद्ार छोड़ना पड़ेगा १ नहीं 
उसकी जरूरत नहीं है । होना तो यह चाहिए कि अपने घर को भी 'सारे समाज 
का एक हिस्सा” समझें और सबकी सेवा के एक साधन के तौर पर उससे काम 

लें। सारा शरीर अच्छा चले, इसछिए हम पाँव में धँसा काँट निकालते हैं, तो 

हम पाँव की नहीं, शरीर की सेवा करते हैं। अगर वह पाँव काटकर अलग रखा 
जाय, तो उसमें घँसा काँटा निकालने की जरूरत न रहेगी । पाँव शरीर का हिस्सा 
है, इसीलिए वह काँटा सारे शरीर को तकलीफ देता है, यह सोचकर हम उसे 
निकालते हैं। अ्रगर हम पाँव को शरीर से अलग समझेंगे, तो शरीर का प्रेम ही 
न्‌ रखेंगे । उस हालत में हम न तो शरीर की सेवा कर सकेंगे ओर न पाँव की 
ही । अगर कोई शख्स पाँव को मजबूत बनाने के लिए खूब बैठके लगाता हो, 
घर यह कहकर पेट को न खिलाये कि पेट के साथ मेरा क्या संबंध है, तो पाँव 
भी क्षीण हो जायेंगे | इसी तरह अपना घर समाज का एक अंग है, यह समझकर 
हम घर की सेवा करें, तो वह समाज-सेवा का ही अंश होगा । 
भक्ति याने “न मम 

हमें मुख्य चिंता कुठ समाज की सेवा की होनी चाहिए. और अगर हम 
गाँव में रहते हैं, तो गाँव की सेवा की होनी चाहिए.। अपने परिवार के पास जो 
कुछ हो, वह सब समाज की सेवा में छगाना चाहिए। अपने बच्चे की तालीम 
का इन्तजाम करना है, तो उसके निमित्त से गाँव के कुछ लड़कों की तालीम की 
चिंता करें, तो भक्ति का आरंभ होगा | इसलिए जहाँ मनुष्य अपनी ममता को 
काटता है, वहाँ भक्ति का आरंम हो जाता है। भक्ति का कुल अर्थ है: 
“न सम”, यह मेरा नहीं है, अर्थात्‌ परमेश्वर का है, सारे समाज का है । 
जब हमें यह भावना लगे कि “यह शरीर, यह घर, ये बाल्न-बच्चे, जो मेरे माने जाते 
हैं, मेरे नहीं, सारे समाज के हैं। इसलिए अगर हम उनके पोषण की योजना 
करते हैं, तो समाज-सेवा के लिए ही करते हैं,” तो भक्ति का आरंभ हो जाता है। 
उसके बाद "मैं भक्ति करनेवाला हूँ, उसका फल मुझे मिलना चाहिए, मुझे मुक्ति 
चाहिए? ये सब वासनाएँ ईश्वर पर सोंप देनी चाहिए. । इसीको ईश्वरापंण? कहते 
हैं। याने भक्ति का फल ईश्वर को सोंपना है। हम भक्ति करते ही नहीं, तो फल 
ईश्वर के हाथ में क्‍या सोपेंगे ! 


सामान्य श्रद्धा ओर भक्ति 
यह जो भासता है कि 'हम नामस्मरण आदि करते हैं, मंदिर जाते हैं, 

तो भक्ति होती है?, वह त्रिलकुल गलत है। यह त केवल बच्चों की क-ख-रः 
अक्ञर सीखने जेसी बात हो गयी, वह कोई साहित्य का अध्ययन नहीं हुआ +# 
सामान्य नाम-स्मरणादि केवल अक्ञर-पाठ हैं। उनसे भी मनुष्य को छाभ हो 
सकता है, भक्ति के लिए श्रद्धा पेदा हो सकती है | इस तरह नाम-स्मरणादि से 
जिसका हृदय श्रद्धावान्‌ बना हो, .वह भक्ति के लिए तैयार हो सकता है। 
इसलिए हिन्दुस्तान में अभी “भक्तिमार्ग” के नाम से जो चलता है, वह भक्ति 
नहों, बल्कि थोड़ी-सी श्रद्धा टिकाने की बात है। इसके लिए भी हम अपने 
देश का गौरव समभते हैं कि इतनी श्रद्धा तो यहाँ कायम है। इसीके आधार 
पर हम भक्तिमाग की स्थापना करने की हिम्मत करते हैं, अगर यह सामान्य 
श्रद्धा ही नहीं होती, तो भक्तिमार्ग का आरंभ ही न हो पाता । 

हमने देखा है कि हमारी सभाओं में हजारों लोग--बच्चे, बूढ़े, भाई, बहन- 
अत्यन्त शान्ति और श्रद्धा से हमारी बात सुनते हैं। हम उन्हें कोई भोग नहीं 
दिलाते, बल्कि त्याग की बातें सुनाते हैं| जमीन, संपत्ति, श्रमशक्ति, बुद्धि आदि का 
दान देने के लिए कहते हैं। पर कोई मंत्री गाँव में आता है, तो आप उसे पुल्न 
बनाने या स्कूल, दवाखाना खोछने के लिए कहते है। याने आप उससे कुछ-न- 
कुछ माँग ह्वी करते हैं। वह भी आपकी माँग पूरी करने का वादा करता है| 
फिर वह उसे पूरी करे या न करे, यह तो भगवान्‌ ही जाने, पर कबूल अवश्य 
करता है। सारांश, उससे आप ॑ लेने की बात करते हैं। लेकिन हम तो 
आपको देने की बात सममाने आये हैं। भारत में आज जो स्वसामान्य श्रद्धा 
है, वह भी न होती, तो हमारी त्याग की बात सुनने के लिए कोई नहीं आता | 
इसलिए हमारे मन में उस श्रद्धा के लिए आदर है। फिर भी अगर लोग 
सदासवंदा क-ख-ग ही रखते रहेंगे, साहित्य में पड़ेंगे ही नहीं, तो कैसे 
चलेगा ? मनुष्य बिन्दगी भर भगवान्‌ के मंदिर में जाकर नमस्कार करता है, 
र उसके जीवन पर उसका कोई परिणाम नहीं होता । वह दूकान में जाकर 
बैठेगा, व्यापार करेगा, तो वैसा ही भूठ चल्लायेगा, जैसा कि दूसरे चलाते हैं । 
अब क्‍या वह जो सारा कूठ बटोरा होगा, उसे भगवान्‌ को अपण किया 
जायगा ? तात्पयय यह कि जिस चीज का व्यवहार और जीवन पर कोई 

परिणाम नहीं होता, वह भक्ति ही नहीं है। भक्ति का लक्ष्य यही है कि 
उसका जीवन पर परिणाम होता है। भक्त का हृदय करुणावान्‌ बनता है, 
उसे छीन लेने की नहीं, बल्कि देने की प्रेरणा होती है। उसे यही चिन्ता 
रहती है कि किस तरह में चंदन की तरह समाज-सेवा में घिस जाऊ । 


करुणा ओर व्यवस्था 


जहाँ त्याग की भावना आती और हृदय में करुणा पेदा होती है, वहाँ 
भक्ति का आरम्म होता है। भक्ति का सर्वोत्तम लक्षण यही है। इसलिए हमारा 
दावा है कि भूदान-यश्ष से भक्तिमार्ग की स्थापना होगी, क्योंकि इसके जरिये 
हरएक को करुणा का शिक्षण दिया जा रहा है। अगर दुनिया में करुणा के 
लिए अवकाश न रहता, तो वह जीने लायक ही न रहती | हमें किसी को कुछ 
देने का, किसी पर प्यार करने का, किसी के लिए त्याग करने का मौका मिलता 
है; इसीलिए. जीवन में रुचि है। कल्ल अगर देश में ऐसी कोई योजना हो 
कि करुणा के छिए. कोई अवकाश ही न रहे, तो मुझे जोने की कोई रुचि न 
रहेगी | यूरोप के छोग दूसरे ढंग से सोचते हैं। वे नहीं समझते कि करुणा 
की भी कोई जरूरत होती है। उन्हें तो व्यवस्था की ही जरूरत मालूम होती 
है। हम भी व्यवस्था की जरूरत तो समभते हैं, परंतु करुणा की जगह व्यवस्था 
को देना नहीं चाहते |. 

कुछ लोग कहते है कि “गरीबों के लिए दरिद्राल्य ( पुअर हाउसेज ) 
खोल देने चाहिए. ओर उन्हें वहाँ जाने के लिए, कहनां चाहिए | गरीबों पर 
करुणा रखने और उनकी. सेवा करने का मौका ने आये, इसलिए यह व्यवस्था 
कर देनी चाहिए। हम समझते हैं कि इस तरह करुणा की जगह व्यवस्था 
को दी जाय, तो जीवन नीरस बन जायगा। पर वे लोग उल्टा सोचते हैं| वे 
समझते हैं कि मनुष्य पर करुणा का प्रसंग आना समाज-स्चना की न्यूनता है । 
अच्छी समाज-रचना में कभी करुणा का प्रसंग न आयेगा, वह बल्ला न आयेगी | 
हम कहते हैं कि व्यवस्था जरूर अच्छी की जाय, पर हर हात्नत में करुणा के 
लिए, अवसर बना रहे। अगर करुणा का मौका ही न आये, तो हम 

समझेंगे कि मनुष्य की जरूरत ही नहीं रही । फिर हमारे जन्म की जरूरत 
ही क्या रही १ परमेश्वर अगर चाहेगा, तो मनुष्य को जन्म दिये बिना ही दुनिया 
की व्यवस्था कर लेगा । 

मान लीजिये कि इतनी अच्छी व्यवस्था हो जाय कि हमारे लिए कुछ काम 
ही न रहे, भगवान्‌ स्वयं ही हर पेड़ को पानी देने की व्यवस्था कर लें, म॒झे पेड 
को पानी देने की जरूरत न रहे, तो पेड़ मेरी तरफ देखते रहेंगे और मैं उनकी 
तरफ | मुझे भूख लगेगी, तो पेड़ मेरे पास न आयेंगे और पेड़ों को कुछ हुआ, 
तो में भी उनके पास न जाऊँगा । इसका मतलब यह हुआ कि पेड़ आज जिस 
हालत में हैं, उसी हालत में में भी आ जाऊँगा । फिर मनुष्य-शन्म की खूबी 
और रुचि ही क्‍या रही ? अगर इतनी आदझ् व्यवस्था हो जाय कि बच्चों को 
तुलसी के पेड़ को पानी देने की जरूरत ही न रहे, तो हमारे जीवन को कार्य 
ही क्या रहेगा ! भगवान्‌ ने सृष्टि की रचना की है, उसमें भी बहुत अपूर्णता 
रखी है । हमें भूख लगती है, यह भी ईश्वर की योजना की न्यूनता ही मानी 
जायगी | किंतु अगर ईश्वर ऐसी परिपूर्ण योजना कर देता कि हमें कुछ भी 
काम करने को बाकी न रहता, तो हमारा जीवन भी व्यथ हो जाता । 

इसीलिए हम कहना चाहते हैं कि समाज की व्यवस्था उत्तम करो, पर 
कितनी भी उत्तम व्यवस्था हो, तो भी करुणा की जरूरत रहेगी ही। इस करुणा 
को ही हम भक्ति का आरंभ समझते हैं। इस भक्ति का आपके हृदय को स्पर्श 
होगा, तो भूदान का काम शीघ्र हो जायगा । 


किलियापुर ( दक्षिण अकॉट ). 
७-७- ५ ६, 


घूमना हमारी प्राथना / १४५ 


हम अपने इन शब्दों को महत्त्व नहीं देते । हम व्याख्यान को गौण समझते 
हैं। हर गाँव में यही देखते हैं कि कोई चैतन्यवान्‌ प्राणी है या नहीं १ वे 
हर जगह होते हैं। जैसे लोहचुंबक छोहकणों को खींच लेता है, वैसे ही गाँव- 
गाँव के सजनों को खींचने की शक्ति हममें होनी चाहिए । 


दो बार घूमने का रहस्य 


आज एक भाई ने हमसे पूछा : “आपने दो बार घूमने का शुरू किया 
है, तो पाँच बजे तक आपका घूमने का ही कार्यक्रम चलेगा। फिर गाँव 
में क्या काम होगा ? घूमना ही मुख्य काम हो जायगा। इस तरह क्‍या आप 
शरीर को तकलीफ दे-देकर छोगों पर असर डालना चाहते हैं? मैंने उनसे 
कहा : “जिसे आप घूमना कहते हैं, वह हमारी प्राथना है | श्रुति की आज्ञा है कि 
घूमते रहो : “चरेवेति, चरैवेति |” इसीलिये हम घूमते रहते हैं। घूमते रहने 
से ही कार्य होता है, सो नहीं, बैठे-बैठे भी काम हो सकता है। लेकिन हमें ऐसी 
प्रेरणा हुई और हम लोगों के पास जाते हैं, तो हमें अच्छा लगता है और लोगों 
को भी अच्छा लगता है |? उन्होंने यह भी कहा कि “दो-दो बार घूमा करेंगे, तो 
गाँव में जाकर बातें करना, झाड़ लगाना आदि न कर सकेंगे ।! इस पर हम 
यह कहना चाहते हैं कि ऐसे बाह्य कार्यों पर हमारा ज्यादा विश्वास नहीं है । 
यह नहीं कि ये काम गल्नत हैं, पर उनकी शक्ति सीमित है। मुख्य शक्ति तो 
अन्तर की है, भगवद्धक्ति की है। हमारी यात्रा भगवद्प्रार्थना के तौर पर चल रही है 
ओर उतने से हमारे हृदय को प्रसन्नता होती है । हम नहीं समझते कि बहुत ज्यादा 
छोगों के साथ चर्चा करेंगे, तो उसका असर होगा । यह ठीक है कि लछोक-संपर्क 
होना चाहिए | वह तो हो ही जाता है, बाकी कार्य भगवद्प्रार्थना से होते हैं। 


हमारा सब कुछ प्रार्थना 
वैसे ग्राथना बैठकर भी हो सकती है, परंतु हम घूमकर प्रार्थना करनां 

पसंद करते हैं, क्‍योंकि इसमें आल्स्य करने का कोई संभव नहीं रहता | हमें सब 
लोगों के दशन होते हैं | हिन्दुस्तान के लोगों में यह पागलपन है कि वे समझते हैं 
कि दर्शन से कुछ मिल्ता है । मुझे भी वेसा ही विश्वास है | आप लोगों के दर्शन 
होते हैं, उसी से मेरा काम होगा। दो-दो बार घमूँगा, तो ज्यादा छोगों का 
दर्शन होगा । तात्पय यह है कि बाहर की क्ृृतियों से ज्यादा काम नहीं होता, 

न्तर की प्रेरणा से ही होता है। हम तो केवल आप लोगों के दशन के 
लिए घमते हैं। उससे हमें तृप्ति होती है। हमारा ध्यान इसी तरफ होता है कि 
हम कितने ल्लोगों को प्रेम से खींचते हैं। हमारा अनुभव है कि कुछ-न-कुछ 
खींचे जाते हैं, यह भी हम करते हैं, सो नहीं। वह तो करनेवाल्य करता है। 
पर हम घमते हैं, तो हमारे लिए. एक सिद्धि होती है, हमें एक साधना मिल 
जाती है, एक निमित्तमात्र काय हो जाता है। किंठु हमारा घूमना घूमना नहीं 
हमारा बोलना बोलना नहीं ओर हमारी चर्चा चर्चा भी नहीं है। हमारा घमना, 
फिरना, चर्चा करना आदि जो कुछ भी है, सब भगवद्प्राथना है। 


ओलिणिडियस पह्ट 

सामूहिक साधना १४. 
योगी एकांत में बेठकर ध्यान-चिंतन करता है। वही चिंतन सब लोग 
मिलकर भी कर सकते हैं। इस सामूहिक चिंतन से अपार छाभ होता है। कोई 
भी साधना जबतक व्यक्तिगत रहती है, तब तक उसकी शक्ति सीमित रहती है । 
जब उसे सामूहिक रूप आता है, तो उसकी असलीयत प्रकट हो जाती है। 
वास्तव में हम किसी एक शरीर में केद नहीं, व्यापक हैं। हम किसी बंगले में 
हते हैं, तो उसमें से एक ही कोठरी में हमारा निवास होता है । इसी तरह 
सब देह में रहते हुए. भी एक विशेष देह में हम रहते हैं । किंठु अगर पूछा जाय 
कि कहाँ रहते हो ? तो जवाब मित्रता है : “फल्लाने-फलाने मकान में |” यह 
सही है कि उस घर की एक कोठरी में हमारा निवास है, फिर भी उस घर में 
जितनी कोठरियाँ हैं, सभी को हम अपनी ही गिनते हैं । 


सामूहिक साधना ६१ 


सामूहिक भोग से त्याग 
वास्तव में साधना तो व्यक्तित्व के निरसन में ही होती है। हम अपना 
जो व्यक्तिगत जीवन समझते हैं, जिसमें भोग आदि . बातें आती हैं, वह भी 
अगर सामहिक समभा जाय, तो उसमें निदवृत्ति होती है। जंब भोग भी सामूहिक 
तौर पर बट जाता है, तो उस भोग का निरसन हो जाता है, उसे त्याग का रूप 
आ जाता है। भोग त्याग की बराबरी में आ जाता है। इसी तरह अगर अपनी 
आध्यात्मिक उन्नति की कामना भी व्यापक हो जाय, तो दोषनिदृत्ति हो जाती है । 
जैसे मेरा घर, मेश भोग आदि अहंकार, एक व्यक्ति में प्रकट होते हैं, वेसे 
मेरी उन्नति, मेरी साधना, मेरी मुक्ति, यह भी अहंकार की वस्तु हो जाती हे । 
फिर भी इसमें कोई शक नहीं है कि जिस कोठरी में हम रहते हैं, उसकी जिम्मे- 
वारी हम पर होती है। इसलिए उसे स्वच्छु रखना हमारा कतव्य होता है। यों 
दो हमारी जिम्मेवारी कुल घर की है, पर खास कोंठरी साफ करने की जिम्मेवारी 
ज्यादा आती है। इसी तरह यद्यपि व्यक्तिगत साधना की जिम्मेवारी हरएक पर 
विशेष रहती है, तो भी साधना का दोष तब मिट जाता है, जब साधना सामूहिक 
होती है | इसलिए भक्ति सामूहिक ही जाननी चाहिए। ध्यान, योग, चिंतन, 
सदगुण आदि सब कुछ सामूहिक होने चाहिए | यह ठीक है कि कोई भी चीज 
सामूहिक होने के पहले व्यक्ति की प्रयोगशाला में उसका प्रयोग होता है; किंतु 
प्रयोगशाल्ग में जो संशोधन होता है, वह कुछ समाज के लिए होता है । 
हमारे पूर्वजों ने और आज भी कई बड़े पुरुषों ने व्यक्तिगत तौर पर अनेक 
प्रकार की साधनाएँ आजमायीं और अच्छे तरीके ढूँढ़ निकाले । अब विज्ञान के 
इस जमाने में समय आया है कि वह साधना बाँठ दी जाय । 
सामूहिक दान से अभिमान-मुक्ति 
भूदान, संपत्तिदान आदि पहले कभी न हुए, ऐसी बात नहीं। ये पहले 
भी हुआ करते थे। कुछ लोग गरीबों को प्रेम से दान देते थे और ब्राह्मणों, 
मंदिरों को जमीन देते थे | इस तरह स्पष्ट है कि दान की यह बात कोई नये सिरे से 
शुरू नहीं हुई है। फिर भी पहले के दान व्यक्तिगत गुण पर चलते थे, इसलिए, 
उनकी शक्ति सीमित होती थी । उनसे इस दुनिया में कुछ अच्छा काम जरूर 

बनता था। इस दुनिया में बहुत ज्यादा अच्छा न बना, तो वे यह समाधान भी 
कर लेते थे कि उसका अच्छा फल्न परलोक में मिलता है । इसमें कोई शक नहीं 
कि इन व्यक्तिगत पवित्र कार्यों का कुछ-न-कुछ अच्छा परिणाम होता ही था, 
किंतु भूदान और संपत्तिदान में सामूहिक तौर पर वह साधना की जाती है | आज 
तक. करीब पाँच लाख से ज्यादा लोगों ने दान दिये हैं और हमारी कोशिश है 
कि हिन्दुस्तान में कम-से-कम तीन करोड़ परिवारों (घरों) से दान मिले । हिन्दुस्तान 
में कुल छह करोड़ परिवार होंगे और उसमें से तीन करोड़ लोगों के पास कम-ज्यादा 
जमीन अवश्य होगी। इतने व्यापक परिमाण में हम भूदान चाहते हैं। इसी 
तरह संपत्तिदान भी हरएक से चाहते हैं। बच्चा भी रोज आधा घंथ कातेगा,. 
तो महीनेभर में १५ घंटे देश को दे सकेगा । उसकी वह उपासना होगी, धर्म- 
बुद्धि की योजना होगी । बच्चा रोज आधा घंटा कातता है, तो महीनेभर में एक 
रुपये की या कम-सें-कम आठ आने की तो कमाई दे सकता है। मतलब यह कि 
बच्चा भी श्रमदान के तौर पर संपत्तिदान दे सकता है। इस दान के परिणाम 
का उतना महत्त्व नहीं, जितना कि इस बात का है कि बच्चा यह महसूस करेगा 
कि मेंने समाज के लिए. कुछ समपंण किया । इस तरह सारा समाज-समूह ही 
समर्पण करता है, तो अहंकार खत्म हो जाता है। सब लोग भोजन करते हैं, तो 
किसी को भोनन का अहंकार नहीं होता । किन्तु व्यक्तिगत तौर पर दान देने 
पर "में दाता और मैंने दान दिया? इस प्रकार का अभिमान- रह जायगा। यहाँ 
तक होता है कि एक योगी को भी दूसरे योगी की कीर्ति सुनने पर मत्सर होता है। 


कि 


इस तरह यह अभिमान बड़ा सूक्ष्म होता है । 

जिसे हम व्यक्तिगत-साधना कहते हैं, उसमें भी बड़ा खतरा और डर रहता 
है। लेकिन वह चीज जनत्र सामूहिक तौर पर होती है, तो उसका अहंकार क्षीण' 
हो जाता है। विज्ञान के जमाने में अन्न व्यक्तिगत अहंकार के लिए बहुत अवकाश 
नहीं । करीब-करीब यही कहना होगा कि इसके लिए अब ज्यादा जगह नहीं 
रहेगी, क्योंकि विज्ञान के कारण दुनिया में व्यापक शक्तियाँ फेल गयी हैं और 
फेल जायँगी। उसके अनुपात में जब आत्मज्ञान की शक्तियाँ भी सामूहिक तौर पर 
प्रकट होंगी, तभी हम विज्ञान पर अंकुश रख सकेंगे, अन्यथा नहीं । 


आजादी से दिल जुड़ते हैं ६३ 


सामूहिक गुण-विकास का आंदोलन 

आज भूदान और संपत्तिदान छाखों लोगों का दिल खींच रहाः है, क्योंकि 
यह एक सामूहिक गुण-विकास का आन्दोलन है। केवल करुणा-बुद्धि से सारे 
समाज को सेवा में अपनी अल्प ताकत समर्पित करने की बात है। उस सेवा का 
भी कोई अहंकार नहीं है। आज इसी दृष्टि से देखने वाले कायकर्ता बढ़ 
रहे हैं कि हम क्‍या सेवा करेंगे ! सेवा तो महान्‌ पुरुष अपनी लोकसंग्रह की 
शक्ति से करते हैं। हम तो अपना कजो दे रहे हैं। हमने संमाज से भर-भरकर 
पाया है। जन्म से आजतक समाज के अनंत उपकार लिये हैं। उन उपकारों 
का थोड़ा-सा बदल देते हैं, तो उसे सेवा का नाम भी क्या देना १ यह तो ऋण- 
मुक्ति का अल्प प्रयत्न है। इस आन्दोलन में लाखों लोगों ने दान दिया, लेकिन 
हम महत्व इसी बात को देते हैं कि इसमें अनेक साधक कूद पड़े हैं । 
इरम्बाई ( दक्षिण अकोंट ) 

यह एक छोटी-सी जगह है, पर इसके साथ एक सम्यता जुड़ी हुई है । 
फ्रांसीसी छोगों का अपना एक संस्कार है, जो इस भूमि को प्रास है। हमें इस 
संस्कार को कुछ कल्पना, कुछ अनुभव प्राप्त हैं। क्‍योंकि जत्र हम कॉलेज 
आदि में अध्ययन करते थे, तत्र हमारी 'सेकण्ड-लग्वेज! फ्रेश़् थी। उन 
दिनों फ्रेश़् भाषा और साहित्य का हमें काफी परिचय हुआ । यद्यपि बीच में 
विस्मृति के ४० साछ गये, इसलिए अब हमारा वह फ्रेश्च का ज्ञान खो गया 
है, फिर भी फ्रांसीसी लोगों ने दुनिया को कुछ देने दी हैं, उन्हें हम केसे भूल 
सकते हैं। उन्होंने दुनिया को 'पाश्चर' जेसे महान्‌ वेज्ञानिक दिये हैं, 'रूसो? 
जेसे क्रांतिकारी वहाँ पैदा हुए हैं, (विक्टर हाय गो” जेसे महान्‌ साहित्यिक वहाँ 
हुए. हैं और “पास्कल' जेसे तत््वज्ञानी वहाँ से निकले हैं। इस तरह की जो 
देने फ्रांसीसी लोगों ने दी हैं, उनके लिए, हम कृतज्ञ हैं। 

६४ भूदान-गंगा 
विचारों ओर संस्कारों की लेन-देन बढ़े 


भारत का गौरव हरएक भारतवासी जानता है। भारतीय साहित्य क्‍ 
ठलना हम दुनिया के किसी साहित्य से नहीं कर सकते। विशेषकर <ेदों 
लेकर उपनिषद्‌, गीता, वेदान्त आदि जो महान तत्त्वज्ञान संस्कृत में मिल्ता 
है, उसकी मिसाल्ञ दुनिया में अन्यत्र नहीं। भारत का इतना गौरव होने पर 
भी हमें बाहर से लेने की बहुत-सी चीजें हैं। हम यह नहीं कह सकते कि हम 
पूर्ण हैं और हमें कहीं से कुछ लेना ही नहीं है । हाँ, हम पूर्ण होना चाहते 
जरूर हैं। इसलिए जहाँ-जहाँ जो-जो अच्छाई मिलेगी, उसका हमें संग्रह करना 
चाहिए, | हिंन्दुस्तान में टाई सौ साल से अंग्रेजी भाषा चली और हमें उसका 
काफी ज्ञान हुआ। इसके लिए. हम उनका उपकार मानते हैं। इसी तरह 
फ्रांसीसी छोगों ने भी हमें काफी चीजें दी हैं, जिसके लिए हम उनका भौ 
उपकार मानते हैं। ऐसी सभी अच्छी चीजें हमें अपने में जोड़नी चाहिए. । 
हम चाहते हैं कि दूसरे राष्ट्र भारत की भी अच्छी चीजें लें। मैं कोई बाहरी 
सामान की बात नहीं करता, वह व्यापार तो चलेगा ही। किंतु मैं एक 
आध्यात्मिक व्यापार की बात करता हूँ। हमें बाहर से काफी लेना है और 
उन्हें भी हमसे बहुत कुछ लेना है। इस तरह विचारों की और संस्कारों 
की लेन-देन जितनी बढ़ेगी, उतनी हम बढ़ाना चाहते हैं। हम संकुचित नहीं 
बनना चाहते, छोटे नहीं बनना चाहते। हम अपने जीवन के इर्द-गिद कोई 
बाड़ लगाना नहीं चाहते, अपने देश के इद-गिद सिग्रफिड” और “मैजिनो छाइन! 
खड़ी करना नहीं चाहते । हम चाहते हैं कि हमारे और दूसरे देशों के बीच 
विचारों का आदान-प्रदान खूब चले। भूदान-यज्ञ का सिद्धान्त हे कि कुल दुनिया 
सबके लिए है। इसलिए यहाँ विचारों के आदान-प्रदान में कोई रुकावट 
न होनी चाहिए । 


सत्ता के कारण सद्विचार के प्रचार में रुकावट 


हम जरूर चाहते हैं कि पांडिचरी में 'फ्रंच-कल्चर! ( फ्रांसीसी संस्कृति ) 
की विशेषता चले । हम उसकी उपासना करें; उसका पोषण करें, उसका शोधन 

और उसकी पूर्ति करें | हम फ्रेश्न-संबंध जरूर रखना चाहते हैं। आप देखते हैं कि 
भारत आजाद हुआ, फिर भी हमारा इंग्लैर्ड के साथ बहुत अच्छा संबंध है | 
हम ऐसा ही संबंध बढ़ाना चाहते हैं, किन्तु इसके लिए. यह जरूरी नहीं कि एक 
देश दूसरे देश का कब्जा रखे | मेरा विचार आप समझें, इसलिए यह जरूरी 
नहीं कि मेरी आप पर हुकूमत चले | इसके विपरीत जब आप पर मेरी सत्ता न 
हो, तभी में आपको अपना विचार अच्छी तरह से समझा सकता हूँ । बाबा हमेशा 
कहता है कि उसकी आज्ञा कहीं न चले । वह तो विचार समझाना चाहता है 
ओर यह भी चाहता है कि लोगों को विचार कबूल करने या न करने की स्वतंत्रता 
: रहे । जहाँ यह स्वतंत्रता नहीं होती है और किसी पर हमारी सत्ता चलती है, 
। वहाँ वास्तव में हम सद्विचार दे हो नहीं सकते । 

आप देखते हैं कि जब हिन्दुस्तान पर इंगलैण्ड की सत्ता थी, तो यहाँ अंग्रेजी 
भाषा के खिलाफ काफी दृत्ति थी। किंतु आज जब कि वह सत्ता नहीं रही, तो 
हम अंग्रेजी की महिमा अच्छी तरह समझते हैं। यह नहीं हो सकता कि कुछ 
हिन्दुस्तान के लोग नाहक ही अंग्रेजी पढ़ा करेंगे | किंतु जो अंग्रेजी सीखेंगे, वे 
अच्छी तरह सीखेंगे, आदरपूर्वक सीखेंगे और उससे पूरा छाम उठायेंगे | हम 
जानते हैं कि आज हिन्दुस्तान में अंग्रेजी की इज्जत पहले से ज्यादा है और हम 
उसे समभते हैं। आज उनकी सत्ता, वह जुल्म नहीं रहा, हम आजाद हुए हैं। 
जो अंग्रेजी सीवना नहीं चाहते, उनके सिर पर वह लादी न जायगी । पहले तो 
छोटे-छोटे काम के लिए भी अंग्रेजी सीखनी पड़ती थी, पर अब बैसा नहीं होगा | 
किंतु साहित्य के लिए, दुनिया के साथ संबंध रखने के लिए, . अन्तर्राष्ट्रीय व्यापार 
के लिए, हम अंग्रेजी जरूर सीखेंगे और बहुत आदर के साथ सीखेंगे । 

हिन्दुस्तान के छोग ज्ञान के प्यासे हैं। जब कि सारी दुनिया में विद्या का 
प्रसार नहीं था, उस समय में भी हिन्दुस्तान के छोग विद्या की उपासना करते 
थे | इसलिए, हम अंग्रेजी की तरह फ्रेश भाषा का भी अध्ययन करेंगे और फ्रेन्न 
साहित्य तथा संस्कार को ग्रहण करना चाहेंगे। फ्रांसीसियों ने अक्ल के साथ 
पांडिचेरी की सत्ता छोड़ दी, इसलिए, उनकी संस्कृति का अच्छी तरह ग्रहण 
होगा | क्‍योंकि उसमें कुछ अच्छाई और कुछ सच्चाई है, इसलिए हम उसे 

छोड़ना न चाहेंगे। ३०० साल से यहाँ संस्कृति का एक सुंदर केन्द्र बना है, 
उसे हम तोड़ना नहीं चाहेंगे, बल्कि उसका पोषण और विकास ही करना 
चाहेंगे | किंतु यह तत्र बनता है, जत्र हम कोई चीज किसी पर छादते नहीं । 


आजादी की महिमा 


भूदान-यज्ञ की सत्ता लोगों पर बहुत चलती है | हम जहाँ-जहाँ जाते हैं, वहाँ 
हजारों छोग उत्सुकता से हमारी बातें सुनते हैं। कारण बाबा किसी पर कोई 
विचार लादता नहीं, प्रेम से समभ्ाता है | बाबा के हाथ में कोई सत्ता नहीं है, 
वह सत्ता नहीं चाहता और न उसकी सत्ता पर श्रद्धा ही है। यह सबसे बड़ी बात 
है | किसी को हमारी बात नहीं जँचती, इसलिए! वह उसे नहीं मानता, तो वह 
हमें प्यारा है। किसी को हमारी बात जँचती है, इसलिए वह उसे मानता है 
तो वह भी हमें प्यारा है। इसीलिए हम दिल खोल्चकर अपनी बातें लोगों के 
सामने रखते ओर लोग कान खोलकर उन्हें सुनते हैं। वे जानते हैं कि इसमें 
उन्हें पूरी आजादी है। आजादी की यह महिमा है कि उससे छोगों के दिल्ल जुड़ 
जाते हैं। अगर दुनिया के सब देशों में आजादी रही तो परस्पर संबंध बहुत 
बढ़ेगा | किंतु स्वतंत्रता! का अथ केवल्न राजनैतिक आजादी नहीं, बल्कि विचार- 
स्वतंत्रता ही सच्ची स्वतंत्रता है; इस बात को लोग समझेंगे, तो दुनिया के आधे 
दुःख मिट जायेंगे । कितनी खुशी की बात है कि फ्रांसीसी लोगों का हिन्दुस्तान 
के लोगों के साथ प्रेम-संत्रंघ बन रहा है | पोठुगीजों के साथ भी वेसा ही प्रेम- 
संबंध बन सकता है, अगर वे भी फ्रांसीसियों की तरह अक्ल से काम लें । 


आय-द्रविड़-वाद बेबुनियाद 


न्दुस्तान के लोगों में कुछ गुण हैं और कुछ दोष भी | उनमें एक बड़ा 
भारी गुण यह है कि वे बुराई को जल्द-से-जल्द भूल जाते हैं। अंग्रेजों ने 
२५० साल हिन्दुस्तान पर कब्जा रखा था, तो कितने बुरे काम हुए । किंतु 
आज इंगलेंड के साथ हिन्दुस्तान का मधुर संबंध है | पुरानी गछत बातें लिख 
रखने का हमें अभ्यास ही नहीं है। आजकल जिसे “इतिहास” नाम दिया जाता 

/ है, उसमें दुनिया भर का सारा कूड़ा-कचरा इकट्ठा किया जाता है और वह 
*सारा का सारा बेचारे बच्चों पर लादा जाता है | यह पश्चिम के लोगों ने ही 
शुरू किया है। हिन्दुस्तान के लोगों को इतिहास का शौक नहीं था | संस्कृत 
: भाषा में अध्यात्मशासत्र, संगीत, वेद्रकशासत्र, आदि जीवन के अनेक विषयों पर 
हजारों ग्रंथ लिखे गये हैं, परन्तु आधुनिक अथ में जिसे “इतिहास” कहते हैं, 
: उसपर कुछ नहीं लिखा गया है। फल्लाना राजा कब मरा, इसे याद रखने की 
' जिम्मेवारी हम जिन्दा लोगों पर क्‍यों ल्ादे ! क्या मरे हुए लोगों की याद रखने के 
' लिए. ही हम जनमें हैं ? क्‍या भगवान्‌ ने हमारे लिए कोई पुरुषा्थ नहीं रखा १ 
! हिन्दुस्तान के लोग इतिहास नहीं जानते । हिन्दुस्तान में हजारों राजा हुए, 
; कई बड़े-बड़े राजा हुए, लेकिन हमारी जनता उनके नाम भी नहीं जानती | 
: कुल हिन्दुस्तान में एक ही राजा का नाम मालूम है | राजा राम, राजा राम | 
“राजा राम! का अर्थ यह न समझे कि वह कोई आय राजा था| वह तो हृदय 
का राजा है| हमारे हृदय में जो महामोह रावण है, उसका विनाश करनेवाला है | 
उसमें आय-द्रविड़-संघ्ष की कोई बात नहीं | यह भेद भी पश्चिम के छोगों ने 
ही निकाला है। यहाँ जितने भेद हो सकते थे, उतने पैदा करने की उन्होंने 
कोशिश की । हिन्दू और मुसलमानों में पहले से कुछ थोड़ा भेद था, फिर भी 
काफी प्रेम-संबंध बना रहा | किंतु अंग्रेजों ने उस भेद को बढ़ाने की कोशिश 
की और उसमें वे काफी यशस्वी हुए । इसी तरह उन्होंने उत्तर और दक्षिण का 
भेद भी पैदा करने की कोशिश को। उन्होंने सेना के दो विभाग बनाये थे । 
पंजाब के ल्ञोगों का बलवा दबाने के लिए वे मद्रास की पलटनें भेजते थे और 
मद्रास के छोगों को दबाने के लिए गुरखाओं को । जिस राजा राम का गायन 
उत्तर और दक्षिण करे सब संतों ने किया, उसे भी उन्होंने आयं-द्रविड़-भेद में 
रंग दिया । इस देश के असंख्य सत्पुरुषों ने रामनाम के स्मरण में अपना 
चरिताथ माना है। राम के बारे में सिफ उत्तर के संतों ने ही नहीं लिखा । 
तमिल्भाषा की सर्वोत्तम कृति “कंबन्‌ की रामायण” है और मलयालम की 
सर्वोत्तम कृति भी 'ऐलुतच्छन्‌ की रामायण? है। हम पूछना चाहते हैं कि कंबन्‌ 
और एलुतच्छन्‌ किस भ्रम में थे ? क्‍या उन्हें उस बात का पता ही नहीं था, 

जिसका कि अंग्रेज इतिहासकारों को था। वे लोग तो रामेश्वर के समुद्र का पानी 
काशी में ले जाकर, काशी-विश्वनाथ पर उसका अभिषेक करने में साथकता 
समभते थे और काशी के पास रहनेवाले छोग गंगा का पानी रामेश्वर ले जाकर 
वहाँ भगवान्‌ पर उसका अभिषेक करते थे | 


दक्षिण का 'ररामानुज” उत्तर में गया और वहाँ उसका 'रामानंद' जैसा 
महान्‌ शिष्य बना । कबीरदास, ठुल्सीदास आदि अत्यंत महान्‌ संत रामानंद के 
शिष्यों में से ही थे | केरल से शंकराचाय निकले ओर हिमालय में जाकर उन्होंने 
समाधि ली। उन्हें आज का राम-रावण-संघ्ष, राम उत्तर का और रावण 
दक्षिण का आदि सब बातें मालूम ही नहीं थीं । वे समभते थे कि सारे भारत पर 
हमारा हक है। शंकराचार्य यह नहीं समझते थे कि मछाबार हमारा है, दक्षिण- 
देश हमारा है, बल्कि उन्होंने तो उस जमाने की राष्ट्रभाषा याने संस्कृत में ग्रंथ 
लिखे । शंकराचाय के ग्रंथों क। जितना अध्ययन दक्षिण में होता है, उत्तर में 
उससे कम अध्ययन नहीं होता । महाराष्ट्र के ज्ञानदेव, तुकाराम आदि संतपुरुष 
शंकराचाय के ही शिष्य थे। उधर बंगात्न में रामकृष्ण परमहंस, स्वामी 
विवेकानंद भी शंकर के ही शिष्यों में से थे । लेकिन इन दिनों अंग्रेज इतिहासकारों 
ने आय-द्रविड़ का भेद सिखाया, जिसके कारण यहाँ के लोग बेवकूफ बने हैं । 


कुछ लोग तो यहाँ तक बोलने लगे हैं कि हम अपनी खिचड़ी अलग 
पकायेंगे, अपना छोटा-सा घर बनायेगे । अरे, तुम्हारा तो कन्याकुमारी से लेकर 
काश्मीर तक--सारे भारत पर हक है, फिर संकुचित क्यों बनते हो ! जिस जमाने 
में रेल, हवाई जहाज आदि आमद्रफ्त के साधन नहीं थे, उस जमाने में भी 
उन्होंने सारे हिन्दुस्तान को एक माना । तो आज हवाई जहाज आदि के जमाने 
में हम छोटे कैसे बन सकते हैं ! शंकराचाय ने एक बड़ा पराक्रम किया | 
हिन्दुस्तान के चार सिरों पर चार आश्रम स्थापित किये, उत्तर में बद्रीकेदार, 
दक्षिण में »४ गेरी, पूरब में जगन्नाथपुरी और पश्चिम में द्वारिका। उन आश्रमों 
के बीच डेढ़ हजार मीज्ञ का फासछा था। उन दिनों एक आश्रम के शिष्य 
को दूसरे आश्रम में सल्लाह-मशविरा करने के लिए, जाना हो तो दो साल 

उघूमना पड़ता था। उस जमाने में यह सारा हुआ, तो इस जमाने में जब कि 
४आमद्रफ्त के साधन बहुत बढ़े हुए हैं, ये द्रविड़ लोग क्‍यों घत्रड़ा रहे हैं ! 
“चार दिशाओं में जाकर चार ही नहीं, बल्कि दस दिशाओं में जाकर वे दस 
:आश्रम स्थापित कर सकते हैं। अपने प्रेम से, कवृत्व से, विद्या से वे सारा 
: भारत जीत . सकते हैं। उन्हें कौन रोक रहा है? परन्तु यह सारी अंग्रेज 
: इतिहासकारों की शिक्षा है, जिससे यह भेद पेदा हुआ है । 
पोतुगीज फ्रेंचों से सबक सीखें 
सारांश, भारत के छोग राजा राम के सिवा दूसरे किसी भी राजा को नहीं 
। पहचानते | मुझे बचपन की एक बात याद आ रही है। उन दिनों ल्लोकमान्य 
* तिलक, आपके यहाँ के चिदंवरम्‌ पिल्‍ले आदि पर अंग्रेजों ने 5९0007 के, 
' शजद्रोह के मुकदमे चलाये और उन सबको इसीके लिए. सजा देते चले 
गये कि वे राजा की सत्ता न मानते थे। मेंने एक बार कहा था कि ये कंबख्त 
छोग भारत को कैसे नहीं समझ पाते ? भारत का हर शख्स राजद्रोही है, 
क्योंकि यहाँ के लोग राजा राम के सिवाय और किसी राजा को कबूल ही नहीं. 
करते । वह अन्तर्यामी, सब्र के हृदय में रमनेवाला, सब के हृदय पर सत्ता चलाने 
वाल्य है और उसी राम को हम मानते हैं । इसलिए यहाँ ऐतिहासिक दर्शन की 
कोई कीमत ही नहीं है । हिन्दुस्तान के छोग कूड़कचरे का ढेर इकट्ठा करना जानते 
ही नहीं । इसीलिए, हम सबकी बुराइयाँ भूल जाते हैं । 
फिर भी इन पोठंगीजों के पीछे न जाने क्‍या भूत लगा है। वे बिचारे 
बिलकुल डर गये हैं। अगर पोर्टंगीजों की एक संस्कृति है, तो उसका प्रचार 
क्‍यों नहीं करते । अगर पोतुगाल की संस्कृति में लोगों पर जुल्म करने की ही बात 
हो, तो वह दूसरी बात है। अगर उनके पास कोई अच्छी चीज है, तो भारत 
उसे ले सकता है। वे समझते हैं कि गोवा पर कब्जा रखना हमारे लिए बहुत 
लाभदायी है, लेकिन अगर पोतुंगाल गोवा को छोड़ेगा, तो उसके लिए, वह बहुत 
छाभदायी होगा । फिर उनका व्यापार अच्छी तरह चल सकता है, उनकी कोई 
सभ्यता हो, तो वह भी यहाँ टिक सकती है । उससे ईसाई लोगों की इज्जत बढ़ेगी 
और साथ-साथ सारी दुनिया में प्रेम पेदा होगा । 


७० भूदान-गंगा 
भ्े ल्‍्् ५्ऊ 
वज्ञानिक की मति भी डॉवाडोल 


आज दुनिया की हालत ऐसी है कि प्रत्येक राष्ट्र भयभीत दिखाई दे रहा है । 
इस समय दुनिया में जितना भय का साम्राज्य है, उतना पहले कभी नहीं था । 
इन दिनों बड़े जोरों के साथ ऐटम और हाइड्रोजन बम के प्रयोग चलन रहे हैं, 
जिससे दुनिया की हवा ब्रिगड़ रही है। जिस तरह बच्चे दिवाली में पटाकों का 
खेल खेलते हैं, उसी तरह इनका यह खेल चल रहा हैं। इधर रूस प्रयोग करता 
है, तो उधर अमेरिका, इंगलेण्ड भी उसमें अपना जोर लगा रहा है। फ्रान्स 
बेचारा अलग रो रहा है कि “भगवन्‌, हम कितने दुर्देवी हैं कि हमारे पास ऐसे 
बम बनाने के लिए पैसा नहीं है !! यह चार बड़ों की कहानी है, जो बिलकुल 
कमर कस कर दुनिया की हवा बिगाड़ने के लिए तैयार बैठे हैं। दुनिया के 
वेज्ञानिकों ने जाहिर किया है कि लड़ाई की बात तो छोड़ ही दीजिये, पर इन 
जमों का प्रयोग ही करना खतरनाक है । 

सोचने की बात है कि इन वज्ञानिकों ने ही ये सारे बम बनाये हैं और 
अब वे ही उसका निषेध कर रहे हैं। इसका मतत्नत्र यह है कि वेज्ञानिक पेट के 
लिए, गुल्लाम बनकर हुक्म के मुताबिक काम करते हैं। वे अपनी आजादी भत्न 
गये हैं। वेज्ञानिकों को हमेशा अपनी आत्मा की प्रतिष्ठा रखनी चाहिए | उन्हें 
यह जाहिर कर देना चाहिए कि वही शोध हम करेंगे, जिससे दुनिया का 
कल्याण हो, हम किसी के हुक्म से काम नहीं करेंगे | किंतु इन दिनों साम्राज्य- 
वादियों का हुक्म होते ही ये वेज्ञानिक ऐसे शख्त्रात्र बनाने के लिए जुट जाते हैं। 
औरों का क्‍या नाम लें, बेचारे छोटे-छोटे वेज्ञानिक पेट के लिए. दास बन ही 
जाते हैं, परन्तु आईन्स्टीन जेसे महान्‌ वज्ञानिक ने भी किसी जमाने में एटम बम 
बनाने के ल्षिए. उत्तेजन दिया था। उसे लगा कि अगर ये शख्रात्र बनें, तो 
शायद दुनिया हिंसा से बच सकेगी । इस तरह इतने बड़े वेज्ञानिक की बुद्धि भी 
डाँवाडोल हो गयी। 


महाभारत की कहानी है, द्रौपदी को सभा में छाया गया और सवाल पूछा 
गया था कि, क्या द्रौपदी माल है ? क्‍या उसपर किसी का हक हो सकता है ९?! 

*तो “भीष्म-द्रोण-विदुर भये विस्मित'--भीष्म जैसे ज्ञानी भी उसका जवाब नहीं 
| दे सके । आज का लड़का भी कहेगा कि इसका जवाब देना क्‍या कठिन है ! 
द्रौपदी माल नहीं है। किन्तु भीष्म ज्ञानी थे परन्तु उन्हें मोह हो गया | वही 
: हालत आईन्स्टीन की हो गयी थी। लेकिन वह पीछे पछताया ओर मरने के 
“पहले कह गया कि ये बम आदि बंद होने चाहिए। फिर भी वह चलता ही है। 


नश्नता से ही उच्चता 
यह सारी हालत इसीलिए है कि हर कोई कहीं-न-कहीं अपना बढ और 
: सत्ता कायम रखना चाहता है। आजकल्ल एक राष्ट्र, दूसरे राष्ट्र का कब्जा लेकर 
; राज्य नहीं कर सकता । अभी पोठु गाल जो कर रहा है, वह तो पुराने जमाने 
'का अवशेष है। किंतु वह जमाना जा रहा है, और उसके साथ वह अवशेष 
भी जायगा । इन दिनों एक नयी भाषा निकली हे, जिसमें 50076 0 
777प067०८९ की बात चलती है। कोई कहता है कि फल्लाने मुल्क पर हमारा 
]प6706 ( वजन ) है और फलाने पर तुम्हारा। हम कहना चाहते हैं 
'कि तुम्हारा इन्फ्लुएन्स बहुत बढ़ेगा, अगर तुम उसकी चाह छोड़ दोगे । 
लक्ष्मी के स्वयंबर की कहानी है | सत्र राजा-महाराजा वहाँ अमिलाषा लेकर 
गये थे। हर कोई सोचता था कि मैं सबसे सुंदर हूँ, इसलिए लक्ष्मी मेरे ही गले 
में माला डालेगा । लेकिन लक्ष्मी ने समय पर जाहिर किया कि “जिसे मेरी 
इच्छा न होगी, उसीके गले में में मात्रा डालूँगी ।! वे सारे इच्छा लेकर आये 
थे, इसलिए, बेवकूफ साबित हुए। फिर लक्ष्मी ऐसा मनुष्य दूँढ़ने निकली जिसे 
उसकी चाह न हो दूंढ़ते-दूँढ़ते वह क्षीरसागर में पहुँची और विष्णु मगवान्‌ के 
गले में माला डाल उनके चरणों की सेवा करती हुई आज तक बैठी है । 
ये मूख समझते नहीं कि वजन उसी का बढ़ता है जो उसे चाहता नहीं। 
ईसा मसीह ने अपने शिष्यों को शिक्षण देते हुए. कह्य था कि “म्हें कहीं भोजन 
के लिए बुलाया जाय, तो वहाँ बिलकुल आखिरी स्थान पर बेठो । फिर अगर 
कोई तुम्हें वहाँ से उठायेगा, तो उससे ऊपर का स्थान ही देगा, लेकिन तुम 

अगर ऊपर बैठ गये, तो कोई तुम्हें वहाँ से उठाकर नीचे भी बिठायेगा ।' सइका 

मतलब्र यह है कि जो नम्न होता है, वही ऊँचा बनता है। जो चाहता है कि 
मेरी सत्ता किसी पर भी न चले, उसीकी सत्ता चल्नती है । जो चाहता है कि 
मेरी सत्ता दूसरों पर चले, उसकी खुद पर ही सत्ता नहीं चछती, फिर दूसरों पर 
क्या चलेगी ! हिटलर ने कितना पैसा खच किया, कितनी बड़ी सेना बनायी, 
कितने मनुष्यों से त्याग करवाया । अगर वह यह सारा दुनिया की सेवा के लिए 
करता, तो आज दुनिया का प्रियपात्र बन जाता । 
आजादी के मानी क्या है 
आजादी के मानी क्या है, यह आपको समझ लेना चाहिए | ६०-७० साल 

पहले की बात है। इ्लछी ऑस्ट्रेलिया के कब्जे में था। उस समय मेजिनी, 
गरीबाल्डी आदि नेता उसकी आजादी के लिए कोशिश करते थे। आखिर 
इटली आजाद हुआ, तो हम हिन्दुस्तानी भी इटली के गाने गाने लगे । लेकिन 
आजाद होने के बाद इट्छी ने क्या किया ।' उसने दूसरे देशों पर कब्जा करने की 
नीयत रखी । उसका आजादी का प्रेम कहाँ गया ! समझना चाहिए, कि दूसरों के 
कब्जे से हम मुक्त हो जाये, इसकी कोशिश करने से ही आजादी का पूरा निश्चय 
नहीं होता, वास्तव में हम स्वतंत्रता-प्रेमी है या नहीं, इसका पता उससे नहीं 
चलता | उसका पता तो तब चलता है, जब हम उन्हें मुक्त करें, जिन्हें हमने 
गुलम बना रखा है | 

. हमने बहुत बार कहा है कि जिसके घर में तोता पिंजड़े में हे, वह स्वतंत्रता- 
प्रेमी नहीं । पांडिचेरी आजाद हो गयी, भारत आजाद हो गया। लेकिन वह 
स्वतंत्रता-प्रेमी है, यह पूरी तरह सिद्ध नहीं हुआ हे । ख्वतंत्रता-प्रेमी की पदवी 
तब प्राप्त होगी, जब हम अपने गुल्लामों को मुक्त करंगे | हमें सोचना चाहिए कि 
हमने किन्हें गुल्लाम कर रखा है। हम अगर स्वातंत्र्य-प्रेमी सिद्ध हो जायँगे, हमारे 
घर के गुलाम को, जिनका हमने शोषण कर रखा हे, उन शोषितों को जिनको 
हम दबाते हैं, उन पीड़ितों को जब्च हम अपनी बराबरी में लायेंगे, तभी सारी 
दुनिया में शान्ति की स्थापना कर सकेंगे । भारत में और इस छोटी-सी पांडिचेरी 
में ऐसी ताकत हे कि वे कुल दुनियापर प्रकाश डाल सकते हैं । 
पांडिचेरी 
८-७-/ ५६ 

हमने स्वराज्य के लिए कोशिश की और दूसरों की गुल्ममी से मुक्त हुए, 
:इतने से स्वराज्य की प्रीति पूर्ण नहीं होती । कोई भी जानवर दूसरे के पंजे से 
मुक्ति चाहता है और उसके पंजे में आने पर दुःखी होता है। बिल्ली पर कुत्ता 
॥हमला करे, तो उसे अच्छा नहीं लगता, पर चूहे पर हमला करना उसे अच्छा 
ःछगता है | इसी तरह हम किसी के दास हो जायें, तो हमें दुःख होता और उससे 
मुक्त होते हैं, इतने से यह सिद्ध नहीं होता कि हम सचमुच स्वातंत््यप्रेमी हैं । 
हाँ, हम सुखप्रेमी हैं, इतना इससे अवश्य सिद्ध हो सकता है। परतंत्रता के कारण 
इकई दुःख पेंदा होते हैं, इसलिए उन दुःखों से मुक्ति की इच्छा होना सुखप्रीति के 
व्कारण भी संभव है । इसलिए सुखप्रेमी ज्ञोग भी स्वतंत्रता के आन्दोलन में 
शरीक होकर उसके लिए. कुछ त्याग भी कर सकते हैं | किंतु स्वराज्य के बाद वे 
सुखमोग में ही लग जाते हैं। तत्र वे सुखभोग को बढ़ाने की इच्छा रखते हैं । 
उन्हें अपने सुखभोग के लिए दूसरों को दबाने की प्रेरणा भी होती है। कई राष्ट्रों 
का यह इतिहास है कि दूसरों की गुलामी से मुक्त होने की कोशिश कर स्वयं 
भुक्त हुए, तो उसके बाद दूसरों को दबाना आरंभ कर दिया | इसल्लिए हम अगर 
सचमुच स्वातंत्र्यप्रेमी हैं, तो जिन छोगों को हमने दबा रखा है, उन्हें फौरन 
मुक्त करना चाहिए । 

भारत में विचार स्वातंत्रय की परंपरा 

हम समझते हैं कि मारत में स्वतंत्रता की जितनी कद्र है, उतनी शायद ही 
दूसरे किसी देश में हो। आप देखेंगे कि यहाँ किसी भी प्रकार की कैद, रीति- 
रेवाजों के विशिष्ट बंधन, सबको लागू नहीं हैं। आप किसी भी देवता की 
उपासना करना चाहते हों, तो कीजिए, किसी की भी न करना चाहते हों, 
तती मत कीजिए । आप जिस प्रकार का तत्वज्ञान रखना चाहते हों, रखिए 
और नहीं रखना चाहते, तो मत रखिए.। रीति-रिवाज भी आप चाहें जो रख 
सकते हं। फलाना अंथ पढ़ना ही चाहिए, ऐसी कोई जिम्मेवारी आपपर 

९९ 

नहीं है, आपको जो ग्रन्थ अच्छा छगे, पढ़ सकते हैं। यह भारतीय संस्कृति 
है। यहाँ के प्रमुख बाशिन्दों, हिन्दू लोगों की मनःस्थिति और भावना का असर 
दूसरोंपर भी हुआ है। हमने पूछा कि तमिलनाड में कौन-सा ग्रन्थ सब्र लोग 
पढ़ते हैं ! तो जवाब मिल्ला : ऐसी कोई किताब नहीं है । कोई “कुरल” पढ़ता है, 
कोई “तिरुवाचकम! पढ़ता है, तो कोई गीता । जिस ग्रंथ से जिसकी आत्मा 
को तृप्ति होती है, वह उस-उस ग्रन्थ को पढ़ता है। भारत में प्राचीन काल से 
विचारों की बहुत उदारता रही हैं। इसलिए हम भिन्न-मिन्न छोगों की भाव- 
नाओं को अच्छी तरह सहते और उनका स्वागत भी करते हैं। इसीलिए 
हिन्दुस्तान में दुनिया भर के छोग आकर रहे हैं, जेसा कि रवीन्द्रनाथ ठाकुर ने 
गाया है : 'भारतेर महामानवेर खागर-तीरे |” यह भारत महामानवों का समुद्र है । 

मुसलमान लोग कहते हैं कि 'कुरांन! ही एक किताब है और दूसरी कोई 
किताब नहीं है। ईसाई कहते हैं कि “बाइबित्र' ही एक किताब है और कोई 
किताब ही नहीं । इस तरह का आग्रह हिन्दुओं में नहीं है। हमने ऐसे कई 
हिन्दू देखे हैं, जिनमें हमारे कुछ मित्र भी हैं, जो बहुत प्रेम से बाइबिल 
पढ़ते और कहते हैं कि उसमें से हमें स्फूर्ति मिलती है । यह जो उदारता है, 
वह स्वतंत्रता का मूल है। इसीलिए, हम आशा रखते हैं कि हम हिन्दुस्तान में 
सच्चा स्वातंत्र्य प्रकट करंगे | 


परमेश्वर में मस्त भारत 


एक घटना मैं आपके सामने रख रहा हूँ, जो कोई छोटी नहीं है । हिन्दुस्तान 
का कुल इतिहास देखने पर यह चमत्कार दीख पड़ता है कि हिन्दुस्तान जब 
वैभव के शिखर पर था और इसके हाथ में अत्यधिक सत्ता थी, उस समय भी 
हिन्दुस्तान के किसी भी राजा ने बाहर के किसी भी मुल्क पर आक्रमण नहीं 
किया । यहाँ से धमं-प्रचार के लिए बौद्ध भिन्कु और उनके संघ निकलछ पड़े, 
पर वे अपने साथ कोई सत्ता नहीं ले गये। वे चीन, जापान, मछाया, लंका 
और इधर एशिया माइनर तक गये, परन्तु उनके साथ सत्ता का कोई संबंध 
नहीं रहा । वे केवल प्रेम और ज्ञान लेकर गये थे, विचार समझाने गये थे । यह 

एक बड़े महत्व की बात है कि किसी देश के ५ हजार साल के इतिहास में दूसरे 
देशों पर आक्रमण की कोई घटना नहीं घटी। इसलिए, दुनिया के सोचनेवाले 
लोग हिन्दुस्तान पर श्रद्धा रखते और समझते हैं कि इस देश में कुछ विशेषता है । 
विख्यात चीनी लेखक लियू युगांग ने हिन्दुस्तान और चीन के अच्छे-अच्छे 
वचनों का एक संग्रह किया है और उसकी प्रस्तावना में लिखा है कि (व709 
]5 & (०00-7/0570००।९० ०70? अर्थात्‌ हिन्दुस्तान के लोग किसी 
मदिरा-मस्त के समान परमेश्वर में मस्त हैं। उनकी यह बात सही है, क्योंकि 
हमने अपने लिए मोक्ष की बात मानी है। हमने कोई छोटी आजादी की नहीं, 
बल्कि बड़ी आजादी की बात सामने रखी है। हम किसी के गुलाम न बनेंगे 
और न किसी को गुल्लाम ही बनायेंगे, हम किसी से न दबेंगे और न किसी को 
दबायेंगे । न किसी से डरेगे और न किसी को डरायेंगे । यही सच्ची निर्भयता 
ओर यही सच्ची स्वतंत्रता है । 


राजनेतिक आजादी के बाद सामाजिक आजादी 


राजनैतिक आजादी एक छोटी चीज है उसके बाद सबको सामाजिक आजादी 
मिल्लनी चाहिए। ऊँचनीचभाव मिटना चाहिए, हरिजन-परिजनभेद मिटने 
चाहिए, मालिक-मजदूर का आर्थिक भेद, भूमिमालिक और भूमिहीन आदि 
सारे भेद मियने चाहिए। इतना बड़ा कार्य हमें करना है। फिर देश में सच्ची 
स्वतंत्रता का वातावरण फेलेगा, स्वतंत्रता हमारी जीवन-निष्ठा बनेगी। तो 
उसका परिणाम सारी दुनिया पर होगा और दुनिया उससे बचेगी। ये सारे 
शस्ञासत्र दुनिया को कभी न बचायेंगे । शस्त्रात्रों से तो दुनिया तंग आ गयी 
है। जिन्होंने हाथ में शस्त्र उठाये हैं, वे समझ नहीं पा रहे हैं कि इसके 
आगे उनकी कया गति होगी। रावण ने शिवधनुष हाथ में उठाया, तो उसके 
कारण वह गिर पड़ा | ये सारे ऐग्म ओर हाइड्रोजन बम बनानेवाले बम बनाते 
हैं पर वे उन्हींके सिर पर गिरेंगे। हमें बड़ा आश्चर्य होता है कि ऐसे औजार 
बनानेवाल्ले उस पर काबू नहीं रख पाते । इस तरह की बेकाबू ताकत उन्होंने 
पैदा की है। शिव के अधिष्ठान पर जो शक्ति होती है, वही कल्याणकारी शक्ति 

है। शिव से अलग शक्ति, राक्षसी है, विनाशकारी-संहारिणी शक्ति है। 
हाथ में शस्त्रासत्र धारण किये हैं परन्तु छाती में धड़कन है और वे समझते हैं 
कि हम निर्भय बने, क्योंकि सामनेवाले के पास वह शस्त्र नहीं है। अगर 
उसके पास भी यह शस्त्र आ जाय, तो इनका शस्त्र निकम्मा साबित होगा | 

समझने की बात है कि बहादुरी और निर्मयता शस्रात्रों का नहीं, आत्मा 
का गुण है। इस गुण को हमें प्रकट करना चाहिए। राजनेतिक आजादी 
प्राप्त हुई, इसके मानी यह है कि हमारा जो खेत हमप्तारे हाथ में न था, वह 
हाथ में आ गया। अब तो उसमें बोना है, मेहनत-मशक्कत करनी हे, तब 
कहीं फसछ आयेगी और फिर हम भोग कर सकेंगे। खेत आने से भोग का 
आरंभ होता है, यह समझना गलत है। इसलिए राजनैतिक आजादी के बाद 
“कर्मयोग” का आरम्म होना चाहिए | आध्यात्मिक उन्नति का त्षेत्र तबतक नहीं 
खुलता, जब तक राजनेतिक आजादी प्राप्त नहीं होती । अब आजादी के बाद 
पांडिचेरी और भारत को आध्यात्मिक उन्नति का त्षेत्र खोलना चाहिए । 
भारत पर यह जिम्मेवारी है, क्‍योंकि हिन्दुस्तान के इतिहास में किसी राजा ने 
बाहर के देशों पर आक्रमण नहीं किया। इस देश के लोगों को इसका भान 
होना चाहिए कि स्वराज्य-प्राप्ति के बाद हमारे सामने दुनिया की सेवा करने 
का मिशन उपस्थित है। हरएक देश का अपना-अपना मिशन होता है। सारे 
विश्व में सामंजस्य निर्माण और अविरोध की स्थापना करने का मिशन भारत 
को प्राप्त हुआ है। इस आध्यात्मिक कार्य के लिए; हमें तीन प्रकार के. काय 
करने होंगे । 

सब सेवा में लगें 


सवप्रथम बात यह है कि हमें देश में एकता स्थापित करनी होगी । हमारा 
देश बड़ा है, इसलिए अगर उसमें एकता रही, तो वह बड़ा बलवान बनेगा । 
ओर यदि एकता न रही, तो उसकी यह बड़ाई ही उसकी कमजोरी साबित होगी | 
जिस देश में भिन्न-भिन्न प्रकार के भेद, विरोध आदि पड़े हों, वह देश जितना 
बड़ा होता है, उतना ही उसके लिए खतरा है। आपको अगर भेदों को जिलाना 

है, उन्हें जीवनदान देना है, तो छोटा देश बनाइये ओर खूब लड़िये। 
किंतु हमारा देश ऋषियों की करनी से पहले से ही बड़ा है। अत: हमें दिल भी 
बड़ा बनाना होगा । बड़ा देश और छोटा दिल, यह मेल नहीं खाता । इन दिनों 
हमने जो नाहक पहकमेद बढ़ाये हैं, उन्हें मिटाकर, सबको एक होकर गरीबों की 
सेवा में छगना चाहिए। स्वराज्य-प्राप्ति के बाद हरएक के मन में तीव्र भावना 
होनी चाहिए कि मेरे हाथ से मेरे देश के दुखियों की कुछ-न-कुछ सेवा होनी 
चाहिए. । जब्र मैं अपने शरीर के लिए भोजन देता हूँ, तो दूसरों को कुछ-न-कुछ 
खिल्लाकर, समाज को देकर जो शेष रहेगा, वह यज्ञशेष ही खाने का मुझे हक 
है | जो यज्ञशेष नहीं खाता, वह चोरी का अन्न खाता है, ऐसी भावना देश में 
पैदा होनी चाहिए। सब्नको गरीत्रों के दुःख-निवारण के काम में छग जाना 
चाहिए । अगर हर कोई अपने हाथ में थोड़ी-सी सत्ता रखने का प्रयत्न करेगा, 
तो वह सत्ता निकम्मी हो जायगी। 


इस मामले में हमें फ्रास्स से सबक सीखना चाहिए फ्रान्स उदार देश है, 
उसमें शक्ति कम नहीं है, ज्ञान भी काफी है, शायद काफी से भी ज्यादा है। 
इसलिए वहाँ पर एक-दूसरे का एक-दूसरे से मेल नहीं बनता । वहाँ इतने पक्तभेद 
हैं कि कोई सरकार बन ही नहीं पाती और दुनिया तमाशा देखती है। फ्रान्स में 
एकता आ जाय, तो वह बहुत अच्छा होगा। इसलिए, हम कभी-कभी अपने 
मन में फ्रान्स के लिए भगवान्‌ से प्रार्थना करते हैं। पांडिचेरी बहुत दिनों तक 
फ्रांसीसियों के कब्जे में रहा । इसलिए, कृपाकर आप उनका यह गुण मत लोजिये । 


समान कार्यक्रम उठायें 


यह बात सारे भारत पर लागू है। भारत का सारा इतिहास, सामाजिक 
नहीं, राजनैतिक इतिहास बिलकुल परस्पर विरोध से भरा हे। यहाँ राजाओं के 
आपस के द्वेष, झगड़े आदि बहुत चत्नते रहे । इसलिए, हमें अपने इतिहास 
से भी सबक लेना चाहिए. | हिन्दुस्तान में एक गुण है, तो उसके साथ एक 
दोष भी है। जेंसे रूप के साथ छाया होती है, बेंसे गुण के साथ दोष भी होते 
हैं। हिन्दुस्तान के लोग तत्वज्ञानी हैं और तत्त्वज्ञनी हमेशा वादप्रिय होते हैं, 

उनमें कभी एक-दूसरे से मेल नहीं मिलता | चाहे शंकर-रामानुज हों या कोई 
मामूली मनुष्य, वे बड़े तत््वज्ञानी तो हम छोटे तत्वज्ञानी, उनके बड़े सिद्धान्त तो 
हमारे छोटे। और हर कोई अपने-अपने सिद्धान्त पर अड़ा रहेगा | 


यहाँ पेड़ छगाने की बात हो, तो एक कहदेगा नीम का ल्वगाओ, दूसरा कहेगा 
आम का ओर तीसरा कहेगा कि पेड़ ही मत लगाओ। इस तरह तीन त्त्वज्ञानी 
हो गये--नीमवादी, आमवादी और बिनवादी । इस तरह हमारे लोग तत््वज्ञानी 
होने के कारण बारीक-सा भी भेद नहों सहते ओर छोटी-छोटी बात में पक्षमेद 
बना लेते हैं । बंगाल में तो गंगा की जितनी धाराएँ हैं उतने पक्षभेद हैं। हमने 
विनोद में कहा कि गंगा की धाराओं को एक करने का प्रयत्न करो, तो आपके 
प्रदेश की एकता बनेगी। हमारे देश में पहले से ही जातिभेद पड़े हैं। पेड़ की 
पत्तियाँ गिनी जा सकती हैं, पर हिन्दुस्तान की जातियाँ नहीं। घममेद, भाषामेद 
सब हैं ही ओर अब इसके साथ पतक्नभेद भी जोड़ दिया गया है | हर कोई कह 
है कि हमारी अलग राजनैतिक विचारधारा ( पोल्िटिकछ आइडियोलॉजी ) हे । 
हम पूछना चाहते हैं कि देश की भछाई का काम हो, गाँव में स्वच्छता रखनी 
हो, सबको खाना मिलने की व्यवस्था करनी है, तो उसमें समाजवाद, साम्यवाद, 
सर्वोदय आदि सब कहाँ आते हैं ? इस हालत में सब मिलकर एक कार्यक्रम 
क्यों नहीं बनाते ? जिन कामों के बारे में वाद हों, उन्हें छोड़ सकते हैं। लेकिन 
देश में निर्विवाद काम कुछ तो जरूर होंगे ही | दारिद्रय अद्वितीय पड़ा है, विषमता, 
जातिभेद, छूआछूत मिटाना है, हमारे धर्मक्षेत्र तो अस्वच्छता के सागर बन गये हैं। 


एक जगह हमें एक तालाब दिखाया गया ओर कहा गया कि इसमें स्नान 
करने से स्वर्ग जा सकते हैं। हमने कहा कि इस गन्दे पानी से स्नान करने से 
स्वर्ग जाने के बजाय हम अपने घर के स्वच्छु पानी से स्नान करके इसी दुनिया 
में रहेंगे । अज्ञान की कोई कमी ही नहीं है। हिन्दुस्तान की भिन्न-भिन्न भाषाओं 
में अनंत साहित्य पड़ा है। किन्तु हमारे छोग पढ़ना-लिखना भी नहीं जानते | 
इतना सार कार्य सामने पड़ा है, तो उसमें मतभेद है कहाँ ! ये सारे काम पूरे 
करके फिर अपनी-अपनी विचारधारा पर जोर लगाओ । 

प्रमशक्ति से विषमता मिटायें 


दूसरी अत्यन्त आवश्यक बात देश में समता स्थापित करना है। कोई भी 
देश सामाजिक और आर्थिक ऊँचनीचभाव कयम रखकर उन्नति नहीं कर सकता । 
बड़ा देश सबके समाधान से ही रह सकता है। इसीलिए, हमने भूदानयज्ञ शुरू 
किया है। वास्तव में हमने इसे शुरू नहीं किया, बल्कि परमेश्वर ने ही हमारे 
सामने इसे उपस्थित किया और उसी की प्रेरणा से, कृपा से हमने उठा लिया । 
पाँच साल यह काम चल्ला और इसके कारण हिन्दुस्तान में कुछ सद्भावना 
निर्माण हुई है । पहले इसके बारे में काफी मतभेद थे, जो अब नहीं रहे। 
भूमि पर किसी की मालकियत नहीं हो सकती, यह एक ईश्वरीय सिद्धान्त है। हवा 
और पानी के समान प्रुथ्वी की भी पंचमहाभूतों में गिनती होती है | ये पंचमहाभूत 
सबके लिए. हैं। आज भूमिददीनों को भूमि देना अत्यंत जरूरी है। उससे आर्थिक 
ओर सामाजिक विषमता कम होगी । इस मसले को हम प्रेम के तरीके से हल 
करते हैं, तो उससे हिन्दुस्तान की ताकत बढ़ेगी । इसलिए हम चाहते हैं कि सब 
राजनैतिक पक्षवाले और दूसरे कार्यकर्ता इस काम को उठाये और चंद महीनों 
में इसे खतम कर दें। भूमि के मसले को हल करने के लिए दूसरे देशों में 
खून की नदियाँ बहायी गयीं, लेकिन हमारे यहाँ प्रेम का एक तरीका हाथ आया 
है, जिससे हम प्रेम से विचार समकाकर जमीन माँग सकते हैं और ब्लोग दे 
सकते हैं | इसलिए हमें मनुष्य-हृदय ओर सत्यवस्तु पर विश्वास रखकर काम करना 
चाहिए.। जिससे दुनिया का उद्धार है, वह तत्व समकना आसान होता है। 
इसलिए भूदान की पद्धति हाथ में लेकर सब्च लोग उसमें अपनी ताकत लगायेंगे, 
तो विषमता मियाने के काम का आरंभ होगा और एक बड़ा मसल्षा प्रेम, शान्ति 
और अहिंसा के तरीके से हल हो सकता है, यह सिद्ध होगा । इससे दुनिया को 
वह वस्तु प्रात्त होगी जिसकी आज वह खोज कर रही है। 

भूदान में जो जमीन बैंटती है, उसमें एक-तिहाई हरिजनों को दी जाती है। 
इससे हरिजन, जो कि आज समाज के ब्रिल्कुल ही आखिर में गिरे हैं, उठ खड़े 
होंगे और सामाजिक क्रान्ति होगी । भूमिहीनों को जमीन मिलेगी, तो देनेवाल्ों 

के लिए. उनके मन में प्रेम पेदा होगा, दिल से दिल जुड़ जायेंगे । फिर संपत्तिदान 
देनेवाले भी आगे आयेंगे | हमने व्यापारियों से कहा है, देश का आदर हासिल 
करना तुम्हारे हाथ में है। व्यापारियों में व्यवस्थाशक्ति और दयाभाव होता है। 
हिन्दुस्तान में व्यापारी को एक धर्म, एक मिशन दिया गया है| वह अपने 
वेश्यघम का ठीक से आचरण कर मोक्ष प्राप्त कर सकता है| इस तरह भूदान में 
जनशक्ति और प्रेमशक्ति के जरिये विषमता मिटाकर, समता की स्थापना करने 


को बात है। 
निभयता सर्वश्रष्ठ गुण 

तीसरी बात यह है कि देश में निभयता आनी चाहिए.। कोई हमें डराकर 
हमसे कोई काम कराना चाहे, तो हम वह हरगिज न करे । बच्चों से भी हम यही 
कहना चाहते हैं कि तुम्हारे माता-पिता या गुरु ठम्हें पीट, तो उनकी बात 
हर्गिज मत मानो । जुल्मी लोगों के जुल्म की सारी ताकत भयवृत्ति में है । मनुष्य 
की देह को मार-पीय्कर वे उसे अपने वश में करना चाहते हैं | हमें ताज्जुब होता 
है कि जो बच्चे अपने माता-पिता पर पूर्ण निष्ठा रखते हैं, माता-पिता को उन्हें भी 
पीटने की जरूरत क्‍यों महसूस होती है? वे कहते हैं कि बच्चों को सदगुण 
सिखाने के लिए पीटना आवश्यक है | अगर बच्चा ठीक समय पर स्कूल नहीं जाता, 
तो उसे पीगना पड़ता है। लेकिन पीटने से बच्चे में नियमितता का गुण आ भी 
जाय, पर उसके साथ उसे डर भी सिखाया जाता है। अब उसे आगे कोई भी 
पीटकर चाहे जो काम करवा सकता है। इस तरह निभयता खोकर नियमितता 
का गुण पैदा किया, तो रुपया गँवाकर पैसा कमाने जेसा ही हुआ । 

मैंने ऐसे कई लड़के देखे हैं, जो बोर्डिंग में सुबह ठीक समय पर उठते हैं, 
पर घर जाने पर देरी से उठते हैं। क्‍योंकि वहाँ उनसे जबद॑स्ती से काम लिया 
जाता है। इससे बिलकुल उल्टी बात हमने आज “अरबविन्दाश्रम' में देखी। 
वहाँ के लड़कों को पूरी आजादी होती है। लड़का क्लास में नहीं आता है, 
शिक्षक ही फेल माना जाता है, क्योंकि उसने अच्छा नहीं सिखाया होगा । तो क्या 
आप समझते हैं कि आश्रम के लड़के बेवकूफ पैदा होंगे, उन्हें ज्ञान कम मिलेगा ! 

: यही तो ज्ञान का रास्ता है। दबाकर, जबद॑स्ती से ज्ञान नहीं दिया जा सकता | 
उससे तो ज्ञान के लिए. नफरत पैदा होती है । 

एक मास्टर साहब छड़कों को पढ़ा रहे थे; “बोलो, “शमस्य, रामयोः 
* रामाणाम-षष्ठो” ओर कोई न बोल न सका, तो पीटते थे। तमाचे के डर से 
ह लड़के जो जानते थे, वह भी भूल जाते थे । हमने कहा : राम का नाम सिखाना 
* है तो प्रेम से सिखाओ, तमाचे के साथ क्‍यों सिखाते हो ? अरविन्दाश्रम में तालीम 
| का जो तरीका चलता है, वही सच्चा तरीका है, उसीसे निर्मयता बढ़ेगी | 
! शिक्षकों के मी ध्यान में आना चाहिए. कि हम डराकर काम न कारायें। 

+ यह डराना यहाँ तक फैला है क्रि बाबा की यात्रा में भी कुछ-कुछ भाई 
$ छोगों को जबदस्ती हटाते हैं, यह कहकर कि बाबा आ रहा है। क्‍या बाच्चा 
$ शेर, भेड़िया है, जो उसके आने के लिए छोगों को भगाना पड़ता है ? समभने 
ह की बात है कि आप अपने बच्चों को डरा-धमकाकर ताछीम दोगे-- तो फिर आपकी 
॥ उस तालछीम के आधार पर, वे शख्त्रधारी जुल्म चलाते रहेंगे । जहाँ हम डर 
$छोड़ंगे, बच्चों को निर्भयता सिखायेंगे, वहाँ सारे शखस्त्रास्त्र खतम हो जायेंगे । 
*जुल्मी ल्लोग, दुनिया के सब लोगों को खतम कर नहीं, सत्रको डरा कर राज्य 
$ चलाना चाहते हैं । 

एक कहानी है जिसमें एक राक्षस ने एक मनुष्य को पकड़ा। वह उससे 
खूब काम लेता था, यह कह कर कि काम नहीं करोगे तो खा जाऊँगा । बिचारा 
मनुष्य डर के मारे काम करता रहा । आखिर तंग आकर उसने एक दिन 
*राज्रस से कहा कि खा जाओ। तब से उसकी तकल्लीफ खतम हुई, 
क्योंकि राक्षस उसे खाना नहीं चाहता था, बल्कि डराकर उससे काम लेना 
चाहता था । 


श्री अरविंद की भूमि से 
इस तरह हमें देश में एकता, समता ओर निर्मयता स्थापित करनी है। में 
आशा करता हूँ कि जहाँ श्री अरविंद ने महान्‌ तपस्था की, वहाँ के छोग इस 
[संदेश को अपने जीबन में लायंगे। वे ३०-४० साल तक यहाँ रहे | आज 


प्र भूदान-गंगा 


उनका असर दुनिया भर अव्यक्त रूप में हो रहा है। धीरे-धीरे व्यक्त होगा। 
उन्होंने यहाँ आश्रय लिया । भारती ने भी यहीं आश्रय लिया । हम आशा करते 
हैं कि ऐसी स्वातंत्र्यप्रेमी भूमि के नागरिक हमारी इन बातों को अपने जीवन 
में छायंगे । 


पाशण्डिचेरी 
&-७ -प ६, 


भूदान और ढोंगी लोग ४.१८ 


आज एक भाई मिले, जिन्होंने कहा कि यह काम तो बहुत अच्छा हे, क्‍ 
इसमें कुछ ढोंगी लोग भी काम करते हुए. दीख पड़ते हैं। हमने कहा 
ऐसी कोई योजना नहीं, जहाँ ढोंगी छोगों ने प्रवेश न किया हो। फिर भी 
इतना कह देना चाहते हैं कि इस आन्दोलन में जो ढोंगी हैं, वे कम-से- 
हैं । क्‍योंकि इसमें उन्हें कष्ट उठाना पड़ता है, पैदल घूमना पड़ता है, गाँव- 
जाकर लोगों को समझाना पड़ता है, धूप, ठंड और बारिश सहनी पड़ती है 
इसलिए इसमें ढोंग करनेवाले एक-दो आकर टढोंग कर सकते हैं। वबेंसे हम 
समझते हैं कि इसमें पूरे दिल से काम करो तो तुम्हारी शोभा है, नहीं तो हैँ 
होगी। इस काम की कोई हँसी नहीं होगी, क्योंकि छोग उसे अच्छी तरह 
समझते हैं | उनके मन में श्रद्धा पैदा हुई है कि बाबा का काम शुद्ध-बुद्धि तथ 
धर्म-वृत्ति से चल रहा है ओर उसमें गरीबों को राहत देने की दृष्टि है। बा 
का सिफ इतना ही उद्देश्य नहीं, बल्कि यह भी उद्देश्य है कि भूमिवान्‌ 
श्रीमान्‌ छोग अपना कर्तव्य समझें, उनके और गरीबों के बीच हार्दिक प्रेममावन 
पैदा हो । 

ढोंगियों का रहना भी हमारा दोष 


मैंने इस भाई से यह भी कहा कि आपके जेसे लोग बाहर रहकर टी 
करते रहेंगे, तो कैसे चलेगा ? आप स्वयं कुछ काम करोगे या सिफ दूर 


हु ९ हु 
गुणचितन का श्रथ क्या ? प्शे 


। रहकर काम करनेवालों के दोष बतायेंगे ! हम कहना चाहते हैं कि हम यदि 
दूसरों को ढोंगी कहते हैं, तो हम ही गलत साबित होते हैं। सूर्यनारायण कभी 
“नहीं बतायेगा कि यहाँ अन्धकार है। जो कहेगा कि फलानी जगह अन्धकार है, 
'वह सूर्य है ही नहीं । होना तो यह चाहिए कि हमारी उपस्थिति में अन्धकार 
[टिकना ही नहीं चाहिए। जहाँ हम जायेंगे, वहाँ टोंगियों का परिवर्तन होना 
'चाहिए.। हमारे रहते अगर टोंगी टोंग करंगे, तो हम ही ढोंगी हैं। जो अन्धकार 
'को देखते हैं, उसे पहचानते हैं, वे सूय तो हैं ही नहीं, दीपक भी नहीं हैं। 
छोटा-सा दीपक भी अन्धकार नहीं देखता; क्योंकि जहाँ-जहाँ वह जाता है, 
'वहाँ-वहाँ आस-पास का क्षेत्र प्रकाशमय बनाता है। इसलिए हम दूर खड़े रहें: 
और दूसरों को ढोंगी कहें, यह अच्छा नहीं । उसमें हम पर ही आरोप आता है । 
जो दूसरों की टीका करते हैं, उन्हीं की टीका हो जाती है। 
उस भाई के ध्यान में यह बात आ गयी और उसने कहा कि हम काम 

करंगे | 

किरम्पकुम्‌ ( दक्षिण श्रकोंट ) 

गुणचिंतन का अथ क्या ! १९ ; 


हम परमात्मा को बाहर से नहीं देख सकते, फिर भी उनके गुण दुनिया भर 
में फैले हुए, हैं | जहाँ-जहाँ हमें सत्य, दया, प्रेम और करुणा दीखती है, वहाँ-बहाँ' 
परमात्मा ही दीखता है। सत्य, प्रेम आदि ही परमेश्वर के रूप हैं। इसलिए ये 
जो मूर्तियाँ बनती हैं, वे संकेतमात्र हैं । 

गुणों के संकेत 

इन दिनों चित्रकार न्यायदेवता के चित्र में एक स्त्री दिखलाते हैं, जिसके 
हाथ में तराजू होता है, जिसकी डंडी ब्रिछकुछ सीधी. रहती है । वे स्त्री को 
अन्धी भी चित्रित करते हैं, आखिर इसका अथ क्या है? क्या न्याय-देवता औरत 


- भूदान-गंगा 


ही होना चाहिए, पुरुष नहीं ? और क्‍या वह अन्धा होना चाहिए, आँखवाला 
नहीं १ क्या न्याय-देवता का काम कागज-कल्म से न चलेगा ? उसे तराजू ही 
चाहिए ? वास्तव में ऐसा कुछ नहीं, ये सारे संकेत हैं। न्याय-देवता को आंखें 
नहीं, इसका अथ यही है कि न्यायाधीश पक्षपात नहीं करता | हाथ में तराजू की 
सीधी डंडी और दो पत्नड़ों का अर्थ है, न्याय के साथ करुणा और दया भी 
मिश्रित रहे | 

इसी तरह अन्य देवताओं की जो विभिन्न मूर्तियाँ होती हैं, वे भी गुणों का 
संकेत ही हैं | शेषशायी भगवान्‌ को साँप के बिछौने पर सोते हुए दिखलाते हैं। 
उसका भावार्थ यही है कि वे अत्यंत भय के प्रसंग में भी परम शान्त रहते हैं । 
आराम-गद्दी पर शान्ति से सोनेवाली तो दुनिया है ही, पर साँप के बिछौने पर 
शान्ति से बैठना ही नहीं, सोना भी कोई सादी बात नहीं । भगवान्‌ शान्तमूर्ति 
हैं, यही वे दिखलाना चाहते हैं। जहाँ अत्यंत भय हो, वहाँ भी शान्ति बनाये 
रखना ही सच्ची शान्ति है। इस तरह परमशान्ति बताने के निमित्त ही वह 
चित्र खड़ा किया गया है । इसी तरह भिन्न-मिन्न देवताओं की मूर्तियों में मिन्न- 
भिन्न गुणों के दशन होते हैं| वास्तव में ईश्वर अनेक नहीं, एक है। अगर 
अपना हृदय शुद्ध किया. जाय, तो उसमें हरणक को उसकी ध्वनि सुनाई पड़ेगी | 

ईश्वर के गुणों का चिंतन 

ईश्वर के गुण अनंत हैं। ईसा ने कहा है : “गॉड इज लब-परमेश्वर प्रेम 
हैं। इस तरह उन्होंने परमेश्वर को प्रेमरूप में देखा। उपनिषदे कहती हैं कि 
“घत्यं ब्रह्म -- परमेश्वर सत्यरूप है। तो उन्होंने ईश्वर को सत्यरूप में देखा। 
मुहम्मद पैगंबर ने कहा है कि '“रहमाने रहीम है” याने ईश्वर दयामय है। तो 
उन्होंने ईश्वर को करुणा के रूप में देखा। करुणा या सत्य की मूर्ति मूर्ति के 
रूप में अलग बना सकते हैं। इसी तरह परमेश्वर की भी प्रमस्वरूप, दयास्वरूप 
मूर्तियाँ बना सकते हैं। इन सब मूर्तियों के बनाने का अर्थ यह नहीं कि 
परमात्मा भी इतने हैं। ईश्वर में अनेक गुण हें 


हैं। उन सबका हम एक साथ 
ध्यान-पितन नहीं कर सकते । जिन गुणों की हमें अत्यंत आवश्यकता है, उन्हींके 


गुणचितन का अर्थ क्या द्ण 


ञ्॒पों में ईश्वर का चिंतन करना चाहिए,। हम अपने हृदय को परखें | अगर 
भनुमव हो कि हमारे हृदय में कठोरता ज्यादा है, तो करुणामय पर- 
नेश्वर का चितन करना चाहिए। अगर भ्रूठ काफी मालूम पड़े तो सत्यस्वरूप 
इरमेश्वर का ध्यान बढ़ाना चाहिए । अगर यह मालूम हो जाय कि चित्त में दवष- 
नत्सर है, तो प्रेममय परमात्मा का ध्यान करें। इस तरह अपनी आवश्यकता के 
भनुसार परमेव्वर का भिन्न-मिन्न गुणों के रूप में चिंतन करना चाहिए | 

ये गुणमूर्तियाँ इसलिए अलग-अलग बनती हैं कि गुण अलग-अलग हैं | 
फेर भी गुणवान्‌ परमेश्वर अनेक नहीं, एक ही है। हम एक ही परमेश्वर को 
अनेक गुणों के रूप में उपासना करना चाहते हैं। बाकी यह मूर्ति की बात तो 
प्रच्चों का खेल है। कई लोगों की मनःस्थिति बच्चों की-सी होती है। इसलिए 
एन मूर्तियों का भक्तिमार्ग में कुछ-न-कुछ उपयोग होता ही है | किंतु मूर्ति मुख्य 
पहीं, परमेश्वर के गुणों का चिंतन ओर मनन ही मुख्य है । 


अभेद-निमाता आकाश 


मौनचिंतन में हमें परमेश्वर के जिस नाम की अभिरूचि हो, उसे ले सकते 
हैं, यहाँ चारों ओर खुला आसमान है, इसलिए हृदय विद्याल्ष बन सकता है। 
पह किसी मंदिर और चच में जितना विशाल बन सकता है, उससे बहुत अधिक 
वैशाल आसमान के नीचे बन सकता है। क्योंकि आसमान परमेश्वर का छत्र है, 
उपनिषद्‌ में उसका बहुत सुंदर वणन किया गया है। शिष्य गुरु से पूछता है : 
ः |! हुदय कितना बड़ा है ? ऋषि जवाब देते हैं; “यावान्‌ वा 
यमाझाशः तावान्‌ एपः अन्तहंदयाकाश: अर्थात्‌ जितना बड़ा यह विशाल 
आकाश है, उतना ही विशाल्न हृदय के अंदर का आकाश है। अगर ऋषि छोटे 
मरे में बैठते और आस-पास का आकाश दिखाते, तो हृदय छोटा दीखता | किंतु 
विद्याल्ष आकाश के नीचे बैठते थे, इसलिए. उनका हृदय विशाल बना था । 
इसलिए, हम आसमान के नीचे बैठना मंदिर, मस्जिद और चच्च से बहुत 
अच्छा समझते हैं। ये मंदिर, मस्जिद और चच मनुष्यों में कुछ-न-कुछु विभाग 
करते ही हैं, पर परमेश्वर का यह आकाश किसी प्रकार का भेद नहीं करता । 


अर 


जज 

आसमान के नीचे जितना एकता का भाव होता है, उतना किसी मंदिर में नहीं । 
चर्च ओर मंदिरों की दीवारों से हृदय में भी दीवारें आ जाती और वे संकुचित 
हो जाते हैं। इसल्निए, दुनिया में विभिन्न धर्मों के बीच झगड़े चलते हैं। जो 
धर्म एकता के स्थापनाथ निर्माण हुआ, वही भेद निर्माण करता है। 

इसके सिवा कई प्राथना-मन्दिर में बहनें जाकर नहीं बैठ सकतीं । मस्जिद में 
भी .परुष ही बेठते हैं, स्त्रियों को प्रवेश नहीं मिलता है। सन्‌ १६४८ की बात है । 
मैं अजमेर में एक बड़ी मस्जिद देखने गया था । मुसलमानों ने मेरा बड़ा स्वागत 
किया । वह स्थान “हिन्दुस्तान का मक्का” माना जाता है। उन दिनों हिन्दू- 
मुसलमानों के बीच बहुत झगड़े चल रहे थे। अजमेर में मुसल्मानों को बड़ा 
खतरा मालूम हो रहा था। में वहाँ सात दिनों तक रहा। मैंने सबको समभकाया 
कि इस तरह झगड़ा करना ठीक नहीं । फल्स्वरूप हिन्दू ओर मुसल्मान मान गये 
और मस्जिद में ही प्रेम से एक साथ बैठकर सबने प्राथना की । दूसरे दिन 
नमाज के समय पुनः में पहुँचा। देखा, सारे भक्तजन बहुत शान्ति से बैठे 
थे। उसमें एक भी स्री न थी। उन छोगों का मुझपर बड़ा ही प्रेम और 
विश्वास रहा । हरएक ने आकर हमारे हाथ का चुम्बन किया । यह कार्यक्रम 
आघा-पौन घंटे तक चल्ला। आखिर मुझे जब चंद बातें कहने के लिए, कहा 
गया, तब मैंने कहा : “आपकी शान्तिमय प्रार्थना देख मुझे बड़ी खुशी हुई । 
किंतु यह न समक सका कि ईश्वर की प्राथना में भी स््री-पुरुष का भेद क्‍यों 
कायम रखा जाता है ! मुसलमानों को अपने रिवाज में इतना सुधार करना 
ही होगा ।? 

आज की हमारी प्रार्थना किसी मंदिर या मस्जिद में नहीं, बल्कि आसमान 
के नीचे है, इसलए अमभेद है। यहाँ स््री-पुरुष दोनों बेठे हैं, सब धर्मों के लोग 
इकटछे हैं | इसलिए हम सब बड़े प्रेम से परमेश्वर के गुणों का चिंतन करे | 
कडुलोर ( दक्षिण अकोंट ) 

पे 


ति की स्थापना कैसे हो ? ) २०; 


धर्मशात््रों में कोई भी बात एकांगी नहीं है | उन्होंने चोरी को पाप 
, इसलिए “अस्तेय-त्र!”' बनाया। किन्तु उसके साथ ही “असंग्रह-जत' 
बना दिया। अहिंसा, सत्य, अस्तेय, ब्रह्मचर्य और अपरिग्रह, ये पाँच धर्म 
इमें बताये गये । “अस्तेय” का अर्थ चोरी न करना, और “अपरिग्रह! का अथ 
संग्रह न करना है । 
पूर्णनीति ओर एकांगी नीति 
आज हमारे समाज में 'परिग्रह” को कानून की मान्यता प्राप्त है, पर चोरी 
को नहीं | यह एकांगी नीति है। यह नीतिशास्त्र हमें बदलना होगा । पुराने जमाने 
की नीति काफी एकांगी थी, जो अब तक चली आयी । पति कितना भी दुराचारी 
हो, फिर भी उसे देववत्‌ समझकर उसकी पूजा करना पश्नी को सिखाया गया । 
यह बहुत अच्छी बात है, परन्तु इसका दूसरा बाजू भी देखना चाहिए । 
पत्नी के लिए पति देवता है, तो क्या पति के लिए पत्नी भी देवता है या दासी ! 
पूर्णम अदः, पूर्णम्‌ इदस” याने यह भी देवता और वह भी देवता ! पति पत्नी 
के देवता और पत्नी पति के देवता हैं। गुरु शिष्य के देवता और शिष्य गुरु 
के देवता हैं। राम कौशल्या के देवता और कौशल्या राम के देवता हैं। 
यही पूर्ण नीति है। आज की नीति अधूरी और एब़ांगी नीति है। नीकर तो 
स्वामी को मालिक माने, उसे स्वामीनिष्ठा सिखायी जाय, पर जेसे स्वामीनिष्ठा 
है, बेसे सेवकनिष्ठा भी तो होनी चाहिए. ! पतित्रताथर्म सिखाना अच्छा है, परन्ठु 
पत्नीव्रतर्म भी तो होना चाहिए । आज हमने एकांगी नीति बनायी, इसीलिए 
समाज सुखी नहीं है | अतः हमें पूर्ण नीति को स्थापना करन होगी श्रीर इसलिए 
आज का समाज पूरी तरह से बदले बिना सुख न मिलठ्गा । 


तलवार से प्राप्त सत्ता जनता में नहीं बंटती 
सवाल है कि समाज कैसे बदलेगा ! क्‍या मारने-पीटने और ठोकने से वह 

बदल जायगा १ नहीं, ऐसा करेंगे, तो प्रतिष्ठा मारने को मिलेगी। उससे क्रन्ति 
न होगी, क्‍योंकि पुराने समाज में मारने को तो प्रतिष्ठा प्रात है ही। बच्चे ने 
गलती की, तो बाप एक तमाचा छगाता है। नागरिक ने गल्त काम किया, तो 
पुलिस डंडे से पीय्ती ही है । यह पुराने समाज का मूल्य है । फिर हम भी उसी 
रने-पीटने का आधार लेंगे, तो पुराना मूल्य और पुराना समाज ही कायम 

रहेगा | फिर तो स्त्रियाँ भी आगे नहीं आयेंगी, क्योंकि मारने-पीटने में पुरुष ही 

र होते हैं | फिर तो पीटनेवालों का ही राज्य होगा । 

रूस म॑ कम्युनिस्टों ने वादा किया था, माक्स-लेनिन ने कहा था कि “शस्त्र 
से क्रान्ति करेगे, तो जनता के हाथ में सत्ता आ जायगी और उसके बाद राज्य- 
सत्ता खत्म हो जायगी' । किन्तु क्या वह बना ? वहाँ जिनके हाथ में शस्र आ 
गये, उनके हाथ में वे कायम रहने के लिए रह गये और उन्हींकी सत्ता चली | जब 
स्टालिन की सत्ता चलती थी, तो क्या मजाल कि क्रुश्चेब भी उसके विरुद्ध कुछ 
कह दे | किन्तु स्टाल्लिन की मृत्यु के बाद अब वह उसे गालियाँ भी देने छगा 
है, सबूत पेश कर रहा है कि स्टाल्िन कितना जालिम था, कितना सख्ती से 
बरतता था । इस तरह स्पष्ट है कि एक बार जिनके हाथ में तलवार आ जाती 
है, तो फिर उसके हाथ से वह सारी दुनिया में बँटती नहीं, वह कुछ लोगों के 
हाथ में ही कायम रह जाती है। सारांश, अगर हम मारकर या हिंसा पर श्रद्धा 
रखकर काम करेंगे, तो समाज में नये मूल्य न आयेंगे, पुराने मूल्य ही कायम 
रह जायँगे । इसलिए हमें पुराने मूल्यों में पूरा परिवर्तन करना चाहिए । 

जो छोग क्रान्ति की बात करते और हिंसा से पूरी-क्रान्ति हो जाने की 
उम्मीद रखते हैं, वे क्रान्ति को जानते ही नहीं । क्रान्ति तो तब होती है, जब मनुष्य 
के विचार में परिवर्तन होता है। क्रान्ति सिर काटने से नहीं, सिर बदलने से होती 
है। अगर हम अन्दर के दिमाग को बदलने की हिम्मत न करंगे, तो क्रान्ति 
न होगी । हमें समाज के मूल्य बदलने हैं, मालकियत मिटानी है, किन्तु यह सब 
समभा-बुझा कर, प्रेम के और अहिंसा के तरीके से करना है । 


लोकशिक्षण से राज्यविल्यन 
यह काम नया मानव करेगा । पूछा जा सकता है कि नये मानव का कैसे 


पूर्णनीति की स्थापना कैसे हो ? ८५९ 


नर्माण होगा ? इसके लिए बच्चों और समाज को भी नये प्रकार से तालीम देनी 
होंगी । समाज को नये ढंग से तालीम देने का काम भूदानयज्ञ कर रहा है। 
बच्चों को नयी तालीम देने से ही उनके दिमाग बदलेंगे और वे समाज-परिवर्तन 
की हिम्मत करंगे | 

एक ओर मूृदान का आंदोलन जोरों से चले और उसके साथ उसका साथी 
श्रामोद्योग भी चले । दूसरी ओर बच्चों के लिए. नयी तालीम की योजना हो । 
इस तालीम में बच्चों को शरीर-परिश्रम-निष्ठा सिखायी जायगी और ऊँचनीच- 
भेद न रहेगा। “जातिमेद का ख्याल्ष गलत है। सब्नकी योग्यता समान हो, 
सबको समान प्रेम मिल्ले ।! यह सारी तालीम बच्चों को दी जानी चाहिए। समाज 
इसी तरह बदल सकता है। वह किसी भी राजनैतिक पक्ष के जरिये सत्ता प्राप्त 
करने से न बदलेगा । 

बाबा जाहिर करना चाहता है कि समाज में से सत्ता लुप्त हो जायगी, तभी 
वह बदलेगा | राज्यशासन सवथा विकेन्द्रित होकर अन्त में खतम हो जाना 
चाहिए, | उसे खतम करने की प्रक्रिया छोक-शिक्षण से ही हो सकती है । कुछ 
ल्लोगों की श्रद्धा है कि हम दिल्ली के तख्त पर बैठकर जादू से हिन्दुस्तान 
का परिवतन कर लेंगे। ऐसा जो मानते हैं, वे भ्रम में हैं। उस सिंहासन पर 
बैठकर ओर आज का समाज कायम रखकर कुछ सेवा हो सकती है, लेकिन 
उससे आज का समाज बदला नहीं ज्ञा सकता, क्रान्ति नहीं हो सकती | 
'कडडल्लोर ( दक्षिण अकोंद ) 

भूदान-यज्ञ से गरीब-अमीर, दोनों को भक्ति-दीक्षा. :२१५ 


हम गाँव-गाँव जाकर एक सादी-सी बात समझा रहे हैं। हम किसी गाँव में 
रहते हैं, तो हमें अपने पड़ोस के भाइयों के सुख-दुःख में हिस्सा लेना चाहिए। 
जानवर और मनुष्य में यही फक है। मनुष्य दूसरे के लिए त्याग करके आनंद 
ओर सुख हासिल करता है, यही आध्यात्मिक सुख है। एकादशी का व्रत जानवर 
को मालूम नहीं रहता । वे अपने ही सुख से सुखी ओर दुःख से दुःखी होते 
हैं । हिरन के दुःख से शेर को सुख होता है । सारांश, दूसरों को लूटकर संपत्ति 
इकट्ठा करना, यह मानवस्वभाव नहीं, पशुस्वभाव है | इसलिए, दूसरों को दान 
देना, करुणा प्रकट करना यही धर्म का लक्षण है। यही सच्चा भक्तिमार्ग है। 
करुणा को ही “भक्ति? कहते हैं। हम सब परमेश्वर की संतान हैं, इसलिए, 
हमें सब पर समान प्रेम होना चाहिए। उनके दुःख का निवारण करना ही 
भक्तिमार्ग है | स्वामीजी ( कुंडकुडि के मठाधिपति ) ने हमें आज अपना विचार 
यह बताया कि “वे भूदान में इसीलिए काम करते हैं कि इससे गरीबों का दुःख- 
निवारण होता है। इसके बिना वे उन्हें भक्तिमार्ग सिखा नहीं सकते। जिन्हें 
रोज का खाना ही नहीं मिल्ता, उन्हें भक्तिमार्ग का आकषण नहीं हो सकता | 
प्रसाद मिलने पर ही भक्ति उन्हें खींचेगी १” स्वामीजी की यह बात सुनकर हमें 
खुशी हुई, क्योंकि यह सही बात है। भूखे को परमेश्वर का स्मरण कराना गछत 
है, जब कि हमने खाया हो, हम उसके अधिकारी नहीं हो सकते । 
सहानुभूति का जीवन ही भक्तिमाग 

दरिद्रों को भक्ति की दीक्षा देनी हो, तो उन्हें खिलाना चाहिए. | यह एक 
सत्य वस्तु है । इससे भी बेहतर और बड़ा सत्य है कि जब भूखे हमारे सामने 
हैं और हम खाते हैं, तो हमें भक्ति नहीं सघेगी। भूदान-यज्ञ से दरिद्र और 
श्रीमान , दोनों का भक्तिमाग खुल गया । श्रीमान्‌ भक्ति का नाटक करते हैं, पर 
उन्हें सचाई हासिल नहीं होती, क्योंकि वे आस-पास के गरीबों का दुःख दूर 
नहीं करते । इसलिए, आज की हालत में श्रीमान्‌ नीतिहीन बनते हैं। उन्हें भी 


भारत में केसी योञ्ना बने ? $६१ 


: मक्ति सिखाने के लिए. भूदान-यज्ञ आरंभ हुआ है। दोनों तरह से भूदान की 
'जरूरत है। जो मनुष्य भूखा है, उसे खाने को नहीं मिलता और वह पुरुषार्थ- 
।हीन तथा पाप का भागी बनता है। ओर जो दूसरे को लूटकर खाता और बेभव 
में रहता है, वह भी पाप का भागी होता है। दारिद्रय भोगते रहना पाप है 
'और समृद्धि भी भोगते रहना पाप है। पुण्य यही है कि आस-पास के छोगों 
'के सुख-दुःख से हम सुखी या दुःखी बनें। इस तरह सहानुभूति का जीवन 
बिताना भक्तिमार्ग का लक्षण है | भूदान से करुणा की दीक्षा मित्लती है, जो भक्ति 
का ही एक रूप है। 


मेल्पट्‌टम्बकम्‌ ( दक्षिण अकोंट ) 
१२-७-? ५६ 


भारत में केसी योजना बने ? : २२: 


एक भाई ने पूछा कि 'स्वराज्य-प्राप्ति के बाद हिन्दुस्तान के लोगों में काम 
करने का उत्साह आना चाहिए. था | पर वह क्‍यों नहीं आया १ दूसरे देशों में, 
खासकर चीन में लाखों लोग देश के कामों में छगे हैं। वहाँ के नेता जो योजना 
बनाते हैं, उसे पूृण करने के लिए वे ख़ूबच मेहनत करते हैं। वहाँ के नेता, 
जनता और सरकार तीनों एक ही दिशा में काम करते हैं। वहाँ जो योजना 
बनायी जाती है, वह सबके सहयोग से पूरी होती है |? प्रश्न बहुत जटिल है । 
इसके उत्तर में कई बातें निकलती है। इसके लिए देश की स्थिति, गुण और 
दोष, सबको छानबीन करनी होगी। अपने देश के जो गुण हैं, उनसे छाभ 
उठाने की योजना न हो, तो छोगों में उत्साह न आयेगा। सम्भव है कि हम 
कुछ गलती कर रहे हों । दोष-निरसन की कोई तीत्र योजना न होती हो और 
गुणों से छाभ उठाने की भी कोई योजना न होती हो। हमनें कई बार कहा है 
कि स्वराज्य-प्राप्ति के बाद एकदम काम में छगने की ब्ृत्ति खतरनाक होती है। 
स्वराज्य-प्राप्ति के बाद अधिक ध्यान-चिंतन करना चाहिए। एक भी ऐसा कदम 
न उठाया जाय, जिसे वापस खींचना पड़े । साथ ही जो भी कदम उठाये जायेँ, 

वे ऐसे न हों, जिनमें बहुत से ल्ञोगों का बहुत मतभेद हो। हम ऐसा कदम 
उठाये, जिसके बारे में सबसे सल्लाह-मशविरा हो गया हो और बहुत-से लोग उसे 
पसंद करते हों । इस तरह सोचकर कोई योजना बनती है, तो उसमें जनता की 
ताकत अवश्य छगती है । 


रजोगुणी योजना भारत की प्रकृति के प्रतिकूल 

हमारे देश में कुछ तमोगुण है, यह हमारा दोष है और कुछ सत्वगुण है, 
यह हमारा गुण । हमें तमोगुण का निरसन करना होगा। हममें आहलूस्य, 
अनियमितता, अव्यवस्था आदि जो दुगुण हैं, वे तमोगुण के लक्षण हैं। 
इसी तरह कुछ त्याग करने की बृत्ति, कुछ भक्ति, श्रद्धा, धर्मनिष्ठा या आदरभाव 
है, वह सारा सत्वगुण का हिस्सा है। उसका लाम हमें मित्नना चाहिए, उसे 
बढ़ावा देना चाहिए. | अगर हम इनसे लाभ नहीं उठाते और रजोगुण की ही योजना 
करते हैं, तो कामन बनेगा। डस रजोगुण पर दोनों बाजुओं से आचक्षेप 
आयेगा । 


सत्वगुणी छोग उस ओर खिंच नहीं सकते, क्‍योंकि उसमें रजोगुण है। 
हम केवल बड़े-बड़े काम करते रहें, उनका उद्देश्य क्या है, यह ठीक मालूम 
न हो, फिर भी काम करते रहें, तो इस तरह उद्देश्य की सफाई के बिना कोई 
भी बड़ा काम करने की तरफ सात्विक लोगों का मन नहीं जाता । हम ग्रामों को 
किस तरह बनाना चाहते हैं, शहर और ग्रामों के बीच कैसा सहयोग चाहते 
हैं, हम पैसे का उपयोग बढ़ाना चाहते हैं या घटाना, हम सत्ता का केन्‍्द्रीकरण 
चाहते हैं या विकेन्द्रीकरण ? ऐसे असंख्य प्रश्न उपस्थित होते हैं। इन प्रश्नों 
के बारे में सफाई हुए बिना कड़े काम उठाये नहीं जा सकते। इस तरह 
सात्विक लोगों का आकर्षण इस राजसिक कार्यक्रम के लिए नहीं होता | वे 
कहते हैं कि यह तो आपकी भौतिक उन्नति की योजना हो रही है, इसमें जीवन 
के बारे में आध्यात्मिक विचार क्या है, मानसिक उन्नति के बारे में क्या विचार 
है? आप इतना ही कहते हैं कि किसी तरह उत्पादन बढ़ाओ, फिर उसका 
ठीक टंग से बेटवारा होता है या नहीं, इसका कोई सवाल नहीं । किस चीज 

का उत्पादन बढ़ाना चाहिए और किस चीज का घटाना चाहिए, मानसिक 
प्रवृत्ति के लिए. कौन-सी चीज अनुकूल है ओर कोन-सी प्रतिकूल १ इन सब 
का कुछ भी विचार नहीं है।” इस तरह केवल भौतिक प्रगति की योजना की 
' ज्ञाती है, तो सात्विक लोगों को उसमें रस नहीं आता । तमोगुणी छोगों का भी 
उसपर आत्तिप होता है, क्‍योंकि इसमें खूब काम करना पड़ता है और वे 
आलसी होने से काम करना नहीं चाहते । इसी तरह रजोगुणात्मक योजना बनती 
है, तो उसपर सत्वगुणी और तमोगुणी दोनों का आत्तेप होता है । 

हमारे देश में ये ही दो मनोदत्तियाँ ज्यादा हैं और रजोगुणी मनोबृत्ति कम है। 
अगर वह मनोवृत्ति ज्यादा होती, तो योजना में खूब जोर आता। सिफ कुछ 
अंग्रेजी पढ़े-लिखे लोगों में, पश्चिम की विद्या सीखे हुए. लोगों में रजोगुण होता 
है। इसलिए हमारे देश में योजना ऐसी बननी चाहिए कि प्रथम सत्वगुणी 
लोगों का उस ओर आकर्षण हो । फिर उनके द्वारा तमोगुण पर हमला और 
रजोगुण का नियमन किया जा सकेगा। यह सारा अपने देश में नहीं होता, 
इसीलिए. जनता में उत्साह पेदा नहीं होता। उस भाई के सवाल की यही 
मुख्य मीमांसा है । 


सत्बगुणी लोगों को रस किसमें है ? 

हिन्दुस्तान के सत्वगुणी मनुष्य की प्रवृत्ति आज की इन बड़ी-बड़ी योजनाओं 
की तरफ नहीं है । आप कहते हैं कि हमारे देश में फी आदमी २५ गज कपड़ा 
पैदा होना चाहिए, जिसमें बहुत सारा मिल्न में बनेगा । और बाकी थोड़ा सा 
बुनकरों के जरिये बनवायेंगे । अब सत्वगुणी मनुष्य कहेगा कि इतना २५ गज 
कपड़ा पैदा कर उसका उपयोग ही क्‍या किया जायगा ? देश में फल्न, तरकारी, 
दूध बढ़ाते हो, तो वह यह न॒पूछेगा कि उसका प्रयोजन क्या है। सत्वगुणी 
लोगों की मनोद्ृत्ति इस प्रकार की होती है। हिन्दुस्तान में प्राचीन काल से लेकर 
आज तक मांसाहार-परित्याग का एक आन्दोलन चला है। अगर हम चाहें कि 
हिन्दुस्तान मांसाहार से मुक्त हो जाय, तो सात्विक छोगों को उसमें रस आयेगा । 
किंतु देश मांसाहार से तब मुक्त हो सकता है, जब देश में दूध, फत्न, तरकारियाँ 
खूब बढेंगी ओर सबको खूब दूध-फल मिलेगा । इस तरह अगर फल्ल, तरकारी 

या दूध बढ़ाने और गोरतक्षण की बात हो, तो सात्विक छोगों को उसमें उत्साह 
आयेगा । ऐसी कई मिसाले दी जा सकती हैं, जिससे सात्विक लोगों को प्रेरणा 
हो सकती है । जब सात्विक लोग कहेंगे कि यह योजना बहुत जरूरी है, इससे 
धर्म बढ़ेगा, लोग सुखी होंगे, तब उनके जरिये तमोगुणी छोगों को प्रेरणा दी जा 
सकेगी । तमोगुणी लोगों के परिवर्तन के लिए. रजोगुण पर्याप्त नहीं, उप्तके लिए 
सत्वगुणी छोग ही चाहिए, । इस तरह समाज के मूल में जाकर गुणबृत्ति के बारे 
में सोचने की जरूरत है। 


भूदान भारत की सनोवृत्ति के अनुकूल 


यद्यपि कार्यकर्ताओं की कमी के कारण तमिलनाड में अभीतक भूदान में 
जोर नहीं आया, फिर मी यह चीज छोगों का ध्यान खींचती है। क्योंकि भूमि- 
हीनों को भूमि दिल्लाना, दुःखियों का दुःख मिटाना सत्वगुण के अनुकूल है । 
इसीलिए, इस काम में सात्विक छोगों की एकदम सहानुभूति प्राप्त हो जाती है। 
उनके जरिये न केवल तमोगुणियों पर, बल्कि रजोगुणियों पर भी हमला करना 
पड़ता है, क्‍योंकि रजोगुणी लोग जमीन को पकड़े हुए हैं। इसलिए इस 
आन्दोलन में सात्विक लोगों का ही उपयोग होता हे । इसमें सत्वगुण की बहुत 
प्ररणा है, क्‍योंकि इसमें कुछ-न-कुछ त्याग करना पड़ता है, दुःखियों का 
दुःख मिटाना होता है, इसमें धर्म का साक्षात्कार होता है, और करुणा 
बढ़ती है। परिणाम यह होता है कि बच्चे मी कहते हैं कि सबको जमीन 
मिले। उनके सामने अथशास्त्र की भाषा रखेंगे, तो वे कुछ न समझेंगे । 


अभी आशन्ध्रवालों ने अथंशास्र की चर्चा करके १४० एकड़ की 'सीलिंग' 
( अधिकतम संख्या ) बनाने की सोची | किंतु उसमें भी उन्हें डर मालूम हुआ और 
उन्होंने तव किया कि इसके बारे में फिलहाल नहीं सोचेंगे | वे इसके बारे में तब 
सोचेंगे, जब जमीनवालों को अपनी जमीन आपस में बॉँटने ओर बेचने के लिए 
पूरा समय मिल जायगा | फिर वे कानून बनायेंगे, तो जमीनवालों के ही हाथ में 
जमीन रह जायगी, परिस्थिति में कोई फक न पड़ेगा । सिफ जो छोग “कानून 
बनाओ कहते हैं, उन्हींके लिए. कानून बनाया जायगा। यह सारा रजोगुण 

का लक्षण है। एक रजोगुणी कहता है कि हम जमीन को बराबर पकड़े 
रहेंगे और दूसरा रजोगुणी कहता है कि जमीनवालों को मारना-पीटना चाहिए, 
तभी वह मिलेगी । लेकिन अब सत्वगुंण सामने आया है, जो कहता है कि 
हमें न कानून चाहिए, न मारकाट। इसलिए इसमें सात्विक लोगों को एकदम 
जोर मित्रता है। एक मठाधिपति ने हाल ही में हमसे कहा कि इस काम को 
तो हम छोगों को उठा लेना चाहिए | यही बात हमें कितने ही धा्िक लोगों 
ने कही। यद्यपि उनके पीछे कई काम होते हैं, इसलिए वे एकदम से इसे 
उठा नहीं सकते, फिर भी भूदान का काम उनका दिल खींच लेता है। इस 
तरह सत्वगुण को बाहर छाकर उसके आधार पर कार्यक्रम बनायेंगे, तत्र ल्लोगों में 
उत्साह आयेगा और काम भी बनेगा । 


पोदुर ( दक्षिण अर्कोट ) 
१७०-७-१?५ ६ 


क्रान्ति-विचार और भ्रान्ति-विचार । २३१ 


आज दुनिया में दो गुणों के बीच कशमकश चल रही है। एक ओर रजो- 
गुण जोर कर रहा है, तो दूसरी ओर तमोगुण पड़ा है, दोनों एक दूसरे की 
प्रतिक्रिया है। मनुष्य खूब जोरों से काम करता है, तो वह रजोगुण है और 
काम से थक जाने पर सोता रहता है, तो वह तमोगुण | आठ-आठ घंटे सोने 
पर मनुष्य को सोने की भी थकान आ जाती है। इसलिए फिर से वह जोरों से 
काम करने लग जाता है। इस तरह रजोगुण की प्रतिक्रिया तमोगुण में और 
तमोगुण की प्रतिक्रिया रजोगुण में होती है । 


रज, तम एक दूसरे के बाप-बेटे 


दोनों एक दूसरे के पिता-पुत्र हैं | तमोगुण का पिता रजोगुण है, तो उधर 
तमोगुण भी रजोगुण का पिता है। दोनों बाप हैं और दोनों बेटे, क्योंकि दोनों 
एक-दूसरे को पैदा करते हैं। इस दृष्टि से देखा जाय, तो दोनों एक ही विकार 


९६ भूदान-गंगा 


के दो रूप हैं। यद्यपि कुछ लोगों को तमोगुण की आवश्यकता होती है, फिर 
भी उनमें रजोगुण का विकार प्रधान होता है। और दूसरे कुछ ऐसे होते हैं 
कि उन्हें कुछ करने की जरूरत होती है, फिर भी वे कम-से-कम काम करेंगे और 


े हेंगे है गं ५ 3 रे रे 
बाकी दिनरात सोते रहेंगे। वे व्यसनों में मस्त रहते हैं, उन्हें काम करने की 
रुचि नहीं होती । सोना ही उनका परमानंद है। 


दोनों ओर से पाप 


रजोगुणी लोग दुनिया को लूटने का काय करते हैं। बहुत जोरदार काम 
चल्नाते-चलाते वे हाइड्रोजन बम तक पहुँच गये हैं। अब उनकी आपस 
में टक्कर शुरू हो गयी है, क्योंकि रजोगुण का ठेका भगवान्‌ ने किसी एक देश 
को ही नहीं दिया | दूसरे देशों में भी रजोगुण होता है। रजोगुणियों की इस 
आपसी टक्कर से सारी दुनिया भयभीत है। उधर रजोगुणियों की तमोगुणियों 
के साथ टक्कर हो रही है। तमोगुणी लूटे जाते हैं, जिसका उन्हें मान नहीं, वे 
आलसी और सुस्त हैं। लोग उन्हें पीड़ा देते हैं, तो उसका उन्हें दुःख भी 
होता है, परंतु प्रतिकार करने की न उनमें हिम्मत है, न स्फूर्ति। आखिर 
प्रतिकार करने के लिए. मी तो कुछ मेहनत करनी पड़ती है, कुछ तकल्लीफ उठानी 
पड़ती है ? उतना भी बे नहीं करते, इसलिए कष्ट सहते रहते हैं और कभी-कभी 


है 3 


अपने बचाव के लिए बेदान्त का भी उपयोग करते हैं। 


सारांश, जिन्होंने सारी दुनिया का कब्जा करने की महत्वाकांज्ञा रखी हे, वे 
तो पाप के ठेकेदार हैं ही, किन्तु जो उसका प्रतिकार नहीं करते, लूटे जाते हैं, 
दुःख भोगते रहते और सिफ गालियाँ देते हैं, वे भी पाप में पड़े हैं। इस तरह 
दोनों बाजू पाप हो रहा है | पाप के भार से प्रथ्वी काँप रही है। लोग कहते हैं 
कि भूमि को जनसंख्या का भार हो रहा है, बड़े-बड़े नेता भी कहते हैँ कि बहुत 
ज्यादा जनसंख्या हो गयी है, उसे केसे घटाया जाय ? इसकी योजना करनी ही 
होगी । पर वास्तव में दुनिया को आज जनसंख्या का नहीं, पाप का भार हुआ 
है । पापभार से प्रृथ्वी तंग आ गयी है, दीन बन गयी है । 

भूदान सत्वगुणी काय 

दुनिया को इस हालत से छुड़ाने का यही उपाय है कि सत्वगुण को सामने 
लाया जाय | दुनिया में जितनी भछाई और अच्छाई है, उसे इकट्ठा होना 
चाहिए. | फिर उसकी ताकत से तमोगुण भी जाग जायगा और रजोगुण नियंत्रण 
में आयेगा । भूदानयज्ञ से हमारी यही इच्छा है। आप देखते हैं कि ५ साल से 
हमारी सतत यात्रा चल रही है। अबतक हम हररोज एक पड़ाव करते थे, परंतु 
अब्न दो पड़ाव करना शुरू किया है। परिणाम यह होगा कि जब्रतक हमारे 
सालभर में ३५० पड़ाव होते थे, भब ७०० होंगे । इस तरह अगर हम १० 
साल तक घूमते रहेंगे तो भी ७००० गाँवों में ही जा सकेंगे । लेकिन हिन्दुस्तान 
में पाँच लाख गाँव हैं। इन सभी गाँवों में पहुँच सके, इस आकांक्षा से हमने 
दो पड़ाव शुरू नहीं किये । अगर हम मन में ऐसी अहंता रखें, तो वह रजोगुण 
का काम हो जायेगा। हम रघ्ोगुण को पसन्द नहीं करते, उससे कोई 
घमकार्य नहीं होता । वास्तव में हमने रोज के दो पड़ाव इसलिए शुरू 
किये कि हमारे मन में एक तीत्रता है। वह तीव्रता हमसे कहती 
है कि तुमसे जितना बन सके, उतना परिश्रम करो। सत्वगुण को इकद्धा 
करने के लिए. अधिक से अधिक परिश्रम करना चाहिए.। हम जानते हैं कि 
भूदानयज्ञ हमारी कृति से पूरा नहीं होगा। वह तब पूरा होगा, जत्र जनसमाज 
उसे उठायेगा । फिर भी हमें विश्वास है कि यह काम केवल्ल संख्या से न 
होगा | केवल संख्या से जमीन छीनने का काम होगा । उससे चाहे जमीन बँँट 
जाय, परन्तु सत्वगुण ऊपर नहीं उठेगा। धर्म न बढ़ेगा और धर्मबुद्धि बिना 
बढ़ाये जमीन का बैटवारा हो जाय, तो भी उससे दुनिया का उद्धार न होगा | 
उस कार्य की गिनती रजोगुण में होगी और रजोगुण तो आज दुनिया में है ही । 
उसी के जोर से साम्राज्यवाद ओर दूसरे वाद फैले हैं। अगर हम जमीन छीनने 
का आन्दोलन चलायें, उसमें चाहे लोगों को जमीन मिल भी जाय और वे सखी 
हो जाये, तो भी वह सुख टिकरेगा नहीं । किन्तु लोगों के हृदय में सदभावना 
पैदा होकर वे प्रेम से अपने भूमिहीन भाइयों को जमीन देंगे, तो उससे 
क्रान्ति होगी । 


श्८ भूदान-गंगा 


मानसिक क्रान्ति की मिसात्तें 
इन दिनों बहुत से लोग “क्रान्ति! का नाम लेते हैं। ऐसे भी लेते हैं, जिन्हें 


वह नाम लेने का हक नहीं। वे समभते हैं कि हम जोर-जबदस्ती से क्रान्ति 
करेंगे। इतना ही नहीं, उन्होंने क्रान्ति का अथ ही “खूनी क्रान्ति! कर दिया है | 
मान लीजिये कि इस गांव में आग लग जाय और सारा गांव जल जाय, तो 
क्या वह क्रान्ति होगी ? अवश्य ही सब॒ लोग जल मरेंगे, तो छोटा नहीं, बड़ा 
भारी फक होगा। परन्तु केवल बड़ा भारी फक होने से क्रान्ति नहीं होती । 
जब तक मन में क्रान्ति नहीं होती है, तब तक वह बाहर होती ही नहीं है ॥ 
मानसिक परिवतंन' को ही “क्रान्ति? कहते हैं | 

मेंने कई दफा मिसाल दी है कि पहले के जमाने में चोरों के हाथ काटे 
जाते थे, लेकिन आज उस चीज को कोई पसंद न करेगा । उल्टा लोग कहेंगे 
कि “चोरों के हाथ काटे जायेंगे, तो उनका काम करने का साधन ही खतम 
हो जायेगा और उनका भार समाज पर कायम रहेगा। इसलिए चोरों 
को ओर कोई सजा दीजिये, परन्ठु उनके हाथ मत काटिये।! इस तरह 
समाज के विचार में फक हुआ, तो यह विचार-क्रांति हुई । अब कभी भी चोरों 
के हाथ न काटे जायेंगे । बल्कि इसके आगे चोरों को जेनज्न भी न भेजा जायगा । 
लोग कहेंगे कि उन्हें जेल भेजना याने उन्हें खिलाना-पिछाना उनके बीबी-बच्चों 
को भूखों मारना है। इसलिए चोरों को जेल में भेजने के बजाय ऋषियों के 
आश्रम में भेजना चाहिए, जहाँ कुछु जमीन हो और उन्हें काश्त करना सिखाया 
जाय । फिर कुछ समय बाद उन्हें ४-५ एकड़ जमीन दी जाय, जिससे वे आगे 
कभी चोरी न करेंगे । 


समाज में बदल हुआ, तो यही होगा । अभी इंग्लैर्ड की पाल्मेण्ट ने 
प्रस्ताव किया है कि फाँती की सजा रद्द की जाय | हम समभते हैं. कि इंग्लेण्ड 
हिंसक है और हम हिन्दुस्तानी बड़े अहिंसक । फिर भी वहाँ यह प्रस्ताव हो भी 
गया और यहाँ के छोग अभी इस बारे में डॉवाडोल ही हैं। यहाँ के बड़े-बड़े 
नेता कहते हैं कि फाँसी की सजा बंद होगी, तो गुनाह बढ़ेंगे और मामला कठिन 


क्रान्तिविचार श्र आरान्ति-विचार ५९५९ 


है" 


हो जायगा । कहना पड़ता है कि इस मामले में हिन्दुस्तान के लोग इंग्लेएड से 
| पिछुड गये और वहाँ का ल्ञोकमत आगे बढ़ गया | 
एक जमाने में किसी पुरुष की एक से ज्यादा पत्नी होना भूषण माना जाता 
था। कहते थे कि फलाने राजा की ५०० रानियाँ हैं, तो फलाने की एक हजार | 
याने जितनी ज्यादा सेना उतना राजा का वेभव ज्यादा ! इसी तरह जितनी ज्यादा 
रानियाँ, उतना ही उसका. वेभव ज्यादा माना जाता था। लेकिन आज अगर 
किसी की एक से ज्यादा पत्नी हो, तो वह लजित होता है। यह मानसिक 
क्रान्ति है । 


3० ५2 ५ 
क्रा।त सान कया 


इस तरह स्पष्ट है कि जहाँ मन बदलता है, वहीं क्रांति होती है। मन 
मार-पीयकर नहीं बदछा जा सकता, बह तो विचार से बदल सकता है। यहाँ 
असंख्य राजा-महाराजा हुए, पर वे लोगों का मन न बदल सके । लोगों का मन 
तो बदला यहाँ के आल्वारों ने ( संतों ने ), जो दुनियाभर घूमते रहे और लोगों 
के पास जाकर उन्हें करुणा सिखाते रहे | उन्होंने लोगों को मलाई और सच्चाई 
से बरतने के लिए कहा | उन्होंने अपना खुद का जीवन अच्छा बनाया । वे सच्चे 
क्रांन्तिकारी थे । जिन्होंने हाथ में तलवार छी, बे क्रान्तिकारी नहीं । 


परसों हमारी लड़की याद दिल्ला रही थी कि आज फ्रेन्च रेवोल्युशन' 
( फ्रान्सीसी क्रान्ति का दिन ) है! अंग्रेजी भाषा में “रेवोल्युशन' के कई 
अथ होते हैं। चरखा घमता है, तो उसे भी 'रेवल्युशन! कहते हैं। 
फांस की आज की हालत ऐसी है कि वहाँ कोई भी सरकार चार-छुह महीने से 
ज्यादा नहीं टिकती । लेकिन कुछु सौ साल पहले वहाँ के लोगों ने: समता, 
स्वतंत्रता और बंधुता का नाम लेकर हाथ में तलवार उठायी और लोगों के. 
सिर काट डाले | क्‍या मेरा सिर कायम रहे और दूसरों का कटे, इसीका नाम 
'समता? है? हमारी लड़कियाँ कहती हैं, “फ्रात्स में बड़ी क्रान्ति हुई, जिस 
दुनिया में सद्भावना फेली |? लेकिन आज तो फ्रांस रो रहा है, तो फिर वहाँ क्या 
क्रान्ति हुई ? क्‍या “मुख में राम बगल में छुरी हो”, तो क्रान्ति कही जायगी ? 


१०० भूदान-गंगा 


इसी तरह से मुख में समता, बंधुता और हाथ में तलवार लेकर दूसरों के गले 
काटना है। इसमें जो विरोध है, छोग उसे नहीं समझते । यह मूख॑ता बड़े-बड़े 
इतिहासकारों ने भी की है। हम रामायण, महाभारत के धर्मराज, द्रौपदी 
आदि का बहुत आदर करते हैं। उस जमाने में दौपदी के पाँच पति थे। 
पर क्‍या इस जमाने में किसी स्त्री के पाँच पति हो सकते हैं? आज मनुष्य 
का मन बदला है, विवाह-व्यवहार में भी क्रान्ति हो गयी है। नहीं तो एक 
जमाना था, जब कि विवाह की पद्धतियों में से लड़कियों को छीन ले जाकर शादी 
करना? भी एक पद्धति थी। उसी तरह हाथ में तलवार लेकर गत्ते काय्ने की 
इन लोगों की क्रान्ति की पद्धति है । 


क्रान्ति-विचार ओर अ्रान्ति-विचार 


जैसे विचार बदलने पर मनुष्य ने अपने अनेक प्रकार के आचार बदल 
दिये, वेसे ही हमें मनुष्य का मन बदलकर राजनीति, समाजनीति और अथ- 
नीति में क्रान्ति लानी है। किंतु मन बदलने की बात आती है, तो कुछ लोगों 
की कमर ही ट्ूय जाती है । वे कहते हैं कि ऐसी हृदय-क्रान्ति हमसे न होगी । 
वे केवल घमर्म-विचार में ही यह न मानते, तो दूसरी बात थी; पर वे तालीम 
में भी इसे नहीं मानते । उन्हें यह हिम्मत नहीं कि हम ज्ञान-प्रचार करेंगे तो 
उसके परिणामस्वरूप बदल लायेंगे। उन्होंने मान लिया है कि मनुष्य का मन 
जैसा है, वैसा ही रहेगा । फिर भी वे दुखःमुक्ति चाहते हैं। इस तरह का 
दुःखमुक्ति का काम तो भगवान बुद्ध को भी सधा। उन्होंने दुःखमुक्ति का 
रास्ता बताया, पर यह नहीं कहा कि तुम्हारा मन जेसा है, वेसा ही रखो 
तो भी दुःखमुक्ति होगी । लेकिन इन छोगों को यह बात सधी है । वे कहते हैं कि 
मनुष्य का मन जेसा-का-तैसा ही रहने दो, हम बाहर से समाज में परिवतन करेंगे, 
फिर छोग सुखी होंगे, पैदावार बढ़ेगी और पैदावार बढ़ने पर भंगड़े क्‍यों 
होंगे ? लेकिन हम उनसे कहते हैं कि समृद्धि होने पर झगड़े होते हैं या नहीं, 
यह श्रीमानों के घर में जाकर देखो। जितने ज्यादा पैसेवाले हैं, उतने ही 
झगड़े अधिक हैं | वे यह भी कल्पना कर लेते हैं कि आगे चलकर राजसता 


व्यक्ति व्याग करे ओर भोग समाज को मिले १०१॥ 


न रहेगी, लेकिन कहते हैं कि उसके लिए यह जरूरी है कि आज की सरकार 
अधिक-से-अधिक ताकतवर बने । 

इस तरह के विचारों को हम “क्रान्तिविचार' नहीं समझते | ये तो स्पष्टतः 
धआ्रांति-विचार? हैं | क्रांतिविचार यह है कि मनुष्य का मन बदले, सत्वगुण सामने 
आये, सत्वगुण की संघशक्ति बने, सारे सात्विक लोग कुल दुनिया की चिन्ता 
करे , रजोगुण को अंकुश में रखने की कोशिश करें, तमोगुण को जगाने की 
वृत्ति रखें, इस तरह सत्वगुण बढ़ेगा, तभी क्रांति होगी । हम गाँव-गाँव घूमते हैं, 
तो केवल भूमि लेने के लिए, नहीं । हमारी यही कोशिश रहती है कि हम गाँव के 
सत्वगुणी छोगों को खींच सके | जब रावण की नगरी में भी एक विभीषण था, 
तो आपके गाँव में कई सज्जन होंगे । इन सज्जनों को खींचने के लिए. ही यह 
आन्दोलन है। 


अलुन्दर पेट ( दक्षिण अर्कोट ) 
१६-७- ५६ 


व्यक्ति त्याग करे ओर भोग समाज को मिले ; २४०: 


इन दिनों यही कोशिश चलती है कि लोगों के सुख का परिमाण कैसे 

बढ़ाया जाय । हमारे देश में सबको पूरा खाना नहीं मित्रता, दूध-तरकारी-फल 
नहीं मिलते, तो वह सब मिलना चाहिए, इसमें कोई शक नहीं । 
अन्न, फल ओर दूध की वृद्धि अपेक्षित 

इस देश की प्रवृत्ति मांसाहार की ओर नहीं है, क्योंकि हमारे पूव॒जों ने ही 

हमें वह मार्ग दिखाया है। 'कुरल' में तो इस पर एक अध्याय ही है। इस देश 

के लोगों की यह बड़ी इच्छा है कि मांसाहार से मुक्ति हो। यह भी भारत की 

एक विशेषता है । इसके लिए दूध, फल आदि खूब बढ़ने चाहिए। जापान के 

लोगों को दूध बहुत कम मिलता है, तो वे तरकारी खूब खाते हैं, जो हमें भी 

करना चाहिए. । मांसाहार से मुक्ति के लिए यह बहुत जरूरी है कि दूध, फल 

आदि भक्षण-भोजन के साधन बढ़ें; क्योंकि हमारे देश में जमीन बहुत ही कम 

है । आज यहाँ सबको पर्याप्त खाना नहीं मिलता । फिर छोग मिचच, इमली खा 
लेते हैं, चाय, कॉफी पीकर अपना समाधान कर लेते हैं। पर इन चीजों से 
पोषण नहीं मिज्षता । इसलिए पोषण देनेवाली चोजें खूब बढ़नी चाहिए, यह 
तो सब समझ सकते हैं। उसके बिना आध्यात्मिक उन्नति भी नहीं हो सकती | 
इसीलिए, उपनिषदों ने कहा था :--“अन्नं बहु कुर्वात? अन्न खूब उपजाओ, 
उसका व्रत छो, जिससे हमारे घर में कोई अतिथि आये, तो हमें उसका संकोच 
न मालूम हो । 'कुरल! में इसपर भी एक अध्याय है। घर में खाने का सामान 
कम रहा, तो अतिथि-सेवा हो सकेगी । वास्तव में देश में दो साल के लिए पूरा 
अनाज होना चाहिए, जिससे किसी साल्न बारिश कम-जज्यादा हो, तो भी कोई 
चिंता नहीं । अगर हम जीवन की बुनियादी चीजें नहीं बढ़ाते तो घर्म भी नहीं 
रह सकता । इसलिए इन वस्तुओं को बढ़ाना बहुत जरूरी है। 
अन्य भौतिक विषयों का त्याग ही आदश्श 

किंतु आजकल इतने से लोगों की तृप्ति नहीं होती । वे चाहते हैं कि भौतिक 
सुख बढ़े | अगर हो सके तो हर घर में मोटर हो, रेडियो हो, हार्मोनियम हो | 
इस तरह लोगों का चित्त ऐहिक सुखोपभोगों की तरह दौड़ रहा है। पश्चिम 
के लोगों ने तो उसका एक तत््वज्ञान ही बना लिया है। वे कहते हैं कि जिन्दगी 
के उपभोग जितने बढ़ा सकते हो, बढ़ाते चलो पर भारत का यह विचार नहीं | 
भारत ने अन्नबद्धि को महत्त्व दिया है, पर दूसरे भौतिक विषयभोग बहुत बढ़ने 
चाहिए, ऐसा भारतभूमि नहीं मानती । इससे उल्दे भरतभूमि का यह विश्वास 
है कि सबके भरणपोषण के लिए हमें त्याग करना चाहिए। “भरतभूमि' का 
अर्थ ही है, सबके भरण-पोषण की चिंता करनेवाछा देश | 

जबदुस्ती का त्याग दुर्भाग्यपूर्ण ! 

समाज का पोषण तभी होगा जब हरएक व्यक्ति त्याग की भावना रखेगा | 

अगर व्यक्ति भोगपरायण हो जाय, तो समाज को ही त्याग करना पड़ेगा । 


भारत कहता है कि त्याग व्यक्ति करे और भोग समाज को मिले। इसके. 
विपरीत बाहर के देश कहते हैं कि हरएक व्यक्ति को खूब भोग मिले, फिर 

:उसके कारण भले ही समाज की हानि उठानी पड़े । इसी को वे 'समाज का 
त्याग” कहते हैं। फिर बढ़े-बड़े देश छड़ते हैं। अभी दो विश्वयुद्ध हो चुके, जिनमें 
सम्मिलित देशों के दस-बीस छाख जवान मारे गये। इनमें सारे समाज का 
बलिदान इसलिए करना पड़ा कि व्यक्ति भोगपरायण बन गया। अगर व्यक्ति 
:भोगपरायण बनेगा, तो सारे समाज को जबद॑स्ती त्याग करना पड़ेगा । किसी को 
जबद॑सस्‍्ती त्याग करना पड़े, यह बड़े दुःख की बात है। जेल में रहने वाले 
ोर-कैदियों को बरसों तक जबद॑स्ती ब्रह्मचय पालन करना पड़ता है। लेकिन 
उससे कोई गुण नहीं, बल्कि दोष ही पेदा होते हैं। इसलिए समाज को जबदस्ती 
त्याग करना पड़े, यह बिलकुल गलत है । द 

हिन्दुस्तान में ऋषियों ने त्याग की बात सिखायी है, इसीलिए यहाँ ही 
यह अद्भुत घटना होती है कि एक फकीर जमीन माँगता है, तो छोग दे देते हैं। 
'जिस जमीन के टुकड़े के लिए भी झगड़े और खूनखराबी चल्तो है, वही 
जमीन लोग खुशी-खुशी दान देते हैं। क्‍या वे लोग पागल बने हैं, या किसी ने 
उन पर कोई जादू चलाया है! स्पष्ट है कि उनका यह न पागछपन है और न 
जादू , बल्कि इसमें यह जीवन-विचार ही काम कर रहा हैं कि समाज के भोग 
के लिए हम त्याग करे । 
ललई वासघलम्‌ ( सेलम ) 

लोकमान्य तिलक के जन्मदिन की स्मृति में आज हम सबने यहाँ भगवत्‌- 
प्रार्थना की है। आज उनके जन्म को १०० साल होते हैं। उनकी मृत्यु करीत्र 
३६ साल पहले हुई | ६४ साल की आयु में उन्होंने हमारे देश की अनेक प्रकार 
की सेवा की है। उनमें से एक बड़ी सेवा का आज में आप के सामने कुछ 
विवरण रखूँगा । वह सेवा यह है कि उन्होंने भगवद्गीता को सारे समाज में 
फेलाया । 

गीता सबके लिए 


ए.क जमाना था जनत्च भगवद्गीता का अध्ययन चंद छोग करते थे । आम 
समाज में उस ग्रंथ के लिए आदर अवश्य था, परन्तु उसका अध्ययन न होता 
था। माना जाता था कि वह ग्रन्थ संन्यासियों के लिए है, व्यवहार में काम 
करने वालों के लिए उसका उतना उपयोग नहीं | यह विचार बिलकुल ही 
गलत था । यह बात प्राचीन टीकाकारों ने भी नहीं मानी है। शंकर, रामानुज, 
ज्ञानदेव आदि महान्‌ भाष्यकार गीता को हासिल हुए हैं। उन्होंने अपने-अपने 
अनुमव के अनुसार गीता का तात्पय समाज के सामने रखा। लेकिन किसी ने 
यह नहीं कहा क्रि यह ग्रन्थ सब्र समाज के लिए उपयोगी नहीं है। उसमें मोक्ष- 
धर्म जरूर है और वह प्रधान है, फिर भी जीवन में उसका अत्यंत उपयोग है, 
ऐसा ही सबद्य भाष्यकारों ने माना है। बल्कि आय कल्पना तो यही रही कि 
हमारी संस्कृति का ही यह त्रिचार है कि हम जीवन को मोक्ष से अलग नहीं कर 
सकते | मोक्ष-दृष्टि रखकर ही हरएक को जीवन बिताना चाहिए, फिर भी किसी 
कारण आम समाज में यह गलतफहमी थी कि साधारण जीवन बितानेवाछों के 
लिए. गीता का विशेष उपयोग नहीं। इस श्रम का निरसन लोकमान्य तिछुक 
ने किया ओर उसके बाद गांधीजी ने किया । फल्नतः आज लोगों में प्रायः इस 
प्रकार की गलतफहमी नहीं है। जिन्होंने इस जमाने में गीता को लोकप्रिय 
बनाया, उनमें छोकमान्य तिल्नक अग्रणी थे । 


गीता के महान्‌ भाष्यकार 


मुझे बचपन के दिन याद आते हैं, जन्र में हाईस्कूल में पढ़ता था| मेरी 
सेकन्ड-लेंग्वेज फ्रेश! थी, संस्कृत नहीं। इंगलिश तो चलती ही थी। इस 
ईश्वर-कृपा से मुझे पश्चिम की दो भाषाओं के (इंगलिश और फ्रेश्च ) साहित्य 
का बहुत अच्छा लाम मिछा । उस समय छोकमान्य तित्लक मंडाल्ा में छुद्द साल 
की जेल भुगत रहे थे । और जाहिर हुआ था कि उन्होंने वहाँ गीता पर एक 
प्रबंध लिखा है। मेरे मन में तीत्र इच्छा पैदा हुई कि उनका वह प्रबंध पढ़ने 
लायक संस्कृत तो अपने को आनी ही चाहिए | मैंने स्वतंत्र रीति से संस्कृत का 

अध्ययन शुरू किया | उसमें मुझे अपनी माता के शब्दों से बहुत प्रेरणा मिली, 
इसलिए, मेरा वह अध्ययन बहुत तीत्रता से चछा | हम विद्यार्थी राह देखने 
छगे कि कब “गीता रहस्य? प्रकाशित होगा और कब हमें पढ़ने को मिलता है | 
मैंने उस ग्रन्थ के अध्ययन के लिए. अपनी पूरी तैयारी कर रखी थी, याने 
संस्कृत का अध्ययन कर लिया था । इसीसे आपको ध्यान में आ जायगा कि 
उन्होंने गीता को कितना लोकप्रिय बनाया । 
वास्तव में गीता है ही ऐसा ग्रन्थ, जिससे उस-उस जमाने के लिए नयी- 
नयी प्रेरणा मिलती ही रहती है। ज्ञानदेव ने “गीतारहस्य” समभझ्ाने के लिए एक 
पौराणिक संवाद दिया है। शिव भगवान्‌ और उमा का संवाद चल रहा है | 
उमा ने शिवजी से पूछा कि “भगवद्गीता का स्वरूप कैसा है? पाती तो 
मायादेवी थी । शंकर भगवान्‌ ने कहा : दिवि, जैसे तेरा रूप नित्य नया है, 
बसे ही गीता का स्वरूप नित्य नया है: “नित्यनूतन गीता-तत्त्व' | इस तरह 
ज्ञानदेव ने शिवजी के मुख से गीता की महिमा का वर्णन कराया है | गीता का वह 
अत्यंत उत्तम वन है | गीता को जो भाष्यकार मिले, वे साधारण विद्वान नहीं, 
बल्कि धर्मकर्ता पुरुष थे | वे उस-उस जमाने के नेता थे, वे धर्म-नेता थे, जिनका 
असर इस देश पर सदा के लिए रह गया | इतने महान्‌ भाष्यकार दूसरे किसी 
ग्रंथ को मिले हों, तो मुझे मालूम नहीं। गीता की शब्दरचना और विवेचन- 
पद्धति ही ऐसी कुशल है कि हर मनुष्य के लिए और हर जमाने के लिए 
उसमें से नया-नया तात्पर्य निकलता है। जैसे रोज वही सूर्यनारायण डउदित 
होता है, फिर भी रोज उसका सोंदर्य नया-नया दीख पड़ता है, वबेसे ही गीता 
का स्वरूप नया-नया दीख पड़ता है । 
इस जमाने में भी गीता को अनेक विद्वान्‌ और तत्वविचारक भाष्यककार 
| मिले, यह कोई बड़ी बात नहीं | यह तो स्वामाविक ही था कि ऐसे लोग गीता- 
। पर लिखें। गीतापर इस जमाने के अनेक श्रेष्ठ छोगों ने लिखा, पर मैं अधिक 
। न लूँगा, ३-४ ही लूँ तो बस है : लोकमान्य तिलक, महात्मा गांधी और श्री 
;अरविंद । तीनों राजनैतिक और राष्ट्रीय नेता थे, तीनों ने गीता पर लिखा और 
४ ऊपर-ऊपर से नहीं लिखा, बल्कि अपना जीवन-सवस्व समझकर लिखा | तीनों ने 
9 

माना है कि उनके जीवन को गीता ने आकार दिया है और तीनों ने कहा है 
कि “यह ग्रंथ देश के उत्थान के लिए अत्यंत उपयुक्त है। मैंने भी 
अपने जीवन की दारोमदार इसी पुस्तक पर रखी है । बचपन से सतत इसीका 
चिंतन-मनन करता आया हूँ। आप जानते हैं कि भूदान-यज्ञ के साथ 


€5 


“गीता-प्रवचन' का भी प्रचार सहजभाव से चल्ता है। 
गीता धमविशेष का ग्रन्थ नहीं 


गीता सबके लिए उपयोगी है, यह तो अब सब लोगों को ध्यान में आ 
गया और पुरानी गलतफहमी मिट गयी। फिर भी एक ओर गलतफहमी 
बाकी रह गयी है। अक्सर माना जाता है, और गलती से माना जाता है, कि 
“भगवद्गीता हिन्दूधम का ग्रन्थ है।? किंतु गीता में हिन्दू, मुसलमान, 
ईसाई आदि धर्म का विचार ही नहीं है। वह ग्रन्थ इन सारे पंथभेदों से परे 
है। वह मानवजीवन को सत्य की ओर ले जाने की राह दिखाता है। उसमें 
से किसी को “आत्मज्ञान' मिला, किसी को “भक्तियोग” का लाभ हुआ है, 
किसी ने उसमें से (चित्तनिरोध' का योग साथा, किसी को उससे “कमयोग” 
की स्फूर्ति मिल्नी, तो किसी को उससे “अनासक्ति! का बोध हुआ। इतने 
प्रकार का बोध उस ग्रन्थ ने मनुष्य को दिया। इसका अर्थ यह है कि उसके 
शब्द अत्यंत व्यापक हैं, बच्चों के भी काम के हैं और बूढ़ों के भी काम के । 
इस दनिया के भी काम के हैं और उस दुनिया के भी काम के । वह 
संसार में काम करनेवाले ल्ञोगों के भी उपयोग की चीज है और मोक्ष-परायण 
निवृत्त मनुष्यों के भी उपयोग की। सुख में भी वह मदद पहुँचाता हे और 
दुःख में भी । वह प्रतिक्षण राह दिखाता और किसी पर आक्रमण नहीं करता | 
जिसकी मनोदशा जैसी है, उसके अनुकूल उन्नतिकारक बोध उसमें मिलता है। 

इस प्रकार का यह अदूभुत्‌ गन्थ सब धर्मों से परे हैं। अत: सभी 
लोगों को उसका अध्ययन करना चाहिए। यह ठीक है कि वह संस्कृत में 
लिखा है, पर इसका अर्थ यह नहीं कि वह किसी धर्मविशेष के साथ जुड़ा 
हुआ है। बल्कि उसमें यह विचार लिखा है कि मनुष्य जो भी राह लेता है, 


गोता सब्र संप्रदायों से परे १०७ 


उस राह से अगर वह सच्चाई से बरतेगा, तो परमेश्वर के पास पहुँच 
जायगा | व्यापारी को मोक्ञ-प्राप्ति के लिए व्यापार छोड़ने की जरूरत नहीं 
है | सचाई के साथ भगवदपण कर व्यापार करने से वह भी मोक्ष साध सकता 
है। किसान को भी मोक्ष-धर्म की प्राप्ति के लिए खेती छोड़ने की जरूरत नहीं । 
इस प्रकार की उदार समता इस ग्रंथ में है, इसीलिए मैंने इसे “साम्ययोग” 
नाम दिया है। 
हर कोई गीता का अध्ययन करे 

कोई भी ऐसी गलतफहमी अपने मन में न रखे कि यह एक सांप्रदायिक, 
पांथिक या एक धर्म के साथ जुड़ा हुआ ग्रन्थ है । सब्रकोी इसका अध्ययन करना 
चाहिए। विद्यार्थी तो इसके ज्ञान के बिना रहें ही नहीं, तरुणों को भी इसका 
अध्ययन अवश्य करना चाहिए। उनके सामने जीवनरूपी कुरुक्षेत्र खड़ा 
है, उसमें उन्हें संग्राम करना होगा। दुनिया में सतत बुराई और भलाई 
की टक्कर चल रही है। मलाई की राह न छोड़ते हुए, बुराई से टक्कर 
तेनी ही होगी। इस लड़ाई में हार नहीं खानी है। वह लछड़ाई बाहर भी 
चल रही है और अन्दर भी। मन के भीतर उठनेवाले विकारों का सामना 
करना ही होगा । बाहर भी अनेक आपत्तियों का सामना करना होगा। ऐसी 
टक्कर लेते हुए भी चित्तवृत्ति बिल्कुल शान्त रखकर काम करना होगा | कितने 
भी दुःख के आघात हों, उनकी कोई पर्वाह न करने की वृत्ति रखनी होगी। 
अपने शरीर पर सुखसमृद्धि गिरने पर भी उससे अलिप्त रहने की बृत्ति रखनी 
होगी । यह सब करने के लिए “भगवद्‌गीता” ग्रन्थ से बढ़कर और कौन मददगार 
होगा ? अगर हम अनन्य-भक्ति से उसका आश्रय ले, तो हमें अपने कामों 
में उसका सबसे श्रेष्ठ आश्रय मिलेगा । 


विचार की स्वतंत्रता 


गीता की यह भी एक खूबी देखिये। गीता ने श्रद्धा की माँग की है, पर 
बुद्धि का महत्व कम नहीं किया । अजुन को पूरा उपदेश सुनाने के बाद भगवान्‌ 
उससे कहते हैं कि यह विचार अगर तुझे जँचे, तो उसपर अमल कर |? इस 


१०८ भूदान-गंगा 


तरह उन्होंने हम सब लोगों को अद्भुत स्वातंत्र्य दिया है। गीता का सब से 
श्रेष्ठ शब्द 'प्रज्ञा' है, याने हम मुक्त मन जिसे कहते हैं,--किसी भी प्रकार के 
बंधन से रहित मन--वह प्रज्ञा है। जेसे गरुड़ आसमान में बिना किसी प्रकार 
की रुकावट के उड़ेगा, वेसे ही विचार की हवा में बिना किसी रुकावट के उड़ने- 
वाली स्वतंत्र बुद्धि गीता चाहती है। किंठु आकाश में मुक्तबिहार करते हुए भी, 
पक्ती के सामने त्क्ष्य होता है और उसी ल्ञक्ष्य की ओर वह जाता है, उस अपने 
घोंसले को वह नहीं भूछता। हमारा घोंसला, वह परमपुरुष, वह परमप्रिय 
परमात्मा हमारे सामने निरंतर होना चाहिए । उसकी ओर सतत दृष्टि रखते हुए, 
विचार के आकाश में मुक्तविहार करने की योग्यता गीता मनुष्य को देती है। 
ऐसा धर्मग्रंथ कौन मिलेगा, जो पढ़नेवालों को यह भी इजाजत देता है कि जेँचे 
तो कबूल करो, न जँचे तो मत कबूल करो । सांप्रदायिक धर्मग्रंथ ऐसे नहीं होते 
गीता सब संप्रदायों से परे है, इसीलिए वह तटस्थ रहकर सबको विचारों की 
आजादी देती है । 


गीता ओर भूदान 

में चाहता हूँ कि इस प्रदेश का प्रत्येक बालक, प्रत्येक बूढ़ा, प्रत्येक भाई, प्रत्येक 
बहन इस ग्रंथ के अम्ृतपान से वंचित न रहे। यह केवल पढ़ने का ग्रंथ नहीं, 
जीने का ग्रंथ है । इसके एक-एक शब्द के लिए जीवन न्योछावर करना है। 
उसपर अत्यंत प्रेम से चिंतन-मनन करना है। अनुभवियों का अनुभव है कि 
मनुष्य को जीवन की कोई भी कठिनाई उसके चिंतन से आसान मालूम होती 
है | लोकमान्य तिछक ने अपने जीवन का आधार इसी ग्रंथ पर रखा। मुझे 
विश्वास है, में निश्चित मानता हूँ कि उनके स्मरण के दिन, हम अगर गीता का 
स्मरण करते हैं, तो उन्हें अधिक खुशी होगी । 

में चाहता हूँ कि हमारे साथ जो “गीताप्रवचन! है, उसे आप लें। आज 
मेंने आपसे भूदान-यज्ञ के बारे में कुछ नहीं कहा, लेकिन आपको अगर गीता 
मित्न गयी, तो मुझे भूदान मिल ही जायगा, इसमें कोई शंका नहीं । 
वलपडी ( सेलम ) 
२३-७- ५४६ 


दरिद्रनारायण के तीन द्रष्टा उपासक 8: 


आज छोकमान्य तिलक के स्मरण का दिन है। जो काम हमने उठा लिया 
है, और जिस काम के लिए हम यहाँ आप लोगों के बीच आये हैं, उसके 
साथ लोकमान्य तिलक का आशीर्वाद भी जुड़ा हुआ है। लोकमान्य तिलक 
स्वराज्यमंत्र के द्रष्टा थे, यह सत्र कोई जानते हैं। किंतु स्वराज्य किस चीज के 
लिए? और स्वराज्य का अथ क्या है ! गोरे लोगों का राज्य जाय और उसके 
बदले में काले लोगों का राज्य आये, इतने से स्वराज्य हो जायगा, ऐसी छोकमान्य 
तिलक की कल्पना नहीं थी। वे स्वराज्य इसीलिए चाहते थे कि उनका हृढ़ 
विश्वास था कि स्वराज्य के बिना गरीब छोंगों की गरीत्री दूर न होगी । इसलिए, 
उन्होंने गरीब लोगों का पक्ष लिया और उनके लिए, जिन्दगीभर लड़ते रहे । 
महाराष्ट्र में उन्हें निचली जातियों और मजदूरों के प्रतिनिधि के तौर पर ही गिनते 
हैं। उनके अनुयायियों में शिक्षितों के बजाय अशिक्षित ही अधिक थे । उनके 
बाद महात्मा गांधीजी ने अपने आन्दोलन को तो बिलकुल आम लोगों-- 
गरीबों और देहातियों का आन्दोलन बना दिया। इस तरह हिन्दुस्तान की 
दरिद्रता के खिलाफ लोकमान्थ तिलक ने आवाज उठायी और महात्मा गांधीजी 
ने उस कार्यक्रम को पूरा किया | गांधीजी के आंदोलन से बिलकुल गरीब लोगों 
में जाग्रति आयी । 

दरिद्रनारायण के तीन प्रतिनिधि 

हिन्दुस्तान में गत १०० सालों में आम लोगों के लिए और द्रिद्वों के पक्ष 
में बोलनेवाले तीन बड़े द्रश् हो गये । उनके पीछे दूसरे लोग भी आ गये और 
आन्दोलन में भी ताकत आयी | वे तीन पुरुष थे : स्वामी विवेकानंद, लोकमान्य 
तिलक और महात्मा गांधी | विवेकानंद ने पहली बार “दरिद्रनारायण” शब्द का 
प्रयोग किया | उन्होंने यह प्रतिपादन किया कि दरिद्र लोगों की सेवा करना और 
उन्हें नारायणस्त्रूप देखना ही नारायण की भक्ति है। इस तरह जनता ओर 

दरिद्र छोगों के प्रथम प्रतिनिधि स्वामी विवेकानंद हैं। उन्होंने दरिद्रनारायण की 

उपासना का आध्यात्मिक स्वरूप लोगों के सामने रखा। उसी विचार को हाथ 
में लेकर लोकमान्य तिलक ने बिलकुल आमजनता में आन्दोलन किया । 
वे जनता के छोटे-बड़े सारे दुःखों को अपने लेखों द्वारा तेजस्वी भाषा में, सरकार 
ओर लोगों में बिल्नकुछ निर्यता से रखते थे। जनता को और दरिद्रों को कहीं 
भी पीड़ा या तकछीफ होते ही उनके लिए लोकमान्य तिक्षक ने हर जगह आवाज 
उठायी ही है । 


अब सबकी बुद्धि गरीबों की ओर लगे 


आज उनके स्मरण में हमें निश्चय करना चाहिए कि हम हिन्दुस्तान से 
दरिद्रता मिया देंगे । अभी हिन्दुस्तान से दरिद्रता मिटी नहीं है। स्वराज्य-प्राप्ति 
के बाद भी वह कायम है। उसी को मिटाने के लिए लोकमान्य तिछक और 
महात्मा गांधीजी स्वराज्य की माँग करते थे। अब वह स्वराज्य प्राप्त हो गया है । 
अब हम सब लोगों का ध्यान गरीबों को ऊपर उठाने में लग जाना चाहिए। 
जेसे बारिश में पानी कहीं भी गिरता है, तो नीचे ही जाता है, बसे ही सब छोगों 
की बुद्धि गरीबों की ओर ही जानी चाहिए, तभी हिन्दुस्तान सुखी होगा। और 
तभी स्वामी विवेकानंद, छोकमान्य तिलक और महात्मा गांधीजी का स्वप्न सत्यसूष्टि 
में उतरेगा । 


बेलूर 
२३-७-? ७५ ६ 


दो सिरवाली सरकार... ।२७; 


अभी हमसे कहा गया कि यहाँ बुनकरों की बस्ती ज्यादा है। बुनकरों के 
लिए हमारे मन में बहुत आदर है। हमने स्वयं अपने हाथों से बुनने का काम 
किया है । आज बुनकरों की हालत हम अच्छी तरह समभते हैं। हमें उनके 
लिए. विशेष आदर इसलिए है कि हजारों सालों से ब्रिना किसी तालीम और 
ब्रिना किसी सरकारी मदद के बुनकर हिन्दुस्तान की सेवा करते रहे हैं। बुनकरों 
को बुनने की विद्या सिखाने के लिए सरकार को कोड़ी भी खचनी नहीं पड़ती । 
बाप बेटे को, बेटा अपने बेटे को, इस तरह परंपरा से यह विद्या, कम-से-कम 
दस हजार साल से हिन्दुस्तान में मौजूद है। हमारा सबसे प्राचीन ग्रन्थ 
“ऋग्वेद' है। उसमें मी बुनकरों का जिक्र आता है। वेद पढ़ने से तो ऐसा 
दीखता है कि बुनकरों में ज्यादा बहनें होंगी। पुरुष खेत में काम करने जाते 
और बहने बुना करतीं | आज पुरुष बुनते हैं और बहने' मदद देती हैं। 


किसान-बुनकर सहयोग हो 


इसी तरह हमारे दूसरे घंचे भी परंपरा से चले आये हैं। सरकार का 
उनपर कोई खर्च न था। किंठ यंत्रों के साथ स्पर्धा करने में दूसरे धंधे टूट 
गये और बावजूद स्पर्धा के बुनने का काम जारी है। इतिहास बताता है कि 
अंग्रेजों ने जब यहाँ अपनी हुकूमत कायम की, तो उस वक्त उन्होंने बुनकरों की 
बड़ी बुरी दशा कर डाली। पर दुःख की बात है कि स्वराज्य के बाद भी 
बुनकरों की स्थिति बहुत ज्यादा सुघरी नहीं। वह तत्र तकन सुधरेगी, 
जबतक बुनकर और किसान मिलकर अपना एक परिवार नहीं बनाते । किसान 
से बुनकर का संबंध टूट जाय, तो बुनकर जिंदा नहीं रह सकते । 


मैं कहना यह चाहता हूँ. कि जेसे किसान श्रनाज बोता और चावल घर- 
घर बनते हैं, वेसे ही किसान काते और गाँव के बुनकर वह सूत बुने । यही 
सर्वोत्तम योजना हो सकती हे ! याने बुनकर किसानों के सूत से कपड़ा बुनेगा 

और वही बुना कपड़ा किसान पहनेगा, ऐसा निश्चय होना चाहिए। आज ये 
दोनों बातें नहीं हैं। किसान मिल्न का कपड़ा खरीदते और कहते हैं कि हमें वही 
सस्ता मालूम होता है। बुनकर ने भी यह निश्रय नहीं किया कि हम किसान 
का काता हुआ सूत ही बुने गे । याने इनका सूत बुनने को वे राजी नहीं और 
उनका कपड़ा पहनने के लिए ये राजी नहीं । 


इसमें दोष किसीका नहीं। दोष परिस्थिति का है। यह परिस्थिति हमें 
सुधारनी चाहिए | किसान कातना शुरू करें, तो बुनकरों को अच्छा सूत मिलेगा | 
सूत अच्छा न हो, तो बुनकर को मुश्किल हो जाती है। इसलिए अच्छा सूत 
निकालने की तरकीब दूँढ़ निकाछनी चाहिए.। साथ ही किसानों को यह संकल्प 
करना चाहिए कि बुनकर जो बुने गे,. वही पहनेंगे | किसानों की गरज खतम 
होनेपर ही बाद में बचा कपड़ा, शहरों में बेचा जायगा | सूत सुधारने की एक 
अच्छी योजना बनी है । “अंबर चरखा” नाम का चरखा निकला हैं। उसका सूत 
करीब-करीब मिल के बराबरी का होता है। थोड़ा और अभ्यास और प्रयत्न करने 
से वह सूत मिल के सूत से भी ज्यादा अच्छा होगा | किंतु वही सूत हम बुनेंगे, 
ऐसा निश्चय बुनकरों को भी करना चाहिए। अंत्रर चरखे से हिन्दुस्तान की 
सूत की समस्या हल हो सकती है। भारत सरकार भी इसे मदद देना चाहती है । 


सरकार के दो सिर 


लेकिन भारत सरकार का एक अजीब दक्क है। उसके दो सिर हैं। एक 
सिर से वह अंबर चरखे को उत्तेजन देती है और दूसरे से सोचती है कि बुनकरों 
को पावर लगाना चाहिए। अगर पदले सिर से पूछा जाय कि “तुम अम्बर को 
उत्तेजन क्यों देते हो, मिल का सूत तो बहुत है और उसे बढ़ाया भी जा सकता 
है ? तो उत्तर मिलेगा : “अंबर चरखे से ज्यादा लोगों को रोजी मिलेगी । 
यह एक सिर का विचार हुआ। अब दूसरे सिर से पूछा जाय कि 'ठुम करथे को 
पॉवर लगाने के लिए क्यों कहते हो !! वह कहेगा, 'हम बुनकरों की आमदनी 
बढ़ाना चाहते हैं | यदि वे पॉवर पर बुनेंगे, तो उन्हें आज से चार-छ गुना अधिक 
आमदनी होगी |” किंतु इससे सब बुनकरों को काम कैसे मिलेगा ? पॉवर 

आयेगी, तो पाँच-छुह करघों की जगह एक ही करघा चलेगा, बाकी बेकार हो 
जायेंगे । इसीलिए सेलम के बुनकरों ने कहा कि सरकार को 'पॉवरवाली बात 
गलत है, उससे हमें लाभ न होगा ।! 

पूछा जा सकता है कि आखिर सरकार को ऐसे दो सिर क्‍यों हैं ? आपने 
मृदंग देखा ही होगा । उसे दोनों ओर थप्पड़ लगाई जाती है, तो दोनों ओर 
से संगीत सुनने को मित्नता है। इसी तरह सरकार कह रही है कि कुछ 
आमोद्योग चलने चाहिए और कुछ यंत्रोद्योग | पर समभने की बात है कि 
दोनों तरफ से संगीत निकत्नता जरूर है, लेकिन एक बाजू के संगीत के ताल से 
दूसरे बाजू के संगीत के साथ मेल न खाता, तो संगीत चलेगा कैसे ! 

पश्चिम से एक अथशासत्र आया है। वह कहता है कि जितने यंत्र बढ़ेंगे, 
उतना देश का कल्याण होगा। उसका भी असर सरकार के इस सिर पर है| 
गांधीजी कह गये हैं कि 'हाथ से काम न करोगे, तो हिन्दुस्तान न बचेगा ।! 
बेसा आज दीख भी रहा है। सरकार की प्रथम पंचवार्षिक योजना के बाद 
बेकारी बढ़ी, कम-से-कम घटी तो नहीं ही । इसलिए गांधीजी का विचार सही हे, 
ऐसा दूसरा सिर कहता है। सारांश, इस तरह सरकार के दो सिर, दो वर्ग होने से 
उसका दिमाग साफ नहीं है। इसीलिए. सेलम के बुनकरों ने जो निषेध किया, 
चह वाजिबर है। खादी-बोड के नेता श्री बेकुंठ भाई मेहता ने भी सरकारी 
नीति का निषेध किया है। “खादी-बोड” सरकार का ही है, पर विरोध स्पष्ट है, 
इसमें शक नहीं । 

बुनकर आवाज उठायें 


प्रश्न होता है कि सरकार का दिमाग साफ नहीं, तो आप क्‍या करेगे या 
कया करना चाहिए! क्‍या सरकार का निषिध जाहिर करने से काम होगा ! 
जगह-जगह इसका निषेध हो, सवंत्र सभाएँ हों और सारे हिन्दुस्तान के 
जुनकरों की आवाज इसके खिलाफ उठे। किंतु इससे भी काम नहीं होगा । 
इसके लिए. जैसा हमने सुझाया कि किसान और बुनकर मिल्नकर एक मजबूत 
पिला बनायेंगे, तभी किसानों, बुनकरों ओर साथ ही देश की भी ताकत 


११४ भूदान-गंगा 


बढ़ेगी । किसानों और नागरिकों को यह भी निश्चय करना होगा कि हम पॉवर- 
लूम का कपड़ा न खरीदेगे। ऐसा कोई काम करें, तभी उसके पीछे कुछ- 
कुछ ताकत आयेगी, जिसे हम “जनशक्ति' कहते हैं। 


एक सिर रखने में सरकार को लाभ 


सारा भूदान आन्दोलन इसी जनशक्ति के विकास के छिए चल रहा है । 
सरकार की ताकत जनशक्ति के बिना बढ़ नहीं सकती। उसके अच्छे काम 
भी त्िना इसके नहीं हो सकते औष्र बुरे काम भी इसकी मदद के बिना 
दुरुस्त नहीं हो सकते । सरकार कोई भगवान्‌ नहीं कि गलती न करे, इसलिए 
उससे अच्छे काम भी होते हैं और गलत भी। लेकिन दोनों में जनशक्ति के 
के त्रिना चल्ल नहीं सकता । आप यह मत समझिए कि सरकार का निषेध 
करना और पॉवरलूम का कपड़ा न खरीदना, सरकार के विरुद्ध होगा । कारण, 
सरकार आप ही हैं। जिसे आप सरकार कहते हैं, वे आपके पाँच साल के: 
लिए. चुने हुए नौकर हैं। इसलिए अगर आप अपनी आवाज उठाते, 
अपनी शक्ति बनाते ओर पॉवरलूम के बदले अम्बर चरखे के सूत का उपयोग 
करते हैं, तो सरकार को मदद ही होगी | क्योंकि आप यह करेंगे, तो सरकार 
को अपना एक सिर कटवाना होगा । फिर एक ही सिर रहेगा और वह मजबूत 
बनेगा, तो सरकार का काम ठीक होगा और आपका काम भी ठीक चलेगा $ 
दो सिरवाले लोगों का काम अच्छा नहीं होता । 


ईश्वर को यह मालूम है। इसीलिए उसने हमें दो हाथ, दो पाँव, दो 
कान, दो आँख दी हैं, पर दो सिर नहीं दिये। दो सिर होंगे, तो एक कहेगा, 
इस पेड़ को काटना चाहिए, तो दूसरा कहेगा इसे पानी देना चाहिए। 
आखिर दशमुखी रावण की हात्षत कया हुईं ! उसका एक सिर कहता था; 
वेदाध्ययन करो। दूसरा कहता था, तपस्या करों। तीसरा कहता, दूसरे की' 
स्री मगाओ। चौथा कहता, दुनिया को लूटो। और उसने ये सब काम किये, 
तो उसकी हालत क्या हुई ? इसीलिए, भगवान्‌ ने यह प्रयोग करके देखा किः 

एक सिर से ही भत्ना होता है। सारांश, अगर आप सरकार का एक सिरू 
काटगे, तो उसमें आपका भी भत्ना है और सरकार का भी भा ! 
दुष्ट बुद्धि नहीं, द्विबुद्धि 

सरकार चाहती है कि आमदनी बढ़े, तो उसमें पाँच में से एक की बढ़ेगी ।' 
पर पाँच का पेट काटकर के एक का पेट भरने से क्‍या होगा ? इसी तरह लोग 
जमीन के बारे में भी सोचते हैं। कहते हैं कि 'किसी को पाँच तो किसी को दस 
एकड़ जमीन रहना अच्छा नहीं, सौ-दो सो एकड़ जमीन होनी चाहिए।' 
पर इतनी जमीन कहाँ से लायेंगे ” इस पर अगर कहें कि “जितने लोगों को दे 
सकें, उतनों को ही दें,” तो पूछा जा सकता है कि फिर बाकी लोगों के मजदूर रहने. 
में क्‍या छाभ है ? इस तरह चंद लोगों का अच्छा चले और बाकी लोगों का जो: 
, होगा सो होगा, यह पश्चिम की विचारसरणी है । वही विचार इस देश में भी चलता 
है। कहने के लिए कहते हैं कि सब्र लोगों को सुख मित्नना चाहिए, समाजवादी 
रचना होनी चाहिए किंतु काम इस तरह करते हैं कि चंद लोगों को खूब सुख मिलता 
और बाकी वेसे ही पीसे जाते हैं | यह दुष बुद्धि से नहीं, द्विबुद्धि से होता है । 


ऐसी हालत में आपका और हमारा काम यह है कि भूदान-यञ्ञ और ग्रामी- 
द्योग के जरिये, अपनी ताकत बढ़ायें, और सरकार का एक ही सिर रहने दें । 
जमीन सबको मिले। सभी ग्रामसंकल्प कर कि गाँव के बुनकर जो बुनंगे, 
हम पहनेंगे, पॉवरलूम का नहीं | इस तरह होगा, तभी देश आगे बढ़ेगा । 


बसे हम भी पॉवर के विरुद्ध नहीं, बिजली सूर्य के जेंसी सबको मिले, 
तो ठीक है। सूर्य की किरण राजा और गरीब, दोनों के घर जाती है, वेसे 
ही बिजली भी सबको मिले तो ठीक होगा । आज की हाछत में बिज्ञत्ञी करघे 
को लगने का अथ है, पांच में से एक शख्स का काम चल्लाना और बाकी: 
को बेकार रखना। हम सिफ बिजली ही नहीं, एटॉमिक इनर्जी भी चाहते 
हैं। लेकिन हम चाहते हैं कि वह इनर्जी किसी व्यक्ति के हाथ में न रहे, 
उस पर कुल्ञ गाँव की मालकियत हो, न्िससे एक व्यक्ति उसके आधार से 

दूसरों का शोषण न कर सके | आज हम ग्रामोद्योग की सिफारिश इसलिए करते 
हैं कि वे आज की परिस्थिति के लिए आवश्यक हैं । 


ओमलूर ( सेलम ) 
-२७-७-/ ५६ 


रामायण के आश्षेपों का उत्तर ०० 


इस प्रदेश में रामचन्द्र के लिए कुछ छोगों के मन में कुछ विरोधी भावना 
पैदा हो रही है । उसके बारे में एक भाई ने मेरी राय पूछी है। ऐसा रामविरोधी 
इस सभा में कोई है या नहीं ! मैं नहीं जानता, और न जानना चाहता हूँ । 
केवल अपने मनोभाव और अपने अनुभव आप लोगों के सामने रखता हूँ । 


रामायण पर दो आन्षेप 


रामचंद्र के विरोध में यहाँ लोग जो कुछ बोलते हैं, उसमें जहाँतक में 
जानता हूँ, दो आक्षेप आते हैं। पहला यह है कि राम उत्तरभारत का मनुष्य 
था, और रामायण?” में उत्तर भारत ने दक्षिण भारत को किस तरह दबचाया, 
इसका इतिहास है । दूसरा आक्षेप यह है कि रामचंद्र का जीवन लोगों ने जितना 
आदश माना, उतना नहीं है, उसमें काफी दोष हैं । 


अंग्रज इतिहासकारों की करतूत 

पहला आत्तेप बहुत महत्व का है और इसका पश्चिम के इतिहासकारों ने 
निर्माण किया है। जबतक उन्होंने लोगों के सामने इतिहास को उस दृष्टि से न 
रखा था तबतक हिन्दुस्तान के लोगों को उसकी कल्पना भी नहीं थी । अंग्रेज 
इतिहासकारों ने कुछ तो जान-बूक्कर और कुछ अनजान में हिन्दुस्तान के 
इतिहास में कई प्रकार के भेद निर्माण किये । अभी मैं उसका खंडन-मंडन करना 
नहीं चाहता । में तो रामायण के बारे में अपना अनुभव आप लोगों के सामने 
रखना चाहता हूँ । 

रामायण आक्रमण का इतिहास नहीं 


हमारे परिवार में हम बिलकुल बचपन से रामायण सुनते आये हैं। हमारा 
जन्म एक महाराष्ट्र-कुठम्ब में हुआ है । जिस दिन हमने रामायण की कथा न सुनी 
हो, वेसे बहुत थोड़े दिन होंगे। हमारी माँ और हमारे घर के सब लोगों को 
पूरी तरह रामायण की कथा मालूम थी, फिर भी वह बार-बार पढ़ी जाती थी । 
उसे पढ़ने ओर सुनने में हमें कभी यह खयाल भी नहीं आया कि उसमें कुछ 
ऐतिहासिक घटना का जिक्र है। रावण” नाम का कोई आदमी था, यह कभी: 
हमको भास न हुआ । हम हिन्दुस्तान में खूब घूमे हैं, लेकिन आजतक हमें ऐसा 
शख्श देखने को नहीं मिला । रावण दशमुखी था। दसमुख वाला मनुष्य तो 
दूर, हमने दो मुखवाला मनुष्य भी नहीं देखा | दुनिया के किसी भी ऐतिहासिक 
ग्रंथ में हमने दस सिरवाले मनुष्य का वणन नहीं पढ़ा । इसलिए जिस पुस्तक 
में दस सिरवाले मनुष्य का जिक्र हो, वह इतिहास का अंथ नहीं हो सकता, यह 
समझना बहुत जरूरी है। कुंमकर्ण नाम का एक द्रविड़ आदमी था, ऐसा भी 
हमें कमी खयाल नहीं आया। आज भी हम द्रविड़ प्रदेश में घूम रहे हैं, 
लेकिन ऐसा कोई मनुष्य हमें नहीं दिखाई पड़ा । रामचन्द्र की सेना के बड़े-बड़े 
बंदर कुंमक्ण की नाक के एक रंध्र में से भीतर जाकर दूसरे रंध्र से बाहर 
निकलते थे । कभी नाक से जाकर मुंह से बाहर निकलते थे, तो कभी मुँह से 
जाकर नाक से । हमने दुनिया के कितने ही इतिहास देखे, लेकिन ऐसी घटना 
किसी इतिहास में नहीं पढ़ी । 


इसलिए हमने बचपन में यही समका और हमें समझाया गया कि वह 
राक्षस और देवों का युद्ध है। देव-असुर का यह युद्ध हमारे हृदय के अंदर चल 
रहा है। रावण रजोगुण है, कुंभकर्ण तमोगुण और विभीषण सत्वगुण, इस 
तरह वे रूपक बने हैं। हमारे हृदय में बेठे दशमुख रावण को जब वहाँ से मुक्ति 
मिलेगी, तभी हमारा हृदय शुद्ध होगा | रामचंद्र के नामस्मरण और उनकी कथा 
सुनने से मनुष्य के हृदय में ऐसा बल आता और उससे हृदयशुद्धि होती है, 
ऐसा हम बचपन से सुनते आये हैं। हम आपसे कहना चाहते हैं कि उत्तर 

हिन्दुस्तान की जनता में ऐसा एक भी शख्स नहीं, जिसने रामायण को, उत्तर 
भारत के दक्षिण भारत पर आक्रमण के तौर पर पढ़ा हो। वह केवल एक 
धार्मिक कथा है और चित्तशुद्धि और भक्ति-मार्ग की अनुभूति के लिए हम लोग 
उसे सुनते और पढ़ते हैं । 

हम कहना चाहते हैं कि दक्षिण के महाविद्वान्‌ ओर ज्ञानियों ने भी रामायण 
का यही अर्थ किया है । इसी तमिलनाड का बहुत बड़ा ज्ञानी कम्बनन' अगर 
यह महसूस करता कि यह उत्तर भारत के दक्षिण भारत पर आक्रमण का इतिहास 
है, तो वह रामायण क्‍यों लिखता ! लेकिन उसने रामचंद्र को परमात्म-विभूति 
ही समभकर कुछ रामायण लिखी है। आप सभी जानते हैं कि तमिल भाषा में 
“कम्बन रामायण” से अधिक अत्युत्तम कृति शायद ही और कोई हो | तमिल- 
साहित्य में हम तीन-चार बड़े ग्रंथों का नाम सुनते हैं । “तिरुकुरछ, तिरुवायमुल्रि, 
तिरवाचक्रम्‌, तेवारम्‌? के बाद “कम्बन रामायण” का ही नाम सुनते हैं। ये 
सभी ग्रंथ तमित्ल भाषा में सर्वोत्तम कोटि के माने जाते हैं। दुनिया की 
किसी भी भाषा के सर्वोत्तम साहित्य के साथ ठुलना में रखने पर ये दूसरे दर्ज 
में आयेंगे, ऐसा मानने का कोई कारण नहीं | बल्कि दुनिया की किसी भी भाषा के 
साहित्य की सर्वोत्तम कृति की बराबरी में इनका नाम आयेगा। जरा मानससझ्ास्त्र 
का थोड़ा-सा अभ्यास हो, तो ठुरत खयात्ञ में आ जायगा कि अगर रामायण में 
किसी देश का किसी देश पर आक्रमण का ध्यान होता तो वह कभी भी इस तरह 
सर्वोत्तम कृति न बनती । अवश्य ही, गुलाम लोग अपने जीतनेवालों की भी 
हाँ जी-हाँ-जी” करते हैं, पर उन खुशामदी गुलामों में कोई “कम्बन” नहीं होता | 

खैर, जो हालत तमित्न भाषा की है, वही 'मल्याल्म! भाषा की भी है। 
लयारूुम्‌ में सर्वोत्तम कृति कोन-सी है, यह पूछा जाय, तो “एलुतच्छुन की 
रामायण” का ही नाम आयेगा । वह पुस्तक शायद उस भाषा की सर्वोत्तम किताब 
मानी जाती है और हरएक पढ़नेवाले के घर वह पढ़ी जाती है। अगर वह 
उत्तर भारत का दक्षिण भारत पर आक्रमण होता, तो उस आक्रमण का दक्षिण 
भारत वाले गौरव क्‍यों करे १ 

रामायण का यही आदर और यही कल्पना कर्नाटक और आख्र में भी है । 

चित्तशुद्धि के लिए सर्वोत्तम ग्रन्थ 

हमने रामायण से बढ़कर चित्तशुद्धिकारक कोई ग्रंथ नहीं देखा। हम कहना 
चाहते हैं कि जहाँ तक हिंदूधम का ताल्‍्लुक है, इस बारे में गीता भी दूसरे 
दज में है। गीता मक्खन है। हर कोई मक्खन हजम नहीं कर सकता । पर 
रामायण दूध है, दूध तो बच्चा भी हजम कर सकता है | इसलिए रामायण ने 
'चित्तशुद्धि का जो काम किया है और आज भी कर रही है, वह गीता भी नहीं कर 
सकती | इससे ध्यान में आ जायगा कि आजतक सारे भारत की रामायण को तरफ 
देखने की कौन-सी दृष्टि रही। हमने पचासों दफा रामायण पढ़ी और भारत की 
कितनी ही भाषाओं में पढ़ी है। और आज भी किसी नये लेखक की नयी 
रामायण हमें मिले, तो हम उसे पढ़े बिना न रहेंगे। एक-एक भाषा मे दस- 
दस कवियों ने रामायण लिखी है | 


महात्मा गांधीजी कहते थे कि भक्ति का विकास करने के लिए. रामायण 
से बढ़कर कोई किताब उन्हें नहीं मिल्ली । वे 'ठुछसो-रामायण” की बात करते 
थे। उत्तर भारत में वही अधिक चल्नती है | उसमें ऐसे दिव्य वातावरण का 
निर्माण किया गया है कि राम, आत्माराम हैं, हृदय के अंतर्यामी हैं, इससे 
हृदय राबणादि से मुक्त होता है और उसमें रामचन्द्र की ज्योति प्रवेश कस्ती 
है, वह सारी दुनिया ही निराल्ी है, उसमें जाने पर किसी प्रकार का रागद्वेष 
आदि कुछ नहीं रहता, केवल परिशुद्ध भक्तिभाव ही रहता है। मुश्किल से 
और किसी अंथ में यह चीज मित्न सके । भारत ने कितनी बार आजादी खोयी, 
सेकिन वह नष्ट न हो पाया। पर भारत ने अगर रामायण खोयो होती, तो 
वह जरूर नष्ट हो जाता, किंतु भारत में रामायण टिकी है, इसलिए गुलामी 
के बाद भी आज वह सिर उठाकर खड़ा है। इसलिए जिन छोगों के मन में 
पाश्चात्य इतिहास-लेखकों के विचार के परिणामस्वरूप बेंसा खयाल आया हो, 
वे उसे छोड़ दे । 

रामचरित्र इतिहास नहीं 
दूसरा आक्षिप यह है कि रामचंद्र का जीवन सर्वोत्तम है, ऐसा नहीं. 

कह सकते, उसमें दोष भी हैं। आप ऐसी रामायण लिख सकते हैं, जिसमें 
आपके रामचंद्र में वे दोष न हों, जो पहले के रामचंद्र में थे। क्‍योंकि राम- 
चरित्र तो कोई इतिहास नहीं । अगर वह इतिहास होता, तो आपको वे जैसे 
थे, वेंसा ही लिखना पड़ता । आप अपनी मर्जी के मुताबिक उस पर रंग न 
चढ़ा सकते थे। अगर शिवाजी का चरित्र लिखना हो, तो हम यह नहीं कह 
सकते कि आप उसे अपनी मजों के मुताबिक लिखें, क्योंकि वह ऐतिहासिक 
चरित्र हैे। इसलिए वहाँ जैसा बना, वेसा ही लिखना होगा। लेकिन जेंसा 
कि मैंने कहा, राम के एक बाण से चौदह हजार राज्ष्सों का संहार हुआ, यह 
सारी घटना एक दिव्य-सष्टि की घटनाएँ हैं, वह भौतिक सृष्टि की कल्पना नहीं । 
इसलिए. वह वर्णन आप जैसा चाहें, वेसा बदल सकते हैं। जिन छोगों ने 
रामायण लिखी, उन्होंने भी जेसा उनको लिखना था बेसा ही. लिखा | 


तुलसी की दिव्य सृष्टि 

मेंने अभी तुल्सी-रामायण का जिक्र किया । उत्तर प्रदेश, बिहार आदि 
प्रान्तों में जिस घर में कोई पढ़ना जानता है, वहाँ बहुधा ठुलूसी-रामायण जरूर 
होगी | में समभता हूँ कि जेसे बाइबल! और “कुरान” करोड़ों में त्रिकती और 
हरएक ईसाई और मुसल्मान के घर होती हैं, वेसे ही उत्तरप्रदेश में तुलसी- 
दास की रामायण है। लेकिन वाल्मीकि ने जेसी रामायण लिखी, वेसी 
: तुलसीदास ने नहीं ल्षिखी । दोनों में बहुत फक है। मिसाल के तौर पर कहूँ, 
तो वाल्मीकि-रामायण में 'शूद्रक-वध' की कहानी है, पर तुल्सीदास की 
रामायण में उसका पता ही नहीं है। किसी मनुष्य के कहने पर लोकनिन्दा 
से राम ने सीता का परित्याग किया, इसका कोई जिक्र तुल्सी-रामायण में नहीं 
है | ठुलसी का राम सीता का त्याग ही नहीं करता और न कर ही सकता है। 
कारण, सीता राम का ही एक अज्ञ है। जेसे महादेव के साथ उनके अंग में 
पावती जुड़ी हुई हैं, वैसे ही राम के साथ उनके अंग में सीता जुड़ी हैं । 
इसलिए राम ने सीता का परित्याग किया, यह कहानी तुल्लसी-रामायण में नहीं 
है| बल्कि उसमें राम स्व में गये, इसका भी जिक्र नहीं है। राम हमारे 

लिए यहाँ मौजूद ही हैं, यही भावना तुल्सी-रामायण ने पैदा की है। राम 
निरंतर पैदा हुआ ही करते हैं। जिम्र-जिस क्षण में हमारे मन में पवित्र भावना 
का जन्म ( उदय ) होता है, उस-उस क्षण में राम का ही जन्म होता है और 
जहाँ राम होता है, वहाँ उसकी भक्ति सीता होती ही है। ठुल्लसीदास ने सीता 
को भक्ति के रूप में देखा है । रावण सीता को ले गया, यह घटना मी नहीं 
है| उसमें लिखा है कि वास्तव में सीता को तो अग्नि में छिपा रखा गया था और 
एक काल्पनिक सीता खड़ी कर दी गयी और उसी को रावण ले गया। - 
तुलसीदास ने ऐसी दिव्य सृष्टि का निर्माण किया है। उसके एक-एक शब्द से 
हृदय द्रवित हो जाता है। द 


रास का सानचव-रूप 


में यह कहना चाहता हूँ कि इस तरह राम के चरित्र में आदर्श पुरुष के 
तोरपर हम जो वर्णन करना चाहते हैं, कर सकते हैं। यह अपने बाप की 
“इस्टेट' है। इसमें हम जो फर्क करना चाहते हैं, उसका हमें हक है। पर ऐति- 
हासिक चित्रों के बारे में ऐसा नहीं | हिन्दुस्तान का इतिहास बुद्ध भगवान्‌ 
से शुरू होता है। उसके पहले का सारा काल्पनिक है। उस जमाने में राम 
और कृष्ण नहीं हुए होंगे, सो बात नहीं | वे हो गये होंगे, लेकिन जिनका 
रामायण-भागवत में वर्णन आता है, वे राम-कृष्ण आदर्श परमात्मा के रूप 
में हैं। लेकिन राम का चरित्र जैसे वाल्मीकि ने वर्णन किया है, वैसा ही राम को 
मानवरूप में देखा जाय, तो टीका करने का हरएक को हक है। बचपन में 
हम भी उस पर टीका करते थे। बाल्ली को जो. न्याय मिला, वह उचित था या 
अनुचित १ सीता का परित्याग कहाँ तक उचित था ? इसकी चर्चा हम बचपन 
में भी करते थे। अगर राम के चरित्र को मानवचरित्र के रूप में देखा जाय, 
तो वह परिपूर्ण नहीं है। यही उसका गुण है, क्योंकि रावण को ऐसा वर 
था कि कोई भी देवता उसे हरा न सकेगा। फिर अगर राम पूर्ण ही होता, 
तो वह देवता ही हो जाता। इसीलिए उसने मानवावतार धारण किया । 


मानवावतार में मनुष्य के कुछ गुण भी होते हैं और कुछ दोष भी। ऐसा कोई 
प् 

भी मनुष्य नहीं हो सकता, जिसमें एक भी दोष न हो। जेसे रूप के साथ 
छाया होती है, बसे गुण के साथ दोष भी होते हैं और तभी तो वह मानव 
बनता है। दूध देनेवाी गाय लात मारती है, तो उसका हम त्याग नहीं करते, 
पाँव हटाते और दूध लेते हैं। इसी तरह मानव अगर गुणों और दोषों से 
भरा है, तो उसके ठोषों को सहन करना और उन्हें छोड़ उसके गुणों को 
लेना पड़ता है। गांधीजी ने कहा था कि “उन्होंने हिमालय के समान बड़ी 
गल्नतियाँ की हैं?, तों इसमें आश्रर्य की बात नहीं, क्योंकि उन्होंने हिमालय के 
जेंसे बड़े काम भी किये हैं । इसलिए उनसे जो गलतियाँ हुईं, वे भी हिमालय के 
समान हुई होंगी । इसलिए, राम के जीवन में कोई दोष दीखते हैं, तो उन्हें 
छोड़ दो और गुणों को ले लो। किंतु हिन्दू समाज उस व्यक्ति की ओर इस 
दृष्टि से देखता है कि उसका दिव्य रूपान्तर हो चुका है,, उसमें नो दोष दीखते 
हैं, उनको भी देवी स्वरूप आ गया है । 


कृष्ण की माखन-चोरी 


हर घर में भागवत्‌ भी पढ़ा जाता है। कृष्ण भगवान्‌ के बचपन की चोरी 
की कहानियाँ हर माता अपने बच्चों से कहती है | हमें दुनिया में ऐसा एक 
भी ग्रन्थ नहीं दौखा, जिसमें चोरी का बखान किया गया हो। दर घर में 
भागवत्‌ पढ़ा जाता है, पर उसे सुननेवाल्ला बचचा अगर घर में चोरी करे, 
तो क्‍या माँ कबूल करेगी ! नहीं, वह घर में चोरी करता है, तो माँ उसे घधम- 
काती और कहती है कि “अगर तू माँग लेगा, तो मैं दे दूँगी।! अगर वह दूसरे 
के घरमें चोरी करे और बाँटकर खाये और फिर कहे कि “कृष्ण के मुआफिक मैंने 
किया?, तो उसकी माँ कहेगी : “जेसे कृष्ण को यशोदा ने पीय वैसे मैं भी 
तुम्हें पीटूगी । इसलिए यह सारा नाटक नहीं चछ सकता |? कृष्ण की कथा 
चोरी सिखाने के लिए नहीं है, उसकी चारी भी आध्यात्मिक बन गई, उसे 
देवी रूप मिल गया और मक्खन भी दूसरा बन गया। इसलिए. आज हर 
जगह भागवत्‌ पढ़ा जाता है, फिर भी कोई लड़का उसमें से चोरी का बोध 
नहीं लेता, क्योंकि वे समझते हैं कि यह दिव्य कथा है, यह प्रभु की लीला है। 

इस तरह यदि राम के चरित्र में कोई न्यूनता ध्यान में आये, तो उसे पूण 
करने का भी हमें हक है, या तो अपूर्णता ही मानवता का रलक्षण है, ऐसा 
समझकर हम रसिकता भी ग्रहण कर सकते हैं । 
हिन्दू-धर्म की व्यापक वृत्ति 

इसके अलावा आपको हिन्दू-धर्म ने यह भी अधिकार दिया है कि अगर 
कोई राम को आदर्श न समझे, उन्हें रामायण पसंद न पड़े, तो वे न पढ़े और 
और दूसरी किताब पढ़ें । हिन्दू-वर्म की यह सबसे बड़ी विशेषता है, ऐसा हम 
समझते हैं। यह हमने दूसरे किसी धर्म में नहीं देखीं। सब धर्मों में बहुत 
ही अच्छी चीजें हैं, यह हम जानते हैं और हम उनका ग्रहण भी करते हैं। 
फिर भी ईसाई यह कभी न कहेगा कि “अगर तुम्हें बाइब्रिल पसंद नहीं, तो उसे 
छोड़ दो और दूसरी कोई किताब पढ़ो ।” वह यही कहेगा कि “अगर तुम्हें 
बाइबिल पसंद नहीं, तो ठम ईसाई ही नहीं हो ।” किन्तु हिन्दू-धर्म इस तरह 
नहीं कहता । वह कहता है कि अगर तुम्हें रामायण पसंद नहीं है, तो तुम 
भागवत पढ़ो, भागवत पसंद नहीं, तो गीता पढ़ो और गीता पसंद नहीं है, तो 
धतिरुवाचकम' पढ़ो । इतनी उदारता इस धम में है। हिन्दूःधर्म किसी व्यक्ति- 
विशेष के नाम के साथ जुड़ा नहीं है । राम का भक्त राम की भक्ति करता है और 
भागवत भी पढ़ता है, कृष्ण का भक्त कृष्ण की भक्ति करता और रामायण भी 
पढ़ता है | शिवभक्त दोनों ही नहीं पढ़ता और केवल शेवमार्ग देखता है। इसी 
तरह कोई उपनिषद्‌ पढ़ता है, तो कोई योगशास्त्र। हिन्दू धर्म में पाँच-पचास ग्रन्थ 
पड़े हैं। उसमें कुछ किताब कुछ किताबों से भिन्न बातें कहनेवाल्ी भी हैं, लेकिन 
उनमें से कोई भी किताब आप पढ़ते और आपकी चित्तशुद्धि होती है, तो वह 
हिन्दू-धर्म को कबूल है। जेंसे ईसाई-धर्म, ईसा के साथ जुड़ा हुआ है इस्ल्ाम-धर्म 
मुहम्मद के साथ जुड़ा हुआ है, वेसे भागवत-धम जरूर कृष्ण के' साथ जुड़ा 
हुआ है, पर हिन्दू धर्म न राम-कृष्ण के साथ जुड़ा है और न शिव के साथ | 
वह न तो सगुण ईश्वर से जुड़ा है और न निगुण ईश्वर से। हम तो यह भो 
कहना चाहते हैं कि वह ईश्वर से भी जुड़ा नहीं है । 

अगर हम इतने उदार धर्म में हैं, तो हमें किसी से द्वेष करने की. जरूरत 
नहीं । जो पसंद नहीं, उसे छोड़ दें ओर जो पसंद हो, उसे ले ते । रामायण- 
भागवत्‌ पढ़ना ही क्‍या मनुष्य का काय है? बेसे पढ़ना ही मनुष्य का 
कार्य नहीं। मनुष्य का कार्य है, चित्त की शुद्धि करना, आत्मा का दर्शन करना | 
निदोंष हृदय ही सच्चा धर्म है। उस चित्तशुद्धि के लिए रामायण की 
मदद होती है, तो रामायण पढ़ो । हम अपनी गरज से रामायण पढ़ेंगे। 
उससे चित्त-शुद्धि नहीं होती और दूसरे से होती है, तो दूसरा प्रंथ पढ़ेंगे । 
इसलिए, सारे ग्रंथ हमारे लिए हैं, हम उन ग्रन्थों के लिए नहीं, ऐसा हिन्दू- 
धर्म कहता है। अतः इसके बारे में कोई भरूगड़े की बात नहीं | फिर भी अगर 
उनका उपयोग इस तरह विरोध बढ़ाने में करेंगे, तो हिन्दुस्तान की ताकत 
च्लीण होगी, बढ़ेगी नहीं । 
मोरप्पर ( सेलम ) 
१-८- ५६ 


अहिंसा के अंतरंग में +$२९-३ 

आज जो सबसे बड़ी बात है, वह यह है कि वातावरण में हिंसा आयी है 
और हिसा से कुछ काम बनता है, ऐसा लोगों को विश्वास हो रहा है। हाँ, 
कुछ काम बनता तो है, पहले भी बनता था और अब भी बनता है। लेकिन 
वह काम ही बेकार है ओर वह बनेगा, तो भी देश का नुकसान ही होगा-- 
यह सब अहिंसा की विचार-श्रेणी में आता है। 

अहिंसा को श्रद्धा पर दो प्रह्मर 

इन दिनों अहिंसा की इस विचार-श्रणी का जोरों से खंडन हो रहा है। 
वेसे बोलने में तो ठीक है, सभी अहिंसा को मानेंगे । परन्तु वास्तव में आज 
हिंदुस्तान की मानसिक स्थिति डाँवाडोल है। जो श्रद्धाएँ गांधीजी ने बनायी थीं, 
वे दो प्रकारों से टूट रही हैं: कुछ लोग उन्हें एकांगी समभकर छोड़ रहे हैं, 

तो कुछ छोग “हम उनका उचित व्यावहारिक अथ करते और उस पर हम ही 
अमल्ल करते हैं,” यह सोचकर उन्हें छोड़ देते हैं। छोड़ते हुए. भी वे यह समभते 
हैं कि हम गांधीजी के ही विचारों का व्यवहार के अनुकूल अनुकरण करते है। 
नायकमजी ने मुझे! 'बाइबिल? के प्रचार की बात सुनायी | हर एक 'सोल्जर' 
के पास बाइबिल होती है। यह ढोंग है, ऐसा तो नहीं कह सकते । लड़ाई राष्ट्र 
की पुकार है, राष्ट्र की आवश्यकता है, यह तो माना ही जाता है। इसलिए 
करुणावान्‌ लोग भो उसमें शामिल होते हैं| साथ-साथ वे बाइबिल भी पढ़ते हैं 
और समभते हैं कि फौज में भरती होना कतेंव्य है। वे मानते हैं कि ईसा ने 
जिस उद्देश्य से हमें प्रतिकार बताया, उसीके अनुसार करना है। याने इस 
तरह ईसा के काम को हम आज नहीं, तो कल्न दुनिया में पूरा करना चाहते 
हैं। आज दुनिया उसके छायक नहीं है, इसलिए हम उसका अमल्ल सामाजिक 
क्षेत्र में नहीं कर सकते, यह समझकर उन्होंने अपने मन को 'ऐडजस्ट? कर लिया 
है। अच्छी तरह बाइब्रिठ भी चलती है और यह शख््र-व्यवहार भी | ढोंग उनके 
मन में है नहीं । गांधीजी ने हमें जो अहिंसा का विचार दिया, उसकी हालत भी 
आज इसी तरह की हो रही है। कुछ छोग उसे पहले भी एकांगी समभते थे, 
आज भी समझते हैं और यही कहकर उसे छोड़ते हैं। दूसरे छोग उसे पहले भी 
अच्छा समझते थे और आज भी अच्छा समझते हैं। लेकिन उसके व्यावहारिक 
अमल के लिए उसे इतनी मात्रा तक छोड़ना ही पड़ता है, ऐसा समझकर उसे 
छोड रहे हैं। जब पूछा जाता हे कि क्या इसका कोई पाप-पुण्य नहीं ! तो वे यह 
भी कहते हैं,--मुझे प्रत्यक्ष बातचीत में जो अनुभव हुआ, उसे कह रहा हँ--कि 
“हाँ, इसमें पाप जरूर है, लेकिन उतने पातक के बिना चारा नहीं है |? यह पातक 
हमारी सामाजिक जिम्मेवारी के साथ जुड़ा है। यह “लेसर इविल' ( छोटी बुराई ) 
है, पर उसे हम न करेंगे, तो उससे “ग्रेटर इवित्न! ( बड़ी बुराई ) हमें उठानी 
'पड़ेगी, यों समझकर वे बड़े पाप से बचने के लिए ही छोया पाप करते हैं। 


धर्मीचरण का यही क्षण 
कई बार में कहता हूँ. कि आप अहिंसा का विचार मान्य करते हैं, यह तो 

बहुत अच्छी बात है। आज नहीं तो कल्ल, उधर आप आयेंगे ही, ऐसा हम 
समभते हैं। अभी जो कुछ कार आप कर रहे हैं, उसे हम श्रममूलक कहें तो 
उसका कोई उपयोग नहीं | क्योंकि आप भी हमारे लिए कह सकते हैं कि 'हम 
ही भ्रम में हैं।' “आप भ्रम में हैं” कहने का जितना अधिकार हमें हैं, उतना 
ही आपको भी। इसलिए वह चर्चा हम नहीं करते। फिर भी मन में हमें 
लगता है कि अगर हम इस तरह करते चले जायँगे, तो कहीं न पहुँचेंगे | प्राचीन 
काल से आज तक हम यही करते आये हैं। इससे अहिंसा का बेड़ा पार न 
होगा | हमें कभी-न-कभी हिंसा से ब्रित्षकुल बिदा लेनी ही होगी। वह समय 
आज ही आया है या नहीं, यह आप देखें। हमें तो लगता है कि सब धर्मों 
के आचरण का अगर कोई उचित समय है, तो यही है। इसके पहले नहीं 
था, क्योंकि वह हाथ से छूट गया है। इसके आगे का भी नहीं है, क्योंकि 
वह हाथ में नहीं है। केवल यह क्षण हाथ में है । इस क्षण को हम इस 
इस आशा से खोयें कि आगे वह चीज हम करेंगे, तो इसमें हमें एक प्रकार 
का मोह दीखता है । संभव है, यह मोह न हो, और जैसा कि आप कहते हैं, 
“रिअलिज्म' ( वस्त॒ुवाद ) हो । लेकिन वस्तुस्थिति यह है कि दोनों तरफ से अहिंसा 
पर प्रत्यक्ष प्रहार ही हो रहा है।। इस तरह स्वराज्य के बाद इन दिनों दोनों 
तरफ से हिंसा को काफी बल मिला है, हमें इसका मुकाबला करना होगा । 


सोम्यतर सत्याग्रह 


मुकाबला करने के लिए, कोई-न-कोई योजना हो । पहली योजना जिसका मैं कई 
बार जिक्र कर चुका हूँ, यह है कि हम धीरे-धीरे सौम्य से सौम्यतर में जायेँ और 
फिर सौम्यतर से सौम्यतम । आज एक पत्र बंगाल के चारुबाबू का आया | 
पढ़कर मुझे बड़ा आश्रय हुआ। आजकल हमने दो बार घूमना शुरू किया है, 
उसके कारण कई छोगों को चिन्ता हो रही है। सभी को एक चिन्ता तो देह की 
होती है और मुझे भी है । लेकिन चारुबाबू के-पत्र में चिन्ता नहीं, उस पत्र ने मेरा 
ध्यान खींच लिया है। उसमें लिखा है कि “आपने जो दो बार चलना शुरू किया 
है, में समझता हूँ. कि उससे आपने सौम्य सत्याग्रह को सौम्यतर सत्याग्रह में 

परिवर्तित किया है, और यह समझ कर, कि इससे हमें बल मिल्ता है। म॒मे 
यह बहुत ही अच्छा लगा | में नहीं कह सकता कि इस तरह विचारकर हमने 
यह किया द्दे। लेकिन सौम्यतर होने की वासना जरूर है ओर यह हो भी 
रहा है। जहाँ एक दिन पूरा रहते हैं, वहाँ जितनी कायशक्ति एक पूरा दिन 
रहकर मनुष्य लगा सकता है, उतनी कार्यशक्ति आधा दिन रहकर नहीं त्वगा 
सकता । विचार बतलाकर वहाँ से जाना ही पड़ेगा। आधा घंय मुश्किल से 
गाँववाल्लों के साथ बात करने को मित्रता है। दिनभर वहाँ रहते तो जरूर 
कुछ-न-कुछ कार्य-शक्ति वहाँ लगानी पड़ती। कुंछु दबाव भी पड़ता और 
बहुत कुछ हो सकता | परन्तु आज तो होता यह है कि विचार समझा दिया 
ओर आगे बढ़े । यह प्रत्यक्ष सोम्यतर का ही रूप हो जाता है। 

उनके पत्र के बाद यह बात मेरे ध्यान में आयी कि इसमें सोम्यतर तो हो ही 
जाता है। में कहना यह चाहता था कि सोम्यतर का अथ मेरे मन में कुछ खुल 
रहा है। वह गीता में तो है, लेकिन गीता हम समझते कहाँ हैं ! आहिस्ता- 
आहिस्ता थोड़ी-थोड़ी समझते हैं| इसीलिए जिन्दगी भर उस ग्ंथ का उपयोग 
होता है| एकदम समझते होते, तो उसका उपयोग ही खतम हो जाता । 


क्रिया; विचार-सिद्धि का साधन ओर परिणाम 


जिसे हम “क्रिया! कहते हैं, वह विचार को अमल में छाने का साधन है। 
जिस तरह विचार को अमल में लाने के लिए, विचार के अवतरण के लिए 
वह साधन है, उसी तरह वह विचार का परिणाम भी है। आप भूदान दें, 
उससे आपकी उदारता बढ़ेगी। आपकी उदारता बढ़ी, उसके परिणामस्वरूप 
आप भूमिदान देते हैं। अर्थात्‌ क्रिया विचार-सिद्धि का साधन और विचार-सिद्धि 
का परिणाम दोनों हे। जितने अंश में वह विचार-सिद्धि का परिणाम है, 
उतने अंश में उसका आग्रह हमें न रखना चाहिए | मेरे विचार के 
परिणामस्वरूव पाँच करोड़ एकड़ जमीन मित्ननी चाहिए,, ऐसा मैंने तय किया 
है। पर यह परिणाम है, इसलिए, उस दानप्राप्ति की क्रिया की आसक्ति 
हमें न होनी चाहिए. | छोग समझें कि “दान-विचार' याने सम-विभाजन 

विचार | इसे में भी समझूँ और मेरे जीवन में वह विकसित हो | छोगों के 
जीवन में वह विकसित हो ही जायगा | जब्र वे विचार समझेंगे, तब उसका 
परिणाम आ ही जायगा। उसका ज्यादा आग्रह हमें नहीं है। विचार ही में 


समकभ्ूँगा ओर समझाऊँगा । 

जितने अंश में क्रिया विचार-सिद्धि का साधन होती है, उतने ही अंश में 
उसपर जोर दूँगा । जेसे, पेदक चलना | मैं अगर पैदल्ल नहीं चलता, तो विचार 
समझा नहीं सकता । इसलिए पेदल चलने का मैं आग्रह रखूँ, तो वह जरूरी 
है। किंठ अगर दान-प्राप्ति का आग्रह रखूँ, तो वह क्रिया परिणामस्वरूप क्रिया 
है। इतने दान-पत्र लिखवा लेने हैं, हर एक के पास जाकर समझाकर 
ल्िखवा लेना है! अगर यों में करूँ, तो वह सौम्य कार्य नहीं | उसमें फलप्राप्ति 
का आग्रह रहेगा। में नहीं जानता कि मैं स्पष्ट कर सका या नहीं कि कौन-सी 
क्रिया विचार-सिद्धि का साधन है और कौन-सी क्रिया विचार-सिद्धि का परिणाम, 
जिसका आग्रह हमें नहीं रखना चाहिए। लेकिन मेरे मन में कुछ इस तरह 
का भेद प्रकट हो रहा है। 32 है, 

हम अधिक विचार-परायण बने 

बहुतों को ऐसा डर लगता है कि इसका परिणाम निवृत्ति-मार्ग में होगा । 
पर वह मुझे इसलिए नहीं छगता कि निवृत्ति पहले से ही मेरे मन में बसी है । 
अब कोई ज्यादा निवृत्ति आयेगी, ऐसा संभव बहुत कम है। फिर भी मैं जानता 
हूँ कि क्रिया की अतिरिक्त आसक्ति न हो। साधनरूप क्रिया की आसक्ति हो । 
लेकिन आगे को जो क्रिया है, उसे समाज करे । समाज की तरफ से जो क्रिया होगी, 
उसका आग्रह हम अपने मन से हटाना चाहते हैं। में नहीं मानता कि ऐसा 
कोई आग्रह मेरे मन में पहले से भी था। किंतु जहाँ एक सामूहिक काय 
शुरू होता है, वहाँ उसके साथ के कुछ संकल्प भी आते हैं। वे सामूहिक 
संकल्प होते हैं। इसमें कोई खास दोष नहीं है। परन्तु धीरे-धीरे इस प्रक्रिया 
का जो परिणाम आया, उसे देखते हुए इससे अधिक सोम्य प्रक्रिया अर्थात्‌ 
जिसमें क्रिया की तीत्रता कम हो ओर विचार की प्रक्रिया अधिक, ऐसी कार्य- 
पद्धति हमें धीरे-धीरे लेनी होगी । 

मतलब यह कि शुद्ध विचार सोचने, समभने, व्यक्तिगत रूप से उसके 
अमल करने और दूसरों को समझाने में हमारे कार्य की पूर्ति होनी चाहिए। 
सोचना-समझना बहुत बड़ा काम है। अगर हम अपने लिए इतना करते हैं 
और हमारे मन में किसी प्रकार का कोई मोह नहीं रह जाता, शुद्ध विचार 
का दर्शन होता है, तो मैं मानता हूँ. कि ९० फीसदी काम हो गया है। देश, 
समाज और दुनिया का जो स्वतंत्र काय है, वह अछग है, लेकिन हमारेजैरिये 
जो हो सकता है और जो रुक रहा है, वह ६० फीसदी इसीलिए. रुक रहा है 
कि हमारे विचार में सफाई नहीं | मोह के कुछ पद, कुछ अंश रद जाते हैं। 

शुद्ध विचार सोचना और शुद्ध विचार कहना स्वयं बहुत ही बड़ा काय है | 
फिर जब वह विचार चित्त में आ जाय, तो तदनुसार क्रिया होनी ही चाहिए | 
उसके बाद दूसरों के प्रति इमारा करतंव्य इतना ही है कि उन्हें विचार समझा 
दें। उससे आगे हमारा कतंव्य नहीं होता। इसलिए अगर हम अधिक 
विचारपरायण बनें और क्रिया की मर्यादाओं को ठीक समझें, तो अहिंसा 
अधिक फैलेगी, ऐसा हमें लगता है याने भूमिदान को न छोड़ते हुए उस 
भूमिका को अपनी विचारसिद्धि के साधन के तौर पर पकड़कर बाकी परिशुद्ध 
अहिंसा-विचार को ही दुनिया में फैलायें और उसमें जितनी तपस्या चित्त- 
शुद्धि के लिए करनी होगी, उतनी स्वयं करते रहें--यही हमारा कार्य होना 
चाहिए । अगर ऐसा हो, तो हम समभते हैं कि हम एकांगी न रहेंगे। इस 
_ विचार-प्रवाह में, भूदान के प्रवाह में जितने लोगों को हमने खींच लिया है, 
उससे बहुत ज्यादा छोगों को हम खींच लेंगे और वे भी भू-दान-काय में 
प्रवृत्त हो सकेंगे । 


सर्वोदिय मंडल 
इसके बाद, आखिर में इसके लिए क्या-क्या योजना हो सकती है! 
कुछ योजना हो सकती है या नहीं ? यह विचार मन में आता है। मुझे लगा 
कि हरएक प्रदेश में जहाँ एक भाषा का एक ही बड़ा प्रदेश बना है, वहाँ 
उस भाषा में ओर जहाँ हिन्दी जैसी एक ही भाषा के अनेक प्रदेश बनें हैं, 

उन प्रदेशों में अगर स्वोदय मण्डल बने, तो कुछ ल्ञाभ होगा । यह “स्वोदय 
मंडल” कोई |एक योजनापूवक बनाया जाय, ऐसा कुछ मन में नहीं। क्‍योंकि 
में संगठन पर बहुत ्यादा श्रद्धा भी नहीं रखता। किन्तु चाहे वह अव्यक्त 
रूप में ही हो, चाहे उसका रूप भी हो जाय, पर ऐसा व्यक्त रूप हो, जो कि 
किसी को न जकड़े | शुद्ध विचार करनेवाले अर्थात्‌ शुद्ध विचार का प्रयत्न 
करनेवाले छोग और सवमूत-हित में विश्वास करनेवाले, निष्काम कर्म मानने- 
वाले, पक्चातीत और हमारे पत्षातीत विचार में भी जिनकी श्रद्धा है--ऐसे 
लोग इकट्ठे हों। श्रद्धा से मेरा मतलब इतना तो है ही कि तदनुसार क्रिया 
करने का मनुष्य प्रयत्न करे । ऐसी श्रद्धा जिनके अन्दर है, उनका एक मंडल 
बन सकता है | 


धरम के लिए इंगलिश में एक शब्द बड़े महत्व का है। वे “घर्म' को 'फेथ? 
कहते हैं | एक “हिन्दू फेथ” है और एक हिन्दू थॉट” | पर "हिन्दू थॉट” तो चन्द 
लोग ही समझे हैं, 'हिन्दू फेथ' छाखों छोगों में है। ऐसे ही इस्लाम आदि 
फेथ हैं। फेथ में छाखों लोग हैं, उस “विचार में चंद छोग और कृति में 
उससे भी थोड़े ल्लोग होते हैं। सवोंद्य के लिए जिनके मन में “फेथ” है, 
ऐसे दस-पाँच लोग जो भी हों, उनका एक मंडल बने । वे खास विषयों पर 
विचार कर एक शुद्ध विचार के रूप में लोगों के सामने रख दें। अगर सम्मि- 
लित रूप से कोई चीज रखनी है, तो वैसा करें। वेसा न करना हो, तो कुछ 
चर्चा कर लें और फिर अछूग हो जाये, तथा अछग जाकर वैसा कार्य करें | 
ऐसा सर्वोदय मंडल अगर बने, तो अच्छा रहेगा | शायद इस दृष्टि के विकास के 
लिए. वह लाभदायी होगा । 


आगे चलकर जसे-जेंसे हम जनता की तरफ आन्दोलन को ले जाने के 
संकल्प का अमल करते जायेंगे, वेसे-ही-बेसे आज की हमारी समितियाँ टूट 
जायंगी और छोग अपनी-अपनी ताकत के अनुसार अलग-अलग काम करेंगे। 
सलाह-मशविरा 'सर्वोदय मंडलः से कर लेंगे। सर्वोदय मंडल का यह आग्रह 
न रहेगा कि उनकी सल्लाह पर अमल हो । लोगों पर ऐसा कोई भार न रहेगा 

कि उनकी सलाह पर अमल न करें, तो दंड होगा । इसका एक नैतिक मूल्य 
! है, उस नैतिकता के लिए, ही लोग उसकी सलाह लेंगे । सलाह माँगेंगे, तो दी 
४ जायगी और न माँगने पर भी दी जायगी । इस तरह यदि कुछ आरम्भ हो, तो 
४ शायद इस विचार के लिए अनुकूल होगा । 


; धमपुरी ( सर्वोद्य पुरम ) 
' छ-८-”७६ 

आजकल में तमिल भाषा का सर्वोत्तम साहित्य पढ़ रहा हूँ । कुछ दिनों से 
धतिर्वावकम! पढ़ने का सोमाग्य मुझे मिला है। एक हजार सार पहले का 
वह ग्रंथ है, लेकिन आश्रय यह है कि कुछ बातें उन्होंने ऐसी बतायी हैं, जो 
आज हमारे काम की हैं । 


भक्तों की संगति की अपेक्षा 


उस ग्रंथ में बहुत-सा तो परमेश्वर के साथ संवाद ही चल्नता है। जेसे हम 
भाई-माई आपस में बातें करते हैं, वेसे ही वे परमेश्वर के साथ बात करते 
हैं। कहते हैं: “तू मेरे साथ एकरूप है और मैं तेरे साथ एकरूप हूँ। 
इसका तो अपार आनन्द है?, किंतु इतना आनन्द प्राप्त होने पर भी वह ईश्वर 
से एक अभित्ाषा रखता है। कहता है: मुझे उस आनन्द की अपेत्ञा है, 
जो तेरे भक्तों में रहकर मिल्नता है|” ईश्वरी संगति प्राप्त होने पर भी वह भक्त 
की संगति की प्यास रखता है। इन दिनों कुछ छोग ऐसे निकलते हैं, जो ईश्वर 
का निषेध करते हैं, पर चाहते हैं कि सजनों की संगति में रहें | 'माणिक- 
वाच्यकर! इस तरह ईश्वर का निषेध नहीं करता, वह साज्षात्‌ ईश्वर से बात 
करता है। पर साथ ही भक्त-समात्र के अन्दर जीवन व्यतीत करना चाहता 
है। यही इस जमाने का कार्य है। 

समाशणिक्यवाच्यकर से बढ़कर आकांक्षा 

हमने सर्वोदय-समाज बनाने का संकल्प किया है। याने हम व्यापक समाज 
के अंदर कोई छोटा समाज बनाना नहीं चाहते । यही चाहते हैं कि कुछ 
समाज ही सर्वोदय समाज बने । छोटा-सा भक्तमंडल बनाकर हम उसमें रहना 
: नहीं चाहते, बल्कि कुल समाज का रूपांतर भक्त-समाज में करना चाहते हैं। 
एक तरह से देखा जाय, तो माणिकवाच्यकर ने जो कल्पना की, हम उससे एक 
कदम आगे जाना चाहते हैं। सवार उठेगा कि क्‍या हममें यह योग्यता है? 
हम कहते हैं कि हाँ, है । पर इसलिए नहीं कि व्यक्तिगत तौर पर हम कोई ऊँचे 
दर्ज में पहुँचे हैं, वरन्‌ इसलिए कि आज के जमाने की वह योग्यता है । आज के 
जमाने में जो विश्वग्यापक मानव की वृत्ति न रखेगा, वह टिक नहीं सकता | 
छोटे-छोटे अभिमान रखने के दिन ल्द चुके। विज्ञान ने मानव के दर्शन का 
क्षेत्र इतना व्यापक बना दिया कि विज्ञान के रहते छोटी नजर से देखनेवाला 
हार खायेगा। दीखने में तो यह भी दीखता है कि इस जमाने में हिंसा की 
शक्ति बढ़ रही है, परंतु वह इतनी विकसित इसीलिए हुई है कि अब समास 
होना चाहती है, अहिंसा-शक्ति में परिवर्तित होना चाहती है। आज जितना 
चिंतन होता हे, वह सारा व्यापक होता है। कोई व्यक्तिगत तौर पर संकुचित 
चिंतन करने की कोशिश करता है, किंतु उसके विरुद्ध प्रवाह इतना जोरदार है 
कि उसे व्यापक चिंतन करना ही पड़ता है। 


जमाने की प्रेरणा 

हमने आशा रखी और कहा था कि १६५४७ में सर्वोदय-समाज की बुनियाद 
डाली जा सकती है। यह हमने कोई भविष्यवाणी नहीं की थी। हमें परिध्थिति 
का जो दशन हो रहा है, उसीसे यह प्रेरणा मिल्री । हम देख रहे हैं कि एक साल 
पहले कुल दुनिया सर्वोदय-समाज के जितनी नजदीक थी, उससे आज एक 
कदम ज्यादा नजदीक आयी है। दीखने में यही दींखेगा कि बड़-बड़े देश एट्म 
और हाइड्रोजन बम के प्रयोग कर रहे हैं। रूस और अमेरिका इस शास्त्र में 
बहुत शक्तिमान्‌ बने हैं। इंग्लैएड भी उनके पीछे-पीछे जाने की कोशिश कर 

रहा है। पर उसकी पाल्लमेण्ट ने एक प्रस्ताव पास कर दिया कि पाँसी की सजा 
रद्द हो जाय | यह कोई छोटी घटना नहीं है । एक ओर वह बड़े-बड़े बम बनाने 
में मदद दे रहा है और दूसरी ओर फाँसी की सजा रद्द करने जा रहा है । 
आखिर यह क्‍यों ? स्पष्ट है कि फॉँसी की सजा रद्द करने की प्रेरणा हृदय की 
प्रेणा और इस जमाने की प्रेरणा है। तथा यह जो शास्त्रसत्र बढ़ रहे हैं ओर 
बढ़े हैं, वह पुराने प्रवाह का ही एक लक्षण है | 


_ ऊपर ८ आप 
जमाने की प्ररणा के लिए भारतीय मन अनुकूल हो 


ऐसी स्थिति में हम भारत में ऐसा सर्वोद्य-समांज शीघ्र से शीघ्र बधा सकते 
हैं। भारत का कुल्न जीवन उसके लिए अनुकूल है, उसको परिस्थिति, उसका 
इतिहास, उसकी परम्परा और उसकी संस्कृति भी इसके जल्लिए अनुकूल है। हम 
भूदानयज्ञ को एक बड़े विचार की गंगोत्री ( उद्गम स्थान ) मानते हैं। इसमें 
लाखों छोगों ने भूदान दिया और छाखों परिवारों में वह जमीन बैंठ रही है । 
यह घटना इस जमाने का अरुणोदय है। इसके आगणे सूर्योदय होनेवाल्ा हे, 
इसलिए. भारतीय मन तैयार होना चाहिए.।। हमारे मन में किसी जाति का 
अभिमान नहीं है। हम नहीं समझते कि हम भारतीय मनुष्य हैं और दुनिया 
के किसी भी देश के मनुष्यों से श्रेष्ठ हैं, हम आर्य हैं, देवता हैं, या ईश्वर के 
विशेष कृपापात्र हैं। फ्रि भी हम कहते हैं कि भारत इसके लिए अत्यन्त 
अनुकूछ है, ओर भारतीय इसके ल्लिए. अपना मन तैयार करें, क्योंकि हिन्दुस्तान 
का कुछ साहित्य और परंपरा इसके अनुकूल है । 

सबको जोड़नेवाला विज्ञान 


इसलिए. इन दिनों हम ज्यादा जोर मतभेद पिटने में ही देते हैं। मनुष्य 
का जीवन बहुत व्यापक है। उसके अनेक अंग ओर उसके अनेक प्रश्न हें, 
जिनपर एक से अधिक तरह से सोचा जा सकता है। इसलिए, भिन्न-मिन्न राये 
होती हैं, किंतु ये सभी विभिन्न अभिप्राय विज्ञान के इस युग में अत्यंत गौण 

हैं। कोई नक्षत्र बड़ां है और कोई छोटा, यह भेंद रात के अंधकार में होता 

है | सूयनारायण के प्रकाश में ये भेद नहीं रहते | इसी तरह विज्ञान के जमाने 
में मतभेदों का कोई मूल्य ही नहों है। मतभेद मन के कारण होते हैं और 
जिस प्रकार की परिस्थिति तथा जेसे संस्कार होते हैं, उन्हीं के अनुकूल मनुष्य के. 
मन बनते हैं। मनुष्य चाहे या न चाहे, लेकिन विज्ञान की माँग है कि उसे 
अपने मन को और अपने कुल्ल मतभेदों को अल्नग करके सोचना होगा । भिन्न- 
भिन्न मनों के भिन्न-भिन्न अभिप्राय विज्ञान में ड्रब जाते हैं। अभी कच्छ में भूकंप 
हुआ । उस वक्त किसका कोई मतभेद टिका ? सब आपत्ति में ड्रब गये। जैसे 
आपत्ति में मतभेद ड्रब जाते हैं, उससे भी अधिक उन्हें डुबाने की सामथ्य विज्ञान 
में है | विज्ञान बता रहा है कि हम सारे जुड़े हुए हैं | हम अंदर से जुड़े हैं, यह 
आत्मज्ञान पहले ही बता चुका था, लेकिन बाहर से भी जुड़े हैं, यह विज्ञान बता 
रह है| एक जमाना था, जब लोग मानते थे कि समुद्र दो देशों के बीच रहता है, 
तो दोनों को अलग करता है| किन्तु आज यह माना जाता है कि दो देशों के बीच 
का समुद्र दोनों देशों को जोड़ता है। अमेरिका समझता है कि चीन और जापान 
मेरे पड़ोसी देश हैं, जिसके बीच सिफ आठ हजार मील लंबा समुद्र हे । दिन- 
दिन विज्ञान आगे बढ़ रहा है। आप हमारे सामने बैठे हैं और हम आपके 
सामने, तो बीच के आकाश ने हमें जोड़ दिया । आज हम यहाँ बोलते हैं, तो 
हमारी आवाज के कुल दुनिया में जाने लायक औजार निकल गये हैं। यह सारा 
आकाश हमारे शब्दों को वहन करनेवाला साधन है, उन्हें रोकनेवाल्ा नहीं । ' 
जहाँ ओकाश और समुद्र जेसे तत्त्व दो राष्ट्रों को अलग करते थे, वे दो राष्ट्रों को 
जोड़नेवाले सात्रित हुए हैं, तो वहाँ मन का क्‍या चलेगा १ 
मन बदले, तो सारा प्लानिंग बदलेगा 


मनुष्य का मन अगर बदला, तो वह चाहे तो जो आज है, उसे कछ खतम 
भी कर सकता है। जिन हाथों ने ये शस्त्रास्र बनाये, वे ही हाथ इन्हें खतम 
करेंगे । जो हाथ ञ्राज इस “प्लान! को बनाते हैं, वे ही कछ इसे बदलने को 
बाध्य हो जायंगे | इसलिए भले ही हिन्दुस्तान को उस “प्लान! की महिमा मालूम 
पड़े, लेकिन हम उसे कोई महत््व नहीं देते। अपने समाज में जो शक्ति है 

उसका छोटा-सा अंश ही इस प्लान में है, यह प्रकट हो रहा है। मन बदल्ल 
जायगा, तो सारा-का-सारा प्लानिंग” भी बदल जायगा | आज विज्ञान के कारण 
मन टूट ही रहा है, फिरब्रदछने की बात ही नहीं रही । इसी तरह देशों की मर्यादाएँ 
और धर्म के बंधन भी टूट रहे हैं और सत्र व्यापकता फैल रही है। इस दृष्टि 
से सरकार का प्लान बहुत-ही छोटी चीज है। उससे बहुत ज्यादा हम व्यक्तिगत 
तौर पर कर सकते हैं । 
विराट चिंतन 

भूदान का ही विचार लीजिये | मान छीजिये कि सब्र लोग समझ जायें कि 
भूमि पर मालकियत रखना आज के लिए. उचित नहीं, किसी के लिए. छाभदायक 
नहीं है | बाबा को बिश्वास है कि यह बात उसके कहने से नहीं, वरन्‌ विज्ञान 
के कारण जल्द-से-जल्द हो जायगी | विज्ञान जो करना चाहता है, वही बाबा 
बोलता है, इसलिए बाबा को नाहक श्रेय मिलता है। जैसे छोग ही अपनी लड़की 
को दूसरे के घर भेज देते हैं, उसके लिए वर दूँढते हैं, बेसे ही छोग ही अपनी 
जमीन के लिए स्वयं ग्राहक ढूँठ लेंगे । इस तरह गाँव-गाँव की जमीन बँट जाय, 
तो वह कितना बड़ा प्लानिंग होगा ? इसलिए जब कभी हम सोचने बैठते हैं, 
तो विराट से कम सोच ही नहीं सकते । 

संतों का विशाल हृदय ह 

विज्ञान तो बढ़ेगा ही, उसके साथ प्रेम-विचार भी बढ़ेगा, तो दोनों मिलकर 
कुल समस्याएँ हल हो जायँगी । इस दृष्टि से हमने अपना मन तैयार रखा है। 
हम चाहते हैं कि भारत के छोग भी अपना मन तैयार रखें । इसमें आपको 
अपने संतों से बहुत मदद मिल सकती है, कारण, वे बहुत व्यापक विचार रखते 
थे। माणिकवाच्यकर ने यही कहा था : “दक्षिण प्रदेश में रहनेवाछा शिव सारी 
दुनिया का स्वामी है। वह दक्षिण भारत में सीमित नहीं, कुल दुनिया का वह 
स्वामी है और वह इस गाँव का भी स्वामी है । किसी प्रकार का स्वदेश, परदेश 
मानने को उसका मन तैयार न था। बाबा के समान वह दस-ब्रीस भाषा न 

जानता था, तमिल्र छोड़कर शायद संस्कृत जानता हो | फिर भी उसकी प्रतिभा 
व्यापक थी, हृदय विशाल था। आज हमें अपना हृदय विशाल बनाये बिना 
चारा नहीं है । बुद्धि तो विशाल बन चुकी हे । 

धमपुरी ( सलेम ) 

७छ-८-” ७५ ६ 


हृदय-परिवतन की विधि /्कए 
हमारे काम में जितनी बातें हैं, उनके अनेक पहलू होते हैं। लेकिनः 
मूलभूत विचार अहिंसा का ही है। हम सब जानते हैं कि अहिंसा की प्रक्रिया 
य-परिवतन पर आधृत है । हृदय-परिवतन की अ्रपनी एक पद्धति है | मनुष्य 
भी-कभी जानता भी नहीं कि उसका हृदय-परिवर्तन हो रहा है और कभी-कभी 
जान भी सकता है, ऐसी वह प्रक्रिया है। हमें इसका ध्यान रखना चाहिए कि 
हमारे विचार, सोचने की पद्धति आदि उसमें बाधक न हों। हमारे देश में 
भिन्न-मिन्न राजनैतिक पक्ष हैं और भिन्न-भिन्न आर्थिक विचार। चूँकि देश बड़ा 
है, इसलिए, समस्याएँ भी बड़ी हैं | अतः अनेक विधि से विचार होते हैं, विचार- 
भेद पेदा होते हैं। 
हृदय-परिवतन अपना भी 
हम जब हृदय-परिवर्तन और विचार-परिवर्तन की बात करते हैं, तो हमेशा 
हमारे सामने दूसरों के विचार-परिवतन की ही बात होती है, ऐसा नहीं | 
हमारे अपने और दूसरों के भी विचार-परिवर्तन, हृदय-परिवर्तन की बात होती. 
है या होनी चाहिए। श्स तरफ ध्यान कम जाता है कि हमारे अपने विचारों 
ओर ह॒ृदयों का भी परिवर्तन बहुत आवश्यक है। इसलिए, हृदय-परिवर्तन की 
यह प्रक्रिया सबके लिए. छागू है। हमसे भिन्न विचार रखनेवाले के लिए ही 
लागू है, ऐसा नहीं । 
का जरूरत 
इस प्रक्रिया के बारे में मुफे जो विशेष बात कहनी थी, वह यह है कि इसमें 


हृदय-परिवतन की विधि १३७ 


“्रम' को भी स्थान है। यह एक अजीब-सी बात में कह रहा हूँ । फिर भी हमें 
उपासना में इसका हमेशा अनुभव होता है। उपासना में भ्रम का कुछ आधार 
लेना ही पड़ता है। आखिर में वह आधार उड़ जाता है। फिर आदत से 
वह उपासना जारी रहे या छूट भी जाय, दोनों बातें हो सकती हैं। किंतु जब 
तक उसकी जरूरत है, तबतक उसके मूल में जैसे विचार होता है, बसे भ्रम 
भी । उपासना न तो शुद्ध विचार में टिकेगी और न केवल भ्रम में ही। जहाँ 
विचार और भ्रम दोनों हों, वहीं उपासना होती है। यही दृष्टांत हृदय-परिवर्तन 
की प्रक्रिया के ल्षिए लागू होता है । 
कम्युनिस्टों का समथन 

इन दिनों आन्ध्र-देश में और थोड़ा बहुत उड़ीसा में भी देखा कि आजकल 
कम्युनिस्ट ल्ञोग कहने छगे हैं : “'भू-दान का मूल विचार हमारा ही विचार है, हम 
उससे सहमत हैं। मालकियत किसी की न हो, न सिफ जमीन की, बल्कि 
सभी प्रकार की सम्पत्ति की मालकियत न हो, यह बात बाबा अब्च कह रहा है ।” 
बाबा पहले से कह रहा है, यह बात शायद वे नहीं जानते। अब वह इसपर 
जितना जोर देता है, शायद पहले उतना न देता हो, यह भी सम्मव है । परन्तु वे 
समझते हैं कि इतना परिवर्तन बाबा में ही हुआ है। मेरा खयाल है, कुछ 
परिवर्तन हुआ है और कुछ नहीं भी हुआ | फिर भी वे समझते हैं कि यह 
विचार असल् में कम्युनिस्टों का ही विचार है और यह उन्हें स्वथा पसन्द है। 
हमारे विचार और कम्युनिस्टों के विचार में कुछु फर्क भी है। विशेष मौके पर 
उसे समझा भी देता हूँ, लेकिन आम सभाओं में यही कहता हूँ कि वे जो समभते 
हैं, वह ठीक है, इसलिए, उनका पूरा समर्थन हमें मित्नना चाहिए ।! 

भ्रम का खंडन जरूरी नहों 

इसमें उनका कुछ भ्रम हे ओर कुछ सही विचार भी है। हमारा-उनका- 
मेल हो रहा है, ऐसा वे मानते हैं। इसमें भी कुछ सत्य है और कुछ भ्रम 
भी । मैं दोनों की कीमत करता और दोनों की जरूरत समझता हूँ। कारण, 
उनके बिना हृदय-परिवर्तन की प्रक्रिया नहीं हो संकती। वह प्रक्रिया ही ऐसी है 

€्‌ 

कि मनुष्य को यह भास नहीं होता कि मैं अपना विचार छोड़कर दूसरा विचार 
ले रहा हूँ । कभी-कभी ऐसा भास होगा भी, लेकिन अक्सर नहीं । अक्सर यही 
लगेगा कि जिस विचार को मैं मानता आया हूँ, उसीका यह नया रूप है, 
बल्कि अधिक शुद्ध रूप है, पर है उसीका भाषान्तर | यदि उन्हें यह लगता 
है कि अन्य भाषा में वहो विचार प्रकट हो रहा है, तो शायद भाषा कुछ बेहतर 
है, लेकिन है वह मेरा ही मूल विचार, तो हम उनका खंडन न करेंगे। मैं 
अपनी वृत्ति इसी तरह बना रहा हूँ । 
कांग्रेस का ही काम 

प्रजा-समाजवादी ओर कांग्रेसबादी तो पहले से ही यह कह रहे थे । अब 
कांग्रेसाले कुछ अधिक कहने ढछूगे हैं कि 'यह विचार उत्तम है, हमारा ही 
विचार है !! पहले तो वे इस पर ऐसे भी आक्तेप करते रह्दे कि इससे जमीन के 
टुकड़े होंगे, आदि । पर अब ऐसे आत्षेप ज्यादा उठाये नहीं जाते । अब वे इसके 
साथ एकरूपता का नाता जोड़ते हैं। कभी-कभी कहते हैं कि यह काम और 
कांग्रेस का काम एक ही है। “यह कांग्रेस का काम है”, ऐसा भी कहते हैं । मैं 
उसका भी प्रतिवाद नहीं करता । उसमें भी कुछ भ्रम है और कुछ सत्य | 

बीच में भ्रम का स्थान 

में देखता हूँ. कि हृदय-परिव्तन की प्रक्रिया की एक अबस्था में श्रम और 
सत्य, दोनों का होना जरूरी होता है। ऐसा मनुष्य पहले केवल भ्रम में रहता है। 
वहाँ से उसे केवल सत्य में जाना है। केवल भ्रम से केवल सत्य में ज्ञाने के 
लिए, रास्ते में ऐसी भूमिका आयेगी, जब्र कि उसके मन में कुछ भ्रम और कुछ 
सत्य का आभास होगा । तब अगर हम फौरन उसका खंडन. करें, तो उसका 
चित्र चलित होगा और एक विरोध स्थापित हो जायंगा। वह यह समभ कर 
हमारी तरफ आ रहा हैं कि मानों हम ही उसकी तरफ जा रहे हैं। ऐसा मानने 
का उसे अधिकार है। भले ही उसमें कुछ भ्रम हो, पर कुछ - सत्यांश भी हो 
सकता है | हम अपनी भूमिका बिलकुल छोड़ते ही नहीं, ऐसा तो है नहीं। हम 
भी कुछ उधर को जाते हैं और वे कुछ इधर को आतें हैं। इस तरह बीच रास्ते 

में कुछ भ्रम के लिए. मौका रहता है। यदि सत्य के ख्याल से वह खंडन किया 
जाता हो, तो अहिंसा के लिए. बाधक होगा । 


सत्य कभी चुभता नहीं 

अब यहाँ यह विषय जरा सूक्ष्म हो रहा है। सत्य के विरुद्ध मानों अहिंसा 
खड़ी है, ऐसा आभास होता है; लेकिन वह आभास ही है। वास्तव में सत्य 
कभी प्रहार नहीं करता, वह चुभता नहीं । अगर वह वास्तव में सत्य हो, 
हमेशा प्राणप्रद होगा । जो तत्व प्राणप्रद हो, वह अहिंसक तो होगा ही, चुभेगा 
भी नहीं | इसलिए जहाँ सत्य चुभता है, वहाँ उसकी सत्यता में ही कुछ कमी 
रहती है। वह कमी सिर्फ अहिंसा की कमी नहीं होती । चुभनेवाले सत्य में अहिंसा 
की कमी तो स्पष्ट ही है, लेकिन उसमें सत्य का अंश भी. कुछ कम होता है । 
इसीलिए, वह चुभता है। सारांश, अहिंसा की दृष्टि से श्रम का खंडन उचित 
नहीं । यदि वैसा भास हो भी; तो वह केवल्ल भास ही होगा, यथाथंता नहीं । 


अप्रत्यक्ष चुनाव 


कुछ राजनैतिक पक्ष हमारे विचारों को कुछ अंशों में ग्रहण कर रहे हैं। 
आजकल अप्रत्यक्ष चुनावों की बात चल पड़ी है। दो-तीन साल से हम उस चीज 
को कहते आये हैं। अब वह विचार लोग कुछ मात्रा में मानने लगे हैं। पहले 
भी कुछ मानते थे, ऐसा नहीं कि बिल्कुल ही न मानते थे। किन्तु पहले 
किसी कारण उन्हें लगता था कि यह नहीं हो सकता, पर अब हो सकेगा, ऐसा 
लगता होगा । यह भी एक परिवतन-सा हो. रहा है । यह नहीं कि हमारे विचारों 
के कारण वह हो रहा हो । सम्भव है कि कुछ ऐसे संयोग दुनिया में पैदा हो गये 
हों, जिन्हें हम नहीं जानते | हालांकि में तो महसूस करता हँ--यच्पि जानता 
नहीं, लेकिन मीतर से अनुभव करता हँ---कि दुनिया में कुछ ऐसी प्रक्रियाएँ 
चल रही हैं, जो मनुष्य को एक विशिष्ट बिन्दु पर त्वाने की चेश कर रही हैं। 
सके परिणामस्वरूप हम भी दूसरों की तरफ जा रहे हैं और दूसरे हमारी तरफ। 
इसलिए फल्ाने ते फत्वाने का: विचार-परिबतन किया या कराया, यह भाषा और 

यह विचार भी गलत है। में नहीं समझता कि जिन लोगों ने यह विचार अभी 
प्रकट किया कि अप्रत्यक्ष चुनाव होने चाहिए, उनका पहले से कोई भिन्न विचार 
था । सम्भव है, पहले से भी उनके मन में वह रहा हो और किसी कारण 
उसे प्रकट न कर सके हों और अब प्रकट कर रहे हों । यह तो मैंने सिफे एक 
मिसाल दी । 

इस तरह हृदय-परिवतन की कई मिसाल हिंदुस्तान में और उसके बाहर भी 
हो रही हैं। हमसे जिसका पहले ज्यादा मेल नहीं था, उससे अन्न थोड़ा ज्यादा 
हो गया है | जाहिर है कि मेल्न अगर थोड़ा ज्यादा हो गया, तो फक थोड़ा ही 
बचा है। इसलिए उस फक पर हम जोर न दे । बल्कि अगर वे कहते हैं कि 
आप ओर हम एकरूप हैं, तो हम भी उसे कबूल करें, यह समझ करके कि उनकी 
माफत कुछ काम हो। काम होने के बाद विचार की सफाई के लिए गुंजाइश 
होगी, तब हम विचार की सफाई के लिए. और कोशिश करे । 


पास आनेवाले को आने दिया जाय 


इस तरह का मत-परिव्तन न सिफ राजनैतिक क्षेत्र में ही हो रहा है, बल्कि 
आर्थिक क्षेत्र में भी हो रहा है। मुझे तो खुशी हुई, जत्र मैंने 'खादी-बोड? वालों 
का यह प्रस्ताव पढ़ा कि 'फलाने-फल्लाने उत्तम काय का सरकार ने एक अंश तो 
कबूल किया, अम्बर चरखे की हद तक ।? उस प्रस्ताव में वे यह भी कहते हैं कि 
“अब तक हमें “सब-सेवा-संघ” की मदद मिली और आगे भी मिलेगी, क्‍योंकि 
सव-सेवा-संघ का जन्म ही इसी काम के लिए हुआ है |? मैं कबूल करता हूँ, वह 
प्रस्ताव पढ़ने पर मुझे बड़ा आनन्द हुआ । इसलिए नहीं कि इस विचार में कोई 
श्रम नहीं है, बल्कि इसलिए कि ऐसे भ्रम की जरूरत होती है। सामनेवाले को 
तो यह लगे कि आप और हम एक हैं, लेकिन आप कहें कि “नहीं, नहीं, आप 
और हम एक नहीं; हमारा अपना अज्नग है?, यह ठीक नहीं | जब वह कहता है 
कि “आप ओर हम एक हैं?, तो हम भी समझें कि 'हाँ, ठीक है ।” जो बारीक 
फक होता है; वह रहने दें। हमारे मन में कोई गड़बड़ी ( कन्फ्यूजन ) न हो, 
यह जरूरी है; परंतु अगर वह हमारे साथ अपनी एकरूपता मानता है, तो हम 

उसके साथ अपनी मिन्नता ही देखते रहें, यह उचित नहीं । उसका काम होने 
दें, कुछ काय बढ़ने पर फर्क दिखाई देगा । तब वह भी सोचने के लिए तैयार 
हो जायगा ओर दोनों आगे बढ़ेंगे । 
मूर्ति-खंडन अहिंसा के लिए बाधक 

सारांश, ये जो सारे काय चल रहे हैं, वे हमसे कुछ भिन्न हैं; लेकिन हमारे 
कुछ हिस्से कबूल करते जाते हैं, हमारे साथ एकात्मता मान लेते हैं | यहाँ तक कि 
पं० नेहरू ने आलू इण्डिया कांग्रेस कमेटी में कहा, जहाँ में मी था--कि 
“सवोंदय शब्द ही नहीं, बल्कि यह विचार भी सुन्दर है। यह अपने इस देश 
की जनता के मानस से निकला हुआ है। किन्तु हम उसके पात्र हैं, ऐसा नहीं 
लगता । उस हालत में हम उसका नाम लें और हमारा काम उससे कुछ थोड़ा 
भिन्न हो, यह ठीक नहीं | इसलिए हम अभी “सोशहिस्ट स्टेट! ( समाजवादी 
राज्य ) की बात करते हैं।” फिर उन्होंने एक बात और जोड़ दो कि “यद्यपि 
समाजवाद कह देने से कोई खास अर्थ नहीं निकल्नता; उसके पचासों अथ 
निकलते हैं, यह सही है। फिर भी कुछ भाव उसमें से सबके समझने लायक 
निकत्न आता है ।” उन्होंने जो कहा, उसका यह सारांश रहा । तो, में समझता 
हूँ कि अब अगर वे कहें कि हाँ, सवोदय अच्छा है और हम भी सर्वोदय को 
'तरफ जाने की कोशिश करते हैं और करेंगे,” तो उनका वह दावा भी सही होगा । 
धीरे-धीरे वे उस शब्द का सही मतलब समझ लेंगे। हम भी उनकी बात कुछ 
समझेगे और वे भी हमारी बात कुछ समझेंगे । इसलिए उस दावे का मैं खंडन 
नहीं करता । इस तरह का खंडन एक प्रकार से मूर्ति खंडन होता है. और यह 
प्रक्रिया अहिंसा के लिए. बाधक है | 


उपासना की ओर ज्ञान की पद्धति 


दो प्रकार से सोचा जा सकता है : एक तो यह कि “हम आज सर्वोदय नहीं 
बना रहे हैं, लेकिन सवोदय बनाना अपना उद्देश्य जरूर मानते हैं; इसलिए, 
हम “सर्वोदयवादी” हैं', यह कहना एक पद्धति है, और दूसरी पद्धति यह है कि 
ध्चाहे हम सर्वोदय भले ही बनाना चाहते हों; फिर भी आज वह नहीं बन रहा 

है, इसलिए. आज हम “स्ोंदय” का नाम नहीं लेंगे ।? दोनों पद्धतियों में गुण है । 
पहली पद्धति में उपासना अधिक है, तो दूसरी पद्धति में ज्ञान | जब में कहता 
हूँ कि 'में ब्रह्म हूँ, यह शारीरिक पिंड नहीं?, तो कहने भर से शरीर से अलम 
नहीं हो जाता । पर शरीर से अलग होकर ब्रह्मरूप होना चाहता जरूर हूँ । इस 
दृष्टि से आज ही 'में ब्रह्मरूप हूँ?, 'शरीर से भिन्न हूँ”, ऐसा जप मैं करता रहता हूँ । 
यह जप करना वस्त॒ुस्थिति के साथ, 'स्थूल वस्तु-स्थिति' के साथ मेल नहीं खाता-- 
इस अर्थ में यह एक भ्रम ही है। किन्तु यह श्रम परम सात्विक है और इसकी 
जरूरत है। 'में ब्रह्म हूँ? ऐसा कहने का आज मेरा तात्पय इतना ही है कि में 
ब्रह्म होना चाहता हूँ ।” “चाहना जब किसी को सूझता है, तब वह जिस वस्तु 
से प्यार करता है, उसके साथ उसका हृदय तनन्‍्मय है?, इस दृष्टि से उसके कहने 
में सत्य भी आता है। यह उपासना की पद्धति है। 

आज हम जो सर्वोदय का दावा करते हैं, उसमें हमारी यही उपासना-दृष्टि 
है। पं० नेहरू जो कहते हैं कि (हम सवोंदय चाहते तो हैं, लेकिन स्वोंदय के 
तत्व पर हम काम नहीं कर पाते और इसीलिए, उसका नाम नहीं लेते!, इसमें 
शान-दृष्टि है। हम नाम लेते हैं, तो कोई बड़ा काम कर पाते हैं, ऐसा नहीं । 
हम उसका नाम नहीं लेते, इसमें भी एक गुण है। हम नाम लेते हैं, इसलिए 
उसके लायक काम करते हैं, ऐसा भी नहीं। पर अपनी सद्वासना को प्राप्ति का 
रूप देकर, एक भ्रम रखते हुए. हम उपासना करना चाहते हैं। यह उपासना की 
पद्धति है। जो ज्ञान की दृष्टि से देखता है, वह कहता है कि “नहीं, जबतक 
में उस लायक नहीं होता, तबतक उसका दावा न करूँगा ।! 


वस्तुनिष्ठ ओर ध्येयनिष्ठ 


एक प्रसिद्ध श्लोक है; “तद्बह्य निषकलमहं न च भूतसंघः ।? इस पर 
किशोरव्वछ भाई का और हमारा हमेशा झगड़ा चलता था। पुरानी बात है, 
वे कहते थे कि “यह श्लोक मुझे बिल्कुछ नहीं जँचता। मुझे इसका अनुभव 
नहीं होता । सुबह से लेकर शाम तक खाना-पीना, स्नान आदि सारा शरीर- 
कायय चलता रहता है। कभी-कभी सोचने पर मन में भले ही आ जाय कि मैं 

देह से अलग हूँ; बहुत हुआ तो पाँच-दस मिनट सोचता हूँ। चौत्रीस घंटे में 
दस-बीस मिनट छोड़ करके बाकी सारा समय देह की सेवा ओर देहमयता में ही 
जाता है | इसलिए "मैं देह नहीं हूँ और आत्मा हूँ, यह बोलना मुझे गोण मालूम 
होता है। अतः यह श्लोक में तो नहीं गाऊँगा ।” मैं उन्हें समझाता था: 
“भाई, इसमें जो भ्रम है, वह उपासना का है।” यह वाद आखिर में मिटा । 
आखिर के दिनों में उनका एक पत्र आया। उसमें छिखा था कि “आपको 
सुनकर अच्छा ज्गेगा कि जिस इलोक के लिए. मेरा पहले आच्तेप था, वही 
मुझे सबसे अधिक श्रेष्ठ श्लोक मालूम हो रहा है। वही श्लोक आज मुमे 
काम देता है। 


सारांश, भिन्न-भिन्न वृत्तियों के कारण कोई ज्ञान पर जोर देता है, तो कोई 
उपासनापर । ज्ञान पर जोर जो देता है, वह वस्वुनिष्ठ ( रियत्िस्टिक ) अधिक 
होता है और जो उपासना पर जोर देता है, वह ध्येयनिष्ठ ( आइडियल्लिस्टिक 
. अधिक होता है। इसीलिए उसमें कुछ भ्रम रहता है। इस दृशि से विचार- 
परिवतन या हृदय-परिवर्तन की प्रक्रिया में जो छोग या जो पक्ष हमारे कुछ नजदीक 
चले आते हैं, अथवा हम भी उनके जानते हुए. या न जानते हुए उनके कुछ 
नजदीक चले जाते हैं, तो बेसी हालत में होनेवाले ऐक्य के अनुभव का हमें कमी 
खंडन न करना चाहिए, | बल्कि उस ऐक्य या एकता को कबूल ही कर लेना 
चाहिए । हमें ऐसा काम करना चाहिए,, जिससे वह एकता वास्तविक हो जाय । 
काम करने के बाद हम ओर भी नजदीक आयेंगे | तत्र विचारों में जो भेद होगा, 
उसकी अधिक सफाई होगी । 


सत्य को खोलने की चिन्ता न करें 
यह मैंने इसलिए कहा कि अहिंसा में विचार-परिवतंन, हृदय-परिवर्तन 
की प्रक्रिया ही मुख्य अंश है। वह प्रक्रिया किस तरह प्रकट होती और किस 
तरह काम करती है, इसकी तरफ ध्यान देकर हम सत्य पर गल्नत जोर न दें | 
यह विश्वास रखें कि सत्य जब हम पहचानते हैं, तो वह कभी छिपेगा नहीं, 
खुलकर ही रहेगा । बिना बुद्धि खुले सत्य नहीं खुलता। हम वाणी से किसी 

को कितना ही समभायें, हम चाहे जो करें, जन्नतक उसकी बुद्धि नहीं खुल्लती, 
तबतक मेरे लिए सत्य नहीं खुलेगा। इसलिए हम सत्य के खोलने की चिन्ता 
न करें। हाँ, सत्य को समझने की जरूर चिन्ता करें, जितना कि सामनेवाल्ला 
ग्रहण करता जाय | मेरा खयाल्न है कि ,यह प्रक्रिया अहिंसा के लिए अधिक 
अनुकूल है । सत्य के लिए. भी इसमें बाधा नहीं हैं, बल्कि अनुकूल्ता है । 


धमपुरी ( सर्वोदयपुरम ) 
७-८-१५६ 


व्यापकता के साथ गहराई भी आवश्यक । ३२१ 


आज विज्ञान ने एक चमत्कार कर दिया है। पुराने जमाने में जिन दो 
देशों के बीच समुद्र रहता, वे एक-दूसरे से अलग किये जाते थे। किंठु आज 
वे इसी कारण आपस में जुट जाते हैं। आज अमेरिका के साथ चीन जुड़ा 
है, बीच में सिफ आठ हजार मील का समुद्र है। ऐसे देश एक-दूसरे को 
पड़ोसी मानते हैं। इसीलिए उनका एक-दूसरे से झगड़ा चलता है| वास्तव 
में यह शुभ लक्षण है; क्‍योंकि आज झगड़ा चलता है, तो कल प्रेम भी पैदा .. 
हो सकता है। किन्तु पहले न झगड़ा था और न प्रेम; क्‍योंकि एक-दूसरे का. 
ज्ञान ही न था। इस तरह पुराने जमाने में जो चीज तोड़नेवाली होती थी, 
वही आज जोड़नेवाली सिद्ध हो रही हे। कहना पड़ता है कि विज्ञान ने ही 
इतना आश्रयंजनक अन्तर उपस्थित कर दिया है। इसीलिए अब्च वह उन्हें 
बिलकुल सह नहीं सकता, जिनका जीवन संकुचित हो। फिर वह संकुचितता 
भाषा की हो, काय की, धर्म की या प्रदेश की | सारांश, विज्ञान के इस जमाने 
में कोई भी संकुचित योजना टिक नहीं सकती | व्यापक विचार करना ही ज्ोगों 
के लिए, छाजिमी है । 


गहराई की चिन्ता भी जरूरी 
आज हमें सिफ इतनी ही चिन्ता रखनी है कि इस व्यापक विचार में हम 

गहराई न खोयें। इतना करेंगे, तो यह जमाना भूदान के लिए बहुत ही 
अनुकूल है | एक बार आजाद-हिन्द-सेना? के कुछ भाई पवनार आश्रम में 
मुझसे मिलने आये। उन्होंने सल्लाम करते हुए. कहा, “जय हिन्द !? | मुझे भी 
जवाब में सलाम करना चाहिए था, पर मेने कहा : “जय हिन्द, जय दुनिया, जय 
हरि !? याने “जय हिन्द भो छोटा नारा साबित हो सकता है, ऐसा जमाना आ 
गया है--अब यह छुह साल पुरानी बात हो गयी।” हमने आगे कहा; “जय 
हिन्द” तभी सही है, जब कि उसके साथ “जय दुनिया” भी जुड़ा रहे । अपने 
देश की जय में दूसरे देश की पराजय न हो। फिर सारी दुनिया इतनी पागल 
बन सकती है कि परमेश्वर को भी मूल जाय । इसीलिए उसके साथ “जय हरि 
भी जोड़ दिया | 'जय हरि! यह गहराई है, “जय दुनिया? व्यापक और “जय हिन्द 
छोटी-सी चोौज । जिसे आज हम सँमाल सकते हों, उससे भी छोटी चीज बोलें, 
तो नालायक साबित होंगे । 


आत्मनिष्ठा चाहिए 


अभी ठेबर भाई आये । हम उनका अभिनन्दन करते हैं, क्‍योंकि उन्होंने 
गुजरात और महाराष्ट्र का एक बड़ा द्विभाषा-भाषी प्रदेश बनाया । वैसे कुछ देश 
का अभिनन्दन करते हैं, क्योंकि यह नि्णय पालंमेण्ट ने किया है । 

हमें इसमें आश्रय नहीं हुआ, क्योंकि इस जमाने में छोटी चीज चलत्न ही 
नहीं सकती । किन्तु उसके साथ गहराई मी होनी चाहिए। व्यापक बनने के 
जोश में हम आत्मनिष्ठा खोयेंगे, तो उससे भी बड़ी चीज खोयेंगे। इसीलिए 
शात्रकार ने छिखा है कि हम दुनिया के लिए, सब कुछ छोड़ सकते हैं, पर 
“आत्माथ एथ्वीं व्यजेत' आत्मा के लिए प्रथ्वी ( दुनिया ) का भी त्याग करना 
चाहिए. | हम व्यापक जरूर बनें, वह इस जमाने का धर्म है | किन्तु व्यापक बनने 
के साथ गहराई रहेगी, तभी वह ( व्यापकता ) निर्दोष बनी रहेगी। नहीं तो हम 
व्यापक परिमाण में व्यापक बुराइयाँ भी करने लगेंगे । 

इसलिए, विश्वव्यापकता रखते हुए भी ग्राम-ग्राम की योजना आत्मनिष्ठ होनी 
चाहिए | आज तो “अखिल भारत' का राज्य है। कल “अखिल दुनिया का राज्य? 

होगा, तो हम कैसी योजना करेंगे ! हम कहते हैं, कि सारी दुनिया का राज्य हो 
जाय, तो भी योजना यही होनी चाहिए, कि हर गाँव का स्वतंत्र राज्य हो । 


वेजामपट्टी ( सेक्षम ) 


७-८-?७ ६ . 

प्रजा की जिम्मेबारी 

आजतक कितने ही राज्य आये और गये | अच यहाँ नया राज्य आया है। 
यह लोगों का राज्य है। पहले राजाओं का राज्य था। उनमें कई अच्छे राजा 
भी होते थे, तो प्रजा को लगता था कि वे हमारे माता-पिता हैं और उनके राज्य 
में हम सुखी हैं। बीच में कोई खराब राजा आता था, तो ल्ञोग तंग आ जाते 
थे और भगवान्‌ से प्रार्थना करते कि 'ऐसे राजाओं से छुड़ाओ |” इस तरह 
कभी खट्या तो कभी मीठा अनुभव होता था, ऐसा खट्टा-मीठा खाते-खाते लोग 
बिलकुल हैरान हो गये । उन्होंने तय किया कि अन्न हमें खटद्द् और मीठा नहीं 
चाहिए । तब राजा प्रिठ गये ओर लोकसत्ता शुरू हुईं । लोकसत्ता याने लोगों के 
नाम से चंद लोगों की सत्ता। पहले भी ऐसा ही था । पहले कोई एक राजा की 
सत्ता चलती थी, ऐसी बात नहीं । उसके सरदार, मंत्री, सेनापति और नौकर होते 
थे | सब्रको तनख्वाह मिलती थी और वे राज्य चलाते थे। आज भी बेसा ही 
है। पचासों छोग राज्य में काम करते हैं, तो राज्य चलता है। पहले जो पचासों 
लोग काम करते थे, वे राजा के नाम से करते थे । राजा अकेल्ला भला-बुरा नहीं 
करता था, उसके साथी ही प्रजा का भला या बुरा काम करते थे। वेंसे ही आज 
सैकड़ों लोग राज्य चलाते हैं, भल्ग-बुरा काम भी करते हैं, परंतु बे आप छोगों 
के नाम से करते हैं। 


अधिकारी वर्ग हटाया जाय 
लाठीचार्ज और गोलीबारी की जायेगी, बुनकरों का धंधा छुड़ाया जायेगा 

और कहा जायेगा कि यह छोगों के हित के लिए, छोगों की माफत, लोगों की 
आज्ञा से काम हो रहा है। पहले के राजा प्रजा की सेवा नहीं करते थे, सो नहीं, 
कुछ राजा करते भी थे। परंतु वे कब अच्छा-बुरा करेंगे, इसका कोई हिसात्र 
नहीं था । इसलिए राजाओं की वह परंपरा हमने तोड़ डाली । अब हमें समझना 
होगा कि राजा छोगों ने हमारा उतना बुरा नहीं किया, जितना बीच के अधिकारी 
लोगों ने किया | ऊपर से तो लिखकर आया कि प्रजा बलवा कर रही है, इसलिए 
उसका बनन्‍्दोबस्त किया जाय | कितने सिर फोड़े जाये, यह तो अधिकारी की 
अक्ल पर निर्भर करता है। अगर अधिकारी अक्लवाला हो, तो कम-से-कम 
बलप्रयोग से काम कर सकता है और अगर वह मूल और क्रोधी है, तो जरूरत 
से बहुत ज्यादा अत्याचार कर देगा। इसलिए इतिहास में हम छोगों को जो 
तंग होना पड़ा, वह केवल राजाओं के कारण नहीं; बल्कि राजा और प्रजा के 
बीच जो अधिकारी रहते थे, उनके कारण यह सत्र होता था। इसीको नौकर-वर्ग 

हते हैं। राजसत्ता में भी नोकर-बर्ग था और लोकसत्ता में भी नौकर-वर्ग कायम 
है। आप लोगों ने अब इतना समझ लिया कि जबतक राजा-महाराजाओं की 
चलेगी, तबतक हम सुखी नहीं हो सकेंगे चाहे बीच में कोई अच्छा राजा आये । 
इसलिए हमने राजाओं को हटा दिया । अब यह समझना बाकी हे कि जबतक 
अधिकारी को नहीं हटायेंगे तबतक हम सुखी नहीं हो सकेंगे, चाहे बीच में कोई 
_ अच्छा अधिकारी भी रहा हो। सर्वोद्य का सिद्धांत है कि बीच का अधिकारी 
भी मिट जाय। यह. हमारे ध्यान में आया तो राजनीति में एक कदम आगे उठाया, 
ऐसा कहा जायगा। तो अब एक कदम और आगे बढ़ने की बात है। वह ऐसा 
कदम है कि उससे राजा भी खतम ओर राज्ञा तथा हमारे बीच के अधिकारी भी 
खतम हो जारयंगे । इसका नाम है सर्वोदय याने सबका भल्ला, सब लोग अपनी 
शक्ति से अपने-आप अपना कार्य करें | 


अधिकारी खेती कर 


आज तो लोग आपस में मिलते-जुलते तक नहीं हैं | सबके परिवार अलूग- 
अलग हैं। हम अपना जो काम करेंगे उसका फल्लभोग करेंगे। आपकी चिंता 

में नहीं करूँगा, मेरी चिंता आप नहीं करेंगे, बल्कि हम दोनों की चिंता वह बीच 
का अधिकारीवर्ग करेगा । अगर हम इस बीच के अधिकारी-वर्ग को हटाना 
चाहते हैं, तो हमको एक-दूसरे की चिंता करना सीखना होगा और उनको कहना 
होगा कि हम आपस में मिल-जुलकर काम करेंगे। हमें आपकी जरूरत नहीं है । 
आप कृपा करके खेती करियेगा | वे कहेँगे कि हमारे पास खेती करने के लिए 
जमीन नहीं हैं, तो बाबा उनको भूमिदान में से भूमि देगा और कहेगा कि 
आइये, काम करिये ओर अधिकार-पद से हटिये । यह जब आप लोग करेंगे, तब 
सुखी होंगे । 

संत्र ( सेलम ) 

४-८- ४६ 

हमने सुना कि यहाँ पर कुछ लोगों ने राम के चित्र जलाये और कहा कि 
अब रंगनाथन्‌ के जलछायेंगे । इसका मतलब यह हुआ कि ये राम और रंगनाथन्‌ 
तुम्हारे सिर पर सवार हैं, उन्होंने आपकी गदन पकड़ ली है। इससे आप 
राम के बंदे बनते हैं। अगर आपका मूर्तिपूजा में विश्वास नहीं है, तो आपको 
उसकी उपेक्षा ही करनी चाहिए। मुसलमानों ने कितनी दफा मूर्तियाँ तोड़ीं, 
लेकिन उससे मूर्ति-पूजा मिटी नहीं, क्योंकि उसे मिटाने का वह तरीका नहीं हे । 
आप मूर्तिपूजा को मुक्ति देना चाहते हैं, तो आपको ज्ञान-प्रचार करना होगा, 
मूर्ति से भी महान्‌ कोई चीज लोगों के सामने रखनी होगी । जब वह भावना 
निर्माण होगी, तत्र मूर्ति-पूजा नहीं रहेगी। हम भी वही कर रहे हैं। हम भी 
मूर्ति-पूजा में विश्वास नहीं करते, परंतु हमें मूर्ति-पूजा का द्वेष नहीं है । उसमें 
दंष करने जैसी कोई चीज है ही नहीं । हम लोगों को समझाते हैं कि आप 
मूर्ति की पूजा करते हैं, जो खाता नहीं, उसके सामने नेवेद्य चढ़ाते हैं और 
पास ही जो भूखा खड़ा है, उसे खिलाते नहीं। इस तरह करुणाहीन बनने से 
भक्ति नहीं होगी? लोग यह बात समझते हैं। इसके बदले में आप मूर्ति 

तोड़ेंगे, तो ल्ञोगों की मूति पर जो निष्ठा थी, वह और मजबूत होगी | इससे आपकी 
भी निष्ठा मजबूत होगी याने आपके पास भी दूसरा धंधा नहीं रहेगा। दोनों 
का धम मूर्ति के आस-पास ही खड़ा है । यह मूर्ति-पूजा मियने का रास्ता नहीं है । 
कोई भी विचार तब आता है, जब उससे उच्च विचार लोगों के सामने आता है । 
. रामकृष्ण परमहंस पहले मूर्ति-पूजा करते थे । बाद में उनका विचार बदला, 
दूसरा विचार सामने आया। तब वे मूर्ति के सामने बेठते थे, परंतु उनके 
हाथों से पूजा ही नही होती थी। उनके मन में विचार आता था कि यह मूर्ति 
परमेश्वर है, तो क्या यह फूल परमेश्वर नहीं है ? यह चंदन परमेश्वर नहीं है ? 
तो फिर यह फूल क्‍यों यहाँ से उठाकर वहाँ रखना चाहिए. ? जहाँ यह विचार 
आया, वहाँ पूजा खतम हो गयी | इसल्लिए छोटे विचार को मिटाना है, तो ऊँचे 
विचार को लाना चाहिए | 
मूर्ति-पूजा को हिन्दू-धर्म में बहुत ऊँचा स्थान नहों दिया गया है। जेसे 
अक्षर सीखने के लिए पत्थरों का उपयोग करते हैं, वेसी ही यह मूर्ति-पूजा 
है । एक बार अक्षर पढ़ना आ जाय, तो बाद में पढ़ना-लिखना सीख जायेंगे | फिर 
पत्थरों की क्या जरूरत ? फिर तो आप ग्रंथ पढ़ेंगे। मूति-पूजा प्राइमरी. स्कूल 
की पहली कक्षा है, एम० ए० की कक्षा नहीं। इसलिए ऊँची बात आ 
जायगी, तो वे पत्थर छोड़ देंगे । इसलिए मूर्तियाँ तोड़ने का कोई मतलब नहों 
है । आप लोगों को किताब भी नहीं देते हैं और पत्थर भी फेंक देते हैं। यह 
पत्थर की मिसाल हिन्दू धर्म के अंथों में दी गयी है : 
'झक्षरावगम-क्ब्धये यथा । 
स्थूल--वतुल--दृषत्‌ू--परिग्रह: ॥ 
' शुद्ध -- बुद्धं--परिलब्धये... तथा । 
दारुसणूमय--शिलामयार चनम्‌ ॥* 
कुल्लमपटटी ( सेलम ) 
२०-८- ०५६ 

जातियों के मूल में अच्छा विचार 
हिन्दुस्तान में दुनिया भर की जमातों का स्वागत हुआ है। खीन्द्रनाथ 
ठाकुर ने अपने भजन में यही गाया है कि भारत एक महामानव-समुद्र है| 
जैसे समुद्र में चारों ओर से नदियाँ आकर मिल्नती हैं, बैसे ही इस देश में 
चारों ओर से लोग आकर समा गये हैं। 
अपने देश की यह विशेषता हमें पहचाननी चाहिए. | अनेक संस्कृतियाँ 
हमने पचा छी हैं। हिन्दुस्तान में ये जो अनेक जातियाँ बनी हैं, वह हिन्दुस्तान 
का गुण है; क्‍योंकि ये लोग भिन्न-भिन्न देशों से आये हुए, भिन्न-भिन्न संस्कार 
लेकर आये हुए, छोग हैं। उनके साथ लड़ने-झड़ने के बदले भारत ने उनकी 
व्यवस्था और इंतजाम . कर दिया। लेकिन यहाँ, बाइर के छोगों को अपने 
समाज में लेते हुए अलग-अलग जातियाँ बनायीं, याने खिचड़ी बनायी। उन्होंने 
यह जो बिलकुल अल्ग-अलग जातियों को इकट्ठा करने का काम किया, वह 
बहुत अच्छा काम किया, लेकिन हमको उससे आगे जाकर जातिभेद मियना 
होगा, यह सारा एकरस बनाना होगा। और यह जो कदम हम उठायेंगे, 
वह अपने पूवजों के किये हुए काम को तोड़ने के छिए नहीं, बल्कि उनके 
किये हुए. काम को आगे बढ़ाने के लिए होगा । 
भारत-राग 
स्व॒राज्य-प्राप्ति के बाद.हमें समाज को एकरस बनाने का बहुत बड़ा काम 
करना होगा । जो एकरस समाज होगा, वह षड्रसयुक्त समाज होगा। उसमें तरह- 
तरह का स्वाद होगा याने भिन्न-भिन्न जमातों का जो गुण है, उन गुणों को कायम 
रखते हुए उनका हमको मिंश्रण करना होगा, जेसे संगीत जानने- 
वाला करता है। सा रे ग म आदि सात ख्वर होते हैं, लेकिन संगीतकार 
कुशलता से ऐसी योजना करता है कि एक ही राग में उन सात सुरों का 
अच्छी तरह से सम्मेलन हो जाय। हमको 'सा? का “सापन! मिटाना नहीं है, 

(रे! का 'रेपन! मियना नहीं है, “ग”? का “गपन”! मिटना नहीं है, लेकिन उन 
सबको मिलाकर एक राग बनाना है। भारत देश में हमको एक सुन्दर व्यापक राग, 
भारत-राग” बनाना है। अभी तक भिन्न-भिन्न प्रान्तों के .अल्लग-अलग राग थे | 
कलिंग देश का 'कलंगडा राग” था, मालवीय देश का 'मालव राग! था, सौराष्टर 
देश का सोरठा राग? था, 'तेल्लंगी राग? तेलंगाना का है और “कानड़ा? कर्नाटक का 
राग है। संगीत जानेवालों को यह सब मालूम ही होगा। हमारे देश में ऐसे 
भिन्न-भिन्न राग तो बहुत सुंदर है, लेकिन हमको “भारत राग” बनाना है, यह 
“भारत राग” बनाने की कोशिश में ही ये अछग-अछग कन्नड, कल्िंग आदि राग 
बनाये गये | जैसे इधर का एक नाला, उधर का एक नाला, ऐसे अलग-अलग 
नाले मिलकर नदी बनती है, अल्ग-अछलूग नदियाँ मिलकर समुद्र बनता है, 
समुद्र बनाने के लिए ही नाले की नदियाँ बनीं ओर नदियों का समुद्र बना | 
वैसे हमको एक “भारत राग? बनाना है । 


तमिल की प्रतिष्ठा बढ़नी चाहिए 

अबच् एक नवम्बर से नयी प्रान्त-रचना का आरंभ होगा, और यहाँ का कुल 
कारोबार तमिल भाषा में चलेगा और चलना चाहिए, | यह बहुत जरूरी है कि 
तमिल भाषा की प्रतिष्ठा को यहाँ का हर व्यक्ति समझे । सन्‌ १६४३ में जब हम 
वेल्ूर जेल में थे, तब की बात है। १३ साल पहले जिस दिन हमने जेल में कदम 
रखा, उसी दिन हमने तमित्न सीखना शुरू किया। हमने बड़ी फजर जेल में 
प्रवेश किया था। प्रवेश करते हो जेलर ने हमसे आकर पूछा कि आपकी 
आवश्यकता क्‍या है ? हमने कहा, फोरन आज के आज हमें तमिल का वर्ग शुरू 
करना है, इसलिए कोई तमिल मनुष्य मदद के लिए चाहिए । जेल में जो 
तमिल भाई थे, उनको यह देखकर आश्चय होता था कि यह शख्स तमिल भाषा 
क्यों सीखता है । क्या यह्द मद्रास में व्यापार करना चाहता है ? मुझे यह देखकर 
बड़ा आश्चय होता था कि ल्लोग अपनी भाषा की प्रतिष्ठा महसूस नहीं करते हैं । 
जिस भाषा में दो हजार सात्न का पुराना साहित्य है, उसका - उत्तम अध्ययन 
यहाँ के बच्चों को होना चाहिए।. आज देंहांत और शहरों के बीच जो खांई 

बन गयी है, वह अंग्रेजी विद्या के कारण ही | वह बिलकुल मिट जानी चाहिए 
किसी भी किसान का न्यायपत्र तमिल भाषा में न्यायाधीश को लिखना चाहिए | 
कालेज, हाईस्कूल की कुल तालीम तमित्न भाषा के जरिये दी जानी चाहिए। 
इस तरह तमिल का गौरव बढ़ना चाहिए. | इसीसे उसकी ताकत बनेगी | तमित्न 
भाषा में आपको “भारत-राग” गाना चाहिए | हर ए.क भाषावाले अपनी-अपनी 
भाषा में गायेंगे, लेकिन राग “भारत-राग” गायंगे । 


भारतीयता कम से कम 


हमको अपने देश में यह एक काम करना है, लेकिन यह हमारे कारय का 
आरंभ है । (हम भारतीय हैं, यह हमारा कम-से-कम गुण है, यह हमारा उत्तम 
गुण नहीं है | हमको इससे संकुचित नहीं बनना है। 'हम भारतीय हैं?, इससे 
छोटी भाषा बोलने की हमको मनाई है। हमारे मन में भाषा यह होनी चाहिए 
कि हम विश्वमानव हैं, हम विश्व के नागरिक हैं, हमको विश्वकार्य करना है, 
हमकी विश्वशान्ति की स्थापना करनी है। मनु ने यही लिखा था, “हतहंश 
प्रखुतस्य सकाशदग्रजन्मन:, स्व स्व॑ चरित्र शिक्षरेन प्थिव्या सवमानवः।”? इस 
देश के नागरिकों से प्रृथ्वी के नागरिकों को शिक्षा मिलेगी। मनु ने यह बहुत 
पहले लिखा था । जब इधर से उधर जाने में पचासों साल्न छग जाते थे, 
उस जमाने में भी वह भाषा में कोई संकोच नहीं रखता है। तब आज तो ऐसी 
तैयारियाँ हो रही हैं कि प्रथ्वी जितनी गति से दोड़ रही है, उससे भी ज्यादा गति 
से दोड़नेवाले हवाई जहाज की शोध हो रही है । प्रथ्वी २४ घण्टे में चोबीस 
हजार मील चलती है । उसकी परिधि चौबीस हजार मील की है ओर वह दिन 
भर में इतना घूम लेती है । अब कोशिश यह हो रही है कि हवाई जहाज की 
गति घंटे में १५०० मील की हो । उसका परिमाण यह होगा कि आज हम यहाँ 
से दोपहर में १२ बजे निकलेंगे, तो इंग्लेंड में आज की दोपहर को ११ बजे 
पहुँचंगे, ऐसा चमत्कार होगा । दूसरे दिन के ११ बजे नहीं, उसी दिन के ११ 
बजे पहुँचेगे । १२ बजे निकलेंगे तो १२ बजकर १० मिनट या ४ मिनट 
पर पहुँचे तब्र तो हम कुछ समभ सकते हैं, लेकिन उसी दिन दोपहर में ११ बजे 

पहुँचना आश्चर्य जैसा लगता है । परंतु जत्र प्रथ्यी की गति से अधिक गति हवाई 
जहाज की होगी, तब यह चमत्कार होगा। पुराने दिनों में तो उसकी कल्पना भी 
नहीं थी, फिर भी वह मनु कह रहा है कि इस देश के मानवों से सारी एथ्बी की 
सेवा होगी। भारत को आजादी मिली है, इसलिए कश्मीर से कन्याकुमारी तक 
सारे समाज को एकरस करने का एक बड़ा मौका हमें मिला है। परन्तु हम 
विश्वमानव बनेंगे और विश्वशान्ति के लिए काम करेंगे तभी हमारा कार्य पूर्ण 
होगा । 'इसीलिए, हम भारतीय हैं?, यह हमारा छोटा-सा गुण है। इससे छोटी 
चीज हम बोल ही नहीं सकते | इससे बड़ी चीज हम बोल सकते हैं और हमको 
बोलना चाहिए, । 
व्यापक चिंतन विशिष्ट सेवा 

आजकल हम एशियाई हैं, यह बोला जाता है। ये सब टुकड़े बिलकुल 
निकम्मे हैं। भारत के बाहर नजर दोौड़ायेंगे, तो हम दुनिया के हैं, ऐसा ही 
बोला जाना चाहिए। उसमें बीच में एशियाई आयेगा तो रगड़ शुरू हो 
जायेंगे। उसको हम खतरा समझते हैं। हमारी राय में हम भारतीय हैं और 
विश्वमानव हैं, इतना व्यापक ख्याल हमें अपने लिए रहना चाहिए | कुल दुनिया 
के लिए हमारी सेवा उपत्थित होनी चाहिए | आज के यहाँ के विद्यार्थियों के 
सामने सारी दुनिया का क्षेत्र उपस्थित होना चाहिए. | वह भवानी में बैठा है तो 
भवानी को दुनिया का मध्यबिंदु समझे और उसके सामने सारी .दुनिया का 
चित्र होना चाहिए । उसको अम्पास करना चाहिए कि भवानी से जापान, 
मास्को, न्यूयाक कितनी दूर है। इस तरह उसके सामने कुल दुनिया होनी 
चाहिए, । सेवा के लिए छोटा क्षेत्र चाहिए, चितन के लिए व्यापकता चाहिए, 
अगर अपना चिंतन हमने छोटा बनाया, तो हम खतरे में हैं। अगर हम सेवा 
को व्यापक बनाने की कोशिश करेंगे, तो हमारे हाथ से सेवा ही नहीं होगी । 
इधर से उधर दोड़ने में ही हमारा समय चल्ला जायगा । आज देहलीवाले सारे 
भारत की सेवा करते हैं, इसलिए, हवाई जहाज से इधर से उधर दोड़ने के सिवा 
और कोई सेवा नहीं होती है । अभी तो केवल्न भारत एक है लेकिन जब विश्व 

१५० 

बन गयी है, वह अंग्रेजी विद्या के कारण ही | वह बिलकुल मिट जानी चाहिए | 
किसी भी किसान का न्यायपत्र तमिल भाषा में न्यायाधीश को लिखना चाहिए | 
कालेज, हाईस्कूल की कुल तालीम तमित्न भाषा के जरिये दी जानी चाहिए । 
इस तरह तमिल का गौरव बढ़ना चाहिए | इसीसे उसकी ताकत बनेगी । तमित्र 
भाषा में आपको “भारत-राग” गाना चाहिए. | हर एक भाषावाले अपनी-अपनी 
भाषा में गायेंगे, लेकिन राग “भारत-राग” गायेंगे । 


भारतीयता कम से कम 


हमको अपने देश में यह एक काम करना है, लेकिन यह हमारे कार्य का 
आरंभ है । (हम भारतीय हैं, यह हमारा कम-से-कम गुण है, यह हमारा उत्तम 
गुण नहीं है । हमको इससे संकुचित नहीं बनना है। 'हम भारतीय हैं”, इससे 
छोटी भाषा बोलने की हमको मनाई है। हमारे मन में भाषा यह होनी चाहिए 
कि हम विश्वमानव हैं, हम विश्व के नागरिक हैं, हमको विश्वकार्य करना है, 
हमको विश्वशान्ति की स्थापना करनी है। मनु ने यही लिखा था, “तहेश 
प्रखुतस्य सकाशदग्रजन्मन:, स्व॑ स्व॑ चरित्र शिक्षरेन पृथिव्या सवमानवः |? इस 
देश के नागरिकों से प्रृथ्वी के नागरिकों को शिक्षा मिलेगी। मनु ने यह बहुत 
पहले लिखा था | जब इधर से उधर जाने में पचासों साल छग जाते थे, 
उस जमाने में भी वह भाषा में कोई संकोच नहीं रखता है। तब आज तो ऐसी 
तैयारियाँ हो रही हैं कि पृथ्वी जितनी गति से दोड़ रही है, उससे भी ज्यादा गति 
से दोड़नेवाले हवाई जहाज की शोध हो रही है । प्रथ्वी २४ घण्टे में चौबीस 
हजार मील चलती है । उसकी परिधि चौबीस हजार मील की है और वह दिन 
भर में इतना घूम लेती है । अब कोशिश यह हो रही है कि हवाई जहाज की 
गति घंटे में १५०० मील की हो | उसका परिमाण यह होगा कि आज हम यहाँ 
से दोपहर में १२ बजे निकलेंगे, तो इंग्लैंड में आज की दोपहर को ११ बजे 
पहुँचंगे, ऐसा चमत्कार होगा । दूसरे दिन के ११ बजे नहीं, उसी दिन के ११ 
बजे पहुँचेगे । १२ बजे निकलेंगे तो १९ बजकर १० मिनट या ५४ मिनट 
पर पहुँचे तब्र तो हम कुछ समझ सकते हैं, लेकिन उसी दिन दोपहर में ११ बजे 

पहुँचना आश्वय जैसा लगता है । परंतु जत्र प्रथ्वी की गति से अधिक गति हवाई 
जहाज की होगी, तब यह चमत्कार होगा । पुराने दिनों में तो उसकी कल्पना भी 
नहीं थी, फिर भी वह मनु कह रहा है कि इस देश के मानवों से सारी प्रथ्वी की 
सेवा होगी। भारत को आजादी मिली है, इसलिए कश्मीर से कन्याकुमारी तक 
सारे समाज को एकरस करने का एक बड़ा मौका हमें पिला है। परन्तु हम 
विश्वमानव बनेंगे और विश्वशान्ति के लिए काम करेंगे तभी हमारा कार्य पूर् 
होगा । इसीलिए, हम भारतीय हैं?, यह हमारा छोटा-सा गुण है। इससे छोटी 
चीज हम बोल ही नहीं सकते | इससे बड़ी चीज हम बोल सकते हैं ओर हमको 
बोलना चाहिए । 
व्यापक चिंतन विशिष्ट सेवा 
आजकल हम एशियाई हैं, यह बोला जाता है। ये सब ठुकड़े बिलकुल 
निकम्मे हैं। भारत के बाहर नजर दोौड़ायेंगे, तो हम दुनिया के हैं, ऐसा ही 
बोला जाना चाहिए। उसमें बीच में एशियाई आयेगा तो रगड़ शुरू हो 
जायेंगे। उसको हम खतरा समझते हैं। हमारी राय में हम मारतीय हैं और 
विश्वमानव हैं, इतना व्यापक ख्याल हमें अपने लिए. रहना चाहिए । कुल दुनिया 
के लिए हमारी सेवा उपध्थित होनी चाहिए. | आज के यहाँ के विद्यार्थियों के 
सामने सारी दुनिया का क्षेत्र उपस्थित होना चाहिए. | वह भवानी में बैठा है तो 
भवानी को दुनिया का मध्यबिंदु समफे और उसके सामने सारी .दुनिया का 
चित्र होना चाहिए । उसको अभ्यास करना चाहिए. कि भवानी से जापान, 
मास्‍्को, न्यूयाक कितनी दूर है। इस तरह उसके सामने कुल दुनिया होनी 
चाहिए, । सेवा के लिए छोटा क्षेत्र चाहिए, चितन के लिए व्यापकता चाहिए, 
अगर अपना चिंतन हमने छोया बनाया, तो हम खतरे में हैं। अगर हम सेवा 
को व्यापक बनाने की कोशिश करेंगे, तो हमारे हाथ से सेवा ही नहीं होगी । 
इधर से उधर दौड़ने में ही हमारा समय चला जायगा । आज देहलीवाले सारे 
भारत की सेवा करते हैं, इसलिए, हवाई जहाज से इधर से उधर दोड़ने के सिवा 
और कोई सेवा नहीं होती है । अभी तो केवल भारत एक है लेकिन जब विश्व 
१५० 

एक होगा तब तो और तमाशा होगा। उस समय कामाच्छाटका सेन्टर होगा 
और वहाँ पर जो व्यवस्थापक होगा, वह सारी दुनिया में चारो खंडों में दौड़ता 
रहेगा। यह सेवा करने का ढंग नहीं है । सेवा करने के लिए आस-पास का 
छोटा क्षेत्र चाहिए. और चिंतन के लिये व्यापक दुनिया चाहिए. | चिंतन छोय 
हो गया, तो हम संकुचित हो जायेंगे और अगर सेवा व्यापक बनाने जायेंगे, तो 
निष्फल हो जायेंगे | इसलिए, भवानीवालों को सेवा भवानी की ही करनी होगी, 
लेकिन चिंतन सारी दुनिया के लिए व्यापक कए्ना होगा । इसलिए आप भवानी 
की ऐसे ढंग से सेवा नहीं करे गे, जिससे मवानी के साथ टक्कर आये, क्‍योंकि 
उसका चितन व्यापक होगा इसल्लिए वह टक्कर नहीं आयेगी । 

हमारा पाँव कहाँ है ओर आँख कहाँ है ? यह देखो। मेरी आँख आसमान के 
चंद्र को देखती है, इतनी व्यापक आँख भगवान ने दी है, लेकिन पाँव तो 
भवानी से कोयम्बतूर जायगा और कोयम्बतूर से त्रिचिनापल्ली जायगा । वह चंद्र 
पर नहीं जायगा । हम चंद्र को सिर्फ देख ही सके गे । आँख की व्यापकता और 
पाँव की सेवावत्ति | पाँव के समान नजदीक के ज्षेत्र में काम करना होगा और 
आँख के समान व्यापक क्षेत्र में चितन करना होगा । इस तरह दो काम करने 
होंगे | सेवा करते हुए. तमित्न भाषा की सेवा और उसीके जरिये भारत की और 
दुनिया की सेवा, और चिंतन करते समय कुछ दुनिया का चिंतन । ऐसी युक्ति 
जब सधेगी, तभी हम वैज्ञानिक जमाने में टिके गे, नहीं तो टिक नहीं सके गे | 
उसी को दो पंख कहते हैं--“व्यापक चिंतनम्‌ विशिष्ट सेवा |! 


भूदान की ग्राम-योजना 
हम भूदान-यज्ञ के जरिये गाँव-गाँव की सेवा करना चाहते हैं। हर गाँव 
की कुल जमीन गाँव में बंटनी चाहिए, हरएक गाँव में ग्रामोद्योग होने चाहिए, 
हरएक गाँव में अपने लिए कोन-सा माल चाहिए, उसकी योजना गाँव में होनी 
चाहिए। हमारे गाँव में कौन-सा ओजार चल्नना चाहिए,, उसका निर्णय भी 
हमारा गाँव करेगा । इस तरह भूदान में जहाँ तक सेवा का सवाल है, वहाँ तक 
गाँव-गाँव के लिए, सोचते हैं। हमारा हरेक गाँव अपने लिए चिंतन करेगा और 

अपना कार्य अपने ढंग से करेगा । आज तो ये देहलीवाले सारे हिन्दुस्तान के 
पाँच लाख देहातों के लिए प्लानिंग करते हैं। वे यहाँ तक कहते हैं कि तुप्को 
फलाना-फलछाना करघा चलाना पड़ेगा और उसको बिजली देनी पड़ेगी । अगर 
हाथकरवे पर चलछाओगे तो तुमको लाइसेन्स लेना पड़ेगा | जैसे शराब की दूकान 
रखने के लिए. छाइसेन्स चाहिए,.। मैं उसकी टीका करना नहों चाहता, उनकी 
भी एक दृष्टि है, वे यंत्रीकरण के ख्याल से सोचते हैं, उससे कुछ लोग बेकार हो 
जायेंगे, तो होने दो, लेकिन कुल्ल प्रगति होनी चाहिए । प्रगति के ख्याल में जो 
फिटेस्ट हैं, वे जियेंगे और जो अनफिटेस्ट हैं, वे जायेंगे । उसको अंग्रेजी में 
“सर्वाइवछ ऑफ दि फिटेस्ट” कहते हैं। यह एक स्वतंत्र सिद्धान्त बनाया गया 
है | उसके आधार पर दुनिया भर में कुल योजना बनाई जा रही है, लेकिन दुःख 
की बात है कि उन लोगों की युद्ध-योजना में सर्वाशइबल ऑफ दि अनूफिटेस्ट होता _ 
है। लड़ाई में २५ साल के जवानों को पहले मरना चाहिए । अगर तिसपर 
भी काम नहीं चला तो २४ साल के लड़के चाहिए. । इतने से भी अगर युद्ध- 
देवता प्रसन्न न हुआ तो श्८ साल्वाछों को मरने के लिए, भरती करेंगे, ओर 
जियेंगे कौन ? ६० साल का विनोबा, याने जीने के लिए जो अनूफिटेस्ट है, वह 
ज्यादा-से-ज्यादा जियेगा और जो जीने के लिए. फिठ है, वह मरेगा। ऐसी तो 
उनकी युद्ध-योजना है, जिसमें सर्वाइवल ऑफ दि अनूफिटेस्ट है । 


भूदान का विश्वव्यापी चिंतन 


अपने गाँव की योजना हम बनायेंगे, देहत्लीवाले नहीं बनायेंगे। इसका 
अथ यह है कि हम नजदीकवाले सेवा की दृत्ति से सोचेंगे, परंतु ऐसे ढंग से काम 
नहीं करे गे कि दूसरे लोगों को तकलीफ हो, क्‍योंकि हमारा चिंतन व्यापक 
होगा । 'खबपि सुखिनः सन्‍्तु, सर्वे सन्‍्तु निरामयाः। सब भद्राणि पश्यन्तु, माक- 
श्चित्‌ दुःखभाग भवेत्‌ ।? दुनिया के सब लोग सुखी हों, यह हम चाहेंगे। लेकिन 
कोशिश तो आस-पास के लोगों को सुखी बनाने की करे गे । इस प्रयत्न में दूसरे 
लोगों को कोई तकलीफ न हो । भूदान-यज्ञ में एक ओर गाँव की भूमि-समस्या 
का हल तो एक छोटी चीज है, पर उसमें बड़ी चीज यह है कि जमीन की 

मालकियत ही मिट जाय | किसी देश की किसी देश पर मालकियत नहीं होनी 
चाहिए। अमेरिका की जमीन पर अमेरिका को मालकियत का हक नहीं है 
भारत को जमीन पर भारत को मालकियत का हक नहीं है । जमीन भगवान की 
है । आज अमेरिका में बहुत जमीन है लेकिन वहाँ आने नहीं देते । अगर वे 
किसीको आने देते तो चीन, जापानवाले चाहेंगे, तो जा सके गे । अमेरिका के 
लोग अंदर के भाग में जाते ही नहीं हैं, क्योंकि गर्मी बहुत है इसलिए वे समुद्र 
के किनारे-किनारे रहते हैं। अंदर बहुत जमीन पड़ी है, लेकिन किसी को अंदर 
जाने नहीं देते | एक आस्ट्र लियन से हमारी बात हो रही थी | वह कहता था 
कि दूसरे छोगों को आने देने में संस्कृति का विषय आता है । योरप के छोगों 
को आने देने में हम राजी हैं, उनको संस्कृति का विचार क्‍यों आया ? भारत 
की यही विशेषता है। भारत ने दूसरे-तीसरे सब लोगों को यहाँ आने का मौका 
और इजाजत दी। उनको रोकने के बदले उनकी जातियाँ- बना लीं, क्योंकि 
उनकी संस्कृति अल्नग-अलग थी। वे जातियाँ आज हमें तकल्लीफ दे रही हैं, 
लेकिन उन्हें जब बनायीं तब सहूलियत के लिए. बनायी गयी थीं । दूसरे को अपने 
देश में आने ही नहीं देने के बदले आने दिया ओर उनकी जातियाँ बनायीं । 
ठुम अपने ढंग से खाओ-पीओ, हम अपने ढंग से खायेंगे-पीयेंगे | इस तरह 
की व्यवस्था बना ली। भारत का विचार इतना आगे बढ़ा हुआ है। अरब जाति 
की जरूरत नहीं है। वह तकलीफ देनेवाली है, इसल्लिए इसको हम मिय देना 
चाहते हैं। परंतु जब बनायी थी तब्र उसके साथ एक गौरव की बात भी है। 
अमेरिका दूसरे को आने ही नहीं देना चाहता है । हम चाहते हैं कि यह नहीं 

लेगा । यह ईश्वर-योजना के विरुद्ध है। भूदान-यज्ञ में मालकियत मिटाने जा 
रहे हैं, उसका अथ यह है कि सारे मानवों को कुछ जमीन का हक है। यह 
भूदान का व्यापक विचार हुआ । यह है भूदान का चितन । 


भूदान का सेवा-कार्य गाँव में चलता है। गाँव के कुल भूमिददीनों को जमीन 
मिलनी चाहिए। गाँव के सब छोगों को एक परिवार के समान रहना चाहिए | 
कुछ जमीन गाँव की बननी चाहिए. | यह ग्रामदान इत्यादि विचार हमारा सेवा 

का विचार है | सेवा के लिए छोटा क्षेत्र, चिंतन के लिए व्यापक क्षेत्र | इस तरह 
जत्र भारत के कुल गाँवों की जमीन बट जायेगी, तब भारत की नैतिक ताकत 
बढ़ेगी । एक बड़ा भारी मसला हमने शान्ति से और प्रेम से हल किया है। 
इतना हमने किया तो हमारी नैतिक ताकत खूब बढ़ेगी । फिर उसके आधार से 
आस्ट्रेलिया, ब्राजिल हम सबका है, यह साबित करेंगे | 


जपान को भूदान का आकषण 

जापान के लोगों में भूदान के प्रति प्रेम पैदा हुआ है । जापान में भूदान 
के लिए. एक मासिक-पत्रिका भी निकली है, जिसमें हिन्दुस्तान की खबर आती 
हैं, क्योंकि भूदान का आंदोलन जापान में चलने वाला नहीं है ; क्‍योंकि वहाँ 
की जमीन बँट गयी है। परन्तु भूदान का व्यापक विचार है कि जापान के लोग 
आस्ट्रेलिया जा सकते हैं, उसका उनको आकर्षण है। इसलिए जापान के 
लोग समभते हैं कि बाबा ने हमारा बचाव किया, इसलिए भूदान का जो व्यापक 
विचार है, वह सारी दुनिया को प्रिय होनेवाला है | और भूदानं का विशिष्ट विचार 
गाँव की समस्या हल करने वाला है । 
भवानी ( कोयम्बतूर ) 
२२-८- ५६ 

आप सब छोगों के चुने हुए, उनके विश्वासपात्र सेबक हैं और आप ऐसी 
संस्था को आधार दे रहे हैं कि जिसने हिंदुस्तान को आजादी दिलाने का काम 
किया । लेकिन वह तो भूत-काल का इतिहास हो गया । कोई भी शख्स अपने 
पूर्वजों की कमाई पर नहीं रह सकता । पूर्वजों के नाम का उसे बल मिलता है, 
परंतु उसे खुद भी अपना बल दिखाना चाहिए | 


गांधीजी ने सच्चे आस्तिकों ओर नास्तिकों को एक किया 

कोई नहीं भूल सकता कि हिंदुस्तान ने आजादी हासिल की, वह अपने ढंग 
से की ओर दुनिया में वह एक विशेष घटना है। महात्मा गांधी का नेतृत्व 
भार८ को मिला । यह गांधीजी का भी भाग्य था और भारत का भी भाग्य था | 
भारतीय संस्कृति में जो ताकत थी, उसे प्रकट करने का मौका गांधीजी को मिलना, 
ओर उन्होंने स्वराज्य-प्राप्ति के काम को भी मानव-सेवा का रूप दिया | वह केवल 
एक राजतैतिक आंदोलन नहीं रहा । उसमें ऐसे असंख्य पुरुषों ने हिस्सा लिया, 
जो भूतदया-परायण थे। उनके दिमाग में कोई भेद नहीं थे, क्योंकि उन्होंने वहाँ 
राउंड-टेबल कान्फरेन्स में यह नहीं कहा कि स्वराज्य हमें अपने अभिमान के 
लिए. चाहिए | बल्कि यह कहा कि हमें स्वराज्य चाहिए क्योंकि हम उसके बिना 
दरिद्रनारायण की सेवा नहीं कर सकते | दरिद्रनारायण शब्द से उन्होंने अच्छे 
आस्तिकों का और अच्छे नास्तिकों का भेद मिटा दिया । अच्छे नास्तिक सजन 
होते हैं। अपने सामने प्रत्यक्ष जो सेवा है, वह छोड़कर वे हवाई बातें करना 
नहों चाहते | इसीलिए वे नास्तिक कहलाते हैं। ऐसे नास्तिकों में बहुत सजन 
हो गये हैं। सच्चे आस्तिक वे होते हैं जो मानव-हृदय पर विश्वास रखते हैं; 
मानव-हृदय में एक ज्योति है और उस आधार पर से हम सब प्रकार के 
अंधकार को मिटा सकते हैं। एक तो जन-सेवा का विचार है और दूसरा हृदय- 
परिवर्तन का विचार है| सच्ची नास्तिकता वह है, जिसके महामुनि कपिल प्रतिनिधि 

थे, यानी जन-सेवा की दत्ति | वे कहते हैं, साक्षात्‌ सेवा में हम त्गे रहेंगे, 
इसलिए इससे भिन्न बाते हम नहीं सोचेंगे । दूसरी हे हृदय-परिवतन को बृत्ति । 
इसीको भक्ति-मार्ग कहते हैं। वह मार्ग कहता है, हम मनुष्य की सेवा जरूर 
करेंगे; परंतु जिस भूमिका में वे आज हैं, उसीमें रखकर सेवा नहीं करेंगे । 
उनके हृदय में हम अपनी सेवा से परिवर्तन ल्ायेंगे। याने उनके हृदय में 
परिवर्तन लाना, इमारी सेवा का एक अंग है। इसलिए हमें नारायण का स्पश 
करना होगा । यह नारायण-स्पर्श जिस सेवा को होगा, उस सेवा में हृदय- 
परिवर्तन की ताकत आयेगी । दरिद्रनारायण शब्द से ये दोनों चीजें जुड़ 
जाती हैं। 
सरकार सच्चे अथ में नास्तिक 

लोग बीड़ी पीते हैं। उन्हें बीड़ी सफ्लाई करना सेवा का अंग है। परन्तु 
उन्हें उससे मुक्त करना भी सेवा का एक अंग है। सरकार अक्सर पहली 
भूमिका में रहती है। याने आज जनता जिस स्थिति में है, उस स्थिति में 
उसकी सेवा करना सरकार का काम है। सरकार नेता नहीं है, जनसेवक है | 
यह अल्लग बात है कि वहाँ कुछ नेताओं की योग्यता के लोग भी हैं, फिर भी 
वे वहाँ सेवक हैं। जिस दिन आपने पं० नेहरू को चुनकर अपना [प्रधान-मंत्री 
बनाया, उसी दिन आपने उनके नेतृत्व का सेवकत्व में परिवर्तन कर दिया | 
वे आपके सेवक हैं, प्रतिनिधि हैं। आप अगर उन्हें चुनेंगे तो वे उस स्थान 
में रहेंगे, आप नहीं चुनंगे तो वे वहाँ नहीं रहेंगे। अपने माँ बाप को आपने 
चुना नहीं, वे स्वयंभू हैं। वे आपको ताछीम देंगे, आपके हृदय में परिवर्तन 
लायेंगे । सरकार आपकी सेवा करेगी, इसलिए वह सच्चे अथ में प्रायः नास्तिक 
होती है। मैंने (सच्चे अर्थ में” कहा, याने अच्छे अथ में वह नास्तिक है। 
नास्तिकों में भी कुछ अच्छे नास्तिक और कुछ बुरे नास्तिक होते हैं, आस्तिकों 
में भी कुछ अच्छे आस्तिक और कुछ बुरे आस्तिक होते हैं। सरकार सेवा का 
काम ले सकती है, लेकिन वह नारायण-स्पश नहीं जानती । ह्ृदय-परिवर्तन की 
प्रक्रिय सरकार से नहीं बन सकती, वह हृदय-परिवर्तन नहीं करेगी। क्योंकि 

आपका आज का जो हृदय है, उसकी वह प्रतिनिधि है। इसीलिए वह 'सेक्यु- 
लर' कहलाती है । 

गांधीजी ने दरिद्रनारायण शब्द से अच्छे आस्तिकों ओर अच्छे नापस्तिकों 
को एक प्लेटफार्म पर बैठा दिया | उन्होंने सेवा को ही भक्ति का रूप दे दिया । 
इसलिए, हृदय-परिवतन की प्रक्रिया और सेवा की प्रक्रिया एक हो गयी । 

सेवा ओर हृदय-परिवतन 

भू-दान से जमीन बँटेगी, तो उस प्रक्रिया में गरीबों की सेवा होगी और 
भूमि का बँटवारा करना ही काम नहीं होगा। उसके अलावा व्यापक प्रमाण 
में समाज के हृदय-परिवर्तन की प्रक्रिया होगी। क्‍योंकि इसमें छोग अपने हाथों 
से अपनी चीज का एक हिस्सा हक समझकर दूसरों को देने के लिए प्रत्नत्त किये 
गये । इसी को हृदयपरिवर्तन की प्रक्रिया कहते हैं | सरकार के जरिये अगर भूमि 
बेंटेगी, आप जानते हैं कि अभी वह नहीं बँट रही है, तो उसके लिए कितना 
समय छगेगा, मालूम नहीं । परन्तु मान ल्लीजिये कि बँटेगी, तो एक सेवा मात्र 
होगी, हृदय-परिवर्तन नहीं होगा । बिना हृदय-परिवर्तन के जो सेवा होती है, वह 
हमेशा निश्चित ही सेवा होती है, ऐसा नहीं कह सकते। जेसे मैंने कहा 
कि बीड़ी पीनेवाले को बीड़ी सप्लाई करना यह निश्चित ही सेवा है, ऐसा नहीं । 
हम किसीसे जमीन माँगकर दूसरों को दिलवायेंगे, इतना ही नहीं; बल्कि देने 
वाले से कहेंगे, तुमने जमीन तो दी, लेकिन उसकी काझ्त के लिए गरीत्र को 
और मदद दोगे कि नहीं ? इस सात्न के लिए बीज दे दो, तो वह देगा । सरकार 
यह नहीं कर सकती | सरकार जमीन लेगी, तो उसे मुआवजा देना पड़ता है । 
बीज माँगना, बैल माँगना यह सारी प्रक्रिया भूदान में है, क्योंकि इसमें सिफ 
सेवा की प्रक्रिया नहीं है, हृदय-परिवरतनपूर्वक सेवा हे । 

हृदय-परिवतन की प्रक्रिया और कांग्रस 

यह सारा लंबा प्रस्तावनारूप व्याख्यान इसलिए दिया कि आप कांग्रेस- 
वाले डबल केपैसिटी में हैं। आप सरकारी सेवा-ब्ृत्ति को भी रिप्रेजेंट करते हैं 
हैं और कांग्रेसमेन की हैसियत से आप हृदय-परिवतन की प्रक्रिया को भी 

मानते हैं | उसके भी आप प्रतिनिधि है। यहाँ में अपना अमिप्राय स्पष्ट कह 
देना चाहता हूँ । जो कांग्रेसमेन हृदय-परिवर्तन की प्रक्रिया में विश्वास नहीं 
करता वह कांग्रेसमेन कहल्लाने छायक नहीं है। श्रगर इसमें किसीको शक है 
और कोई दावा करता है कि मैं कांग्रेसमैन हूँ, परंठु हृदय-परिवर्तन को नहीं 
मानता, तो उसके साथ मैं ज्र्चा करने के लिए तैयार हूँ । कांग्रेस के हाथ में 
आज राज्य है। इस वास्ते आज की हालत में केवल्न सेवा करने की जिम्मेवारी 
भी कांग्रेस पर है । परंतु उसके साथ-साथ हृदय-परिवतन की प्रक्रिया से जनता 
को आगे ले जाने की भी जिम्मेवारी कांग्रेस की है । यह दूसरी बात कांग्रेसक्ले 
नहीं होगी। तब कांग्रेस केवल चुनाव ल्ड़नेवाली रहेगी। परंतु कांग्रेस- 
मेंन ऐसा नहीं समझता कि कांग्रेस चुनाव लछड़नेवाली पार्टों है, क्योंकि कांग्रेस 
का सारा इतिहास ही भिन्न है। इसलिए पं० नेहरू ने बार-बार कहा है कि 
कांग्रेस एक सिमेंटिंग फैक्टर है |? मैं सुप्रीम सिमेंटिंग फैक्टर हूँ, क्योंकि में 
किसी पक्ष में नहीं हूँ | यह तो मेरा निगेटिव वर्णन हो गया.। मेरा पॉजिटिव 
वर्णन यह है कि सब पक्षों में जो सजन हैं, उन पर मेरा प्रेम है। आज मुझे 
कांग्रेसवालों ने बुलाया और यहाँ बोलने का मौका दिया। कल अगर कम्युनिस्ट 
भी ऐसी कान्फरेन्स करें और मुझे बुल्लायें, तो में जरूर जाऊँगा और प्रेम से 
बात करूँगा | इसलिए मैं अपने को सुप्रीम फेक्टर मानता हूँ । यह मेरा व्यक्ति- 
गत वर्णन नहीं है। जो शख्स ऐसा काम उठाता है, जिससे कि हृदय- 
परिवितन की प्रक्रिया से क्रांति होगी, वह एक देश के लिए नहीं बल्कि सब 
देशों के लिए. सिमेंटिंग फैक्टर होगा। परन्तु कांग्रेस का भी दावा है कि वह 
सिमेंटिंग फैक्टर है और इसे मानना होगा, क्योंकि आप हृदय-परिवर्तन की 
प्रक्रिया को मानते हैं। अगर कांग्रेसमैन नहीं मानता होगा, तो वह सिमेंटिंग 
फैक्टर होने का दावा नहीं कर सकेगा। इसलिए. अच्छे लोगों को चुन कर 
राज्य में भेजना, यह आपकी जितनी जिम्मेवारी हैं, उतनी ही जिम्मेवारी होगी 
भूदान जैसे काम में शरीक होना। मैं जानता हूँ. कि इस बात पर मुझे यहाँ 
बहुत जोर नहीं देना चाहिए। क्‍योंकि आप यह बात मानते हैं, इसलिए 
आपने मुझे यहाँ बोलने का मौका दिया है। 

मंत्र से जीवन में रस आता है 

देश का यह बहुत बड़ा भाग्य है कि जहाँ एक मंत्र समाप्त होता है, वहाँ 
दूसरा मंत्र सामने आता है। जिस देश के सामने मंत्र नहीं होता, उस देश 
के जीवन में रस नहीं रहता। हमें ३०-४० साछ लगातार स्वराज्य का मंत्र 
मिल्रा था और उस मंत्र के लिए जितना त्याग हो सकता था, उतना करने 
की कोशिश की गयी । उससे समाज के जीवन में उत्साह आया, लोक-जीवन 
रसमय बना | जहाँ एक मंत्र की सिद्धि हुईं, वहाँ साधक अक्सर सुस्त बनता 
है, पिद्धि के भोग में पड़ता है। यह उसके लिए. खतरा होता है। उसकी 
प्रगति रुक जाती है। इसलिए एक मंत्र की सिद्धि पर, ध्येय की सिद्धि हुई, 
वहाँ फोरन दूसरा मंत्र, दूसरा ध्येय सामने आता है। वहाँ फौरन स्फूर्ति आती 
है और कावेरी नदी के प्रवाह के समान जनता का जीवन प्रवाहमय बनता 
है। भारत का यह बहुत बड़ा भाग्य है कि '्वराज्य” के बाद “सर्वोदय” का 
मंत्र मिल्ला । इससे बेहतर शब्द हमारी भाषा में नहीं है। यह एक बड़ा भारी 
मंत्र हमें मिला है। इस मंत्र की पूर्ति में हमें लगना चाहिए, । इससे समाज-जीवन 
म॑ नया त्याग-उत्साह, नयी प्रेरणा आयेगी। अब इस काम में जो त्याग 
करना होगा, वह दूसरे दंग का और अधिक श्रेष्ठ होगा । 

स्वराज्य-प्राप्ति में लोभ था 

दूसरों से कोई चीज प्राप्त करनी है, लेनी है--ऐसी लेने की बात जहाँ 
होती है, वहाँ खूब उत्साह आता है । इसलिए हमने कई मततंबा वर्णन किया 
है कि स्वराज्य का काम निगेटिव था। याने उसमें जो त्याग का अंश था, 
वह बहुत छोगया था। आज जो त्याग करता होगा, वह पाजिटिव है । उस 
त्याग में ज्यादा बल की जरूरत थी। अंग्रेजों ने हमारी यह कमजोरी देख छी । 
पहले-पहले वो वे हमें जेल में -डाछते थे। छोग जेल में जाकर निश्चिन्त होते 
होते थे। उन्होंने देखा कि हम लोगों के लिए. जेल में जाना बहुत आसान 
हो गया है, तत्र उन्होंने जुर्माना शुरू किया। घर-घर में जाकर वे जुर्माने 
वसूल करने छगे | उसमें हमारे छोग कमजोर साबित हुए;। क्‍योंकि उसमें 

आर्थिक त्याग था, लोभ छोड़ने की बात थी। उस जमाने का अनुभव 
जिन्हें है, उन्हें इस बात का भान है। स्वराज्य-प्राप्ति में लोभ को एक प्रकार 
से मदद ही मिलती थी। उसके लिए लाठी खाना, त्याग करना, जेल जाना 
पड़ता था। लेकिन उसके पीछे जो लोम था, वह अच्छा था, खराब नहीं 
था। लेकिन था वह लोभ ही। जो बड़े-बड़े ल्ञोग जेल में जाते थे, उनमें 
और सरकार में एक बात में मतैक्य था। वे यह भी समझते थे कि आज 
हम जेल में हैं, परंतु कत्ल राजसिंहासन पर बैठंगे। सरकार भी यही 
समझतो थी कि इनको आज जेल में डाला है, परंतु कल्न इन्हीं के हाथ में 
सत्ता देनी होगी, राजसिंहासन पर बैठाना पड़ेगा । इसलिए वह त्याग ही था, 
परंतु उसके पीछे लोम था। जहाँ लोभ छोड़ने की बात आती है, वहाँ मामला 
कठिन होता है | लोभ आदमी का सबसे बड़ा शत्रु है। 


उदार ओर कंजूस पार्टी 

अब ऊपर से कांग्रेस के अध्यक्ष या सेक्रे्री लिखते होंगे कि “भूदान के 
काम में कुछ योग दो |” आदेश-पत्र पी. सी. सी. के पास जाता होगा और 
उसकी एक-एक कापी हर जिले के कांग्रेस आफिस में जाती है। इस तरह एक 
पत्रक में से दूसरा पत्रक निकलता है, पर 'दानपत्र' नहीं निकलता | क्योंकि 
इसमें अपना व्यक्तिगत दिये बगैर लोगों के पास माँगने जाय कैसे ? यह बहुत 
बड़ी कठिनाई छोगों के सामने है। हम बिहार में घूमते थे, तब जयप्रकाश बाबू 
अस्वास्थ्य के कारण पूना में डाक्टर के पास थे | उन्होंने एक पत्र लिखा था कि 
“आप घूम रहे हैं। आपकी मदद में में नहीं जा सकता | लेकिन मैंने पार्टों को 
आदेश दे दिया है कि वह काम में लगे |” फिर हमने जयप्रकाशजी को एक 
पत्र लिखा कि “आप समझते हैं कि बिहार में एक कांग्रेस पार्टी और दूसरी 
पी० एस० पी० है। लेकिन हमारा अनुभव दूसरा है। यहाँ न कांग्रेस है, न 
पी० एस० पी०। यहाँ दो पार्टीज हैं। एक है उदार पार्टी और दूसरी है कंजूस 
पार्टी । और यह उदार और यह कंजूस कांग्रेस में भी घुसे हैं। सोशलिस्ट पार्टी 
में भी घुसे हैं और कम्युनिस्टों में भो घुसे हैं । 

एक हो शब्द 'करुणा' 


तात्पर्य, इस आंदोलन में वह त्याग करना पड़ेगा, जो त्याग स्वराज्य 
आंदोलन मे नहीं करना पड़ा। पांडिचेरी हाथ में लेनी है, ऐसी बात होतो है, तो 
कसा उत्साह आता है ? गोवा में आंदोलन करना है, तो कैसा उत्साह आता है ! 
क्योंकि इसमें प्रात्त करना है। यह बात बुरी नहीं है, अच्छी है, परंठु प्राप्ति की 
है। भूदान में देना है, इसलिए हमने कांग्रेस पाटों, सोशलिस्ट आदि से अपील 
करना छोड़ दिया है। क्योंकि उनके मुख्य छोगों की हमारे प्रति सहानुभूति है 
और हमें उनपर दया आती है। दया इसलिए कि उनके जो सारे छोग हैं, वे 
उनके पत्रक से प्रेरित हों, ऐसी मनःस्थिति नहीं है। इस काय में उसी मनुष्य 
को प्रेरणा होगी, जिसके अंतर में करुणा होगी | किसी संस्था की आज्ञा से यह 
काम नहीं होगा, अंतःप्रेरणा से होगा । भगवान्‌ बुद्ध के पिता ने उन्हें सौख्य 
में रखा था। उन्हें किसी दुःख का दशन न हो, ऐसा इन्तजाम किया था | 
तिस पर भी उन्हें दुःख का दर्शन हुआ। उन्होंने कहा कि मुझे बिल्कुल ही 
दुःख का दशन न हो, ऐसी कोशिश करने पर भी मुझे इतना दुःख दीखता है, 
तो दुनिया में कितना दुःख होगा । इसलिए उन्होंने राज्य का परित्याग करके 
दुःख-निवारण का काम किया | उसके वास्ते ध्यान किया और उपवास किये | 
चालीस दिन के उपवास के अंत में उन्होंने आँख खोलकर देखा | उन्हें चारों 
ओर प्रकाश फैला हुआ दीखा, चारों ओर करुणा फेली है, ऐसा दीखा--ऐसा 
वणन मिलता है। हम आजकल भक्ति-साहित्य पढ़ते हैं। उसमें भी हम यही 
चीज देखते हैं। हमने पढ़ा कि 'ऐसी करुणा जहाँ पैदा होगी, जेसे बाढ़ आयी 
हो! । आपके लिए. हम भगवान्‌ से प्राथना करते हैं कि जिस संस्था को महात्मा 
गांधी का नेतृत्व मिला, उस संस्था के लोगों के हृदय में करूणा भर दे । बिना 
करुणा के भूदान जैसा काम नहीं हो सकता । इसमें अ्रपना अंश देना पड़ता 
है । यह इसकी एक रुकावट है। लेकिन इतनी ही रुकावट नहीं है। इसमें 
गाँव-गाँव में घूमना पड़ता है, धूप में, बारिश में, ठंड में घूमना पड़ेगा, सतत्‌ 
काम करना होगा । यह भी तपस्या करनी होगी । छोभ का त्याग करना पड़ेगा । 

यह सारा करुणा के बिना नहीं होगा | बाबा पाँच सात्व से घूम रहा है। उ 
थकान नहीं आती है, क्‍योंकि परमेश्वर ने उसे प्रेरणा दी है। वह समभता है 
कि दिनमर उसे जो दान मिलता है, उससे उसका दिन साथक होता है। उसमें 
उधार की बात नहीं है। नकद की बात हे । खा लिया और तुरंत संतोष हुआ, 
आज खाया और मरने के बाद संतोष हुआ, ऐसा नहीं । इस कार्य का आनंद 
उसी क्षण महसूस होता है। इसलिए आपके सामने बोलने का . मौका मिल्ठ है, 
तो एक ही शब्द रखना चाहता हूँ ; “दान! नहीं, “करुणा” । 

--तमिलनाड के कांग्रेस-कायकर्ताओं के दी 


भवानो ( कोइम्बत्र ) 
२२-८- ५६. 

भक्तों की राह पर 


हिंदुस्तान के हर प्रान्त में और हर भाषा में भक्तों की नामावल्ली सुनते हैं, 
क्योंकि हिंदुस्तान की सब भाषाओं का कुछ-न-कुछ अध्ययन करने का मौका 
हमें मिला है। जेसे शिव-सहखनाम या विष्णु-सहखनाम गाये जाते हैं, वेसे 
ही भक्तों के भी सहखनाम गाये जा सकते हैं। यही हिंदुस्तान की बड़ी 
भारी संपत्ति और शक्ति है। भक्तों ने ही मारतभूमि को एक देश बना दिया 
है | जाति, कुल, जन्म आदि का कोई खयाल भक्तों को कभी नहीं रहा । वे गाँव- 
गाँव और घर-घर जाते थे | इन दिनों हम अप्पर स्वामी का 'तेवारम! पढ़ रहे 
हैं, जिसे मेंने उनके भजनों का स्थल के अनुसार संग्रह किया है | उसमें डेढ़-पोने 
दो सो स्थलों में गाये हुए. भजन हैं। इसका अथ यह है कि वे सतत घूमते 
रहते थे । किसी प्रकार की, किसी स्थान की आसक्ति रखे बिना, भक्ति-विचार 
का प्रचार करते हुए वे सतत घूमते ही चले जाते थे | इसी तरह से चेतन्य 
महाप्रसु करते थे। नानक, कबीरदास, तुलसीदास ने बेंसा ही किया । नामदेव 

पा 80/4747#4 0774 
6427! 8 7,॥ # 0 है 6:७5 


१६६ भृदान-गंगा 


भी सतत घूमते ही रहते थे । इस तरह हमें हर प्रान्त के भक्तों के नाम मालूम 
हैं, जो कि सतत घूमते ही रहते थे और भक्ति का संदेश हर मनुष्य को सुनाना 
ही अपना काम समभते थे | हमें भी आज यात्रा का जो इतना बल्ल प्राप्त है, 
वह इसीलिए कि हम अपने मन में समझते हैं कि हम इस युग के लिए सच्ची 
भक्ति का प्रचार कर रहे हैं। जेसे किसी सिपाही को उत्साह और हिम्मत कम 
नहीं पड़ती है, जब कि वह याद करता है कि में शिवाजी की सेना का सिपाही 
हूँ या अजुन की सेना का सिपाही हूँ, उसी तरह हम अपने को इन भक्तों की 
सेना का एक सिपाही समझते हैं। इसीलिए हमें बल मालूम होता है। जब 
आप भी यह महसूस करेंगे कि एक बहुत ही विश्व-व्यापी भक्ति का प्रचार करने 
का मौका हमें मिला है, तब आप सब छोगों को यह उत्साह स्पश करेगा। 


समाज्ञ, सृष्टि ओर स्रष्टा के साथ एक रूप होने के लिए भूदान 


भक्ति के मानी हैं, अपना अहंकार छोड़कर विराट में विल्लीन हो जाना । 
मनुष्य जितने अंश में समाज से, खष्टि से और स्रष्ठा से अत्ञग रहेगा, उतने 
अंश में वह दुःख का भागी रहेगा | जब वह समाज में, सृष्टि में और ईश्वर में 
लीन होगा, तब वह अनंत आनन्द का भागी होगा। भूदान-यज्ञ में सृष्टि, 
समाज, और परमेश्वर में एकरूप होने की तरकीब बतायी गयी है। हम 
अपने पास जो जमीन है, उसका एक हिस्सा अपने समाज में जो ऐसे भाई 
जिन्हें उसकी आवश्यकता है, उनके लिए देते हैं, तो समाज के साथ एकरूप 
होने का आरंभ करते हैं। वेसे ही जब हम अपने पास ज्यादा जमीन रखते हें, 
तो हम कुदरत से अलग रह जाते हैं। हम खुद खेती करते नहीं, दूसरों से 
परिश्रम करवाते हैं| इसलिए जब हम अपनी सब अधिक जमीन समाज को 
देंगे, तो बची हुईं जमीन पर हम खुद काश्त करेंगे और हमें कुदरत के साथ 
एक रूप होने का मौका मिलेगा। जब हम अपने हृदय में इतना कारुण्य 
रखेंगे जिससे कि भूदान हो सकेगा, तो ईश्वर के साथ अत्यन्त स्वाभाविकता 
से एकरूप होंगे, क्‍योंकि वह तो करुणा-मूर्ति है। हम निठ्ठर बने रहेंगे, तो 
उससे अलग रहेंगे। मनुष्य थोड़ा भी करुणा का कार्य करता है, तो उसके 

हृदय को समाधान होता है । यह अनुभव की बात है। जेसे खाने में तृप्ति 
का अनुभव होता है, बेसे ही भूतदयात्मक काम करने से हृदय को तृप्ति का 
अनुभव होता है| करुणा कार्य से इसलिए समाधान होता है कि परमेश्वररूप 
करुणा के साथ हमारा . संबंध जुड़ जाता है; इसीलिए ईश्वर-स्पर्श का अनुभव 
होता है और उससे समाधान होता है। भूमिदान को हम एक परिशुद्ध 
भक्ति-माग कहते हैं। हमें आंश्र्य होता है कि भूमिदान पर अपना अमभिप्राय 
प्रकट करते हुए कई छोग कहते हैं कि यह तो हमारे धर्मग्रंथों में लिखी हुई 
बात है। मलाबार के ईसाइयों ने कहा है कि बाबा तो सच्चे ईसाई धर्म का 
प्रचार कर रहा है। हम जब उत्तर प्रदेश में घूमते थे, तब्र एक मुसलमान भाई 
ने कहा कि “यही इसलाम है, जो आप कर रहे हैं।? हमने तो इनमें से 
किसी धर्म का उपदेश ध्यान में रखकर काम शुरू नहीं किया था। परतु जो : 
'करुणा का काय होता है, उसमें सब धर्मों का सार आ जाता है। 


हम मुक्ति दिलानेवाले नहीं, भक्ति सिखानेवाले हैं. 


भूदान के काम में कभी किसी को थकान होनी ही नहीं चाहिए। मान 
लीजिये कि हमें दिनभर मेहनत करके ४-५ एकड़ जमीन प्राप्त हुई, तो और 
किसी भी उद्योग से हम दिनभर में जितना सेवा-कार्य कर सकते थे, उससे 
ज्यादा सेवा हुई, ऐसा समझना चाहिए. ; क्योंकि ४-४ एकड़ जमीन की प्राप्ति 
याने एक परिवार के लिए आजीविका का साधन हासिल करना है। आपने २-३ 
'दिनों में २-३ परिवारों के लिए भूमि प्रात की और फिर भी आपको लगता है 
कि हमने परिश्रम ज्यादा किया और परिणाम कम आया। ऐसा इसलिए होता 
है कि हम अपने को बहुत बड़ा समभते हैं | हम समझते हैं कि हम सूथनारायण 
हैं, इसलिए जहाँ हम जायेंगे वहाँ अंधकार का मुँह नहीं दीखना चाहिए। हम 
कहीं भी गये ओर छोगों से कहा कि जीवनदान दो, तो लोगों ने दे दिया, हम 
किसी गाँव में गये और ग्रामदान की बात की, तो लोगों ने आमदान दे दिया, 
'ऐसा होना चाहिए, तब हम कहेंगे कि हमसे काम हुआ । यह तो ईश्वर भी 
नहीं करता है, तो हमसे क्या होगा १ ईश्वर दुनिया में काम करता है, फिर भी 

सत्र लोगों का ह्ृदय-परिवर्तन नहीं होता । जो हृदय-परिवर्तन की कीमिया ईश्वर को 
नहीं सधी, वह क्या मुझसे सघेगी १ हम छोगों को मुक्ति दिलानेवाले नहीं है बल्कि 
भक्ति सिखानेवाले हैं। मुक्ति दिलानेवाला तो परमेश्वर है। हम भक्ति का प्रचार 
करते चले जायें, तो उसका थोड़ा-सा परिणाम होगा .। लेकिन उसका मुख्य 
परिणाम तो यह होना चाहिए कि उससे हमारे हृदय की शुद्धि हो, उसका 
परिवर्तन हो | इन दिनों हर कोई दूसरे के हृदय-पंरिवर्तन की बात करता है। वह 
समझता है कि अपने हृदय में ऐसी कोई चीज नहीं है, जिसका परिवर्तन होना 
जरूरी है। और लोगों के हृदय में ऐसी चीजें भरी हैं, जिनका परिवर्तन होना 
जरूरी है। कितना अहंकार, कितना अज्ञान ! 


अंदर का प्रवाह सूखता नहीं 

हमें ज्यादा जमीन मिलती है, तो खुशी नहीं होती और कम मिलती है, तो: 
दुःख नहीं होता । हमारी बिहार-यात्रा में हमें औसत प्रतिदिन तीन हजार एकड़ 
जमीन और तीन साढ़े-तीन सौ दान-पत्र मिले । वकील की प्रेक्टिस बढ़ती है, तो 
उसकी फीस भी बढ़ती है। परन्तु यहाँ के ज्ञोगों ने हमें डिग्रेड कर दिया है | 
सेलम बिले में हमें ३३ दिनों में सिफ ४-४।| हजार एकड़ जमीन मिली | 
इतनी कम जमीन हमें आजतक कभी नहीं मिली । तेलंगाना में भूदान-यज्ञ के 
आरंभ में भी हमें हर रोज २०० एकड़ के हिंसाब से जमीन मिली थी । उसके 
बाद तो काम बढ़ता ही चल्ला गया । नदी जेसे आगे बढ़ती है, वेसे छोटी नहीं 
बनती है | लेकिन तमिल्लनाड में हमारी नदी सूखने छगी | फिर भी अंदर जो नदी 
बहती है, वह सूखी नहीं है। भक्ति का प्रवाह अखंड बह रहा है। चाहे कावेरी 
सूख जाय, लेकिन अंदर का झरना नहीं सूखेगा । जमीन कम मिले या ज्यादा, 
उससे हमारा क्‍या बिगड़ता है? मेरा तो तब बिगड़ेगा, जब अन्दर का भक्ति 
का झरना सूखना शुरू होगा । लेकिन धह नदी इतनी भरी है कि हम उसे रोक 
लेते हं। नहीं तो चोबीस घंटे अश्रुधारा चलेगी, ऐसी मेरी हालत है । हमें इन 
सारे ईश्वरों का दशन हो रहा है। सच्चे और बुरे अर्थ में हमारी यह यात्रा 
चलन रही है। 


हम भक्ति की सेना के शथ्विपाड़ी बनें १६५९ 


समाज-सुधारक की कसोटी हो 

हम किसी गाँव में जाते हैं और छोटा-सा व्याख्यान देते हैं। लोगों पर 
उसका कोई असर नहीं हुआ, तो हमें ईश्वर का दशन होता है । हम समझते हैं 
कि लोग कुछ सत्व रखते हैं, पूरा विचार समझे बिना देते नहीं । कोई भी लोगों 
पास जाकर माँगे और छोग देने लगें, तो हम तो डर जायेंगे, हम समझेंगे 
कि अब हिंदुस्तान टिकेगा नहीं, ल्ञोग ऐसे मूरख बन गये हैं कि कोई भी माँगता 
है, तो दे देते हैं। राजा राममोहन राय, स्वामी दयानंद, रवीन्द्रनाथ ठाकुर, 
महात्मा गांधी आदि सब्न आये, परंतु छोगों ने उनकी बाते मानीं नहीं । ल्ञोग 
पुरानी पद्धति एकदम छोड़ते नहीं और नयी अपनाते नहीं, इसीमें हम समाज 
का भ्ता समझते हैं। जो भी समाज-सुधारक आयेंगे, उनकी तपस्या की कसोटी 
किये त्रिना, उनके विचार की कसोटी. किये बिना उनके अनुकूल न होने में ही 
समाज का भत्ता है । 


प्रयत्न से फल ज्यादा 

यह बीज बिलकुल छोटा-सा दीखता है, लेकिन यह वस्वृत्ष का बीज है। 
'जब् यह छोटा बीज बोया जायेगा, तो उसमें से विशाल्न वट्तृक्ष पैदा होगा। 
स्वराज्य के लिए कितने लोगों ने कोशिश की परंतु वे स्वराज्य को देख नहीं सके । 
'हम एक ही नाम लेते हैं त्ञोकमान्य तिछक का। उन्होंने जिंदगी भर स्वराज्य 
के लिए. कोशिश की, लेकिन उन्हें उसका दर्शन न हो सका |. तो क्या आप 
समभते हैं कि वे दुःख से मरे थे। मरने के पहले जबतक उन्हें सूक थी, 
“यदा यदा हि धमस्य ग्लानि्भवति भारत अभ्युत्थानमधमस्य तदात्मानं सजाग्यहम।? 
तत्र तक वें बोलते रहे। “जब-जब्र धर्म की ग्लानि होती है, तब-तब भगवान्‌ 
का अवतार होता है।! इसलिए वे लोग मी बड़े भाग्यवान हैं, जिन्हें फल 
देखने को नहीं मिलता, पर प्रयत्न करने को मित्नता है। हमें तो लगता है कि 
हम जितना प्रयत्न कर रहे हैं, उससे ज्यादा फल्न मिल रहा है। इसलिए आप 
सब लोग अत्यन्त उत्साह से और सातत्य से लोगों के पास जाइये और प्रेम 
से यह अपना प्रेम-संदेश दीजिये, फिर आप देखेंगे कि उससे आपके हृदय को 
कितनी प्रसन्नता होती है और समाज को कितना समाधान होता है । 

९५ 

नेता की नहीं, ईश्वर की मदद 
हमेशा यह शिकायत की जाती है कि हमारे कार्यकर्ताओं के पीछे कोई बड़ा 
मनुष्य नहों है । यह सोचने की बात है कि बड़ा कौन है। इस दुनिया में जो 
सबसे छोटे होते हैं, वे ईश्वर के राज्य में सबसे बड़े होते हैं। अगर आपको 
किसी नेता की मदद मिलती, तो आप ईश्वर की मदद से वंचित रह जाते, 
ईश्वर की ज्योति आपके हृदय में प्रक: नहीं होती। अगर जमीन मिलती तो 
आपको यही लगता कि उस नेता की ताकत के कारण मिली और नहीं मिलती, 
तो लगता कि उसमें ताकत नहीं है । याने वह यश और अपयश, दोनों आप 
उस नेता पर डाछते तो आपकी हृदय-शुद्धि का कोई सवात्न ही नहीं रहेगा | 
इसलिए, आज की हालत बहुत अच्छी है, उससे आपके अंतर में जो ज्योति है, 
वह बढ़ेगी, आपको आत्म-निरीक्षण का मौका मिलेगा ओर ईश्वर ने चाहा, तो 
आपकी ही ताकत बढ़ेगी ओर आपकी शक्ति से ही काम होगा। लेकिन फिर 
अहंकार मत रखो कि हमारी शक्ति से काम हुआ। आपको समझना चाहिए कि 
यह कार्य नया है, इसलिए. नये मनुष्यों के लिए ही है। नया कार्य पुराने लोगों 
के लिए नहीं होता है। ईश्वर अगर नये काय पेदा करता है, तो उसके लिए 
नये मनुष्यों को भी पैदा करता है। पुराने नेता नये कार्य को पहचानें, यह आशा 
रखना व्यर्थ है। पुराने लोग आपके काम को अच्छा कहते हैं, आपको 
आशीर्वाद देते हैं, इससे ज्यादा क्या चाहिए. ? समभना चाहिए कि भगवान्‌ ने 
आपके लिए सब्र द्वार खोछ दिये हैं, आप जाइये और बे-रोक-टोक काम 
कीजिये । आपके प्लैयफार्म पर बोलने के लिए कोई नहों आता है, वह बिल्लकुल 
खाली है, आपके लिए, ही खाली रखा है। बारिश में, ठंड में, धूप में घूमना 
पड़ता है, छोटे-छोटे गाँवों में जाना पड़ता है, छोगों को बार-बार समझाना पड़ता 
है। कौन जायेगा बारिश में और काम करेगा ? इससिए वह सारा कार्यक्रम 
हमारे लिए खाली रखा है। इसलिए परमेश्वर का नाम लेकर उत्साह के साथ 
काम करो। 


भवानी ( कोइम्बतूर ) 
२३-८२०?० ६ . 


जब ज्ञान, प्रेम और धम भी केदी बने ! । ३८ ; 


आज रास्ते में एक हाईस्कूल में पहुँचे। वहाँ एक कमरे पर अच्छा-सा 
बचन लिखा था, जिसका आशय था “धर्म, प्रेम और ज्ञान, तीनों एकत्र होने 
चाहिए |? बात बड़े पते की है। आजकल तीनों का बेटवारा हो गया है। 
विद्या विद्यालयों में कैद है, प्रेम घरों में, तो घर्म देवाल्यों की चहार-दीवारों में 
जकड़ा हुआ है। तीनों ताकतें आज केदी बन गयीं । 


ज्ञान विद्यापीठों में केद 

एक जमाना था, जब देश के परिवराजक और भक्तजन गाँव-गाँव, घर-घर 
जाकर ज्ञान पहुँचाते थे, लेकिन उसके बदले वे कुछ भी न माँगते थे | पर आज 
वह विश्वविद्यालयों में बन्द है। आज का प्रोफेसर गाँव-गाँव जाकर ज्ञान नहीं 
पहुँचाता । छड़कों को ही हर साल दो-तीन हजार रुपये खर्चे कर शहर जाना 
पड़ता है| तब उन्हें ज्ञान मिल पाता है। पर सब लोग शहरों में, विश्वविद्यालयों 
में जा नहीं सकते ओर बिना पैसा दिये तो जा नहीं सकते। उन्हें ज्ञान की 
जरूरत तो रहती है, पर उनके पास उसे मुफ्त पहुँचाने का हमारे पास कोई 
इन्तजाम नहीं । अगर कोई बन्दोबस्त होता है, तो वह प्राइमरी स्कूल का ही 
होता है। देहाती ज्ञोगों के लिए विश्वविद्यालय की ताल्लीम की जरूरत नहीं 
मानी जाती । 

वास्तव में विश्वविद्यालयीय शिक्षण की सबसे ज्यादा जरूरत देहातियों को 
है; क्योंकि वहाँ देहाती जीवन के प्रयोग चलते हैं, खेती होती है। जिसे आप 
“बच्चा माल? कहते हैं, सारा देहात में पेदा होता है। कुल्ल उद्योग देहात के 
लोग ही कर सकते हैं। उन सब कामों पर ज्ञान के प्रकाश की सख्त जरूरत 
है। लेकिन उस प्रकाश को वहाँ पहुँचाने की हमारे पास कोई तरकीब नहीं । 
जैसे सूर्थ-किरणे' घर-घर पहुँचतो हैं, वेसे ज्ञान भी घर-घर पहुँचना चाहिए, । 

एक तरफ विद्या के पहाड़ हैं, तो दूसरी तरफ अज्ञान के गडढे । पहाड़ों 

पर पानी बरसता और बहकर गडढों में चछा जाता है। फसल के लिए पहाड़ 
काम नहीं आते । गडढों में पानी गिरता और वे भर जाते हैं, इसलिए फसल 
नहीं होती, सड़ जाती है। कालेज में जो ज्ञान सीखेगा, वह काम नहीं सीख 
सकता, इसलिए उसका ज्ञान बेकार है। जो खेतों में काम करेगा, उसे ज्ञान 
न मिलेगा, इसलिए उसका काम भी बेकार है। न तो इसके ज्ञान में कोई 
ताकत पेदा होती है ओर न उसके काम में भी। वह ताकत पैदा करने का 
यही उपाय है कि ज्ञान विद्यालयों में ओर पुस्तकों में केद न रहे । 
प्रेम घरों में कैद 

दूसरी बात प्रेम की थी। आज प्रेम बिलकुल घनीभूत हो गया है | लड़का, 
पत्नी, माँ, बाप में ही साय प्रेम खत्म हो जाता है, वह बहता भरना नहीं 
रहा । अपने छड़के की सुंदर नाक देख मुझे बड़ी खुशी होती है, पर पड़ोसी 
के लड़के की उससे बेहतर नाक मुझे खटकती है। इसीका नाम है, प्रेम की 
सड़न ! उसका बहाव बंद हो गया। जहाँ पानी का बहाव बंद हो जाता हैं, 
वहाँ वह इकट्ठा होकर सड़ने छग जाता है। आत्मा का अखंड प्रवाह है। क्‍या 
वह मुझमें और मेरे लड़के में केद हो गयी है ? ये सब-के-सब आत्मराशि 
मेरे सामने खड़े हैं, ये सभी मेरे ही रूप मेरे सामने खड़े हैं। लेकिन मैं 
उसे काटता हूँ, उसके दो ठुकड़े करता हूँ। मेरे अड़ोसी-पड़ोसी मुझसे मिन्न हैं 
ओर मेरे घर के सभी मेरे हैं। घर में प्रेम का कानून काम करेगा, पर गाँव में 
स्पर्धा का। जो जितना कमायेगा, उतना खायेगा, यह कानून गाँव के लिए है 
और जो सब कमायें, वह इकट्धा कर बाँट खायेंगे, यह घर का कानून हे | 
मान लीजिये, गाँव के लिए यह कानून ठीक है। एक में कम योग्यता थी, 
इसलिए, उसने कम कमाया और कम खाया। दूसरे में अधिक योग्यता होने से 
ज्यादा कमाया और ज्यादा खाया। हम तो इसे भी अत्यंत अन्याय समभते 
हैं, पर घड़ी भर मान लेते हैं कि यह न्याय है। इसी तरह खूब ज्ञानी को 
ज्यादा पैसा देना और खेत में मजदूरी करनेवालों को बारह आना देना, हम 
न्याय नहीं समझते; पर कुछ देर के लिए, मान लेते हैं कि यह भी न्याय है। 

लेकिन आगे पूछते हैं कि उन दोनों के लड़कों में विद्वान के लड़के को 
अच्छा खाना, अच्छा कपड़ा, अच्छी ताल्लीम मिले और अज्ञानी मजदूर के 
लड़के को कम खाना, कम कपड़ा, कम तालीम, यह कहाँ का न्याय है ! दोनों 
के लड़के समान हैं, और दोनों कमानेवाले नहीं। पहला ज्ञानी नहीं और 
दूसरा अज्ञानी नहों। अच्छी ताल्लीम मित्नी, तो दोनों विद्वान बनेंगे । दोनों 
को अच्छा खाना मिले, तो दोनों मजबूत बनेंगे | फिर बाप में फक होने के 
कारण बच्चों पर क्‍यों अन्याय किया जा रहा है ! आज के समाज के पास 
इसका जवाब क्या है। क्‍या इस तरह घर के लिए, सीमित प्रेम का और समाज 
के लिए स्पर्धा का कानून नहीं बना लिया गया ! 


घर का न्याय समाज में क्‍यों नहीं ! 


कुछ बड़े लोग, बड़ी-बड़ी अक्लवाले व्याख्यान सुनाते हैं कि पहले उत्पादन 
बढ़ाना चाहिए और फिर बँठ्वारा कर | एक अक्लवाले ने तो यहाँ तक कह 
दिया कि “बाबा गरीबी बाँट रहा है--“डिस्ट्रीब्युशन ऑफ पॉवटों? कर रहा है। 
पहले खूब उत्पादन बढ़ाना चाहिए और फिर बैय्वारा । लेकिन बाबा तो पहले से 
ही बाँटने की बात करता है। हम उनसे पूछते हैं कि अगर आपके घर में 
मनुष्य पाँच और खाना चार के लिए. पर्याप्त है, तो क्‍या पहले चार पेटभर खा 
लेंगे और पाँचवे को कह देंगे कि उत्पादन बढ़ाने पर तुम्हें मिलिगा या पहले 
जो कुछ होगा, सब्र बाँग्कर खा लेंगे, और फिर सब मिल्लकर उत्पादन बढ़ायेंगे १ 
स्पष्ट है कि घर का यही न्याय होगा कि आज की हालत में जो कुछ भी हो, 
सब बाँटकर खायेंगे, थोड़ा हो तो कम खायेंगे, और फिर सब्च मिलकर ज्यादा 
खाना पाने की कोशिश करेंगे | हम पूछते हैं कि अगर घर में ऐसा है, तो समाज 
में क्यों नहीं? घर का ओर समाज का अलग-अलग न्याय क्‍यों? हरएक 
मनुष्य कहता है कि इस दुःखमय संसार में घर में प्रेम है, इसलिए, सुख है। 
फिर जब्च घर की छोटी-सी प्रयोगशाला में प्रम का प्रयोग छोटे पैमाने पर सफल हो 
गया, तो उसे बड़े पैमाने पर क्‍यों नहीं करते ! अगर घर में एक-दूसरे को प्रेम 
करने और एक-दूसरे के लिए त्याग करने में तकत्लीफ हुई हो, तब तो उसे समाज 

में ल्ञागू न करना चाहिए । लेकिन जब घर का प्रेम-प्रयोग यशस्वी हुआ हे, तन 
उसे समाज में बड़े पेमाने पर छागू करना ही चाहिए। सारांश, हमने आज 
प्रेम को जाना है, पर उसे घर में केद कर रखा है। उसका व्यापक प्रयोग नहीं 
करते, उसे बहने नहीं देते । 
धम मंदिरों में कैद 

तीसरी बात धर्म की है । धर्म भी हिन्दुस्तान के छोग पहचानते नहीं, सो 
नहीं । किन्तु उन्होंने उसे मंदिर की चहारदीवारों में केद कर रवखा है | व्यवहार 
में, बाजार में धर्म की कोई जरूरत नहीं । बाजार में खुलकर भूठ चलेगा। 

कुछ छोग इधर बाबा को भूदान में जमीन दान में देते हैं, तो उधर अपने 
काश्तकारों को बेदखल करते हैं। यह देख हमारे कम्युनिस्ट भाई कहते हैं: 
धबाबा, क्‍यों ठगे जा रहे हो ? ये लोग तो तुम्हें साफ ठग रहे हैं।” में उनसे 
यही कहता हूँ कि वे मुझे नहीं ठगते, अपने आप को ठग रहे हैं। वे जानते 
नहीं कि इसमें टोंग हो रहा है । सोचते हैं कि बाबा जैसा. एक सत्पुरुष दान 
माँगता और धर्म की बात बोलता है, तो दान देना हमारा धर्म है, लेकिन उधर 
व्यवहार में न मालूम सरकार क्या करेगी; इसलिए, जमीन कब्जे में ले लेना ही 
अच्छा है । एक ही शख्स दोनों चीजें करता है। मनुष्य के हृदय में दोनों 
चीजें है। तुलसीदास ने गाया है : 'कुमति सुमति सबके उर बसईं !? कौरव- 
पांडवों का कुरुक्षेत्र हर हृदय में है। वहाँ सतत राम-रावण युद्ध चलता है । 
इसलिए उनका यह ढोंग है, ऐसा भी हम नहीं कहते । फिर भी उस धम्मंबुद्धि 
का संबंध अपने बाजार, व्यवहार और जीवन के साथ है, यह बात उनके खयाल 
में नहीं रही । उनकी वह धमंभावना मंदिर में ही प्रकट होती है । हमने धर्म- 
भावना को पहचाना है, लेकिन उसे मंदिर तक ही सीमित माना है । 

बाजार का अधम मंदिरों में 

इन तीन परम मित्रों को, जिनकी मदद हमारी उन्नति के लिए अत्यंत 

जरूरी है, हमने घर, युनिवर्सिटी और देवालय में कैद कर रखा है! इन्हें 


का 


शीघ्र से शीघ्र खोल दें और समाज में तल्ायं। समाज में ज्ञान आये और 

घर-धर पहुँचे। प्रेम घर से बाहर निकल्लकर सारे समाज में व्याप्त हो तथा 
धर्म मंदिरों में से बाहर निकलकर बाजार तक, सर्वत्र फैले। यहाँ के एक 
महापुरुष ने गाया है कि परमेश्वर इस भूमि के साथ आकाश में फेला है।! 
हम उसे आकाश में देखना चाहते हैं, पर जमीन पर ल्लाना नहीं चाहते । 
वह अगर जमीन पर आयेगा, तो इमें लगता है, तकल्लीफ होगी, वह आकाश 
में रहे या बहुत हुआ तो बैकुंठ-कैलास में जाय । धर्म को मंदिरों में से बाजार 
तक आने न दें, तो भी दोनों के बीच का व्यवहार टल्ल नहीं सकता । व्यवहार में 
धर्म को जाने नहीं दिया, तो व्यवहार की बदमाशी मंदिरों में पहुँच गयी। मंद्रि का 
धर्म बाजार में आने नहीं दिया, तो बाजार का अधम मंदिरों में पहुँच ही गया । 
बाजार ही मंदिरों में पैठ गया । वास्तव में धरम को ही बाजार में जाना था। 
लेकिन वह वहाँ नहीं जा सका, तो मंदिरों में से भी उठ गया; क्योंकि वह 
कैद नहीं रह सकता । फिर उसे ढठोंग और अधर्म का रूप आ गया। बाजार 
में खुला अधर्म है, तो मंदिरों में दँका हुआ है, आज यही हालत हो गई है। 


प्रेम का रूपांवर विषयासक्ति में 


प्रेम की भी यही हालत हुईं | प्रेम को घर में सीमित कर रखा, तो उसका 
रूपांतर विषयासक्ति में हो गया। शुद्ध कावेरी जल एक घड़े में रख दें तो 
उसमें जंतु पैदा हो जायेंगे | इसी तरह बाहर प्रेम को फैलाने के बदले घर में 
सीमित कर दें, तो उसका रूपान्तर कामवासना, विषयोपमोग के बिल्कुल 
हीन स्वरूप में हो ही जायगा । अगर वह बहता रहता, तो उसकी सुन्दर खुशबू 
और पुष्टि हमें मित्नती । 

विद्या भी अविद्या बन गयी 

विद्या का भी यही हाल हुआ। हमने विद्या को कॉलेज ओर युनिवर्सिटी 
में केद रखा, तो उसका रूपांतर अविद्या में हो गया। कहा जाने छगा कि भमें 
ऑक्सफड का एम. ए. हूँ, इसलिये मुझे मद्रास एम. ए.. से ज्यादा तनख्वाह 
मिलनी चाहिए. ।! इस तरह विद्या को अभिमान का भी स्वरूप आ गया। 
ज्ञान के साथ नम्नता होती है। ज्ञानी सबकी सेवा के लिए, उत्सुक रहता है। 

किंतु आज का ज्ञानी तो अभिमानी बन गया । ज्यादा पढ़े-लिखे लड़के की शादी 
के बाजार में ज्यादा कीमत होती है। वह ज्यादा दहेज माँगता है, जेसे ज्यादा 
खिलाये-पिलाये बैल की कीमत बाजार में ज्यादा होती है। यह आज की विद्या का 
नग्न रूप है ! 

रामकृष्ण परमहंस बहुत ज्यादा पढ़े-लिखे तो न थे। एक बार उनके 
मन में आया कि थोड़ी विद्या आ जाय, वे देवी के बड़े भक्त थे। रात में उन्हें 
स्वप्न आया, देवी ने दशन देकर उनकी इच्छा पूछी, तो उन्होंने विद्या की माँग 
की । देवी ने सामने पड़े कचरे के ढेर में से विद्या ले लेने को कहा | रामकृष्ण 
समभ गये और उन्होंने दोनों हाथ जोड़कर प्रणाम किया और कहा : “मुझे 
ऐसी विद्या नहीं चाहिए |! 


आस्तिकों के ढोंग से नास्तिकता का विस्तार 

इस तरह विद्या, प्रेम और धर्म को हमने कैद किया तो विद्या अविद्या बन 
गयी, प्रेम कामासक्ति और धर्म ढठोंग बन गया। परिणामस्वरूप लोग कहने 
लगे कि 'ऐसे आस्तिक बनने से हम नास्तिक बनना ही ज्यादा पसंद करेंगे । 
उनके खिलाफ आस्तिक कहते हैं : “सारे नास्तिक बन गये !?, पर नास्तिक कोन 
है, जरा देख तो ले ! आइने में देखा कि नाक गंदी है, तो कहने लगे कि 
आइना ही गंदा है। नास्तिक वह नहीं है, तू है। वू भक्ति का और आस्तिकता 
का ढोंग करता है, इसीलिए नास्तिकता फैली है । 

भूदान से प्रेम, ज्ञान और धमम फैलेगा 

भूदान में हम चाहते हैं कि विद्या सत्रको मिले। सबको जमीन मिलेगी, 
तो उन्हें विद्या की भी सहूलियत होगी। हम समझते हैं कि इस आंदोलन से 
प्रेम भी फैलेगा। प्रेम से आप जमीन देंगे, तो भूमिहीन और आपके बीच प्रेम 
की गाँठ बँध जायगी । हम अपेक्षा करते हैं कि भदान-भांदोलन से धर्म भी 
व्यापक बनेगा। आप सभी अपने-अपने गाँव के दुःखी ओर भूखों की चिंता 
करना अपना कतंव्य समझें, उन्हें मदद दे, घम सहज ही व्यापक हो जायगा । 


तुकनायकन्‌ पालेयम्‌ ( कोयम्बतर ) 

धर हमारा चतुर्विध सखा ! : ३९ ; 


धर्म-साहित्य का समाज पर असर नहीं 


हिन्दुस्तान की सभी भाषाओं में धर्म की पुस्तकें हैं। मेश खयाल है कि 
संस्कृत को छोड़ तमिल में शायद हिन्दुस्तान की सब भाषाओं से ज्यादे धर्म- 
अंथ होंगे दूसरी भाषओं में भी धर्म-साहित्य की कमी नहीं, उनमें भी काफी 
धमंग्रंथ हैं । किन्तु इनका सब लोगों के जीवन पर उतना असर नहीं दीखता | 
जगह-जगह मन्दिर, मस्जिद और चच॑ हैं, सब जगह प्रा्थनाएँ भी चलती हैं, 
आरती-मजन आदि होते हैं और घमं-ग्रन्थ भी पढ़े जाते हैं, लेकिन इन सबका 
जीवन पर बहुत ज्यादा असर नहीं है| धममंग्रंथ सत्य बोलने पर बहुत जोर देते 
हैं, लेकिन कहना पड़ता है कि केवल सत्य ही बोलने वाला मनुष्य इस दुनिया 
में दुलंभ हो गया है । कोट में भकूठ की तालीम दी जाती है। बाजार में भूठ 
के सिवा नहीं चलता । राजनीति की चर्चा में बात-बात में भक्रूठ होता ही है । 
साहित्य में लोग “अतिशयोक्ति” और “वक्रोक्ति' को “अलंकार” ही समझते हैं। 
इस तरह बाजार, व्यापार, व्यवहार, कोठ, साहित्य और राजनीति आदि सब 
क्षेत्रों में असत्य की प्रतिष्ठा जारी|।है। हमारे साहित्य में दान की बात भी 
खूब चलती है, करुणा पर भी जोर दिया जाता है, लेकिन सारी समाज-व्यवस्था 
निष्ठुर बनायी गयी है। हमें पड़ोसी के दुःख का स्पश ही नहीं होता, बल्कि उसे 
दुःखी देखकर भी हम सुखी बनना चाहते हैं। 

अब इन धर्मग्रंथों का हमारे जीवन पर असर क्‍यों नहीं ? यह सोचिये । जो 
लोग भूठ बोलते हैं, धमग्रंथ भी पढ़ते हैं, क्‍या वे ढोंगी हैं ? कुछ लोग ढोंगी 
हो सकते हैं परंतु सभी ढोंगी नहीं । वे घमग्रंथ पढ़ते हैं, तो श्रद्धा से पढ़ते हैं। 
वे व्यवहार में निष्ठुर बनते हैं, असत्य का भी उपयोग करते हैं तो वह भी एक 
आवश्यकता समझकर कहते हैं | फिर यह कैसे हो रहा है ! इसे हमने बहुत 
बारीकी से देखा है, इसका हमने बहुत चिंतन किया है | 

धमग्रन्थ परलोक के लिए 

कुछ लोगों ने अपने मन में यह मान लिया है कि इन धर्मग्रन्थों का उपयोग 
जरूर हे, परन्तु वह परल्ोक प्राप्ति के लिए है, इस छोक में उनका विशेष उपयोग 
नहीं । कई पुस्तकों में इस तरह के वाक्य भी मिलते हैं। 'कुरल' में भी इस 
आशय का वाक्य मिलता है : “जेसे परछोक के लिए. भगवतकृपा चाहिए । 
वेसे ही इदलोक के लिए अर्थ ।! “कुरलछ? में दूसरे प्रकार के वाक्य भी हैं, जिनमें 
यह बताया गया है कि “इस लोक में भी प्रेम की जरूरत है और परलोक में भी |” 
अपने मन में लोगों ने इस तरह बँटवारा कर लिया है कि इस दुनिया के अर्थप्राप्त 
के नियमों के मुताबिक काम कर अथ की प्राप्ति करेंगे | फिर कोई विशेष मौके पर 
थोड़ा दान और जप कर लेंगे, तो परत्ञोक की सिद्धि के लिए. उतना काफी 
होगा । वह रोज के काम की चीज नहीं, क्योंकि रोज के काम में तो इस दुनिया 
से सम्बन्ध आता है। फिर भी सत्य, प्रेम आदि गुणों की परलोक प्राप्ति के 
लिए. जरूरत अवश्य है। सारांश इस तरह इहलोक और परल्लोक में विरोध और 
भेद मान लिया गया । उस हालत में छोग कोशिश करते हैं कि इहलोक भी 
सधे और थोड़ा परल्ञोक भी सघे। ये लोग हमेशा निष्ठर होते हैं, ऐसा भी 
नहीं । कभी-कभी थोड़ी दया भी कर लेते हैं, तो उनका परलोक सुरक्षित हो 
जाता है। और बाकी का व्यवहार चलता ही है। हम लोगों के बीच यह भी 
एक बड़ी भारी गलतफहमी है कि हमारे धर्मग्रंथ परल्लोक के काम के हैं, इहलोक 
के काम के नहीं हैं। 


धम व्यक्ति के काम का है, समाज के नहीं 
दूसरे कुछ लोग कहते है कि ये धर्मग्रंथ परलोक के ही काम के हैं, ऐसा 
नहीं; इहलोक के भी काम के हैं। किन्तु इहलोक में व्यक्ति के काम के हैं, 
समाज के काम के नहीं। अपनी व्यक्तिगत चित्तशुद्धि, व्यक्तिगत उन्नति के 
लिए. उनका उपयोग है, परन्तु उनसे समाज-रक्षा नहीं हो सकती । आज सब 
धर्मों की यही अवस्था है। ईसाई धर्म में ईसा ने अहिंसा का अत्यधिक 
उपदेश दिया है। वे प्रेम और अहिंसा के लिए किसी प्रकार का अपवाद 

कबुल नहीं करते । लेकिन उन्हींके अनुयायी आज शणस्त्रास्‍्त्र बढ़ा रहे हैं। 
गत दो महायुद्ध उन्हींके अनुयायियों के बीच आपस में हुए। वे चर्च 
में जाते और ईसा पर श्रद्धा भी रखते हैं। लेकिन साथ ही छड़ाइयों में हिंसा 
भी करते और समझते हैं कि समाज को यह करना ही पड़ता है, इसलिए 
ईसा प्रभु हमें ढममा कर देंगे। वे समझते हैं कि समान हमेशा ऐसा ही 
रहेगा। चाहे थोड़ा-बहुत फक होता रहे, परन्तु समाज में दुजन हमेशा 
रहेंगे और उन्हें दण्ड देना ही पड़ेगा । उनके लिए ईसा मसीह के धमग्रंथों 
का उपदेश काम आयेगा | 
धर्मग्रंथ आदर्श समाज के काम के 
तीसरा भी एक विचार है । वे कहते हैं कि अहिंसा, प्रेम, करणा आदि की 
शिक्षा केवल व्यक्ति के काम की ही है ओर समाज के काम की नहीं, ऐसा नहीं । 
ह समाज के काम की भी है, परन्तु आज के समाज के लिए. वह काम न 
देगी । जब हम दुनिया में ऐसी व्यवस्था कर लेंगे कि समाज से दुजनता सदा 
मिट या दबकर छोग शिक्षित हो जायेंगे, तभी धामिक शिक्षा उसके 
काम आयेगी। आदश समाज में सत्य, प्रेम और करुणा टिक सकती है, परन्तु 
वह आदश समाज है नहीं। इसलिए, आज की हालत में यह नियम काम देगा, 
इसमें अपवाद निकालने पड़ेंगे । आदर्श समाज होने के बाद ही वह पूरी तरह 
लागू हो सकेगा । वसा आदश समाज बनाने के लिए दुजनों का दमन करना 
ही पड़ेगा । 
तीनों श्रमों का निरसन आवश्यक 
इस तरह लोगों के तीन विचार हैं। यही कारण हें कि करुणा की कीमत 
पहचानते हुए. भी और सत्य पर श्रद्धा रखते हुए और उनकी कीमत पह- 
चानते हुए. भी लोगों को उनपर अमल करने में हिचक हैं। पहला पक्ष धर्म को 
परलोक-साधन मानता है, दूसरा उसे व्यक्ति तक सीमित रखता और तीसरा 
उसे समाज के लिए उपयोगी मानता हुआ भी भविष्य के समाज के लिए उपयोगी 
समझता है | हमें इन सभी भ्रमों का निससन करना होगा । तभी जो मनुष्य के 

हृदय मेंछपे सत्यनिष्ठा, प्रेम आदि गुण, जिनका धर्म-प्रंथों में बड़ा गौरव गान 
गाया गया है, काम में आयंगे | 


भूदान से दोनों लोकों में लाभ 

तामछनाड म भूदान का एक तमित्न-गीत गाया जाता है, जिसे बहुत अच्छे 
कवि ने लिखा है। उसमें कहा गया है कि “हमारे गरीब भाइयों को जमीन 
देना पुण्य में श्रेष्ठ पुर॒य है ।! छोग इसका अर्थ क्या समझते होंगे, मालूम 
नहां | शायद यह समझते हों कि “अगर हम भदान करेंगे, तो स्वग में हमारी 
जगह सुरक्षित होगी, इसलिए थोडा देना चाहिए। पर इहलोक में तकलीफ 
न हो, ऐसे हिसाब से दें। इससे बहुत बडा पुण्य होगा ।” पर मैं ऐसा वादा 
नहीं करता कि भूदान करने से आपको मरने के बाद स्वर्ग मिलेगा | बल्कि में 
यही समभरारऊँगा कि भदान इसी जिन्दगी को सुधारने के लिए है। हम कब॒ल 
करते हैं कि जेसे अच्छे काम का फल्न इस दुनिया में मिलता है, वेसे परल्ोक में 
भी मिलता है। हमारा परछोक पर विश्वास है, परन्तु साथ ही इहलोक पर 
भी | हम दोनों को एक-दूसरे के विरुद्ध नहीं मानते । हम मानते हैं कि जिस 
सत्काय॑ से इस जिन्दगी में सुधार होगा, आनंद मिलेगा, उसी से परलोक में भी 
लाभ होगा । भमिमाल्िकों से हम भमि माँगते हैं, तो वह केवल भमिहीनों को 
सुख दिलाने के लिए नहीं, बल्कि भूमिमालिकों को भी सुख पहुँचाने के लिए 
माँगते हैं। उन्हें परल्ोक में ही नहीं, इस जिन्दगी में भी सुख मिलेगा | 
उसे श्र य और प्रेम दोनो मिलेंगे, जो अपनी जमीन का एक हिस्सा भमिहीनों 
को बॉट दंगे। माँ बच्चे के लिए त्याग करती है, तो यह समझकर नहीं कि पर- 
लोक में इसका फल मिलेगा । उससे इहलोक में ही उसके दिलछ को तसल्ली 
होती है, आनन्द होता है। अगर हम करुणा का आश्रय लें, तो हम और 
हमारा समाज दोनों सुखी होंगे | परत्ञोक में तो सुखी होंगे ही, इस जिन्दगी में भी 
हमारा समाधान होगा । जिन गरीबों की मदद करंगे, उनका समाधान तो होगा 
ही, साथ ही सारे समाज का भी समाधान होगा। इससे इहलोक, परलोक 
कुछ-का-कुल सघता है । 

परलोक इहलोक का विस्तार 


ये सारे विभाग केवछ कल्पना से अलग-अल्नग किये हुए हैं। वास्तव में 
वे अलग हैं ही नहीं। जब हम एक जिले से दूसरे जिले में प्रवेश करते हैं, तो 
वहाँ बड़ा तमाशा होता है | रास्ते पर बंदनवार लगाते हैं, चंद छोग खड़े रहते हैं 
और कहते हैं कि 'बाबा का एक जिले में से दूसरे जिले में प्रवेश हो रहा है ।? 
अब वहाँ जमीन तो वही जारी रहती है। जहाँ जाये, वहाँ वेसी ही जमीन है । 
लेकिन आपने एक जगह तय की, तो जिला वहाँ खतम न होगा । अगर आपने 
दस फुट आगे तय किया होता, तो जिला दस फु- ओर आगे बढ़ सकता | 
इस तरह व्यक्ति, समाज, इहलोक, परलछोक ये सारे विभाग हम लोगों ने ही 
किये हैं| बच्चे हमारा ही विस्तार हैं, वे हम ही हैं। इसी तरह समाज भी हमारा 
अपना ही रूप है। जिसे हम परलोक कहते हैं, वह भी इहलोक का विस्तार 
मात्र है | वह हमारा आगे का, मरने के बाद का जीवन है। जसे इस साल और 
अगले सात्न का हमारा जीवन एक ही जीवन है, हमारे बचपन का और बुढ़ापे 
का जीवन हमारा अपना ही जीवन है, वेसे ही मरने के बाद भी जो जीवन होगा, 
वह भी हमारा ही जीवन रहेगा। परलछोक “एक्स्टेन्शन सर्विस! है--वह इहल्ोक 
का विस्तारमात्र है । 


भेद काल्पनिक 
यहाँ जब हम मेट्रिक की परीक्षा पास कर लेंगे, तभी परलोक में कालेज में 
जा सकते हैं। वह इसके आगे की बात है। यह नहीं हो सकता कि मेट्रिक 
फेल कॉलेज के लायक माना जाय । मेट्रिक होने का कॉलेज के साथ विरोध 
नहीं । इस लोक में शांति प्राप्त करना ओर सुन्दर सामाजिक रचना करना ही 
परल्ञोक-साधन है। इसलिए ये "मैं", 'मेरा समाज?, 'इहलोक”, 'परलछोक” ये सब्र 
भेद काल्पनिक समझ लें। सब्र मिलकर जीवन एक है, जो चोज व्यक्ति के काम 


में आती है, वह समाज के भी काम में। जो चीज इहलोक में काम आती है, 
वही परलोक में भी । 

धर्म हमारा चतुर्विध सखा 
जब हमें यह निश्चय हो जायगा कि धर्म हमारा व्यक्तिगत, सामाजिक, ऐहिक 
ओर पारलछोकिक सखा है, तब आज की अधबस्था न रहेगी। अभी तक समाज 
में अहिंसा, सत्य आदि सद्गुणों के विषय में इस प्रकार की निष्ठा नहीं बनी है | 
हमें यह श्रद्धा निर्माण करनी है। वह केवल व्याख्यान से न होगा। व्याख्यान 
देना होगा और आचरण से भी समझाना होगा । 


भूदान से धम-स्थापना 


भूदान इसी दिशा में छोटा-सा प्रयत्न है। उसमें कितने ही लोगों ने बहुत 
स्याग किया है । आज ही अखबार में नवब्ाबू ( उड़ीसा के मुख्यमंत्री ) का एक 
व्याख्यान पढ़ा | उन्होंने कहा है कि (६२१ और १६३० में जितने उत्साह 
से हमने त्याग किया था, वह आज भी हममें मौजूद हैं। जब टाल्स्टाय ने 
आखिर के दिनों में घर छोड़कर श्रम करने का निश्चय किया, तो हम भी इतनी 
बड़ी उम्र में त्याग कर सकते हैं।”' आप सत्र देखते हैं कि बाबा रोज दो-दो 
पड़ाव घृप्तता है, बहुत मेहनत उठाता है। लेकिन बाबा से भी दस-बारह साल 
बड़े गुजरात के रविशंकर महाराज दो-दो दफा घूम रहे हैं। इस तरह भूदान 
में अनेक छोगों ने अपने जीवन का सर्वस्व अपण किया है। वे रोजमर्र कुछ- 
न-कुछ तपस्या कर ही रहे हैं। संच्चे अर्थ में धर्म की स्थापना हो, इसके लिए 
यह छोटा-सा प्रयत्न चल रहा है। अभी तक धरम की पूरी स्थापना नहीं हुई । 
वह तभी होगी, जब बतायी हुई उपयुक्त श्रद्धा लोगों में निर्माण हो। “धर्म 
मेरा व्यक्तिगत सखा है, सारे समान का सखा है, इस दुनिया के जीवन 
का सखा है और परलोक के लिए भी सखा है [? इस प्रकार का चतुर्विध निश्चय 
होने पर ही हर कोई धर्म पर अमल करेगा | 
माका नायकन्‌ पालेयम 
३-९-१७६. 

मंदिरों के त्िये हमारे मन में बहुत आदर है। मूर्ति में भी हमारी श्रद्धा 
है-और मूर्ति के बाहर भी | हम ईश्वर को सीमित नहीं समझते | वह मूर्तियों 
में और प्राणियों में भी है। प्राणियों में वह अधिक प्रकटरूप में है। चेतन में 
भगवान्‌ का रूप अधिक प्रकट है ओर जड़ में कम | सत्पुरुष में भगवान्‌ का 
रूप अत्यन्त प्रकट है। जिसमें मगवान्‌ का रूप अधिक प्रकट हो, उसकी भक्ति 
होनी चाहिए। इसलिए सत्पुरुषों की सेवा सर्वोत्तम भक्ति है। नंबर दो की 
भक्ति है, प्राणियों की सेवा और नंबर तीन में जड़ वस्तुओं की आराधना 
आती है । | 

मंदिरों के जरिए शोषण 

एक जमाना था, जब हिन्दुस्तान में जमीन काफी और जनसंख्या बहुत कम 
थी । लोगों के पास बहुत-से धंधे थे । शंकर, रामानुज जेसे धर्म-कार्य करने 
बालों ने मठ और मंदिर बनाये और उनके इद-गिद धर्मकार्य चलता था। 
लोगों को तालीम, दवा आदि का इन्तजाम मंदिरों के जरिये होता था। वहाँ 
धमशास्त्र पढ़े जाते थे | इसलिए लोगों ने मंदिरों को जमीन दी। छोगों के पास 
अच्छी जमीन थी, जिसकी फसल का एक हिस्सा वे मंदिरों को देते थे। किन्तु 
मंदिरों को जमीन देकर उन्होंने धर्म-कार्य चल्लाए रहने की योजना भी बना 
दी | उस जमाने में वह धर्म था। लेकिन आज हालत बदल गयी है। जमीन 
कम है ओर जनसंख्या बढ़ रही है, धंधे टूट गये हैं ओर मंदिरों के जरिए 
बहुत ज्यादा धम-प्रचार नहीं होता है। यह सब देखते हुए, मंदिरों के पास 
जमीन रहने का अर्थ क्या है! मंदिरवाल्य खुद तो उसकी काश्त नहीं करता, 
दूसरों से करवाता है, जिनके पास कोई घंघे नहीं और उनका सारा आधार 
जमीन हो । याने मंदिराले मुनाफा लेते हैं। हमने देखा है कि मंदिर के मालिक 
जितने निष्ठुर होते हैं, उतने शायद स्वतंत्र मालिक नहीं । मंदिरवाले नफा 
बराबर चूस लेते ओर कहते हैं कि यह हमारा धर्म-काय है, इसलिए तुम्हें इतना 

देना ही पड़ेगा । इसकी उत्तम मिसाल जगन्नाथपुरी का जगन्नाथ का मंदिर है| 
मंदिर के आस-पास की हजारों एकड़ जमीन मंदिर की है | आस-पास कुल गरीक 
लोग रहते हैं, सब-के-सब मंदिर के नाम गालियाँ देते हैं । क्‍योंकि वे उस जमीन 
में मजदूर बनकर काश्त करते है, लेकिन पूरा खाना नहीं मित्रता । इसलिए 
आजकी हाल्नत में मंदिरों के हाथों में जमीन देने का अर्थ है, उन्हें शोषण 
का साधन देना । 
धम-संस्थाओं के स्थायी आय-साधन न हों 

हमारी राय में ऐसी पारमाथिक संस्थाओं की स्थायी आय न होनी चाहिए, 
क्योंकि उससे लोग धमंश्रष्ट हो जाते हैं। एक राजा अच्छा निकला, तो उसका 
बेटा भी अच्छा निकलेगा, ऐसा नहीं । रामानुज ने मंदिर बनाया, तो उसका 
शिष्य भी अच्छा निकलेगा, इसका निश्चय नहीं । इसलिए वे जो धर्म-काय्य करते 
हैं, उसे अच्छा मानने पर ही ज्ञोग उन्हें मदद दें। अच्छा काम करते रहेंगे, 
तो लोगों की उनपर सदा श्रद्धा रहेगी। फिर भी उन्हें स्थायी आय का साधन 
देना उन्हें आलसी बनाना है। उससे लोगों का शोषण भी होता है | इसलिए 
आज की हालत में मंदिरों को इनाम के तौर पर जमीन देना गलत है। कुछ 
लोग स्कूल के लिए. जमीन देते हैं। उसमें भी मकान बनाने के लिए जमीन 
देना ठीक है, पर जमीन की आमदनी पर स्कूल चले, यह गलत है। अगर 
शिक्षक और विद्यार्थी मिछकर उस जमीन की काश्त करें, तो स्कूछ को जमीन 
देना भी उचित माना जायगा । तब तो खेती भी तालीम का एक हिस्ता बन 
जायगी | उससे विद्या बढ़ेगी और श्रमनिष्ठा भी | इसलिए हम उसे पसंद करते 
हैं | किंठ मजदूरों से काश्त करवाई जाय और उसके मुनाफे पर स्कूछ चले, 
तो वह शोषण ही है । 

में नास्तिक नहीं, पूरा आस्तिक 

इसीलिए. हमने कहा था कि इन दिनों मंदिरों के पास जमीन रहती है, तो 
उसमें आज हम धर्म नहीं, अधर्म देखते हैं। हमारा दावा है कि हमने बड़ी 
श्रद्धा से धर्मशास्रों का अध्ययन किया है। जैसे कोई नास्तिक बोलता है, वेसे 

हम नहीं बोल रहे हैं। हम पढ़ते तो हैं ऋग्वेद और तिरुवांचकम्‌ पर चिदंबरम्‌ 
के मंदिर को जमीन देने के लिए. राजी नहीं। हम शिव के उपासक हैं, पर 
शिवमंदिर कों जमीन देने के लिए राजी नहीं | अगर मंदिर का पुजारी कहे कि 
धूजा में मेरे सिफ दो घंटे जाते हैं, इसल्लिए. में काश्त करूँगा”, तो जेंसे हम 
भूमिहीनों को जमीन देते हैं, बेसे उसे भी पाँच एकड़ देंगे। किंतु मंदिर को 
जमीन देने का यह अर्थ नहीं है। उसका अथ यही है कि मंदिर के लिए स्थायी 
आयु हो । फिर उससे वहाँ पूजा, ब्राह्मण-मोजन आदि कराया जाय । हम कहते 
हैं कि आपकी मंदिर में श्रद्धा है, तो उसे हमेशा कुछ दान देते रहें। वह 
अच्छा काम करेगा, तबतक देते रहेंगे और न करेगा, तो रोक देंगे। इससे 
मंदिराले जाग्रत रहेंगे । ईसाइयों के चर्च चलते हैं, उनके पास जमीन नहीं 
रहती । लोग उन्हें मदद देते हैं, पर तभी तक, जन्नतक कि वे अच्छा काम 
करते रहते हैं । 
उत्पादन का साधन उत्पादक के हाथ में 

जमीन उत्पादन का साधन है । देश की कुल ताकत जमीन पर निमंर है। 
आज देश में जमीन थोड़ी है, इसलिए वह ऐसे लोगों को ही देनी चाहिए, 
जो खुद काश्त करें । मान लीजिये कि हम एक आश्रम खोलना चाहते हैं और 
आप उसे मदद देना। अगर आप कहें कि हम ५०० एकड़ जमीन देते हैं, तो 
हम कहेंगे : इतनी नहीं चाहिए. । मकान बनाने के लिए आधा एकड़ काफी है । 
वहाँ हमें अध्ययन-अध्यापन करना है। आपकी उसमें श्रद्धा है, तो सतत मदद 
देते रहिए । आप हमें अनाज दे सकते हैं, आपके घर में गाय है, तो दूध दे 
सकते हैं। पर जमीन क्‍यों नहीं देते हैं? क्या हम आपकी ५०० एकड़ जमीन 
लेकर, मजदूरों को चूसकर आश्रम चल्लायें? फिर तो हमारा जमींदारों का-सा 
पापी जीवन बन जायगा । इसलिए. आज की हालत में मंदिरों को जमीन देना 
मंदिरखिलों को भ्रष्ट करना और भूमिहीनों का शोषण करना है । 


गोवी चेटटी पालेयम 

अभी आप छोगों ने यहाँ एक प्रतिज्ञापत्र सुना | उसमें ग्रामवाल्नों ने गाँव की 
तरफ से एक संकल्प जाहिर किया है | उसमें यह था कि हमारे गाँव में बाहर 
से कोई कपड़ा न आयेगा। अपने गाँव में ही कते सूत का कपड़ा पहनेंगे । 
इसी तरह गाँव में दूसरे उद्योग भी खड़े किये जायेंगे | नमीन भी सबको मिलेगी । 
“जीवन की तालीम” भी गाँव में दंगे ।! उसमें यह भी जाहिर किया गया है कि 
हम सभी गाँव में मिलजुल़कर काम करेंगे, छूत-अछूत भेद न मानेंगे।! 
आखिर में यह भी कहा गया है कि “हम सारे मिलजुलकर एक परिवार के जेसे 
रहेंगे ।! याने इस काम में एक 'प्रेम-संकल्प' किया गया। इसी तरह एक 
“सघष-संकल्प” भी इसमें है। संकल्प के अंदर दोनों निहित हैं। जहाँ आप 
रामजी का नाम लेते हैं, वहाँ राक्षसों के खिलाफ खड़े होने का संकल्प उसीमें 
आ ही जाता है | जहाँ आप जाहिर करते हैं कि आप 'राजाराम? को मानते हैं, 
वहीं हम दूसरे राजा को न मानेंगे, यह स्पष्ट है। 

इसमें 'संघष' कैसे ? 

आखिर इसमें संघ क्‍या होगा ? हम चाहते हैं कि हमारे गाँव का इन्तजाम 
हम करेंगे, लेकिन दूसरे ल्लोग कह रहे हैं कि तुम्हारे गाँव का इन्तजाम हम 
करेंगे । दुनिया में ऐसे भी लोग हैं, जो समझते हैं कि “दुनिया का इन्तजाम 
करने की जिम्मेवारी हम ही पर है। आपके गाँव में तालीम कौन-सी भाषा में दी 
जायगी, कौन-सा कपड़ा आयेगा १ आपकी विरासत में किस प्रकार फे हक होंगे ! 
यह सब हम तय करे गे ।” याने जीवन के जितने अंग हैं, सबमें हम आज्ञा देंगे 
और आपको उसी मुताबिक चलना होगा । जो पाख्य ग्रन्थ हम निर्धारित करेगे, 
वही यहाँ के कुछ बच्चों को पढ़ना होगा । उसका अच्छी तरह अध्ययन करे , 
उसी की परीक्षा देनी होगी । इस पर यदि आप कहेंगे कि नहीं, हम तो अपनी 
मर्जी की किताब लेंगे और पढ़ेंगे, तो बस, संघर्ष आ गया। आप करेंगे कि 
हम स्कूल चलायेंगे, तो वे कहेंगे ः नहीं चला सकते ! फिर भी आप चलायेंगे, 

तो वे कहेंगें : “चल्ाओ भाई, लेकिन हम मदद न देंगे !! अगर आप चाहते 
कि मदद मिले, तो उनकी बात मानिये । इसीलिए मैंने कहा कि इसमें संघर्ष 
आता है। 


सारांश, तुम कहते हो, “अपने गाँव का इन्तजाम हम करेंगे” और वे कहते 
हैं, 'ठम्हारे गाँव का इन्तजाम हम करे गे', तो संघर्ष आ ही जाता है। किन्तु 
तुम अपने घर का इन्तजाम करते हो, तो दूसरा नहीं कहता कि 'मैं तुम्हारे घर 
का इन्तजाम करूँगा), इसलिए वहाँ संघर्ष नहीं आता । इसलिए घर में आपका ' 
“प्रेम-संकल्प' होता है। किन्तु जहाँ गाँव की बात आती है, वहाँ प्रेम-संकल्प के 
साथ 'संघर्ष-संकल्प' भी आ जाता है। हम कहते हैं, 'तिर्घाचकम्‌ पढ़ेंगे |? वे 
कहते हैं, “नहीं दूसरा वाचकम्‌ पढ़ो ।! पर हम पढ़ न पा सके गे, इसलिए संघर्ष 
आ ही जाता है| 

बारिश आ रही है और वह हमारी इस बात की सम्मति दे रही है। हम 
चाहते हैं कि आपका प्रेम और संघर्ष का संकल्प मजबूत बने । आपका गाँव 
एकरस बने ओर यहाँ थम राज्य' निर्माण हो । 


पुडुकडबुर 

अहिंसा का कछुबवा ओर हिंसा का खरगोश 


हम अपने देश की समस्याएँ हाथ में लें और यह सिद्ध कर दिखाये कि 
उनका हल शांति, अहिंसा और प्रेम से हो सकता है। अहिंसा वही कछुआ 
है, जो आहिस्ता-आहिस्ता चल रहा है और हिंसा वह खरगोश है, जो जोरों के 
साथ आगे बढ़ रहा है। लोग कहते हैं : 'स्वेज का प्रश्न उठा है; शायद लड़ाई 
हो, तो आपकी अहिंसा क्या करेगी ? हम कहते हैं : “अहिंसा हम सबकी है | 
परन्तु जब वह हमारे जीवन में प्रकट होगी, तभी उसका असर होगा । इसलिए 

हमें इसका कोई डर नहीं कि दुनिया जोरों से हिंसा और महायुद्ध की ओर जा 
रही है | हमने बहुत बार कहा है कि महायुद्ध होनेवाला है, तो होने दो | जितने 
जोरों से हिंसा आयेगी, उतने ही जोर से दुनिया में अहिंसा की ताकत आयेगी | 
फिर वह खरगोश आँखें खोल कर देखेगा कि यह कछुआ मुकाम पर पहुँच 
गया । इसलिए, अपना यह काम कितना भी धीरे-धीरे चछता दीखता हो, 
उसकी विशेष कीमत है। कोई पराक्रमी पुरुष सारे गाँव को आग लगा दे 
और ५ मिनट में गाँव खाक हो जाय तथा दूसरा २४ दिनों में गाँव बनाये, तो 
५ मिनट में गाँव खतम करनेवाले के पराक्रम की कोई कीमत नहीं | 


मनुष्य का मन बदलता है 


इसलिए भूदान की तरफ देखने की आपकी दृष्टि ऐसी हो कि यह शांति 
और अहिंसा का कछुआ चल रहा है। जब लोगों का मन बदलेगा, तभी इसमें 
वेग आयेगा | लेकिन मन बदलने की बात आती है, तो लोगों की कमर ही ट्ूय्ती 
है। कहते हैं कि 'मनुष्य का मन जेसा है, वेसा ही रहेगा, वह बदल नहीं 
सकता ।? पर यह खयाल गलत है। मनुष्य का मन बदलता है और सतत्‌ 
बदलता है | एक छाख साल पहले जो मनुष्य का मन था, वह आज नहों रहा । 
विज्ञान के जमाने में मनुष्य-मन बड़ी तीत्र गति से बदल रहा है। हमने यह 
भी देखा कि बैलों या गदहों के मन में ल्ञाख सात्न में कोई बदल नहीं हुआ | 
क्या कभी बैलों ओर गधों का भी इतिहास ल्षिखा गया ? पुराने जमाने के और 
आज के बैलों की सभ्यता में कोई फक नहीं | मनुष्य की विशेषता इसी में है 
कि उसका मन बदलता आया है और आगे भी बदलेगा | हम एक और विशेष 
बात मानते हैं कि इसके आगे वही मनुष्य और वही समाज टिकेगा जो न केवल 
मन बदलेगा, वरन्‌ मन से भी ऊपर उठेगा । 


द्विबिध काय 


मन में फर्क किये बिना समाज ऊपर न ऊठेगा और मन से ऊपर उठे 
बगैर उसे दिशा मालूम न होगी। इसलिए हमें मन को सुधारना होगा और 
उससे ऊपर भी उठना होगा। अपना रहदौ घर सुधारना होगा और घर के ' 

चाहर सोने का अभ्यास करना होगा या घर सुधारना होगा और बाहर भी देखना 
होगा । आखिर ऐसा क्‍यों?! बाहर आना है, विचारशुद्धि के लिए और घर 
सुधारना है, विचार पर अमल करने के लिए। बाहर आये बिना नक्षत्रों का 
दशन न होगा । आज का मानव-मन बिगड़ा हुआ है। इसलिए मनुष्य को इन 
दो बातों की शिक्षा मिलनी चाहिए | उसके बिना मनुष्य के सामने की आध्या- 
त्मिक और सामाजिक समस्याएँ हल न होंगी । 

अविनाशी ( कोयस्वत्र ) 

भूदान सब पुण्यों में श्रेष्ठ पुण्य! क्यों ? ; ४३ ; 


अभी बच्चों ने उद्धोष किया कि “भूमिदान सब पुण्यों में श्रेष्ठ पुण्य 
है।! आखिर क्‍यों ? किसी भूखे को हमने भोजन दिया, तो उसे एक बड़ा 
पुण्य मानते हैं। किंठु उसे आज खिलाया, तो आज की भूख मिट गयी, 
पर कल क्या करेगा १ लेकिन भूमिदान ऐसा दान नहीं है। वह कायम रहने का 
दान है। भूमि देना कायम रहने के लिए. आजीविका का साधन देना है। इससे 
उसे बार-बार माँगना न पड़ेगा। यह ठीक है कि जमीन के साथ बीज; 
बैल-जोड़ी भी देनी पड़ेगी। लेकिन एक बार इतना कर लिया, तो मनुष्य 
अपने पाँव पर खड़ा हो सकता है। उसे फिर माँगने का मौका नहीं आता। 
इसलिए, वह बड़ा और श्रेष्ट दान माना जाता है । 


लेनेबाला आलसी न बनेगा 


दूसरी बात यह है कि अगर हम लोगों को मुफ्त खिलायेंगे, तो वे आलसी 
बनेंगे। इसमें किसी का भत्ना नहीं। यह ठीक है कि आज खूब भूख लगी 
है और साधन भी कुछ नहीं है, तो एक दिन खिला दिया । किंतु ऐसी कायम 
रहने की योजना बना दे, उसे मालिक बना दें, तो भूदान ने मालकियत के लिए 
गुंजाइश ही नहीं रखी है। हमने किसी को ५ एकड़ जमीन दी, तो वह 

मिट्टी तो खायेगा नहीं। बारिश पड़ेगी, फिर भी अगर उसमें वह बीज न 
बोये तो घास ही उगेगी। घास वह खा नहीं सकता । खाने लायक फसल तभी 
उगेगी, जब अपनी मिट्टी में वह अपना पसीना डालेगा। इसलिए इस दान 
से लेनेवाछा आलसी नहीं बन सकता। उसकी उन्नति ही होती है। 
इसीलिए यह दान सब पु्यों में श्रेष्ठ पुण्य हे । 
जमीन का दुरुपयोग संभव नहीं 

तीसरा बात यह है कि हम अगर किसी को दो पेसे दे देते हैं, तो वह 
उसका दुरुपयोग भी कर सकता है। पर वह जमीन का दुरुपयोग भी क्‍या 
करेगा ? हाँ, जमीन में तम्बाकू बो सकता है। किंतु दान देते समय हम ही उसे 
कह देंगे कि इस जमीन में तम्बाकू न बोओ । इस तरह से जमीन का दुरुपयोग 
भी टलेगा । इसलिए भी यह सब पुणयों में श्रेष्ठ पुण्य है। 


देने ओर लेनेवाले दीन-घमंडी नहीं बनते 


जब कोई दाता किसी को दान देता है, तो उसके चित्त में यह अहंकार आ 
सकता है कि 'मेंने दान दिया ।! इसके विपरीत लेनेवाले में दीनता आ सकती 
है। पर भूदान में गरीब का हक समझकर उसे जमीन दी जाती है। बाप अपने 
बेटे को एक हिस्सा जमीन दे, तो क्या उसे उससे घमंड होगा १ बाप समझता 
है कि बेटे का वह अधिकार है, इसलिए उसे दातृत्व का अहंकार नहीं हो 
सकता | इसी तरह भूदान में गरीब का हक समझकर भूमि दी जाती है। जो 
खुद काश्त नहीं करते, उनका धर्म है कि वे भूमिहीनों को भूमि दे' | जो पढ़ना 
नहीं जानता, उसे अपने पास पुस्तक रखने की कोई जरूरत नहीं | जो पुस्तक 
पढ़ना जानता है, उसे वह दे दी जाय । इस तरह भूदान में देनेवाला घमंडी 
नहीं बन सकता और न लेनेवाल्ा दीन-हीन बनता है। इसलिए भी भूदान 
सब पुण्यों में श्रेष्ठ पुण्य है । 

समविभाजन के लिए 
महाभारत की कहानी है | पांडव कहते थे हमारा जमीन पर अधिकार है | 

कौरव यह बात न मानते थे। उन्होंने अपने हाथ में राज्य रख लिया | पांडवों 
ने कहा : “हमारा हक है, पर हम उसे छोड़ने को राजी हैं, इसलिए कम-से-कम 
आधा राज्य दे दो ।” छेकिन वह भी कोरवों ने नहीं माना। फिर युधिष्ठिर ने 
कहा : “जाने दो राज्य | हम पाँच भाई हैं, तो पाँच गाँव ही दे दो।? इस पर 
कोरवों ने क्या कहा १ यही कि “अगर “दान! माँगोगे तो दंगे, हक समझकर 
माँगोगे तो नहीं मिलेगा । सुई के अग्र पर जितनी जमीन आ सकती है, उतनी 
जमीन पर भी हम तुम्हारा इक मानने को तैयार नहीं । भीख माँगो तो पाँच गाँव 
मिलेंगे ।! भूदान में इस तरह हम भीख नहीं, हक माँगते हैं। हम “दान शब्द 
एक विशेष अथ में इस्तेमाल करते हैं ! “दानं समविभाग 2? यह शंकराचाय ने 
कहा है। दान याने सम-विभाजन या अच्छी तरह बँयवारा करना | जो काश्त 
करना चाहते हों उनका हक समझकर उन्हें नमीन देनी चाहिए। इसलिए, भी 
यह पुण्यों में सर्वश्रेष्ठ पुण्य है। 


जमीन की मालकियत मिटाने का विचार 
हिन्दुस्तान में गाँव-गाँव के धंधे टूट रहे हैं। छोगों को कुछ आधार 
जमीन का ही है, लेकिन जमीन की मालकियत हम रखते हैं, तो उत्पादन का 
साधन चंद लोगों के हाथ में आ जाता है। भूदान यज्ञ के द्वारा हम छोगों को 
बताना चाहते हैं कि जमीन की माल्रकियत मियानी चाहिए। जमीन की 
मालकियत मिटाना पुण्यों में सवश्रेष्ठ पुण्य है । 
भूदान से अशांति निवारण 
एशिया भर जमीन की माँग है ओर जनसंख्या बढ़ रही है। चंद लोगों 
के हाथ में जमीन रहती है, तो बाकी ल्ञोग असंत॒ष्ट रहते हैं। असंतोष से 
हिंसा बढ़ती है। हिंसा से लड़ाई होती है और देश का कल्याण नहीं होता । 
भूदान से अशांति मिय्ती है | दुनिया एक खतरे से बचती है। इसलिए भी 
भी भूदान पुण्यों में सवश्रेष्ठ पुण्य है । 
स्वराज्य गाँवों में 
हिन्दुस्तान को स्वराज्य मिला, पर गाँवों को क्‍या ल्लाभ हुआ ! लंदन 

से दिल्ली में सत्ता आयी और कुछ मद्रास भी पहुँची, पर अभी एक 
गाँव में वह नहीं पहुँच पायी। दिल्ली में सूर्योदय होगा, तो क्या गाँवों में 
श्रंघेरा रहेगा ? यह कोन कबूल करेगा १ किन्तु आज तो गाँव-गाँव को बताना 
पड़ता है कि स्वराज्य आया है। सूर्य की किरण ब्राह्मण, हरिजन, अमीर, 
गरीब, हिंदू, मुसलमान सबके घरों में प्रवेश करती हैं। शहरों में भी प्रवेश 
करती है और देहातों में भी। अगर भूमिहीनों में जमीम बेंटेगी, तो स्वराज्य 
को किरणे' सूर्य की किरणों के समान घर-घर में पहुँच जायँगी। हर मनुष्य 
महसूस करेगा कि स्वराज्य आया है, कोई बड़ा और महत्त्वपूर्ण परिवतन हुआ 
है | इसलिए, भी भूदान का काम सब पुण्यों में श्रेष्ठ पुण्य है । 


दुनिया को राह मिलेगी 


आज दुनिया की हालत बिलकुल डाँवाडोछ है। छोटे-छोटे मसलों पर राष्ट्रों 
के बीच बड़े-बड़े वाद-विवाद और लड़ाइयाँ हो सकती हैं। बड़े-बड़े शस््रास््र 
बनाये गये हैं, पर उनसे बड़े-बड़े सवाल हल होंगे, यह विश्वास नहीं रहा | उधर 
हाइड्रोजन बम है, इधर एटम बम है। फिर भी उससे कोई प्रश्न हल नहीं हो 
रहा है | ऐसी स्थिति में अगर हम यह सिद्ध कर दें कि बड़े-बड़े मसले शांति से 
सिद्ध हो सकते हैं, तो दुनिया बच जायगी, इसमें कोई शक नहीं। हिन्दुस्तान 
की सबसे बड़ी समस्या जमीन की है। अगर वह सुन्दर तरीके से हल हो, तो 
उससे दुनिया को अच्छी राह मिले | इसलिए भी यह पुण्यों में श्रेष्ठ पुण्य है । 


मेटट्‌ पालेयम्‌ 
१९-९-१७६, 


सज्जन ओर समाज ७४४७४ 


हर देश की अपनी-अपनी विशेषता होती है | हमारे देश की विशेषता है कि 
वह महापुरुषों के पीछे जाना चाहता है। यहाँ बड़े-बड़े राजा-महाराजा, सेनापति 
और सेठ-साहूकार हुए। छोग कभी-कभी उनसे भय करते और उनसे डरते 
भी रहे हैं। यहाँ उनकी सत्ताएँ भी चल्लीं। लेकिन देश ने अपना आचरण 
कभी भी उनके मुताबिक नहीं रखा । लोग उनके नाम तक याद न रख सके | 
लोगों के हृदय पर उनकी सत्ता न चल पायी। भारतीय लोक-हृदय पर एकमात्र 
महापुरुषों का ही असर हुआ । यहाँ के छोग नम्मात्वार, माणिकवाच्यकम्‌ , 
शंकर, रामानुज, बुद्ध, महावीर, चेतन्य, नानक या कबीर को याद करेगे, लेकिन 
अकबर को भूल जायँगे | बुद्ध को याद करेंगे, लेकिन अशोक को भूल जायेंगे । 
यद्यपि अशोक और अकबर राजा के नाते बड़े अच्छे राजा थे, फिर भी वे 
आदश पुरुष नहीं थे। हम उनके पीछे चलें, उनका अनुकरण करें, ऐसी कोई 
भावना लोगों में नहीं थी। गीता ने भी लिख रखा है : “यद्यदाचरति श्रष्ठस्त- 
त्तदेवेतरो जनः?--जसे महापुरुष बरतता है, बेसे ही लोग बरतते हैं। 


हिन्दुस्तान की बुद्धिमान जनता 


इसका यह मतलब नहीं कि यहाँ के लोग अपना दिमाग चल्लाना ही नहीं 
चाहते है, बल्कि छोग अपना दिमाग चलाते और मूल्य को पहचानते हैं। 
हमारे समाज में गलत मुल्य नहीं चछते | गांधीजी आये ओर लोगों ने उन्हें 
माना, क्योंकि उन्होंने देखा कि गांधीजी का चरित्र महापुरुषों के चरित्र के 
समान है । उनकी सत्यनिष्ठा, करुणा, गरीबों के लिए प्रेम, त्याग, सादगी, फकीरी 
आदि सारी चीजें महापुरुष की चीजें थीं। गांधीजी में अनेक शक्तियाँ थीं, 
परंतु उनकी दूसरी-तीसरी शक्तियों के लिए छोग उनके पीछे नहीं चले, बल्कि 
उनके भक्तिज्ञान-वैराग्य का अंश उसके ही पीछे लोग गये थे । यह हिन्दुस्तान 

में हर जगह दीख पड़ता है। केवल तमित्ननाड और कर्नाटक में ही नहीं, 
काश्मीर से लेकर कन्याकुमारी तक यह भावना दीखती है। 


अवश्य ही भारत के छोगों का जीवन-स्तर नीचा है, परन्तु चिंतन का 
स्तर बहुत ही ऊँचा है । कोई गुस्सा करता है, तो लोगों की परीक्षा में बिलकुल 
फेल हो जाता है। कायकर्ता में अहंकार हो, तो लोग उस पर आपत्ति करते 
हैं। याने वे नाड़ी ठीक से पहचान लेते हैं। उत्तम गाड़ीवान बैल को ठुरत 
जान लेता है। हिन्दुस्तान के लोग भी फोरन पहचान लेते हैं कि मनुष्य में 
कितना पानी है । किसी में अहंकार दीखते ही वे यह समझ जाते हैं कि यह अनु- 
करणीय नहीं, चाहे कितना ही विद्वान क्‍यों नहो। यहाँ सत्पुरुषों की एक 
कसोटी बनी है । हमारे एक मित्र कह रहे थे कि यूरोप के छोगों की सेवा करना 
आसान है। किन्तु यहाँ हमारी सेवा करने की इच्छा होती है, परन्तु लोग एक- 
दम उसे नहीं लेते । मेरे यह पूछने पर कि ऐसा क्‍यों होता है ?, छोगो को सेवा 
लेने में क्या कष्ट है !, तो वे बोले : “ये लोग दीखने में तो मूख दीखते हैं, 
परन्तु सेवक की कसोणी करते हैं। उसमें जरा-सा दोष दीखा, तो उसे फौरन 
फेल कर देते हैं।” मेंने उनसे कहा : हिन्दुस्तान के देहातियों की सेवा महय- 
पुरुषों ने को है। हिन्दुस्तान के महापुरुष युनिवर्सिटी बनाकर एक जगह नहीं 
बैठते थे, बल्कि गाँव-गाँव और घर-घर जाते और लोगों के पास जाकर ज्ञान 
देते थे | वे बिल्कुल नम्रता से जाते और सारा हिन्दुस्तान घूमते थे । 


सतत घूमने वाले नम्र ज्ञानी 


लोग कहते हैं कि रेल, हवाई जहाज के इस जमाने में भी बाबा हिन्दुस्तान 
भर पैदल घूम रहा है, इसलिए यह बड़ी बात दीखती है | किंतु घूमना कोई बड़ी 
बात नहीं । शंकर और रामानुज कितना घूमे थे ! अभी हमने आप्परस्वाकी का 
चरित्र पढ़ा । वह भरता मनुष्य यहाँ से पटना गया और वहाँ एक जैन गरु का 
शिष्य बनकर बरसों रहा | वह केवल ज्ञान की तल्लाश में घमा । आखिर उनकी 
शवधम में निष्ठा बढ़ी और फिर वे यहाँ वापिस लौटे । जिस जमाने में आमद्‌- 
रफ्त के कोई साधन न थे, उस समय वे कुल हिन्दुस्तान घूमे । आज यहाँ से 

पटना जाने के लिए दो- दिन छगते हैं और हवाई जहाज से तो चंद घंटों में ही 
जा सकते हैं। लेकिन उस जमाने में यहाँ से पटना जाने के लिए एक साल 
लगता था | फिर जहाँ जाना है, वहाँ के लोग हमारी भाषा भी नहीं जानते, 
बीच में बड़ा भारी जंगल था, इसलिए जाना और भी खतरनाक था। फिर भी 
ज्ञान की तलाश में, भक्ति के प्रचार में घूमते । 


हमने उनका दिवारम” पढ़ा। उसमें उसके स्थान के अनुसार भजन दिये 
हैं याने जिस-जिस स्थान में उन्होंने जो-जो भजन बनाये, वे उस-उस स्थान 
के नाम के नीचे दिये गये हैं। उनमें १२५ स्थानों के नामों का जिक्र आता 
है। इन दिनों ऐसे कितने कवि होंगे, जिन्होंने १२५ स्थानों में भजन 
बनाये होंगे ? मतज्लब यही कि वे सदासबदा घभते ही रहते थे । वे लोगों के पास 
नम्नता से जाते और ज्ञान पहुँचाते थे | क्या इसके लिए, उन्हें पैसा मित्रता था १ 


सत्पुरुष ही समाज-सुधारक 


चूंकि हिन्दुस्तान के लोगों के चिंतन का स्तर ऊँचा है, वे सच्चे पुरुष 
की पहचान करते और उसके पीछे चल्लते हैं, इसलिए यहाँ जितने भी सामाजिक 
सुघार हुए, सभी सत्पुरुषों के जरिये हुए हैं। प्राचीनकाल से लेकर आज तक 
आचार-विचारों में जितना परिवर्तन हुआ, कुल-का-कुछ सत्पुरुषों ने किया 
है। प्रायः हिन्दुस्तान के सभी लोग स्नान किये ब्रिना दोपहर का भोजन नहीं 
करते, चाहे कितनी ही ठंड क्‍यों न हो। लोगो को यह किसने सिखाया १ क्‍या 
कोई सरकारी कानून है कि स्नान न करोगे, तो सजा होगी १ स्पष्ट है कि महा- 
पुरुषों ने ही उन्हें यह बात सिखायी | हम छोगों की सभी भावनाएँ श्रद्धा पर निर्भर 
हैं | महापुरुषों ने ही हमें जीवन और समाज की बातें सिखलायीं और हम उन्हीं पर 
अमल करते हैं। हममें जो सत्यनिष्ठा है, वह क्या किसी कानून के कारण 
है? “सत्य ब्रयात्‌ , प्रियं ब्रयात! यह हमें महापुरुषों ने ही सिखाया । उनकी 
वाणी का असर हम पर हुआ है। इसीलिए हिन्दुस्तान के समाज में परिवतन 
करना आसान है। सिफ सज्जनों को जरा हम छोगों के साथ घुल-मिल जाना! 
चाहिए, । 

सज्जन समाज से अलग न रहें 


सज्जन समाज का मक्खन है। वह समाज को विलोकर निकाला हुआ 
है। अगर उस मक्खन को छाछ से अलग रखा जायगा, तो छाछ फीकी पड़ 
जायगी । अगर मक्खन छाछ के साथ मित्रा हुआ रहा तो छाछ गाढ़ी बनेगी, 
उसमें पुष्टि आयेगी, समाज में भी पुष्टिं तमी रहती है, जब समाज के महापुरुष 
समाज के साथ मिले-जुले रहते हैं। किंतु बीच के जमाने में छोगों के मन पर 
निवृत्ति का गलत असर हुआ | समाज की तकल्लीफ़ों को देख सज्जन उससे 
अलग गये। किन्तु जहाँ सज्जन समाज से अलग होते हैं, वहाँ दोनों का 
अकल्याण होता है। 

थोड़ा-सा दही भी दूध में डालने पर हंडे भर दूध का दही बना देता है | 
लेकिन उसे दूध से अछ्ग रखा जाय, तो न दूध “दूध” रहेगा और न दही 
“दही ही। दूध बिगड़ जायगा और दही खट्दा होता जायगा । सजनों के अलग 
हो जाने से समाज तो बिगड़ ही जाता है। सिवा इसके समाज से अल्नग रहने 
की वृत्ति के कारण सजन भी उत्तरोत्तर विरक्त बनता है--खट्डटा बनता है। 
विरक्ति तमी शोभादायक होती*है, वेराग्य की तभी कीमत होती है, जत्न वह 
अनुराग के साथ हो । भक्ति और प्रेम के साथ बेराग्य रहे, तो उसमें मिठास 
आती है। छोगों की हम सेवा करते हों, उनपर प्रेम करें, पर अपने भोग 
के लिए वेराग्य रखें, तो वह अच्छा है। किन्तु “इसकी संगति नहीं चाहिए, वह 
दुर्जन है, इसलिए, उससे अल्नग रहें,' ऐसा वेराग्य हो तो वह! किस काम का ! 

बैराग्य का मिथ्या अथे 


आपने सुना होगा कि बड़े-बड़े पुरुष गुस्सा करते थे। हिन्दुस्तान में कई 
पुरुषों की कहानियाँ हैं कि वे किसी को शाप दे देते तो वह खतम हो जाता 
था । कया शाप देना महापुरुष का छक्षण है ? उनका छक्षण प्रेम और करुणा 
होगा या शाप देना ? इम कितने ऋषियों के किस्से सुनते हैं कि बेचारे क्रोध 
से भरे थे, काम से पीड़ित थे । जहाँ समाज से बिलकुल अलग रहकर वेराग्य- 
भावना आती है, वहाँ क्रोध आ ही जाता है। बड़े-बड़े ऋषि भी अप्सराओं को 

देख मोहित .हो गये । इसका - मतलब यही है कि “विषयासक्ति नहीं चाहिए--- 

नहीं चाहिए”, कहते-कहते वह सिर पर आ ही जाती है; क्योंकि वराग्य का मिथ्या 
अर्थ माना गया, और समाज में सम्मिलित होने के बजाय समाज से अलग 
रहने की वृत्ति आयी । असंख्य ल्ञोगों में व्याप्त परमेश्वर की ज्योति को देखने 
से इनकार करा दिया गया | 


सज्जनता को चूसने की बृत्ति हो 


हरएक में कुछ गुण होते हैं ओर कुछ दोष भी । यहाँ मिट्टी, पत्थर और कई 
धातुओं के कण पड़े हैं, पर ल्लोहचुंबक क्‍या करता है ? अगर छलोह के कण 
हों, तो उन्हींको चूस लेगा। इसी तरह सजन छोग हरएक में रहनेवाल्ी 
सजनता को ही चूसते हैं। दुनिया में कोई भी ऐसा मनुष्य नहीं कि उससमें 
गुण ही नहों, फिर चाहे उसमें कितने भी दुगुण क्‍यों न हों। इसी तरह 
कोई कितना भी सजन क्यों न हो, उसमें एक भी दोष नहीं, ऐसा कभी नहीं 
हो सकता है। स्ंदोषरहित तो एक परमेश्वर ही हो सकता है और स्वदोष- 
सम्पन्न 'शेतानः ही। हरएक मनुष्य में कोई-न-कोई गुण होता है और कोई- 
न-कोई दोष होता है । 


क्या आपने बिनां दीवाल या बिना दरवाजे का कोई घर देखा है ? हरएक 
घर को दीवालें और दरवाजे, दोनों होते हैं। श्रीमान का घर हो तो ज्यादा 
दरवाजे होंगे। और गरीब के घर को भी कम-सें-कम एक दरवाजा तो होगा 
ही। बिना दरवाजे का घर नहीं हो सकता। मनुष्य में गुण दरवाजे और 
दोष दीवालें हैं। अगर हम किसी घर में दीवाल के जरिये प्रवेश करना चाहें, 
तो सिर टकरायेगा और दरवाजे के जरिये प्रवेश करे, तो सीधा प्रवेश होगा । 
लोगों के पास आप उनके दोषों के जरिये जायेंगे, तो यकरायेंगे और गुणों के 
जरिये जायँंगे, तो सीधा अन्दर प्रवेश होगा | सारांश, दुनिया में घूमते हुए हर- 
एक मनुष्य के गुणों का संग्रह करते हुए चलने वाछा ही सज्जन है। हरएक 
के दोष ही देखते चले जाने से तो अपने शरीर, मन, बुद्धि और इन्द्रियों में भी 

दोष दीखेंगे। फिर हम क्‍या करेंगे ? इसलिए समाज के साथ एकरूप होने 
में ही समाज का भी भत्ना है और सजनों का भी भला है । 


हमारे काम का मध्यबिन्दु सत्पुरुष 


हम बहुत बार कहते हैं कि भूमिदान में हम भूमि इकट्ठा करने के लिए 
नहीं निकले हैं । हम तो 'सज्जन-संघ” बनाना चाहते हैं, सजनों को खींचना 
चाहते हैं। जो केवल करुणा से भरे, ल्ोकसेवा में जीवन व्यतीत करने में ही 
खुशी माननेवाले तथा व्यक्तिगत अहंकार से रहित जितने सज्जन हम इकट्ठा 
करेंगे, उतना ही यह काम जल्दी होगा । कोई कहते हैं कि कांग्रेस या सरकार 
की मदद मिलेगी, तो काम जल्दी होगा । हम कहते हैं : “जो हमें मदद दे 
सकें, सबकी मदद लेने के लिए हम राजी हैं। किंतु हमारा न सरकार पर 
विश्वास है, न कांग्रेस पर और न किसी दूसरी संस्था पर | हमारा विश्वास तो 
सत्पुरुषों के हृदय पर है। ऐसे सत्पुरुष कांग्रेस में हैं, सरकार में हैं और 
दूसरी संस्थाओं में भी। हमारा संबंध उन सत्पुरुषों से है, उन संस्थाओं से 
नहीं । हमारा ध्यान हमेशा व्यक्तियों को तरफ रहता है। हमें ऐसे नितने सजनों 
का सहवास मिलेगा, उतना ही यह काम बढ़ेगा ।? 

भूदानयज्ञ से हिन्दुस्तान की सज्जनता जाग उठी है। कितने ही छोगों ने 
इसमें अपना सवस्व दे दिया है। अभी आप बाबा को घूमते देखते हैं। परन्तु 
दूसरे प्रान्तों में ऐसे कई लोग सब प्रकार की व्यक्तिगत कामनाओं को छोड़कर 
घूम रहे हैं। फिर उनके पीछे दूसरे भी आते हैं। बड़ा काम सबकी मदद से 
होता है, किंतु इसका मध्यबिंदु हे सत्पुरुष। हम ग्रामदान की बात करते हैं, 
परन्तु ग्रामदान तभी ट्किगा, जब उसके पीछे कोई सत्पुरुष हो। फिर गाँव 
की भी समस्याएँ उसके जरिये हल हो सकती हैं। 


मेहर पालेयम्‌ 

( 'फेलोशिफ ऑफ रीकन्सिल्षिएशन? के सदस्यों के साथ शंकासमाधान? ) 
*बफ्रेल़्ोशिय आफ रीकन्सिलिएशन” के सदस्यों ने कहा कि प्रश्नु ईसा के बताये 
हुए प्रेम के माग के अनुसार “रीकन्सीलिएशन” ( समन्वय या समाधान ) की 
कोशिश करना हो हमारा मकसद है ।! 

रसूलों में कोई फक नहीं 

इस पर बात्ा ने कहा : यह ठीक है कि ईसा की राह केवल ईसाश्यों के लिए 
नहीं, बल्कि कुल्न दुनिया के लिये छागू है। बाबा का भी दावा है कि वह ईसा 
की राह पर चलन रहा है। यद्यपि वह प्रार्थना करता है, गीता पढ़ता है, फिर 
भी उसका यही दावा है। बाबा ईसाइयों के बीच प्राथना करता है ओर जंब 
दिल्ली के पास मुसलमानों के बीच काम करता था, तब उनकी प्राथना में भी 
शामिल हो जाता था। इसलिए जो सच्ची राह है, चाहे वह हिन्दुस्तान के 
ऋषियों द्वारा, ईसा द्वारा या मुहम्मद पेगम्बर द्वारा बतायी हो, वह एक ही है । 
कुरान में एक सुन्दर आयत आती हे--'हम किसी भी रखूल में फक नहीं 
करते |! दुनिया में तिफ मुहम्मद ही रसूल नहीं हैं, दूसरे भी कई रसूल हो गये 
हैं। ईसा भी एक रसूल है और मूसा भी, और भी दूसरे रसूल हैं, जिनका 
नाम भी हम नहीं जानते । हम रखूलों में कोई फक नहीं करते,” यह इस्लाम 
का 'फेथ! है। हम समभते हैं कि हम हिन्दुओं का भी यही 'फेथः है। वे 
कहते हैं कि दुनिया के सत्पुरुषों ने जो राह दिखाई है, वह एक ही है। जो 
भेद पैदा होते हैं, वे हमारी संकुचित बृत्ति के कारण ही। अगर आप हमसे 
पूछेगे कि क्या आपका “सरमन ऑन दी माउंट” पर विश्वास है ? तो हम कहेंगे 
कि जी हाँ, है। मुझे उस किताब में ऐसी कोई चीज नहीं मिल्री, जो हिंवू-धर्म के 
खिलाफ हो । इसलिए हिंदू होने के नाते मैं उस पर श्रद्धा रखता हूँ । आप 
ईसा का नाम लेते हैं, क्‍योंकि वे आपके गुरु हैं। कोई मुहम्मद का नाम लेते 


२०० भूदान-गंगा 


हैं। में अपनी माँ का नाम लेता हूँ, आप अपनी माँ का नाम लेते हो, दोनों 
में फक नहीं है, दोनों का रास्ता एक ही है। 


छोटी चीजों पर मतभेद 

सभी सत्पुरुषों ने, जिन्होंने धर्म-संस्थापना की, दुनिया को एक ही रास्ता 
बताया है। फिर भी कहीं अगर भेद हों, तो वे परिस्थिति के कारण ही होते 
हैं। सवाल उठाया जाता है कि पश्चिम की तरफ मुँह किया जाय या पूरब 
की तरफ १ हिंदू सूय की ओर देखते हैं, इसलिए वे सुबह प्रार्थना करने 
के लिए बैठगे, तो पूरब की तरफ मुँह करेंगे और शाम को पश्चिम की तरफ | 
मुसल्मान कहते हैं, जिधर काबा हो, उधर मुँह कर के बैठना चाहिए। चाहे 
सूर्य पीछे हो या सामने, पर 'काबा” सामने होना चाहिए। काबा उनका एक 
धमंस्थान है, उसके स्मरण से उन्हें अच्छा लगता है, तो उससे मेरा क्या 
बिंगड़ता है ? ये सब साधारण बातें है, ऊपरी फर्क . हैं, उनसे धर्म का कोई 
संबंध नहीं । परमेश्वर में सत्य, प्रेम, करुणा, दया आदि गुण हैं, जितना प्रेम 
अपने पर करते हो, उतना ही दूसरों पर करो, ओदि सब बातें ऐसी हैं, जो 
सभी सत्पुरुष बताते हैं। लेकिन हमारा इतने से संतोष नहीं होता । कोई कहते 
हैं कि घुटने टेक कर ही प्रार्थना करनी चाहिए, तो दूसरे कहते हैं, पद्मासन 
लगाकर ही प्राथना करे । हम कहते हैं कि आप जो चाहे सो करो, मुझे 
दोनों चीजें एक-सी मालूम होती हैं। अपनी यात्रा में हम पहले सुबह १२-१४ 
मील चलते थे, लेकिन आजकल दिन में दो बार चलते हैं। पहले हम सुबह 
की प्राथना भी चल्नते-चछते करते थे, जिससे समय बच जाय | सुबह कूच 
मार्च हो, तो प्राथना शुरू होती थी। कुछ छोग कहते हैं कि खड़े-खड़े या 
चलते-चलते प्राथना करना ठीक नहीं, प्रार्थना के लिए बैठना ही चाहिए.। हम 
कबूल करते हैं कि बैठने से प्रार्थना अधिक शांति से हो सकती है, पर चल्ते- 
चलते प्राथना करें, तो भी उसमें कोई गंलती है, ऐसा हम नहीं मानते । बीच 
में हमने चर्खा कातते-कातते प्रार्थना चल्लायी थी। कुछ छोगों को वह ठीक. 
नहीं छगा । हमने उनसे पूछा £ 'प्राथना के साथ वीणा चलेगी या नहीं ! 

उन्होंने कहा : “हाँ चलेगी ।” वे हिंदू थे, इसल्लिए प्रार्थना के साथ वीणा को 
स्वीकार कर सकते थे। फिर मैंने पूछा: “वीणा चलेगी, तो सूतकताई क्‍यों 
नहीं ?, इस तरह छोटी-छोटी चीजों में मतभेद होता है। उसे हम धर्म नहीं, 
रिवाजों का मतभेद मानते हैं। इसलिए धर की असली राह एक ही है। 
इसलिए, हमें उसमें कोई फक नहीं मालूम होता। क्‍या यह बात आपको 
जैँचती है ! 

एफ० ओ० आर» के भाइयों ने जवाब दिया कि “जी हाँ, जँचती है |! 

फिर एंक भाई ने सवाल पूछा ः “आप कहते हैं कि सत्य, प्रेम, करुणा 
आदि परमेश्वर के गुण हैं। इस तरह गुणवाले सगुण भगवान्‌ का अद्ठेत 
के साथ कैसे मेल बैठ सकता है ? अद्वेत ही हिंदूधम का प्रमुख विचार है न ? 

हिंदू-धर्म और अद्वृत 

विनोबाजी ने कहा : यह बहुत ही सूक्ष्म विषय है। परमेश्वर के गुणों और 
स्वरूपों का विश्लेषण करने में बड़े-बड़े तत्त्व्ञानियों में पंथ हो गये ।* वह इतना 
व्यापक है कि हर एक मनुष्य को उसके एक ही बाजू का दशशन होता है। 
इसलिए, कोई द्वेत मानते हैं, तो कोई अद्वेत मानते हैं। हिंदू धर्म का अद्वेत के 
साथ कोई संबंध नहीं | उनमें से कुछ लोग “अद्वेत! को मानते हैं, वे भी हिंदू हैं 
और कुछ “विशिष्ट द्वेत', वे भी हिंदू हैं। कुछ ल्लोग 'द्वेताद्वतः को मानते हैं, 
वे भी हिंदू हैं. और कुछ लोग 'द्त? को, वे भी हिंदू हैं। कुछ लोग “निगुण 
परमेश्वर को मानते हैं और वे भी हिंदू हैं। हिंदू धर्म ऐसा है कि वह इन सब्र 
को निगल जाता है। किंतु जहाँ हम प्रार्थना के लिए परमेश्वर के सामने बैठते 
हैं, वहाँ वह सत्य, प्रेम, करुणा आदि गुणों से भरा है, ऐसा कहने में किसी भी 
अद्वोती के साथ कोई भूगड़ा नहीं हो सकता । जहाँ तक प्रार्थना और विचार का 
ताल्‍लुक है, वह कहदेगा कि परमेश्वर से हम बिलकुल अलग हैं, ऐसी बात नहीं | 

मैं आपको एक मिसाल देता हूँ । अद्वोत के महान्‌ आचार्य शंकराचार्य 
थे | उन्होंने एक जगह कहा है, 'प्रभो, यद्यपि अभेद है, भेद नहीं, तो भी तू 
मेरा स्वामी है, मैं तेरा स्वामी नहीं ।” फिर उन्होंने मिसाल दी कि समुद्र की 

श्र 


२०२ भूदान-गंगा 


तरंगे' होती हैं, तरंगों का समुद्र नहीं। बल्कि तरंगें तो उसमें आती-जाती हैं, 
पर समुद्र कायम रहता है । तू समुद्रतुल्य है, में तो उसकी एक तरंग : 

“धत्यपि सेदापगमे नाथ तवाहं न मामकोनस्तव्वम्‌ | 

सासुद्रोी हि तरह्ृुः कवचन समुद्री न तारड्द ॥? 


यह शंकराचार्य का अद्द त | लेकिन यह मानना, न मानना “फिल्लासिफिकल? 
( दाशनिक ) बात हो जाती है । हम नहीं समझते कि इससे कोई फक पड़ता है । 
हमें तो ऐसी आदते पड़ी है कि हम एक ही भोजन में दाल, भात, रोटी, दूध सब 
एक साथ खा लेते हैं। हम एक साथ हद त भी खाते हैं, अद्दोत भी। हमारी 
पचनेन्द्रिय इतनी मजबूत है कि दोनों हजम कर सकते हैं। जिसकी पचनेन्द्रिय 
मजबूत नहीं, वह एक ही चीज खाये । इसमें कोई विरोध नहीं हो सकता । 


अद्वती का किसी के साथ झगड़ा नहीं 


आप हमें समझाना चाहते हों तो समभाइये, आपको समझाने का हक है । 
रामानुज शंकर को समभाता है ओर शंकर रामानुज को । इस तरह की चर्चाएँ 
तो चलेंगी ही। उसमें विचारभेद भी रहेगा, क्योंकि वहाँ अनुभव का सवाल आता 
है | अगर किसी को अनुभव हुआ कि मैं ईश्वर के साथ एकरूप हूँ, तो कौन 
उसे क्‍या कहेगा ? और किसीको अनुभव आये कि (ईश्वर में और मुझमें जरा 
अंतर है?, तो उसे भी कोन क्या कह सकता है १ में आपको एक मिसाल देता 
हूँ । इस्लाम में परमेश्वर को स्वामी और अपने को भक्त माना नाता है। किंतु 
उनमें भी सूफी! ऐसे निकले, जो कहते थे कि “अनलहक'---'में ही वह हूँ? । 
परिणाम यह हुआ कि “मन्सूर नाम के एक महापुरुष पर मुसलमानों ने पत्थर 
फेंके, सिफ इसीलिए. कि वह कहता था कि 'मैं और वह एक है|? वे उसे 
पत्थर मारते गये और वह यही बोलता गया। आखिर बोलते-बोलते वह 
मर गया ॥! 


अब्च आप क्‍या कहना चाहते हैं ? यह तो अंदर के अनुमव की बात है। 
इसे हम खुला रखना चाहते हैं, इसे बंद करना गलत है। इम अपने लिए एक 

बात माने और आपके लिए दूसरी | हम यह न कहें कि यही सही है और वह 
गलत | बल्कि यही कहें कि यह भी सही है और वह भी सही। में “भी” 
माननेवाला हूँ, जहाँ तक ईश्वर के स्वरूप और अपने जीवन का संबंध है, वहाँ 
“ही? मानता हूँ। सत्य-प्रेम आदि के बारे में शंकर ओर रामानुज में कोई भेद 
नहीं। जान का 'गास्पेल” और मेथिव का “गास्पेल्!, दोनों बिल्कुल एकरूप हैं, यह 
कहना मुश्किल है। मेंने कई ईसाइयों के साथ इस बारे में चर्चा की है। उनसे 
मैंने पूछा कि क्या जो 'पोजीशन? “जान! की है, वही 'मैथिव? की है या दोनों में 
कुछ भेद हैः? वे कहते हैं कि हाँ, कुछ भेद है। फिर भी वह ऐसा भेद नहीं 
कि विरोध आ जाय | इसी तरह द्वात और अद्वोत में विरोध नहीं है। एक 
महान्‌ अद्वोती ने कहा है: 'स्वसिद्धान्त व्यवस्थासु द्वेतिनो निश्चिता दृठम्‌ | 
परस्पर विरुद्ध्यन्ते तेरयम्‌ न विरुद्ध्यते ।? 


अर्थात्‌ 'एक द्वौती का दूसरे द्वोती के साथ विरोध हो सकता है, पर मैं 
अद्वे ती हूँ, इसलिए मेरा आपके साथ कोई विरोध नहीं ।? इसी का नाम है अद्वेत । 
जहाँ द्वोत आता है, वहाँ झगड़ा आ सकता है, पर अद्व त में कोई भंगड़ा नहीं 
रहता । आपको झगड़ा करने का हक है, क्योंकि आप हद ती है। पर मुझे झगड़ा 
करने का हक नहीं, क्योंकि में अद्ती हूँ । आप काबा की तरफ मुँह कर प्राथना 
करना चाहें, तो करें, अरबी में प्राथना करना चाहें, तो अरबी में करें, 'हित्र! 
में करना चाहें, तो हित्रू में करें, इतवार के दिन प्राथना करना चाहें, तो इतवार 
के दिन करे' और प्रार्थना न करना चाहें, तो न भी करे--इसी का नाम है 
अद्वेत । इसलिए इसका किसी के साथ झगड़ा ही नहीं हो सकता । आप कह 
सकते हैं कि ऐसा अद्वोती बेकाम है। वह बेकाम हो सकता है, पर उसका 
आपके साथ झगड़ा नहीं हो सकता । 


इस पर एक भाई ने कहा : 'देशर इज ए. डिफरन्स बिट्वीन्‌ नो क्वारल्स 


बीइंग रिकन्साइल्‍ड । व्हेन यू आर रिकन्साइल्‍ड, यू आर वन्‌ । ( झगड़े का 
समाधान न कराने और स्वयं समाहित हो जाने में अन्तर तो है ही। कारण, 
समाहित स्वयं आप ही होते हैं। ) 


२०४ भूदान-गंगा 


समन्वय का तरीका 


विनोबाजी ने कहा $ इसके लिए. उपाय हो सकता है। आपको काशी जाना 
है ओर हमें काश्मीर, तो इसमें कोई झगड़ा नहीं हो सकता । काशी तक हम 
दोनों साथ जायेंगे । आगे में काश्मीर जाऊँगा और आपको इन्दौर जाना हो, 
तो आप उधर जायेँंगे। आगे की बात अनुभव की है। में आपको, समझा 
सकता हूँ कि इंदोर जाना अच्छा नहीं है, इमारे साथ काश्मीर ही चलिये। 
आप भी मुझे समझा सकते हैं कि काश्मीर में बहुत ठंड होती है, इसलिए, 
इंदौर ही चलिये । अगर मुझे आपकी बात जँची, तो वहाँ से मैं इंदौर चल्ूँगा । 
यह तो अनुभव की लेन-देन है। विस्तृत क्षेत्र ( हायर स्फिअर ) में फर्क पड़ 
सकता है, परंतु प्रेम, भक्ति आदि में कोई फक नहीं | मैंने आपके सामने एक 
(ानक्रीय” चीज रखी है। 'मैथिवः और “जान! में फक है न ?१, इसका उत्तर 
कोई ईसाई नहीं दे सकता । उनमें से एक का 'स्टेण्ड” बिलकुल नैतिक ( मॉरल ) 
है ओर दूसरे का भिन्न है। तो आप मानेंगे न, कि दोनों में इतना फक है ! में 
कहता हूँ कि अगर फर्क न हो, तो लिखा ही किसलिए ? लेकिन आप “जान! 
ओर 'मैथिव” में रिकन्साइल ( समन्वय ) कर सकते हैं। 


'एक भाई ने कहा; थवी वाण्ट ठु नो दी मेथड आफ रिकंसिलिएशन!' 
( हम समाधान कराने की पद्धति जानना चाहते हैं )। 

विनोबाजी ने कहा : जहाँ तक नेतिक सवाल और जन-सेवा, प्रेम, करुणा 
आदि बातें हैं, वहाँ तक हम एक हैं। आखिर “हिन्दुइज्म” क्या है ? एक ओर 
वह अद्वेत को ग्रहण करता है तो दूसरी ओर नास्तिकों को । कपिल महामुनि 
हिंदू थे, पर वे ईश्वर को नहीं मानते । शंकराचार्य अद्वैती थे, वे ईश्वर और 
जीव को एक मानते थे । रामानुज की पोजीशन दंकराचाय की पोजीशन से कुछ 
भिन्न थी, परंतु दोनों हिंदू थे । लेकिन कपिल महामुनि की पोजीशन तो बिल्कुल 
हो भिन्न थी । वे कहते थे, “ईश्वर है ही नहीं । जो कुछ है, में ही हूँ ।! इस तरह 
तीन 'पोजीन्स? थीं, फिर भी तीनों का हिंदूधर्म में समन्वय हुआ । तब क्या हिंदू 
और ईसाई समन्वित नहीं हो सकते ! 

एक भाई ने कहा $ “रिकंसिलिएशन? का यह 'मेथड” ( पद्धति ) हमारे काम 
की है | किंतु समाज में, गाँव में कई समस्याएँ हैं। काम करते समय उन सब 
की ओर ध्यान देना पड़ता है । वहाँ 'रिकंसाइल? कैसे किया जाय ! 

बुराई के साथ सममोता नहीं 

विनोबाजी ने कहा : उसमें 'रिकंसिल्रिएशन”! का सवाल ही नहीं, क्‍योंकि 
इस मामले में कोई भेद ही नहीं है। यह सवाल तो वहाँ उठता है, जहाँ हिंदू, 
ईसाई, मुसलमान, आस्तिक, नास्तिक, दत, अद्वेत आदि दाशनिक पोजिशन्स आती 
हैं। लेकिन आप झाड़ू लगाना चाहें या गरीबों को धंघे देना चाहें, तो वहाँ 
“रिकंसिलिएशन” का सवाल ही नहीं आता | वहाँ तो सेवा ही करनी है, इसलिए 
वहाँ कोई भेद नहों। जहाँ आपने “रिकन्साइल? शब्द इस्तेमाल किया, वहाँ में 
यही समझता हूँ कि आप हिंदू, ईसाई मुसल्लमान आदि में “रिकन्साइल' करना 
चाहते हैं । 

एक भाई ने कहा : 'देअर आर डिफरेण्ट सोशयछ बैकआउंड्स इन 
विजलेजेस । देअर आर हरिजन्स, नान-हरिजन्स, डिफरेन्ट कास्टस एट्सेट्रा सो 
हाऊ टु॒रिकंसाइल ( गाँवों में विभिन्न सामाजिक पृष्ठ-भूमियाँ हुआ करती हैं। 
वहाँ हरिजन, गैर-हरिजन ओर सवर्ण आदि हुआ करते हैं। उनमें समन्वय 
कैसे हो? )। 


विनोबाजी ने कहा : इसमें “रिकंसाइल” करना नहीं। इस भेद को तो तोड़ना 
ही है । अच्छाई और बुराई का समन्वय संभव नहीं। एक प्रकार की अच्छाई 
का दूसरे प्रकार की अच्छाई से समन्वय हो सकता है। (गुड ऐएड इवबिल 
कैन्नाट बि रिकंसाइल्‍ड | वन्‌ काइन्ड आफ गुड ऐशड एनदर काइन्ड आफ 
गुड कैन बि रिकंसाइल्‍ड )। जातिभेद बुराई है, इसल्लिए उसे तोड़ना ही है। 
हरिजनों में कुछ भत्ताई है ओर ब्राह्मणों में कुछ भलाई है, यह सवात्न नहीं । 
हमें तो दोनों की भत्नाई लेनी है। फिर भी एक को अछूत ओर दूसरे को छूत 
मानना, यह भेद गल्लत है, बुराई है। उसके साथ कोई समझौता नहीं हो 
सकता | 


हक भूदान-गंगा 


इसपर एक भाई ने कहा : हम दोनों कम्युनिटीज ( समुदायों ) की सेवा 
करना चाहते हैं, उनकी मदद करना चाहते हैं । 


पाप से नफरत, पापी से नहीं 
विनोबाजी ने कहा : बापू ने यह बहुत अच्छी तरह समझाया है कि हमें 
मनुष्यों का नहीं, उनके गल्नत कामों का विरोध करना है। मनुष्यों से तो प्रेम 
ही करना है। कोई कितना ही दुजन या पापी हो, फिर भी उस से प्रेम ही 
करना है। क्योंकि हम भी अंदर से पाजी हैं। इसलिए हम किसी से नफरत 
नहीं, सत्से प्रेम करंगे। लेकिन जो पापी काम है, उसका विरोध करेंगे | 


सर्वोदय के लिए अहिंसा 

आपने “रिकंसाइल” शब्द गलत इस्तेमाल किया है। आप कहना चाहते हैं कि 
समाज में स्वाथ के लिए. संघष होते हैं, तो उस हालत में हम सबका भल्त॒ कैसे 
करे ? याने स्वोदय केसे हो ? आज समाज में स्पर्धा, परस्पर-विरोध चलता है, 
हरएक एक दूसरे को तोड़ना चाहता है, हम एक को आनंद पहुँचाते हैं, तो 
दूसरे को तकलीफ होती है। ऐसे परस्पर विरोधी स्वार्थों की हाछत में हम कैसे 
काम कर, ताकि सवोदय बन सके, यही आपका सवाल है न? तो फिर इसके 
लिए. अहिंसा को छाना होगा, प्रेम से काम करना होगा | यह ऐसा सवाल है, 
जिसका उत्तर कठिन नहीं ) वह उत्तर आप भी जानते हैं ओर हम भी | वह है 
जो हमारा विरोध करता है, हम उससे प्रेम कर । 

एक भाई ने कहा : पीपल द्व नाट फील दैट इट इज प्रेक्टिकेबल” ( ल्लोग 
इसे व्यावहारिक नहीं मानते )। 

दुजनों के सामने अहिंसा अधिक कारगर 

विनोत्राजी ने कहा : प्रम को द्वष के क्षेत्र में ही काम करने में आनंद आता 

है। सामने घना अँधेरा हो, तो दीपक को खुशी होती है, क्‍योंकि घने अँपधेरे . 


में वह अधिक चमकता है। एक जापानी भाई ने हमसे सवाल पूछा था कि 
गांधीजी की अहिंसा अंग्रेजों के सामने चल्ली, क्योंकि अंग्रेज कुछ भलाई भी 

जानते थे ) किंतु क्या हिटलर के खिलाफ अहिंसा चलेगी ९! मैंने जबाव दिया : 
“अगर हममें सचमुच अहिंसा है, तो हिटललर के सामने वह ज्यादा चलेगी । 
क्योंकि वह घना अंधकार है, इसलिए वहाँ दीपक ज्यादा चमकेगा क्योंकि 
पूर्ण विरोध हो जाता है। इसलिए सामने अगर हिय्छर हो, तो अहिंसा और 
प्रेम के लिए वहाँ काये आसान है | परंतु सामने अगर सजन है और उसमें कुछ 
दोष है, तो वह कठिन मामछा हो जाता है । 


इस पर एक भाई ने कहा : 'हरएक में कुछु-न-कुछु भलाई होती ही है। 
फिर आप किसी को 'सिंविल' कैसे कहते हैं ? 

विनोबाजी ने कहा : आपने अब्च दाशनिक पोजीशन ली। लेकिन मैं 
त॒लनात्मक बात कर रहा हूँ कि एक मनुष्य में जितने गुण होते हैं, उतने दूसरे 
में नहीं | एक में ज्यादा हू घ होता है, तो दूसरे में कम। जो ज्यादा दढ्व षी, 
ज्यादा पापी, ज्यादा जुल्म करनेवाला है, उसके खिलाफ काम करने में अहिंसा 
को ज्यादा आनंद आयेगा। अंग्रेजों का मुकाबला करने में अहिंसा को ज्यादा 
समय याने पचीस साल लगे, लेकिन हिटलर का मुकाबला करने के लिए तो 
पाँच हो साल्न लगेंगे। उस जापानी भाई को लगा कि यहाँ अहिंसा इसीलिए 
सफल हुईं कि अंग्रेजों में कुछ भलत्नाई थी। मैंने कहा कि उनमें भलाई थी, 
इसीलिए. पचीस साल छगे | उनमें भी कुछ भलाई थी और हममें भी थी, 
इसल्लिए ज्यादा समय लगा | किंतु सामने ऐसा दुश्मन हो, जिसमें दोष ज्यादा 
हो और गुण कम, तब तो हम उसे बहुत नल्‍दी जीत लेंगे । 


पेरियनायकम्‌ पाले यम 
२१-९- ७५६ , 


ब्रह्नचयय, त्याग और अहिंसा ; तीनों भावात्मक / ४६५ 


एक बार किसी ने रामझृष्ण परमहंस को पूछाः “गीता का सार क्‍या है ९ 
उन्होंने बड़े मजे से समझाया ओर कहाः “गीता-गीता-गीता इस तरह जप किया 
करो ।? “गीता-गीता” जोर से बोलना शुरू करोगे, तो वह “तागी-तागी होगा 
( बंगाली में तागी का अथ त्यागी होता है । ) फिर आपको गीता का सार मिलछ 
गया” उनका समझाने का एक तरीका था। जैसे बच्चों को समझाते हैं, वेंसे 
समभाते थे । वेदान्त समझाते थे, तो वह सहज विनोद से, सादे शब्दों में । 


त्याग ही गीता का तात्पय 


त्याग ही गीता का तात्पय है। उसे कोई “अनासक्ति' का नाम देते हैं, तो 
कोई “फल्त्याग” का। गीता में 'मोक्ष-संन्यास योग” बतल्लाया है, याने 
ऐसी मनःस्थिति, जिसमें मोक्ष की भी जरूरत नहीं। मोक्ष का भी त्याग गीता 
समझाती है। यहाँ त्याग की हद हो गयी। यहाँ मुक्ति की केंची मुक्ति पर ही 
चलायी गयी है ओर इसके लिए, “मोक्ष-संन्यास” 'यह शब्द ल्विया । शब्द कुछ भी 
ले, तात्पय यही है कि गीता त्याग सिखाती है और कहने में संकोच होता है, परंतु 
भारतीय सस्क्ृति का यही मूल है । संकोच इसलिए कि इस तरह का दावा करने 
लायक हमारा आचरण नहीं हे । 


भारत का वेभव त्यागप्रधान संस्कृति 


फिर भी वस्तु-स्थिति यह है कि यहाँ के छोगों को त्याग का संदेश सुनने 
में जितना प्रिय लगता है, उतना और कोई संदेश नहीं, जब्र कि त्याग करना 
बहुत लोगों को मुश्किल जाता है। बाबा रोज गाँव-गाँव घूमता और हजारों श्रोता 
अत्यंत शान्ति से उसका संदेश सुनते हैं। उसकी ऐसी कोई भी सभा नहीं 
होती जिसमें बच्चे, बूढ़े, बहनें सब शान्ति से न सुनते हों और सबके दिल्ल को 
समाधान न हो। यइ समाधान भी उन लोगों को होता है, भिनके जीवन 
में भोग ही प्रधान है, उन्हें बाबा का त्याग का ही संदेश अच्छा लगता है, 


ह हिंसा | 

भोग का नहीं । यह हिन्दुस्तान के हृदय की स्थिति है | हम समझते हैं कि हिन्हु- 
स्‍्तान की सबसे बड़ी ताकत और दौल्नत यही है। इस भूमि में बड़े-बड़े पहाड़- 
उत्तम नदियाँ, सब प्रकार का सृष्टिबंभव मौजूद है। इस दृष्टि से कह सकते हैं 
कि भारतभूमि यड़ी भाग्यवान है। किंठ हिन्दुस्तान का मुख्य बेभव यह नहीं है, 
बल्कि भारतीय संस्कृति है, जो त्याग सिखातो है। 

यहाँ के शिक्षकों ने आज हमसे कहा कि ब्रह्मचय के बारे में समझाइये । 
ऐसी बात जानने की इच्छा रखनेवाले भी बड़े भाग्यशाली होते हैं। भगवान्‌ 
शंकर ने लिखा है कि मनुष्य के लिए अत्यन्त भाग्य की वस्तुएँ तीन हैं : मलुष्यत्व॑ 
मसुक्ष॒त्व॑ महापुरुषसं श्रयःः । याने मानवजन्म, सज्जनों की संगति और मुक्ति की 
इच्छा । इस तरह ब्रह्मचर्य का संदेश सुनने की इच्छा रखनेवाले भी बड़े 
भाग्यशाली हैं | 


ब्रह्माचय अभावरूप नहीं 


ब्रह्मयय अमावरूप नहीं, भावरूप वस्तु है, फिर भी छोगों ने उसे 
अभावात्माक ही समझ लिया है | वास्तव में ब्रह्मचर्य में बहुत कुछ करने की 
बात आती है, छोड़ने की नहीं | ब्रह्मचय में सामने जो चीज है, वही एक चीज 
है; बाकी तो सब नाचीज है। उसके लिए जो “चर्या' है, वही ब्रह्मचर्या है। 
उसमें सब बातों में मनुष्य जीवन का विकास ही होता है। 


ब्रह्मचय के लिए अध्ययन आवश्यक 


ब्रह्मचय के लिए, सबसे बड़ी बात यह है कि हम वेदादि आध्यात्मिक साहित्य 
का अध्ययन करें । ब्रह्मचय एक परिपूण साधना है। इसलिए उसकी बुनियाद 
में आध्यात्मिक साहित्य का अध्ययन अत्यावश्यक है | 

आजन्कल यह खयाल हो गया है कि बी० ए०, एम० ए० पास करने के 
बाद अध्ययन समाप्त हो जाता है। शहस्थाश्रम में अध्ययन की बिलकुल जरूरत 
नहीं। किन्तु उपनिषद्‌ में गहस्थाअ्रम का वर्णन आता है। उसमें कहा गया 
है कि गहस्थाश्रम एक बिलकुल बुनियादी चीज है। कुल जनता का आधार 

इसो पर है। इसीलिए यज्ञ, अध्ययन और दान तीनों चीजों की उसमें जरूरत 
है । याने गरहस्थाश्रम में यज्ञ और दान तो है ही। और तीनों के बीच अध्ययन 
का काफी महत्व है, और वह अत्यावश्यक है। उपनिषद ने इस पर और जोर 
दिया । कहा है 'शुचौ देशे त्वाध्यायम्‌ अधीयान: । अर्थात्‌ अपने घर में एक 
पवित्र जगह बनाये और वहाँ बेठकर स्वाध्याय करे। सारांश, अध्ययन 
गहस्थाश्रम में रखा गया है । 

मनुष्य को जोवन के लिए अनेक साधन बनाये गये हैं : तप, दान, अतिथि-सेवा 
आदि | किंतु हर साधन के साथ अध्ययन-अध्यापन जोड़ा गया है। बार-बार कहा 
है, ऋतम्‌ होना चाहिए और साथ में स्वाध्याय भी | सत्य होना चाहिए, और साथ 
में स्वाध्याय भी। और इन्द्रियों का दमन होना चाहिए और साथ में स्वाध्याय भी । 
बार-बार एक-एक साधन का नाम लेकर उसके साथ स्वाध्याय जोड़ दिया गया है | 
5ऋतज्च स्वाध्याय प्रवचनेच, सत्यंच स्वाध्याय प्रवचनेचः | इस तरह अध्ययन- 
अध्यापन को इतना महत्व दिया गया है। ब्रह्मचय में भी इसका महत्व है। 
ज्ञानप्राप्ति के लिए ब्रह्मचय की आवश्यकता मानी गयी है : “सत्येन लम्थस 
तपला होष आत्मा, सम्यक्‌ ज्ञानेन बरह्मचयंण नित्यम्‌ ।? अर्थात्‌ सम्यक्‌ ज्ञान के 
लिए ब्रह्मच्य चाहिए, इस तरह ब्रह्मचर्य में अध्ययन को महत्व दिया गया है । 

इसके बाद इद्रिय, बुद्धि और मन का विकास करने की बात है। किसी 
विशिष्ट इंद्रिय का निग्नरह करना, इतना ही स्थूत् अर्थ नहा है। वाणी और बुद्धि 
का उत्तम उपयोग होना, कान से अच्छी चीजें सुनना, खूब शञान-श्रवश करना, 

ह सब चीजें ब्रह्मचय में आ जाती हैं। ठुल्लसीदासजी ने बड़ा सुन्दर वर्णन 
किया है : 
जिनके श्रवण समुद्र समाना, कथा तुम्हारि सुभग सरि नाना ॥ 
भरहिं निरन्तर होहि न पूरे |, 

समुद्र में असंख्य नदियाँ जाती हैं, फिर भी वह भरता नहीं, इसी तरह 
अनन्त हरिकथा, इसरिचर्चा सुनते-सुनते भी हमारे कान भर जायें। इसके 
सिवा सतत ज्ञान प्राप्त करना चाहिए. | इस तरह ब्रह्मचय की बड़ी व्यापक और 
भावात्मक कल्पना है | 


' ७ है ० 

त्याग याने बीज बोना 

यही बात त्याग पर छागू होती है। त्याग करना याने "फेंक देना”, इतना 
ही अथ नहीं। त्याग करने का अथ है बोना, बीज अगर ऐसे ही फेंक देगे 
तो फसल्ल न उगेगी या कम उगेगी। किंतु ठीक से बोया जाय, तो फसल 
अच्छी तरह उगेगी। इसलिए त्याग का मतलब है बीज बोना। उसमें 
से खूब पैदावार होगी। जन-समाज के लिएजो त्याग किया जाता है, वह 
बोना ही है । इसललिए त्याग की व्याख्या मी भावरूप है | 

त्याग के साथ क्रोध नहीं हो सकता 

हम लोगों से कहते हैं कि अपनी जमीन, संपत्ति और बुद्धि का छठा 
हिस्सा समाज को दीजिये। यह त्याग की बात है। हम यही चाहते हैं कि 
हिन्दुस्तान में खूब प्रेम बढ़े, फसल बढ़े, लक्ष्मी बढ़े, शांति बढ़े | अगर हम प्रेम 
से गरीबों को एक हिस्सा देते हैं, तो समाज एकरस बनता है, ताकत बढ़ती 
है, काम करनेवाछों को प्रेम मिलता है, प्रेम के साथ मसला हल होता है, 
शान्ति की स्थापना होती है। यह सारा त्याग से होता है। इसलिए गीता 
ने त्याग की कसोटी बतायी है। त्याग में से शान्ति होगी । किसी ने बहुत त्याग 
किया, कोई-कोई अत्यन्त त्यागी होने के साथ ही बहुत क्रोधी भी दीखते हैं। वह. 
बात-बात में चिढ़ता है और दूसरों की सीधी-सी बात भी सुनना नहीं चाहता । 
अधिक त्यागी होने के कारण उसके क्रुद्ध होने पर डर लगता है कि कहीं किसी 
को शाप न दे दे। इस तरह त्याग के साथ क्रोध आने का कारण यही है 
कि वह त्याग “निगेट्वि? होता है। ऐसे लोग “यह छोड़ो, वह छोड़ो! कह कर 
चीजे त्यागते हैं, जिससे उन्हें त्याग का अहंकार हो जाता है और गुस्सा 
भी आता है। इस तरह जहाँ त्याग के साथ क्रोध आता है, वह त्याग हीः 
नहीं है। त्याग से तो शांति उत्पन्न होनी चाहिए। त्याग जबरदस्ती से नहीं. 
हो सकता | 


क्रान्ति का भावात्मक काय 
इन दिनों क्रान्ति की बात चलती है। कहते हैं, ल्वोगों' के दिमागों में 

परिवतन लाने में देर छंगेगी। इसलिए, दिमाग बदलने के बजाय हिंसा से 
सिर काट कर जल्दी काम करा लेना चाहिए.। किंतु भ्रीमानों के सिर काटना, 
इसका नाम क्रान्ति नहीं है। सिर काठने से क्रान्ति नहीं होती, क्योंकि उसके 
दिमाग में बिलकुछ फक नहीं पड़ता । एक सुखी को दुःखी और दुःखी को सुखी 
बनाने पर कौन-सा फक हुआ ! समाज में कोई दुःखी और कोई सुखी 
तो तब भी रहा ही । क्या यह क्रान्ति है ? क्रान्ति होती है विचार-परिवतेन से । 
इसलिए प्रेम से समझाना पड़ेगा। वह भावात्मक काम होगा । उसमें से धम 
होगा।. 


लोग कहते हैं, यह काम कानून से जल्दी होगा । पर वे एक सीधी-सी बात 
नहीं समझते कि सरकार जमीन छीन लेगी तो गाँव-गाँव में लिटिगेशन ( मुकदमा ) 
चलेगा, झगड़े चलेंगे, गाँव-गाँव में असंतोष रहेगा। उससे क्‍या होगा! 
भूदान के तरीके से देरी छगेगी, यह कहनेवालों से में पूछता हूँ कि घर 
बनाने में देरे लगती है और जलाने में पाँच मिनट | यदि जल्दी करना है, 
तो क्‍या घर में आग लगाओगे ? इसलिए स्पष्ट है कि जो काम अभावात्मक 
है, उससे काम न बनेगा । 


ब्रह्मचर्य और त्याग जैसे अभावात्मक नहीं, बेसे ही अहिंसा भी अभावा- 
स्मक नहीं । मन के अन्दर खूब हिंसा चले और हाथ बाँध रखे, तो क्या 
वह अहिंसा है ? यू० एन० ओ,० में क्‍या होता है! क्‍या वहाँ अहिंसा हे! 
टेबुल पर आमने-सामने बैठते हैं, तलवार के बदले में परस्पर अविश्वास लेकर 
बैठते हैं। अविश्वास तलवार का काम करता है। अहिंसा में तत्नवार हाथ में 
न लेना, इतना ही नहीं। हृदय में प्रेम भी भरा होना चाहिए । हरणक के 
हृदय में ज्योति होती है, यह ध्यान में रखंना होगा | यह भावात्मक विचार है। 


भौतिक के साथ आध्यात्मिक उन्नति भी जरूरी 


भूदान-यज्ञ बड़ा ही विधायक कार्य है। छोग कहेंगे कि यह पंचवर्षीय 
योजना--जैसा ही कार्य है। दोनों में कोई फक नहीं, दोनों निर्माण-कार्य हैं, फिर 
भी फर्क है। वह योजना भौतिक विकास के बारे में सोचती है, परन्‍्त भौतिक 

के साथ आध्यात्मिक विकास भी होना चाहिए । केवल फसल बढ़े, इतना ही 
उद्देश्य नहीं, प्रेम भी बढ़ना चाहिए।। प्रेम के साथ-साथ फसल बढ़नी चाहिए । 
विष्णु के साथ-साथ लक्ष्मी बढ़े, तमी लाभ होता है। शिव के साथ ही 
शक्ति बढ़ने पर वह तारक होती है । शिव से अल्नग होने पर तो वह मारक 
होगी । केवल पंचवर्षीय योजना से भोतिक ल्लाम खूब होगा, वह तारक नहीं 
होगा । इसलिए भौतिक और नेतिक उन्नति दोनों साथ-साथ होनी चाहिए । 
अकेज्ली चीज मारक साबित होगी, तारक नहीं । हम भूदान-यज्ञ में आध्यात्मिक 
उन्नति के साथ-साथ उसके अनुकूछ भौतिक विकास भी चाहते हैं । 


पेश्यिनायकरम पाल्नेयम्‌ 

पूर्णनीति की स्थापना लक्ष्य ; ४७; 


जिस काय को हम फैलाना चाहते हैं, वह धमंकार्य है। हमें नये मूल्य 
स्थापित करने हैं और पुराने गलत मूल्यों को बदलना है। पुराने मूल्य सारे-के- 
सारे गलत हैं, ऐसा हम नहीं कहते | उनमें कुछ अच्छे भी हैं और कुछ 
गलत भी । लेकिन अभी तक पूर्णनीति की कल्पना प्रत्थापित नहों हुईं । आज- 
तक लोगों ने अधूरी नीति चलायी है। हम चाहते हैं कि सब ल्लोग सत्य की 
महिमा समझें, पुराने छोग भी ऐसा ही कहते आये हैं। लेकिन सत्य की महिमा 
अभी तक इसक्िए. स्थापित न हो पायी कि उसके साथ निमयता भी चाहिए, 
ओर उसका अभी तक हमने निर्माण नहीं किया । 


दंड के भय से असत्य 


अगर आप सत्य की महिमा स्थापित करना चाहते हैं, तो अपराधों के 
लिए. दंड का भय न होना चाहिए.।। मान लीजिये कि किसी छड़के ने कोई 
गलत काम किया और वह समझ गया है कि उसने गलत काम किया | फिर 

भी उसे वह छिपाता है। कभी प्रकट भी करता है, तो उन मूर्ख साथियों के 
ही सामने, जिनसे कोई लाभ नहीं | फिर भी माता-पिता से वह उसे छिपाता 
ही है, जिनके दिल में बच्चों के लिए. सिवा करुणा के और कुछ नहीं होता । 
वह उनसे इसलिए छिपाता है कि उसे दंड का भय रहता है। शायद माता जरा 
कम दंड दे, इसलिए संभव है वह कभी माता के सामने अपना दिल खोल दे । 
सत्य के लिए निभयता जरूरी 

आप सत्य की महिमा स्थापित करना चाहते और सब सदगुणों में श्रेष्ठ 
गुण सत्य को मानते हैं। सब दुगुंणों में बदतर दुगुण असत्य को बतलाते हैं 
और छोटे-छोटे दुगुंणों के लिए. दंड देते हैं। परिणाम यह होता है कि मनुष्य 
असत्य करता है और छोटे-छोटे दोष छिपाता है। इससे अपराध बढ़े हैं। जो 
लोग सत्य की महिमा मानते और उसके साथ दंड भी देते हैं, वे सत्य का 
ही खंडन करते हैं। सत्य की महिमा तभी स्थापित होगी, जब किसी को अप- 
राधों के लिए. दंड का भय न रहेगा । तब तक सत्य पर जोर दें, तो वह अध- 
नीति ही रहती है, पूर्ण-नीति नहीं | इसलिए सत्य के साथ निर्भयता को महत्व 
देना होगा। सब प्रकार के अपराधों को दंड का भय न रहे। आप कहेंगे 
कि इससे अपराध बढ़ेंगे, तो हम कहते हैं कि फिर सत्य को इतना महत्व ही 
क्यों देते हैं ! 

अपराध रोग ही है 


दंड न हो, तो मनुष्य अपने अपराधों को प्रकट करेगा, जसे कि आज 
वह अपने रोगों को प्रकट करता है । अगर उसे विश्वास हो जाय कि अपराधों 
को प्रकट करने से छोगों की सहानुभूति और अपराधों के माजन के लिए, मदद 
मिलती है, तब तो वह प्रकट करेगा । जिसे हम अपराध कहते हैं, वे भी रोग 
ही हैं। रोगों को हम छिपाते नहीं। बाबा के पेट में “भल्सर' है, लेकिन 
बाबा उसे छिपाता नहीं, प्रकट करता है। किन्तु अगर छोग कत्ल यह मानने 
लगें कि बाबा के पेट में अछसर है, यह कितना अनीतिमान्‌ मनुष्य है, तो फिर 

ब्राबा की उसे छिपाने की इच्छा हो जायगी। हमने ऐसे कई कुष्ठरोगी देखे, 
जो अपने रोग को छिपाते हैं। यह एक भयानक रोग है। थोड़ा-सा होते ही 
प्रकट करने पर उपचार हो सकता है। लेकिन कुष्ठरोगी के ल्विए बाकी लोगों 
के मन में घृणा पैदा होती है । परिणाम यह होता है कि रोगी उसे छिपाता है । 
अखिर जब रोग बहुत ज्यादा बढ़ जाता है, तब प्रकट होता है, तो उस वक्त 
डॉक्टर कहते हैं कि अन्न यह मिट नहीं सकता । यद्यपि कुष्ठटरोगी को काफी तक- 
लीफ होती रहती है, फिर भी वह प्रकट नहीं करता । अगर वह जल्द प्रकट 
करे, तो उसे छाभ हो। लेकिन जहाँ आपने किसी खास रोग के लिए घृणा 
करना शुरु किया, वहीं रोगी में छिपाने की प्रद्गत्ति पेदा हो जाती है । 


एकांगी नीति की मिसाल 


सत्य को हम मानते हैं, तो उसके साथ अपराधों के लिए दंड न होना 
चाहिए, उनकी दुरुस्‍्ती ही होनी चाहिए | फिर समाज में कोई व्यक्ति अपराध 
करेगा, तो सज्जनों के सामने प्रकट करेगा। फिर सत्य की प्रतिष्ठा बढ़ेगी। 
निर्भमता और अदंड को महत्त्व दिये बिना, सत्य को महत्त्व देते हैं, तो वह 
एकांगी नीति होती है। वेसे ही हमने चोरी को गुनाह माना है; परन्तु 
उसके बाप को, जिसने चोरों को पैदा किया है, गुनाह नहीं मानते | चोरी तब 
होती है, जब मनुष्य “संग्रह” करता है। अगर चोरी गुनाह है, तो संग्रह भी 
गुनाह है। लेकिन हम संग्रह करनेवाले को प्रतिष्ठित मानते हैं, उसे गद्दी 
और तकिये पर बिठाते हैं और चोर को जेल भेजते हैं। याने धोर 
का स्थान जेल में और सेठ-साहूकार का गद्दी पर। यह बात शात्नों के 
विरुद्ध है। शास्त्रों ने कहा है कि अगर आप “अस्तेय” चाहते हैं, तो उसके साथ 
“परिग्रह! भी चाहिए | दोनों साथ-साथ चाहिए । लेकिन आज के समाज में 
सिफ चोरी को हो गुनाह माना है, संग्रह” और “परिग्रह” को नहीं , बल्कि 
उसे इज्जत दी है। यह बिल्लकुल एकांगी नीति है । 


पत्नी को पति के लिए खूब निष्ठा होनी चाहिए, यह निविंकार बात है। 

लेकिन पति को भी पत्नी के ल्लिए उतनी ही निष्ठा होनी चाहिए, यह क्‍यों नहीं 
कहते ? पत्नी को अगर पतित्रता होना चाहिए, तो पति को भी पत्नीत्रत होना 
चाहिए। आज पत्नी एक साथ दो शादियाँ नहीं कर सकती, परन्तु पति कर 
सकता है। किसी पुरुष से व्यभिचार हुआ तो उतना गुनाह नहीं माना जाता, 
पर वही किसी स्री से हुआ, तो गुनाह मानते हैं, यह क्‍यों ? उपनिषदों में तो 
उल्टा लिखा है। उसमें एक अपने राज्य में क्या-क्या अच्छाई है, उसका वर्णन 
करते हुए कहता है कि : “न स्वेरी, स्वेरिणी कुतः” मेरे राज्य में व्यभिचारी 
पुरुष ही नहीं, तो फिर व्यभिचारी सत्री कहाँ से होगी ? उसका तात्पर्य यही है 
कि जहां घुरुष दुराचारी होते हैं, वहाँ भी स्त्रियाँ सदाचारिणी होती हैं, क्योंकि 
अक्सर वे ज्यादा धमनिष्ठ होती हैं। इसलिए जहाँ दुराचारी पुरुष ही नहीं, वहाँ 
दुराचारी स्त्री कहाँ से होगी ! याने वह दुराचार की ज्यादा-से-ज्यादा जिम्मेवारी 
पुरुषों पर डालती है। किन्तु आज के समाज ने वह जिम्मेवारी स्त्रियों पर 
डाछी है | जिम्मेवारी समान होनी चाहिए न ! 

स्त्रियों के गले में “ताली! (मंगल्लसूत्र) डाली जाती है, इसलिए कि उनके पति 
है | लेकिन पति की कोई ज्री है, तो उसके गले में कोई “ताली” की जरूरत नहीं, 
याने वह 'बेताछ” है। इस तरह की एकांगी नीति कभी प्रतिष्ठित नहीं हो सकती, 
पू्णनीति ही होनी चाहिए । अगर आप चाहते हैं कि स्तरियाँ 'सतीत्व' रखें, तो 
पुरुषों को 'सत्व! रखनाँ चाहिए। दोनों पर समान जोर होना चाहिए.। किसी 
का पति मर जाय और वह विधवा हो जाय, तो उसे व्रतनिष्ठ रहना चाहिए, 
यह बहुत अच्छी बात है। लेकिन किसी की त्री मर जाय, तो उसे भी व्तनिष्ठ 
रहना चाहिए, | वह क्यों दूसरी स्त्री कर पाये ? यहाँ मैं कोई विनोद नहीं कर रहा 
हूँ, बल्कि यही बता रहा हूँ. कि अपने समाज की इन न्यूनताओं को दुरुस्त किये 
बिना समाज आगे न बढ़ेगा । 

सममभ-बूमकर त्याग करने से ही क्रांति 

अभी तक समाज में जो मूल्य थे, वे सब-के-सब खराब थे, ऐसी बात नहीं । 
लेकिन वे एकांगी थे और हमें पूर्ण मूल्य स्थापित करने हैं। इसके लिए 
विचारवान्‌ कार्यकर्ताओं की जरूरत है, जो इस कार्यक्रम को अपना कार्यक्रम: 

 समभककर हाथ में लंगे। अभी तक तमिलनाड में ल्ञोन बाबा पर कृपा करके 
थोड़ा दान देते हैं, समा आदि का इन्तजाम कर देते हैं। किंतु में कहता हूँ कि 
क्पा करके बाबा पर “'कृपा' मत कीजियेगा, आप अपने पर ही कृपा कीजिये । 
अगर इस धर्मविचार में आपको अंदर से स्फूर्ति मिल्नती हो, तो भी काम 
कीजिये | तमिलनाड में एक-एक मनुष्नञ की शक्ल देख रहा हूँ। चेहरे पर क्‍या 
तेज है, पानी है या चेहरा फीका है, यह देखता हूँ। श्रमी तक बहुत थोड़े 
चेहरे दीख रहे है, जिनमें क्रांति है। बहुत से वे ही पुराने जमाने के दीख रहे 
हैं । वही पुराना जीवन और वही संग्रह कायम है। बाबा आया है, तो उसे 
पाँच एकड़ देकर उसपर उपकार मत करो । बाबा को जमीन लेकर क्या करना 
है ? वह आपके हाथ में क्रांति का झंडा देना चाहता है। 

एक श्रीमान्‌ ईसा मसीह के पास जाकर कहने लगा कि “मुझे उपदेश 
दीजिये |” ईसा बोले : “सब्र पर प्रेम किया करो, चोरी मत करो, पड़ोसियों को 
मदद दिया करो |? वह कहने लगा : “ये सब बातें में करता ही हूँ । मुझे कुछ 
विशेष उपदेश दीजिये ।? फिर ईसा ने कहा : “अपनी संपत्ति गरीबों में बाँटकर 
मेरे पीछे आ जाइये ।?"*“बस, उसपर वह कुछ न कर सका। सारांश, क्रांति 
तभी होती है, जब जिनके पास जो चीज है, उसे वे समऋबूककर परित्याग 
करें | कानून से त्याग कराने पर क्रांति नहीं होती । कितने ही चोरों को जेल्ल में 
१५-२० साल की सजा भुनतनी पड़ती है और ब्रह्मचय लेन पड़ता है, तो क्या 
उनमें शुकदेव की योग्यता आयेगी? जबदंस्ती जो काम होता है, उससे 
क्रांति नहीं होती । द 


अंतर्निरीक्षण कीजिये 


इसलिए हम चाहते हैं कि श्रीमान्‌ , विद्वान ल्ञोग यह समभकर कि अपनी 
संपत्ति, जमीन और बुद्धि का गरीत्रों और समाज से लिए. उपयोग करना अपना 
धर्म है, आगे आयें और इस काम को उठाये । बिहार में कुछ काम हुआ है। 
यहाँ के लोग कहते हैं कि “हमारे यहाँ की जमीन बहुत कीमती है ।” मानो बिहार 
में जमीन मफ्त ही मिल्नती थी। ये लोग कहते हैं कि “हमारे यहाँ कावेरी का पानी 
१४ 

हैः, तो कया बिहार में पानी नहीं है ? यहाँ कावेरी है, तो वहाँ गंगा है, गंडक 
है। बिहार में तो पाँच हजार रुपये एकड़वाली जमीन है। लेकिन हरएक को 
लगता है कि हमारे यहाँ मामला मुश्किल है, बिहार में जमीन का कोई खास 
मूल्य न होगा। आपको अपने लछड़के-लड़कियाँ प्यारी हैं, तो क्या बिहार के 
लोगों को उनके अपने लड़के प्यारे नहीं ? दोनों में क्या फक हो सकता है? 
जो आसक्कि यहाँ है, वही आसक्ति वहाँ है। लेकिन वहाँ कुछ समझदार, 
मालदार, संपत्तिवान्‌ लोग आगे आये, उन्होंने अपना लाखों का दान दिया और 
इस काम का झंडा उठा लिया । 

हमने सोचा कि बिहार में यह काम कैसे हुआ ! तो उसका एक ही उत्तर 
मिला कि “वहाँ भगवान्‌ बुद्ध और महावीर की प्रतिभाएँ काम कर रही हैं। फिर 
हम सोचते रहे कि क्या तमिलनाड में कोई सत्पुरुष नहीं हुए १ तो हमने यहाँ 
का साहित्य देखा । यहाँ का साहित्य दो हजार साल से चल्ना आ रहा है। 
'कुरल' से लेकर आधुनिक कंवियों तक कितने ही आलवार ( संत ) यहाँ हुए 
हैं। यहीं शेव-सिद्धान्त की खोज हुई, रामानुज जैसे आचाय हुए । तो, यहाँ क्‍या 
कुछ कम पुण्य है ? क्‍या गंगा ही पुण्य कर सकती है, कावेरी नहीं ? हम देख 
रहे हैं, यहाँ हमारी तपस्या कुछ कम पड़ रही है। यह हमारे और आपके लिए 
भी सोचने की बात है। इसलिए कि एक शख्स, जो अपनी भाषा भी नहीं 
जानता, यहाँ आये और आपके गाँव के गरीब्रों के लिए घूमें और आप ऐसे ही 
बैठे रहें, तो क्या शोभा देगा ? आजतक कई लोग फंड वगैरह लेने आये और 
लेकर चले गये। लेकिन हम यहाँ की जमीन गुजरात में नहीं बाँटनेवाले हैं । 
इसलिए, आपको जरा अंतर्निरीक्षण करना चाहिए । 


वेलाकिनारु ( कोयम्बतूर ) 
बे ३-९-५ द्‌ + 

“भारतीयार! के एक गीत में कवि परमेश्वर का उपकार मानते हुए कहता 
है कि तूने हमारे लिए कोटि-कोटि सुख पैदा किए हैं।! इस प्रकार ईश्वर के 
उपकार का वर्णन धर्मग्रंथों में बहुत आता है। ईश्वर ने क्या-क्या सुख पेदा 
किये, उनकी सूची भी धर्मग्रंथों में मिलती है | वस्तुस्थिति ऐसी है कि ईश्वर ने 
सिर्फ मनुष्यों के लिए ही सुख पैदा नहीं किये, बल्कि प्राणीमात्र के ल्विए 
किये हैं । 


हम आनंद से परिवेष्ठित हें 


वास्तव में देखा जाय, तो जिसे हम “आनंद” कहते हैं, वह हमारा निजरूप 
हैं। हमारा स्वरूप ही आनंद है। इसलिए कोई प्राणी ऐसा नहीं हो सकता 
कि ब्रिना आनंद के एक ज्ञण भी जीवित रह सके। आनंद का भान हमेशा 
नहीं होता, परंतु उसका अनुभव तो प्रति क्षण होता है। अभी हम सब लोग 
यहाँ खुली हवा में बैठे हैं, तो हमें कितना आनंद हो रहा है। लेकिन जरा 
नाक बंद करके देखिये, तो एकदम घबड़ा जायेंगे। यह हवा हमें सतत मित्र 
रही है, उसके आनंद का हमें अनुभव हो रहा है, पर यैह भान नहीं होता कि 
हमें इस वक्त बहुत आनंद हो रहा है । लेकिन अगर हमें बिना हवा की कोठरी 
में बंद किया जाय, तो मालूम हो जायगा कि बाहर हवा का कितना आनंद था। 
जिसके फेफड़े कमजोर हुए हों, जिसे क्षयरोग हुआ हो और साँस लेना मुश्किल 
हो गया हो, उसे मालूम होगा कि जब बीमारी नहीं हुईं, तब मुझे सांस लेने 
का कितना आनंद था। बीमार आदमी सुबह उठकर अपने आनंद का वर्णन 
करता है कि कल रात को उसे अच्छी नींद आयी । दूसरे छोगों को तो उसका 
कोई आनंद महसूत्त नहों होता, क्योंकि उनके लिए वह हमेशा की चीज है । 
लेकिन बीमार को कई दिनों से अच्छी नींद नहीं आ रद्दी थी और फिर आयी, 
तब उसे भान हुआ कि कितनी अच्छी नींद आयी । 

इस तरह हम आनन्द से बिल्कुल्न परिवेष्ठित हैं, हमारे आगे-पीछे, ऊपर- 
नीचे, अन्दर-बाहर, सर्वत्र आनन्द-ही-आनन्द है, लेकिन हमें आनन्द का प्रति- 
क्षण भान नहीं होता | यही समझिये कि जिन क्षणों दुःख नहीं , उन सभी 
क्षणों में आनन्द-ही-आनन्द है, कहीं दुःख का अनुमव हुआ, तो कभी उतना 
ही याद रह जाता है | किन्तु आनन्द चौत्रीसों घण्टे चलता है, लेकिन हम उसे 
याद नहीं करते और उसका हमें मान ही नहीं होता |. 

आनन्द की प्राप्ति नहीं, शुद्धि करनी है 

आनन्द हमारा स्वरूप ही है, मनुष्य का ही नहीं, बल्कि गोबर में पड़े जंतु 
की भी आनन्द प्राप्त है, क्‍योंकि उसका स्वरूप ही वह है । इसलिए. आनन्द की 
प्राप्ति में कोई विशेषता नहीं, उसकी शुद्धि में ही विशेषता है। किसी को बीड़ी 
पीने में आनन्द आता है, किसी को दूध पीने में, किसी को फलछाहार करने में, 
किसी को भूखे को खिलाने में, तो किसी को एकादशी के दिन फाका करने में 
आनन्द आता है। इस तरह बीड़ी पीने से लेकर फाका करने और दूसरे को 
खिलाने तक आनन्द के कई प्रकार हैं | फिर भी उसका स्वरूप एक ही है। उससे 
एकाग्रता होती है। आप ने देखा होगा कि बीड़ी पीनेवाले कितने एकाग्र घूमते 
हैं। एक शख्स बाबा के स्वागत में आया और बीड़ी पीते हुए आया | 
अक्सर लोग ऐसा नहीं करते, क्‍योंकि कुछ शर्म आती है, पर उस दिन जब 
हमने उस भाई को देखा, तो बड़ी खुशी हुई | इसल्लिए कि यह शख्स अपने 
आनन्द में शर्म को भी भूल गया, वह आनन्द में इतना एकाग्र हो गया कि सब 
कुछ भूल गया | सारांश, आनन्द चाहे बीड़ी पीने से पैदा हुआ हो या सद्यग्न्थ 
पढ़ने से, उसका स्वरूप एक ही है । मनुष्य के जीवन में जितनी शुद्धि होगी, 
उतना ही आनन्द शुद्ध होगा | इसलिए मनुष्य का ध्येय आनन्द की शुद्धि, न 
कि आनन्द की प्राप्ति है । 

आनन्द-प्राप्रि के प्रयत्न में दुःख 

कुछ बड़े-बड़े वेदान्ती भी कहते हैं कि आनन्द हरएक को चाहिए, इसलिए 

आनन्द की प्राप्ति एक बड़ा ध्येय है। लेकिन वे विचार को समझे नहीं । वास्तव 

में आनन्द की प्राप्ति के लिए किसी को कुछ भी श्रम नहीं करना पड़ता है। बल्कि 
अगर कोई आनन्द के लिए कोशिश करता रहेगा, तो दुःख ही पायेगा। एक 
भाई कहते थे कि 'हमें नींद नहीं आती | मैंने पूछा कि 'फिर क्या करते हो”, तो वे 
बोले : “नींद के लिए खूब प्रयत्न करता हूँ, तो भी नहीं आती ।!” मैंने कह : “प्रयत्न 
करते हो, इसीलिए नींद नहीं आती | प्रयत्न ही नींद के खिलाफ है | हसलिए 
प्रयत्न छोड़ दोगे, तो नींद आयेगी ।' इसी तरह मनुष्य आनंद के लिए जितनी 
कोशिश करता है, उतना दुःख ही पाता है। हम देख रहे हैं कि सभी लोग 
इसी कोशिश में छगे हैं कि आनंद प्राप्त करें । लेकिन परिणाम यह होता है 
कि बहुतों को हम रोते हुए पाते हैं। "मेरे जीवन में केवल आनंद ही आनंद 
है, परिशुद्ध आनंद है,' ऐसा कहनेवाला मनुष्य दुल्लभ ही है। इस तरह आनंद 
की प्राप्ति के ज्ञिए प्रयत्नकर दुःख प्राप्त करने के बजाय लोग यह समझे कि 
आनंद तो अपने बाप का हक है, वह अपने पास है ही, उसे शुद्ध करना 
चाहिए। हमारा स्वच्छु श्वासोच्छवास चल रहा है, यह पहला आनंद है। 
इसलिए आनंद चौबीसों घंटा चल रहा है, किंतु हमें उसे शुद्ध करना है। कुछ 
समाजशास्त्र, धमशास्त्र, नीतिशासत्र इसी की चिता में हैं कि आनंद को शुद्ध 
किया जाय, लोगों को स्वच्छ रीति से आनंद मिले । 


शुद्ध आनन्द खुद को काटता नहीं 


शुद्ध आनन्द का यह लक्षण यह है कि वह स्वयं को नहीं काटेगा। जो 
आनंद खुद को ही काटेगा, वह शुद्ध आनंद नहीं है। बीड़ी पीनेवाला बड़े आनंद 
से उसे पीता है, पर थोड़े ही दिना में फेफड़े खराब हो जाते हैं। आजकल तो 
'डॉक्टर यहाँ तक कहते हैं कि उससे “कैन्सर' होता है। याने वह बीड़ी पीने 
का आनंद आनंद को ही काटता है। इसीलिए में यह सीधी-सादी व्याख्या 
करता हूँ कि "जो आनंद, आनंद को ही काटता है, वह शुद्ध आनंद नहीं |! हम 
ऐसा बहुत-सा आनन्द प्राप्त करते हैं, जो आनन्द को ही काटता है। रात को 
जागने, सिनेमा देखने या उपन्यास पढ़ने से आँखें बिगड़ जाती हैं, तो पढ़ने-देखने 
का आनंद नष्ट हो जाता है। इस तरह यही कहना होगा कि मूठ आनंद के 

लिए घातक आनंद हमने भोगा | शराब पीने से दिमाग खराब हा जाता है, 
पैसा खत्म होता है, आस-पास के लोगों के साथ झगड़ा होता है, पत्नी से बनती 
नहीं, बच्चे प्यार नहीं करते । इस तरह शराब पीने के आनंद ने आनंद पर 
ही प्रहार कर दिया। इसलिए फिर “संयम” का सवाल आता है। तरकारी में 
भी नमक डालने की एक मात्रा होती है | उतना ही डालने पर स्वाद आता 
है। यह नहीं कि जितना ज्यादा नमक डालेंगे, उतनी ही वह अच्छी छगेगी। 
उसकी एक निश्चित मात्रा रहने पर ही आनन्द टिकता है। एक भाई को 
मीठा खाने का शौक था। उन्होंने पत्नी से कहा कि मूँगफली के लडड 
बना दो। पत्नी ने अच्छी तरह लडड़ बनाये, पर वे बोले : 'यह फीका 
मालूम होता है, गुड़ कम हैं|! दूसरे दिन उनकी पत्नी ने ऐसा सुंदर लडड़ू 
बनाया कि वे खुश ही हो जार्य। किन्तु उन्होंने कहा : “आज कुछ शथोड़ा- 
सा ठीक है|? पत्नी ने कहा, “ोड़ा-सा ही ठीक है ! आज्ञ तो मैंने इसमें 
मूँगफली डाली ही नहीं है, सिफ गुड़ का ही लछडड़ू बनाया है। अब इससे ज्यादा 
मीठा में नहीं बना सकती ।? याने वह ऐसा मूख था कि पहचान न सकता था 
कि लडड़़ में गुड़-ही-गुड़ है । मीठा खाते-खाते उसकी रुचि इतनी बिगड़ गई 
थी कि मीठे ने ही मीठे को मारा । इसलिए जब हम आनन्द की मात्रा रखते हैं, 
तब वह आनन्द अपने को काटता नहीं है। 


संयम आनन्द का प्राण 


एक गरीत्र भाई ने लॉटरी में एक रुपया भेजा । उसे जब मालूम हुआ कि 
हजार रुपये का इनाम मिला है, तो इतना आनन्द हुआ कि शॉक (धक्के) से 
वह मर गया । उस आनन्द ने आनन्द को ही काट दिया । अतएव आनन्द की 
शुद्धि के लिए आनन्द को एक मात्रा में रखना पड़ता है | कुछ लोग समझते हैं 
कि जितना उत्पादन बढ़ेगा, उतना ही आनन्द भी बढ़ेगा, लेकिन आज अमेरिका 
में तो उत्पादन खूब होता है, फिर भी वहाँ आनन्द बढ़ा नहीं | वहाँ आत्महत्याएँ 
खूब होती हैं, लोग डरे हुए, हैं और सदासवंदा लड़ाई की तैयारी करते रहते हैं 
याने केवछ आनन्द बढ़ाते चले जाने से टिक नहीं सकता । आनन्द की सीमा 

से ज्यादा आनंन्द भोगने की कोशिश करना आनन्द को ही काटना है। यही 
कारण है कि आनन्दशुद्धि के लिए शासत्रकार हमेशा संयम सिखाते हैं । चीज 
मीठी लगे, तो भी ज्यादा न खानी चाहिए, क्‍योंकि उससे पेट बिगड़ेगा, 
हम बीमार पड़ेंगे और आनन्द कटेगा | लोग समझते हैं कि संयम करने के लिए 
कहा, तो दुःख की बात हो गयी। किन्तु संयम में आनन्द न समभना निरी मूखंता 
है। संयम आनन्द का प्राण है। इसलिए. समाज में ऐसी रचना करनी 
चाहिए कि संयम की मात्रा और युक्ति समाज को सिखायी जाय । जो समाज 
संयम सीखेगा, वह आनंद पायेगा। वह समाज अपने आनंद को स्वयं न 
काटेगा | इस तरह जब संयम के साथ आनंद होता है, तमी आनंद की शुद्धि 
होती है | आनंद की प्राप्ति के लिए कुछ करना नहीं हे, जो कुछ करना है, 
आनंद की शुद्धि के लिए, ही करना है । 


आनंद में दूसरों को सहयोगी बनायें 


आनंद की शुद्धि के लिए दूसरी बात, आनंद में सब्बको सहभागी बनांना 
है। मुझे यहाँ सुंदर हवा मिल रही है, तो आनंद होता है। किंतु आपको हवा 
न मिले और मैं आपको छुटपटाते हुए देखता हूँ, तो मुझे सुंदर हवा प्राप्त होने 
का आनंद नहीं मिल्न सकता | में खाने के लिए बैठा हूँ, थाली में सुंदर खाना 
परोसा है; पर सामने कोई भूखा रोता हुआ आये, जिसे तीन दिनों से खाना न 
मिला हो, तो वह सुंदर मिष्ठान्न मीठा नहीं छयण सकता | इसलिए शुद्धि आनंद 
तभी मिलता है, जब हम अपने आनंद में दूसरों को शरीक करें। हम दूसरों 
को शरीक किये बिना अकेले ही भागेंगे, तो वह आनंद अपने को ही काटता है । 


त्याग के कारण माँ के जीवन में आनंद 


हमें आनंद-शुद्धि करनी होगी और उसके लिए, दो काम करने होंगे : 
(१) आनंद में, भोग में संयम रखना और (२) आनंद सबको बाँटकर भोगना | 
माँ पहले बच्चों को खिलाती है और फिर खुद खाती है, इसलिए उसे जो आनंद 
मिल्ता है, वह शुद्ध आनन्द है। अगर कल्न कोई ऐसी अम्मा निकले, जो 

अपने बच्चों से कहे कि पहले में खाऊँगी और बाद में तुम्हें खिलाऊँगी 
क्योंकि में ही कमजोर हो जाऊँगी, तो तुम्हारी सेवा कौन करेगा ? तो उसे क्या 
कहा जायगा ? लेकिन यही बात हम लोग करते हैं, जो 'देशसेवक” कहलाते हैं । 
लोगों से हम कहते हैं कि हम सेवकों को अच्छा खाना न मिलेगा. तो आपकी 
सेवा कौन करेगा ? देशसेवकों की यह युक्ति आज माँ सीखेगी, तो कौन कवि 
उस पर काव्य लिखेगा ? आज माँ के जीवन में इसीलिए शुद्ध आनंद है कि वह 
बच्चों के लिए त्याग करती है । 

सारांश, आनंद-शुद्धि के दो बड़े सिद्धांत है कि (१) दूसरों को बॉट्कर भोगों 
और (२) जो भोगना है, संयम से भोगो । दूसरों को बाँटने के बाद भी अगर हम 
हृद से ज्यादा भोगते हैं, तो वह भी न चलेगा । उसका भी परिणाम दुःख में 
होगा । इसलिए बाँ-_कर भोगना है, तो वह भी संयम से भोगना चाहिए | 
इन दोनों बातों के बिना आनंद-शुद्धि न होगी। अगर त्ञोग आनन्द प्राप्ति में 
ही लगेंगे, जो करना चाहिए. उसे न करेंगे और जो करने की जरूरत नहीं, वह 
करेगे, तो आनंद नहीं, दुःख की ही प्राप्ति होगी । 


मधुकरे ( कोयम्बतूर ) 
३४९८०- ७३; 

दुनिया की सेवा के लिए भगवान्‌ महापुरुषों को मेजता है । यह उसका धंथा 
ही है | “जब्र कभी जरूरत होगी, महापुरुषों को भेजा करूँगा?, यह उसने गीता मं 
कहा है। उसने तय किया है कि दुनिया में धमग्लानि होने पर महापुरुष 
आकर लोगों के चित्त को रास्ते पर ले आये गे ।” यह हम देखते भी है। 
आखिर इस तरह का धंधा परमेश्वर को क्‍यों करना पड़ता है ? इसका उत्तर 
अभी किसी को नहीं मिला । वह ऐसा इंतजाम क्‍यों नहीं करता कि बार-बार 
हापुरुषों को भेजना न पड़े और यह तकलीफ न हो ? इसलिए वह ऐसी कायम 
रखने की व्यवस्था कर दे, जिससे लोग हमेशा रास्ते पर रहें । वह ऐसा नहीं 
करता और क्‍यों नहीं करता ? यह उसकी मर्जी की बात है| इसलिए यह कोशिश 
वैज्ञानिकों ने की है | वेज्ञानिक कोशिश करते हैं कि कोई एक यंत्र ऐसा मिले या 
तैयार कर सके , जो एक बार शुरू करे, तो सदा के लिए. चले। किंतु वह 
प्रयत्न अभी सधा नहीं । छोटी-छोटी घड़ियाँ चोबीसों घंटे चलती हैं, उन्हें बीच 
में चावी देने की जरूरत नहीं पड़ती है, चोब्रीस घंटे के बाद फिर से चाबी देनी 
पड़ती है। कुछ घड़ियाँ ऐसी भी हैं, . जिन्हें हफ्ते में एक दिन चाबी देनी पड़ती 
लेकिन ऐसी घड़ी, जो कि एकबार चात्री देने पर रोजेकयामत तक चले, 
अभी तक नहीं बनी । जैसे वेज्ञानिकों को यह नहीं सधा, वेसे ही ईश्वर को भी 
वह नहीं सधा, यही दीखता है। अथवा उसे ऐसा करने में मजा आता होगा। 
जेंसे समुद्र में एक लहर उठती है, फिर नीचे जाती है, दूसरी उठती है, फिर 
नीचे जाती है, इसी तरह चैतन्य का मी खेल चलता है। (ऊपर उठना फिर नीचे 
जाना, फिर ऊपर उठना और नीचे जाना), चैतन्य का स्वभाव ही है। लेकिन 
ऊपर जाते और नीचे आते हुए भी आखिर वह ऊपर ही जा रहा है। जिन्हें 
इतिहास का अनुभव है, वे कहते हैं कि इस तरह दुनिया का विकास होता 
जा रहा है। 

संतपुरुष और युगपुरुष 


महापुरुषों के दो प्रकार होते हैं: एक, ऐसे महापुरुष, जो हमेशा के 
लिए. कुछ-न-कुछ हिंदायतें देते ओर लोगों को अच्छे मार्ग पर रखने की 
कोशिश करते हैं। ऐसे महापुरुष 'संतपुरुषों' के नाम से पहचाने जाते हैं। 
वे छोगों को कुछ उपदेश देते हैं। कुछ लोग उनका उपदेश पूरी तरह से 
अमल में लाते हैं, तो कुछ लोग उनकी चंद बातें ही मानते हैं। जो मानते 
हैं, वे उनका ल्ञाभ उठाते हैं और जो नहीं मानते, वे छाभ नहीं उठा पाते | 
किन्तु संतपुरुषों का किसी पर बोझ नहीं है। वे यही सोचते हैं कि हमारी 
आज्ञा न चलनी चाहिए. । उन्हें यह अच्छा नहीं ज्गकता कि उनकी सत्ता 
किसी पर चले | ऐसे संतों को परमेश्वर भेजा करता है। तभी दुनिया का 
यंत्र चलता है। इन साथु पुरुषों के जरिये उस यंत्र में कुछ-न-कुछ '“लुब्रीकैन्ट” 
( स्नेहन ) डाला जाता है और बिना घंण के वह चलता है। इनके सिवा 
वह कुछ ऐसे भी महद्यापुरुष भेजता है, जो दूसरे प्रकार के होते हैं। वे एक 
सामान्य नीति का उपदेश देते हैं पर उससे जिस जमाने की जो आवश्यकता 
होती है, उसकी पूर्ति होती है। जब्च लोगों की आवश्यकता और साधु का 
उपदेश, दोनों का मेल होता है, याने जब आवश्यकता की पूर्ति होती है, 
तब वह पुरुष “युगपुरुष? हो जाता है । महात्मा गांधीजी ऐसे ही युगपुरुष थे । 

अंग्रेजों का भयानक प्रयोग 

अंग्रेजों ने हिन्दुस्तान को अपने हाथ में लेने के बाद एक बड़ा भारी पराक्रम 
किया । इसके पहले किसी ने भी ऐसा प्रयोग करने की हिम्मत न की थी। 
जिनपर सत्ता चलायी गयी, ओर बिन्‍्होंने सत्ता चलायी, दोनों के लिए वह 
भयानक प्रयोग रहा । उन्होंने सारे-के-सारे देश को निश्शस्त्र बना दिया | किसी भी 
बादशाह ने ऐसा प्रयोग नहीं किया, जो दोनों के लिए खरतनाक हो | जो सत्ता 
चलाना चाहते हैं, उनपर रक्षा की जिम्मेवारी आती है। अगर बाहर से हमला 
हुआ, तो लोग प्रतिकार करने के लिए तैयार नहीं, भयभीत थे । अतः उनके 
लिए वह प्रयोग खतरनाक था | जिनपर वह प्रयोग किया गया, उनके लिए भी 

+तो वह खतरनाक था ही, क्योंकि वे निःशस्त्र होने से खुद का बचाव भी नहीं कर 
४ सकते थे । लेकिन ऐसा खतरनाक प्रयोग उन्होंने किया | परिणाम यह हुआ कि 
* हिन्दुस्तान के लोगों में सिर उठाने की ताकत न रही, वे निरंतर भयभीत रहे | 
प्रजा को अभयदान देना, राजा का कतंव्य हे । हमारी राज्य-व्यवस्था में अभयदान 
को बड़ा महत्व दिया गया है | किंतु अंग्रेजों के इस भयंकर प्रयोग से हिन्दुस्तान 
की कमर ही टूट गयी | 
गांधी जी का असहयोग का साग 
अब सिर उठाने की आवश्यकता निर्माण हुई | उसके लिए कोई निःशस्त्र 
शक्ति चाहिए थी | हिन्दुस्तान में ऐसी आवश्यकता निर्माण न होती, तो उसे 
सदा के लिए सिर नीचे रखना पड़ता, गुलाम रहना पड़ता । ऐसे मौके पर 
महात्मा गांधी आये। वे कहने लगे : “आत्मा में ताकत है, शस्त्र की जरूरत 
नहीं । सरकार को हमने ही सिर पर उठाया है; अगर चाहेंगे, तो फिर से नीचे 
पटक सकते हैं। प्रजा के सहयोग के त्रिना कोई भी सरकार सत्ता नहीं चला 
सकती । इसलिए, हम सत्र एक हो जायें, तो एक माँग करेंगे और अगर वह पूरी 
न हुईं, तो सत्ता के साथ सहयोग न करेंगे ।! यह संतपुरुष की शक्ति थी। वे 
कहते थे ; “हमें असहयोग के लिए. जितना सहना पड़ेगा, उतना हम सहेंगे | यह 
शक्ति संतपुरुष में ही हो सकती है | 
गांधीजी ने जीवन बदल दिया 
जहाँ लोगों को आवश्यकता महापुरुष के सदुपदेश से पूरी होती है, वहाँ 
वे संतयुरुष “युगपुरुष” होते हैं। यह घटना महात्मा गांधी के बारे में 
अक्नरशः घटी | हिंदुस्तान की परम ऐतिहासिक आवश्यकता की पूर्ति के लिए 
किसी एक शक्ति का निर्माण आवश्यक था। मैं बहुत कहता हैँ कि महात्मा 
गांधी न होते, तो दूसरा कोई महापुरुष खड़ा होता, क्योंकि ईश्वर की योजना 
में यह नहों हो सकता कि इतना बड़ा देश सदा के लिए गुल्नाम रहे | 
इसलिए. इस शक्ति का आविष्कार होना छलाजिमी था। इसीलिए भगवान्‌ 
ने गीता में कहा है : “तू निमित्तमात्र हो ।” बसे ही मगवान्‌ ने महात्मा गांधी 

को निर्माण किया, उसका परिणाम यह हुआ कि मिट्टी में से मनुष्य निर्माण 
हुए और मनुष्य से देवता-निर्माण | वह पुरुष अकेला नहीं था, उसने 
सबको प्रकाश दिया और छोटे-छोटे बच्चे भी हिम्मत के साथ स्वराज्य का 
मंत्र बोलने छगे | ऐसा युगपुरुष जत्र आता है, तो हमारे जीवन के लिए बहत 
लाभदादयक होता है | उससे जीवन का विकास होता है । 

बहुतां को आश्चय होता है कि गांधीजी ने जीवन की कितनी शाखाओं 
से विविध हिंदायतें दी हैं। समाज-शास्त्र के बारे में उन्होंने काफी कहा है 
राजनीति के बारे में उन्हें कुछ कहना है ही। तालछीम के बारे में वे कुछ 
कहते ही हैं। ग्राम-उद्योग टूटने नहीं चाहिए, यह भी उनका कहना है | 
राष्ट्रीय एकता और भाषा की एकता के बारे में भी वे बोलते थे । छूत-अछूत 
भेद मियने की बात उन्हें कहनी थी । इस तरह अनेकविध हिदायतें, जीवन 
की विविध शाखाओं में उन्होंने दी हैं। दुनिया के तरह-तरह के ग्रंथ वे 
पढ़ते होंगे और उसमें से यह विचार निकले होंगे, ऐसी बात नहीं है। यह 
विद्या पुस्तकों में नहों होती । यह शक्ति उसके पास होती है, जो आत्मा का 


स्वरूप पहचानता है| उसे यह विचार सहज ही सूझता है। 


मार्गदशंक्र और सेवक 

शंकराचाय महान्‌ पुरुष हो गये | रामकृष्ण परमहंत्त भी महान्‌ थे। उन्होंने 
जीवन की सच्च तरह की बातें लोगों को सिखायीं और उनके जीवन में परिवर्तन 
ला दिया। वे सूयनारायशु के समान दूर रहकर प्रकाश देते थे । शंकराचार्य 
ऐसे ही ऊँचे आकाश में दीखते हैं। रामकृष्ण भी एक तेजस्वी तारे के समान 
आकाश में रहकर प्रकाश देते हैं। हमें सूय की किरणों से आरोग्य मित्नता है, 
लेकिन शरीर के किसी हिस्से में सूजन आने पर उसे सेकना हो, तो उनसे लाभ 
न होगा, उसके लिए अग्नि ही चाहिए, जो पास आकर, दास बनकर, आपकी 
सेवा करे | सू्यनारायण तो आपका गुरु बनता है, दास नहीं। वह प्रकाश 
देगा ओर उसमें आपको अपनी बुद्धि से काम करना होगा। वह आपका 
मार्गदर्शक बनता है, सेवक नहीं । किन्तु अग्नि आप का सेवक बनती है, आपके 

पास आती है, यहाँ तक कि मनुष्य अग्नि को पैदा भी कर सकता है, पहले 
काष्ठ घिस कर अग्नि पेदा किया जाता था, अब दियासलाई रखी जाती है और 
तेल डालकर आग लगाते है, जब आप चाहें, तत्र आपके पास बह आ सकती 
है, आप उसे अपनी छाती पर, जेब में, हमेशा रख सकते हैं। अग्नि आपकी 
मित्र है, फिर भी मार्गदशक होती है ओर मागशंक होते हुए भी आपको सेवक है 
यह एक बोलने की भाषा है | बसे सूयथ भी सेवा करता है, पर दूर रह कर । 

फिर भी अग्नि में जो शक्ति है, वह नहीं होती, अगर सूयनारायण न 
होता | इसी तरह गांधीजी जेसे युगपुरुष नहीं हो सकते, अगर शंकराचाय 
जेंसे महापुरुष न होते। वे दूर और उदास रहकर दुनिया की जो सेवा करते हैं, 
उसकी कीमत कम नहीं, बहुत ज्यादा है। में सत्पुरुषों की तुलना नहीं कर रहा 
हूँ | कौन ऊँचा है और कौन नीचा ? यह नहीं कहता, -सत्पुरुषों के प्रकार बता 
रहा हूँ | दोनों के अपने-अपने ढंग होते हैं । 

श्रीकृष्ण अनोखे महापुरुष 

लेकिन महात्मा गांधी से किसी को कोई डर मालूम नहीं होता था । बच्चों को 
वे अपने जेसे ही बच्चे लगते थे, इसलिए वे उनके साथ खेलते थे। बहने भी समझती 
थीं कि ये अपनी एक बहन हैं | इसलिए जेसे बहनें बहनों के साथ बाते करती हैं 
वेंसे ही खल्कर उनके साथ बातें करतीं । राजनीतिज्ञों को लगता था कि वे भी एक 
राजनीतिज्ञ हैं, इसलिए उनके साथ चर्चा करते समय वादविवाद करते थे, ये थे 
मख ओर वह था ज्ञानी । फिर भी वे उनके साथ झगड़ा करते थे । गांधीजी उनकी 
बात कभी-कभी कबूल भी करते थे। शास्त्र में कहा है कि मूल के साथ ऐसा 
बर्ताव करना चाहिए. कि वह उसकी मर्जी के खिलाफ नहीं हो । वे इन मूर्खों 
के काम करते थे। इसलिए लोगों को ऐसा भी भास होता था कि वे हमारे 
बीच के ही एक हैं। उनकी अक्ल और उनका अनुभव दूसरे लोगों में नहीं 

फिर भी छोग उनके साथ बातें, चर्चाएँ और वाद भी कर सकते थे। 
उनकी बात माननी ही है, ऐसा नहीं था । उनपर गुस्सा भी करते और रूठ 
भी जाते थे । इस तरह यह एक बिलकुल अपना ही कुठम्बी मनुष्य है, ऐसा 
भास लोगों को होता। 

ऐसा ही एक पुरुष पाँच हजार स्राल पहले यहाँ हो गया। उसका नाम 
था “श्रीकृष्ण” | उसमें सूयनारायण की भी योग्यता थी और अग्निनारायण 
की भी । अजुन उससे कह रहा है: “अरे, लड़ाई का मौका है, सारथी की 
जरूरत है।! कृष्ण ने कहा: हाँ, मैं तैयार हूँ, तम्हारा सारथी बनूंगा। 
घोड़ों की सेवा के लिए भी वे तैयार थे । याने अजुन को यह मालूम भी नहीं 
होता था कि यह अलग मनुष्य हैं। यह शक्ति शायद महात्मा गांधी में भी 
नहीं थी । महात्मा गांधी से हमारी यह कहने की हिम्मत न होती थी कि “बापू यहाँ 
गंदा हो गया है, जरा झाड़ू लगाइये ।! इतना अंतर तो रह ही जाता था |? यद्यपि 
गांधीजी ने भंगी का काम किया और झाड़ भी लगाया है । लेकिन यह भान 
रहता ही था कि झाड़ हमें लगाना है, उसके लिए, उन्हें न कहना चाहिए । 
पर श्रीकृष्ण के लिए. यह भी भान भूल गया । इसीलिए श्रीकृष्ण के समान 
श्रीकृष्ण ही हो गये । सारे हिन्दुस्तान में उसे 'गोपाल-गीपाल” ही कहते हैं । याने 
आप-आप नहीं, तू-तू कहते हैं । छगता है, मानो अपना दोस्त ही हो । इसल्लिए 
उसके साथ मभगड़े भी करते थे, आपस में लड़ाइयाँ भी चलती थीं और 
उसे ऐसे काम देते थे, जो मामूली नौकर को दिया जाता था। यह नम्रता की 
परिसीमा हो गयी, जहाँ महापुरुष के महापुरुषत्व का ख्याल किसीको नहीं 
रहता। आदखिर में जब अजुन ने भगवान्‌ का विश्वरूप देखा, तो घत्रड़ा गया । 
. तभी उसे यह भान हुआ कि जिसके साथ वह बोल रहा है, कितना महान्‌ है । 
जिसे अग्नि समझा था, वह अग्नि नहीं, सूयनारायण रहा | हमने इसका अप- 
राध किया, अपना सखा कहा | फिर भी वह कहता है: तू इतना महान है, 
तो भी में तुके सखा मानता हूँ | वह “तू ही? कहता है, “आप-आप' नहीं । 
गीता में हम उसे यह कहते पाते हैं कि "में गुनहगार हूँ, मुझे माफ कर 
८एको5थवाप्यच्युत तत्समक्ष तत्झ्लामये व्वामहमप्रमेयम्‌ |” सिफ एक ही बार 
वह “को भवान” आप कोन हैं, कहता है और एक बार क्षमा मांग लेने के 
बाद वह “तू-तू” ही कहता है। यह महत्ता भगवान्‌ कृष्ण में थी | 


धभातीयार' ने 'कंडनः पर एक काव्य लिखा है। वह कभा माँ बनकर सेवा 

करता है। वह कभी बेटा, कभी माई, कभी बाप, कभी सखा, कभी सखी, तो 
कभी गुरु, तो कभी शिष्य बनता और कभी दुश्मन मी हो जाता है । 


कृष्ण के जैसे गांधी जी 


भारत का यह बड़ा भाग्य है कि इस देश में ऐसे महापुरुष हो गये | उसी 
भगवान्‌ श्रीकृष्ण की कोटि के महात्मा गांची थे । याने उनके लिए कभी किसी 
को संकोच न मालूम होता था | परिणाम यह हुआ कि जीवन के हरएक विषय 
में छोग उनसे पूछते थे । जत्न कभी आश्रमवासी का पेट दुखता तो वह बापू से 
जाकर कहता । मैं मित्रों से कहता : “अरे, तुम केसे ल्लोग हो, मामूली पेट दुखता 
है, तो उसके लिए भी बापू से पूछते हो ।” लेकिन वे सुनते न थे, छोटी-छोटी 
बातों के लिए उनके पास पहुँचते थे और वे भी सारा काम छोड़कर एक-दो 
मिनट उनके लिए देते। अभी उनके लंबे-लंबे पत्र छुप रहे हैं, उनमें भी 
आप देखेंगे कि ये ही बातें लिखी हैं: 'फलाना औषध लिया या नहीं, बीमारी 
कौन-सी है? इस तरह वे दसरों के जीवन के लिए सोचते थे। यह उनका 
गुण नहीं, लोगों का गुण था, क्योंकि छोग भी तरह-तरह के सवाल्न उनसे 
पूछते थे । इसल्लिए. बापू को झख मारकर विचार करना पड़ता था। क्‍या हम 
शंकराचार्य से यह पूछते कि हमारा पे८ दुख रहा है, हम क्या करें १ लेकिन 
बापू की यह विशेषता थी | 


गांधीजी की हिंदायतों का चिंतन करें 

ऐसा एक महापुरुष भारत में हो गया, यह हमारा भाग्य है। उन्हें 
गये अब आठ सात्न हो रहे हैं। उनको हम सब्र कभी भूछ नहीं सकते | 
उन्होंने हमें सब कुछ दिया । किसी एक बड़ी बात का वे आग्रह रखते थे 
और वह यह है कि 'हरएक को अपनी बुद्धि से काम करना चाहिए, दूसरे की 
बात प्रमाण मानकर नहीं ।! आज बापू हमारे बीच नहीं, उनके उपदेश ही 
हमारे पास हैं। हमारा कतंव्य है कि जो प्रकाश हमें उन्होंने दिया, उसमें, 
लेकिन अपने पाँवों, हम चलें। आज हिन्दुस्तान के सामने यह समस्या है कि 

उस 'शाष्ट्रपिता' ने हमें जो सब प्रकार के जीवन विषयक विचार और हिदा- 
यतें दी हैं, क्या उनका हम वेसा उपयोग करते हैं ? यह प्रश्न हमेशा हमारे 
सामने उपस्थित रहेगा । इसका उत्तर हमें देना होगा। हम उनका स्मरण 
करते हैं, तो अपने पर ही उपकार करते हैं। उनके स्मरण से हमारा काम 
बनेगा, यही हमें सोचना चाहिए। हम कहना चाहते हैं कि हिन्दुस्तान के 
सामने आज ऐसे मसल्ते नहीं, जिनका उत्तर महात्मा गांधी ने कहीं न दिया हो ॥ 
आगे ऐसे प्रश्नआ सकते हैं लेकिन अभी तक नहीं आये। इसलिए, हमें 
उनसे मिली हिदायतों का चितन करना चाहिए । 
गांधीजी का कालद्शंन : नयी तालीम 

सस्‍्वराज्य-्प्राप्ति के बाद क्या-क्या मुश्किलें आयेगी, इसका चिंतन वे दस 
साल पहले करते थे। स्वराज्य के दस साल पहले उन्होंने “नयी-ताल्लीम' देश 
को दी ओर कहा कि हिन्दुस्तान को यह मेरी सबसे आखिरी और सबसे श्रेष्ठ 
देन है |” स्वराज्य प्रात हुए सात-आठ साल हुए, तब ध्यान में आ रहा है कि. 
देश को शायद नयीताल्लीम का उपयोग हो । अब यह इसलिए सूझा कि कॉ लेज 
और हाईस्कूल के लड़के अविनयी बन गये हैं। जब्न हमें यह दर्शन हुआ कि. 
वे बात नहीं मानते, अनुशासित नहीं, उच्छुल्लल बन गये और देश के काम; 
के लायक नहीं रहे, तब नयी तालीम सूझ रही है । 

अंबे को तब दशन होता है, जन्न सामने खंभा हो और वह उससे टकराये । 
आँखवालों को तत्र दशन होता है, जब वह दूर से ही खंभा देखे | हम ऐसे अंधे 
हैं कि एक आँखवाले ने हमें बताया कि भाई यहाँ खंभा है, तो भी हम भूल 
गये, ओर टकराये | १५ अगस्त का दिन था, पहला ही स्वातन्त्र दिवस था | एक 
संस्था में हमारा व्याख्यान हो रहा था, हमने कहा था कि नंगे राज्य में पुराना 
भण्डा एक छण के लिए. भी न चलेगा | अगर नये राज्य में पुराना झंडा रहे, 
तो मतलब यही होगा कि पुराना ही राज्य चल रहा है । जैसे नये राज्य में पुराना 
मंडा नहीं चल सकता, वेसे ही नये राज्य में पुरानी तालीम भी नहीं चछ सक्रती 
है | लेकिन हम लोगों ने वह चल्लायी । हमें अब्र भान हो रहा है कि उससे कोई 


ज्ञाभ नहीं । 

युगानुकूल सूत्रयज्ञ 


दूसरी मिसाल्ल मैं देता हूँ | गांधीजी ने कई बार कहा था कि 'देश की उन्नति 
के लिए खादी और ग्रामोद्योग अत्यन्त जरूरी हैं, इसलिए हरएक को कातना: 
चाहिए |? जेसे इंगलेंड के हरएक बच्चे को तैरना आना. चाहिए, क्योंकि वह 
देश समुद्र-परिवेष्टित देश है। इसी तरह जिस देश में जमीन का रकबा कम और 
जनसंख्या ज्यादा है, वहाँ हर बच्चे को कातना सिखाना चाहिए। यह देश का 
“डिफेन्स? (संरज्ञण) है। भगवान्‌ करे, विश्वयुद्ध न हो और हिन्दुस्तान उससे बचे। 
लेकिन अगर विश्वयुद्ध हो जाय और मान छीजिये, एक बम बम्बई की मिल पर, 
दूसरा अहमदाबाद की मिल पर और तीसरा इस नगरी पर गिरे, तो सारे-के-सारे 
मजदूर गाँवों में भाग जायेंगे | वे गाँव-गाँव से वहाँ पेट भरने के लिए, ही आये 
हैं, मरने के लिये नहीं | तब पता चलेगा कि हिन्दुस्तान की हालत क्या होगी ? 
लोगों को नंगे रहने की नौत्रत आयेगी । इसलिए. पहछा काम और सबसे बड़ा 
काम सरकार को यही करना होगा कि बड़े-बड़े शहरों के रक्षण के लिए शस्त्रशक्ति 
( आममिण्ट ) खड़ी करनी होगी । और उसके लिए. इतना खक्त करना पड़ेगा 
कि गरीबों की कोई सेवा ही न हो सकेगी। इसलिए इसमें हम कोई लाभ 
नहीं देखते | इसके बदले अगर हर बच्चे को आप कातना सिखायें, तो देश बच 
जायगा । क्‍ 

इसे एक यज्ञ समककर करना चाहिए,। प्राचीन काल में जंगल जलाना यज्ञ 
माना जाता था। पर आज्ञ जंगल बढ़ाना है, इसलिए पेड़ लगाना यज्ञ होगा । 
इसी दृष्टि से हम कहते हैं कि आपको टोकन के तौर पर कुछ समिधा काटनी 
चाहिए.। पहले विद्यार्थी गुरु के घर समिधा काटकर ले जाता और कहता कि 
में आपकी सेवा में आया हूँ । याने जंगल काटना भी एक सेवा मानी जाती 
थी । इस तरह जमाने-जमाने की माँग के अनुसार यज्ञ बदलता है। महात्मा- 
गांधी ने कहा था कि हमारे देश की रक्षा के लिए हरएक को कातना आना 
चाहिए. | और देश के सामने मिसाछ रखने के लिए, रोज बिना भूले वे कातते 
थे | और भगवान्‌ की कृपा से आखिरी दिन भी काता । अगर भगवान्‌ चाहता, 

श्र 

तो उनका वह व्रत तोड़ सकता था और शाम को पाँच-साढ़े-पाँच के बदले, दो-तीन 
बजे ही उठा लेता, लेकिन ईश्वर भक्त का बाना नहीं टूटने देता। इसलिए 
उस दिन भी उनका कातना हुआ। यह उनकी मिसाल हमें बलवान बना 
सकती हे । 


भूदान-यज्ञ गांधीजी की राह पर ! 


मेंने कहा कि ऐसी समस्या खड़ी हो सकती है जहाँ उनका उपदेश काम न 
भी दे, पर आज तक ऐसा नहीं हुआ । इतना ही नहीं, जमीन के बारे में अपने 
खयाल उन्होंने अत्यंत स्पष्ट शब्दों में 'फिशर! के साथ हुई चर्चा में बताये हैं। 
'स्वराज्य के बाद जमीन का, क्या होगा !! यह सवाल उनसे पूछा गया तो उन्होंने 
कहा था : “जमीन बाँटी जायगी, नहीं तो ल्ञोग कब्जा कर लेंगे |” उन्होंने जो 
हिंदायतें दीं, उनका बहुत सौम्य उपयोग कर हमने काम शुरू किया है। इसलिए 
बाबा को इसका अत्यंत समाधान है कि वह अपना कतंव्य कर रहा है। 

इसमें कोई संदेह नहीं कि जमीन पर सबका समान अधिकार होना चाहिए । 
इसमें कोई शंका नहीं कि हर देहात में कम और ज्ञान का संगम करनेवाली 
तालोम देने चाहिए। नहीं तो कुछ ल्लोग केवछ हाथ से काम करनेवाले और 
कुछ ल्ञोग केवल दिमाग से काम करनेवाले, ऐसे दो विभाग हो जायेँगे। 
अगर परमेश्वर की यही इच्छा होती, तो उसने कुछ लोगों को हाथ ही हाथ दिये 
होते, और कुछ लोगों को सिर ही सिर--कुछ 'राहु' और कुछ “केतु? ही निर्मित 
होते । लेकिन हर शख्स को उसने दिमाग दिया और हाथ भी । इसलिए, ज्ञान 
और कम का योग होना ही चाहिए. | इसके त्रिना जीवन न जमेगा । ज्ञान और 
कर्म की ताल्लीम के बिना देश का उद्धार नहीं हो सकता | अशांतिमय साधनों के 
प्रति देश में प्रीति रही, तो नुकसान होगा | हमें अपने देश की कोई भी समस्या 
हल करनी हो; तो शांति और प्रेम के सिवा कभी दूसरा रास्ता न लेना चाहिए । 
तभी देश की प्रगति और उत्थान होगा । इसमें कोई शक नहीं कि सिफ पुरुषों 
का विकास हो और श्लियों का न होगा तो देश लंगड़ा रहेगा। हिन्दुस्थान 
में छृत-अछूत भेद रदे, तो हिन्दुस्तान के ठुकड़े-ठुकड़े हो जायेंगे। हर मनुष्य 

को भारतीयता के नाते काम करना सीखना होगा.। हम सबको अपने जीवन कौ 
योजना सत्य ओर अहिंसा पर ही बनानी होगी। यही सब महात्मा गांधी ने हमें 
उपदेश दिया था । 


कोयम्बतूर 
२-१ ०-७६ 


औजार किसानों के हाथ रहें सर: 


९ 


हम कबूल करते हैं कि औजारों में सुधार होना चाहिए, अच्छे औजार 
घर में आयें, तो अच्छा ही है। आज हम चक्‍की पीसते हैं, तो घंटे भर में 
दो पोंड आादा पीसा जाता है, जिससे ज्यादा मेहनत होती है। कल अगर 
ऐसी चक्‍की बनायी जाय, जिससे एक घंटे में चार पोंड आय पीसा जा सके तो 
मेहनत कम होगी। हम उसे पसंद करेंगे। ओजार दुरुस्त होते जायेँ और 
मनुष्य को श्रम कम पड़े, यह हम भी चाहते हैं। लेकिन हमारे हाथ का 
ओऔजार ही छीन लिया जाय, वह दूसरे के हाथ में दिया जाय और फिर हमें 
चीजें खरीदनी पड़े, तो उसे क्या कहा जाय १ 


साधनविहीनता खतरनाक ! 


अगर कोई कहे कि 'तेरे हाथ में तलवार है, वह ठीक नहीं है। इन 
दिनों तलवार काम नहीं करती, अन्न तो पिस्तौल होनी चाहिए, तो मैं कबूल 
करूँगा कि तलवार से पिस्तौल बेहतर है। किंतु वह हमारे हाथ से तलवार ले ले 
ओर हमें पिस्तोल न दे, उसे अपने ही हाथ में रखे, तो क्या वह ठीक होगा ! हम 
मानते हैं कि तलवार से पिस्तौछ बेहतर है, पर क्या हमारे हाथ की तलवार के बदले 
तुम्हारे हाथ का पिस्तील बेहतर है ! इसी तरह हमारे हाथ में आज जो चरखा है, 
उसके बदले दूसरा अच्छा चरखा हमारे हाथ में आता हो, तो ठीक है। परंतु 
हमारे हाथ का चरखा छीना जाय और दूसरे के हाथ में दूसरा अच्छा ओऔजार 
आये, तो उससे क्या फायदा होगा १ 

इस पर कहा जाता है कि “तुम लोगों को हम बेकार न बंनायेंगे, तुम्हें 
दूसरे कितने ही काम देंगे। नाहक कपड़ा क्‍यों बनाते हो, चावल क्यों कूट्ते 
हो, आटा क्यों पीसते हो, तेल्न क्यों निकालते हो ? रास्ते बनाओ | हिन्दुस्तान 
में रास्ते बनाने का कितना काम पड़ा है। तुम्हारे हाथ से रास्ते बनेंगे, तो 
व्यापारियों को आज जैसी एक गाँव से दूसरे गाँव जाने में तकलीफ न होगी -। 
अच्छे रास्ते बनेंगे, तो शहर का डॉक्टर देहात में आयेगा और दवा देगा। 
उसके बदले में थोड़ा-सा पेसा ले जायगा । आपके देहातः के घर भी. निकम्मे 
हैं, उन्हें अच्छा बनाना है। वह भी एक काम है। जेसे कितने ही काम पड़े 
हैं। आपके घरों की दीवालें चाहे आप बना लें, पर आप के ऊपर की खपरेल 
अच्छी नहीं होती । इसलिए हम कारखाने में बनी हुई खपरेल छा देंगे। आप 
नाहक घर की छुत पर घास बिछाते हैं। घास क्या छत पर बिछाने की. चीज 
है? वह तो गाय-बैलों के खाने की चीज है ।. हम आपको- अच्छे नये मकान 
बना देंगे, जिसकी दीवाले भी ऊँची रहेंगी।' इस तरह देहातवालों को समझाया 
जाता है, पर आपको इस. पर सोचना चाहिए कि क्या वास्तव में यह हमारे हित 
में होगा ! 

कच्चे माल का पक्का माल गाँव में ही बने 

किसी के मन में यह भ्रम न होना चाहिए कि '्सवोदय' में मनुष्यों को 
ज्यादा काम करना पड़ेगा | ओजारों में जितने सुधार हो सकते हैं, उतने करने 
के लिए सर्वोद्य राजी है। उसे इतना ही कहना है कि वे साधन किसान के 
हाथ में हों | अच्छे साधन देने के निमित्त से किसान के हाथ से साधन छीनना 
और दूसरों के हाथ में देना गलत है । आपको रास्ते बनाने हैं, परन्ठु एक बार 
रास्ते बना लिए, तो ५-७ साल में कुल हिन्दुस्तान में रास्ते बन जायेंगे। क्‍या 
यह कोई उत्पादक काम है ? जो उत्पादक काम होता है, वह कायम रहने के लिए 
मनुष्य के पास रहता है। इसीलिए लोगों के हाथ में धन्धे होने चाहिए । 
गाँव में जो कच्चा माल होता है, उसका पक्का माल गाँव में ही बनाना छोगों के 
लिये सत्रसे बड़ा उद्योग ( एस्प्लायमेंट ) है । इसके बदले गाँव के कच्चे माल का 

पक्का माल शहर में कारखाने में बनायेंगे, तो गाँववालों को धन्धे ही न रहेंगे । 
गाँव के बच्चों को मक्खन नहीं मिलेगा.। परिणाम यह होगा कि बच्चे कमजोर 
बनेंगे, तो आगे आपकी खेती कमजोर हो जायेगी, जिससे सारा देश कमजोर 
होगा । इसलिए हम इसमें सजग रहें | 


सारांश, सर्वोदय यह विचार मानता है कि गाँव के औजारों में सुधार हो, 
पुराने ओजार सतत चलते रहें, यह ठीक नहीं, उनमें सुधार होना जरूरी है, 
पर वह गाँव में ही हो। गाँव के कच्चे मात्र का पका माल गाँव में. ही बने 
ओर गाँववाले जो चीजें इस्तेमाल करते हैं, उतनी छोड़कर बाकी बची चीजें 
ही बेची जायें। गाँव में दूध, मक्खन, फल, तरकारी आदि खूब हों। गाँव में. 
दो साल के लिए पर्याप्त अनाज हो। गाँव के सब उद्योग गाँव में हों। यह 
सर्वोदय का प्रथम विचार है । 


सर्वोदय का दूसरा विचार यह है कि गाँव के ल्ञोगों को भूमि मिलनी चाहिए। 
नहीं तो गाँव में ही दो वग हो जायेंगे, तो फिर ग्रामों में शहरों के खिलाफ खड़े 
होने की शक्ति न रहेगी; आपस में लड़ने में ही सारी शक्ति खत्म हो 
जायगी | शहरों का गाँवों पर हमला होगा, तो उसका प्रतिकार करना गाँवों के 
लिए. असंभव हो जायगा । गाँव में प्रेम न रहेगा, भगड़े रहेंगे, तो गाँववालों 
का भला न होगा । इसलिए जमीन पर सबका अधिकार मानकर सबको जमीन 
देनी चाहिए | 


सर्वोदय का तीसरा सिद्धांत यह है कि गाँव में हर बच्चे को तालीम दी जाय । 
बह तालीम ऐसी न होगी, जिसमें ज्ञान और कर्म अलग-अलग हों । आज तो 
बच्चे को पढ़ना-लिखना आ गया, तो काम से नफरत पैदा होती है। इसमें 
ग्राम के लिए खतरा है और देश के लिए भी | इसलिए, गाँव में पराक्रभी 
तालीम मिलनी चाहिए | ऐसी तालीम, जिसमें -विद्या के साथ-साथ हम उत्पादन 
बढ़ा सके । फिर देश के छोग पराक्रमी और ज्ञान संपन्न होंगे । 


सरवोदय का चोथा सिद्धान्त यह है कि गाँव में किसी प्रकार का जातिभेद का 
खयाल न हो। ये जातियाँ इसलिए बनीं कि काम बेटे हुए थे। उनमें किसी 

प्रकार का ऊँच-नीच भेद न होना चाहिए, प्रेम में कमी न होनी चाहिए, किसी 
९ में ही लिप 

भी सावजनिक काम में जाति का खयाल न होना चाहिए, सब लोग परमेश्वर की 

संतान हैं, इसका सतत भान रहना चाहिए | 


पीलमेड ( कोयम्बत्र ) 
३-१०-५६ 


मजदूरों की ताकत केसे बने परे: 


हमने मजदूरों का सवात्न हाथ में लिया है। आपमें से बहुत-से लोग मजदूर 
हैं। हम चाहते हैं कि आप लोग सुखी हों, आपका जीवन सुधरे। माल्तिकों 
और आपके बीच प्रेम-संबंध बने, कोई किसी को न चूसे और न दबाये । आज 
खेतों में काम करनेवाले मजदूर सबसे अधिक दुःखी और मिरे हुए हैं। 
इसोलिए हमने उनका मसल्ला अपने हाथ में लिया | किन्तु हम चाहते हैं कि 
शहर के मजदूरों का भी मसला हल हो। जो सबसे दुःखी हों, उनका दुःख 
मिया, तो दूसरों का भी दुःख मिटेगा। इसीलिए हमने कहा कि “हमारा 
आन्दोलन मजदूर-आन्दोलन है ।? 


त्याग और प्रम से ताकत बनेगी 


हम चाहते हैं कि मजदूरों की ताकत बने | प्रश्न होगा कि वह कैसे बने ? 
इसके लिए. आपमें हिम्मत होनी चाहिए, आपको अपना दिल अंदर से देखना 
चाहिए | आप में ताकत है, परन्तु उसका आपको भान नहीं | वह तब होगा 
जब आप एक-दूसरे की मदद करना शुरू करेंगे। गरीब ही गरीबों की चिंता 
करना शुरू कर देंगे, तो उसमें से नेतिक ताकत बनेगी । उस ताकत से हम 
श्रीमानों पर भी असर डाल्ल सकेंगे, उन्हें समझा सकेंगे, उनकी उदारता को 
जगायेंगे । यही हमारा रास्ता है । हम उम्मीद करते हैं कि आप इस रास्ते से 
चलने की हिम्मत करेंगे । 

हमें इसी बात की चिंता है कि मजदूरों की ताकत बने | वह तब तक न 

बनेगी जब तक वे स्वयं त्याग करना न सीखेंगे। वे समझते है ककि गरीब क्या त्याग 
कर सकेंगे ? लेकिन गरीत्रों के भी बालबच्चे होते हैं ओर वे उनके लिए त्यांग कर 
सकते हैं, तो अपनी जमात के लिए, भी कर सकते हैं। गरीबों को सिफ माँगना 
ही न सीखना चाहिए, उनमें देने की ताकत भी आनी चाहिए. | गरीब श्रम 
कर सकते हैं, देश के लिए श्रमदान दे सकते हैं। वे गरीत्रों के ल्षिए अपने- 
अपने श्रम का हिस्सा देंगे, तो एक बड़ी पुण्यशक्ति का निर्माण होगा । उसके सामने 
कंजूस श्रीमानू न टिकेंगे। सारे-के-सारे श्रीमान्‌ कंजूस नहीं होते । उनमें जो 
उदार होते हैं, वे फौरन हम छोगों में दाखिल हो जायेंगे । कंजूसों पर उनका 
भी असर पड़ेगा । जब गरीब जाग जायेंगे और एक दूसरे के लिए त्याग करेंगे 
तो त्याग की हवा फलेगी। आज गरीबों की इज्जत नहीं है। उनका त्याग 
प्रकट नहीं हो रहा है। उनमें त्याग की शक्ति है, परन्तु उसका उन्हें भी भान 
नहीं । गरीब आपस में लड़ते-झगड़ते हैं, ब्यप्तनों में पड़े हैं, एक-दूसरे 
की चिंता नहीं करते, इसीलिए, उनकी नैतिक शक्ति नहीं बनती । वे पाँच-पांडवों 
की तरह एक हो जायँंगे, तो उनकी शक्ति बनेगी | 


मजदूर अपने लिए इज्जत महसूस करे 

आप गरीब हैं, परन्तु कोई आपसे भी गरीब है। आप उनके लिए त्याग 
करना सीखें | मुझे यह सुनकर खुशी हुई कि यहाँ के 'मजदूर-संध' ने संपत्तिदान 
देना तय किया है। पाँच हजार मजदूरों ने तव किया है कि वे प्रतिमास संपत्ति- 
दान देते रहेंगे। हम पैसे की ज्यादा कीमत नहीं करते, त्यागबृत्ति की और 
प्रेम की ही अधिक कीमत करते है। उसीसे आपकी ताकत बनेगी और गरीबों 
को अपने लिए, इज्जत महसूस होगी। फिर श्रीमानों को भी उनके लिए 
इजत महसूस होगी। आज गरीब दीन बन गये हैं, अपने को छाचार 
समझते हैं, अपनी ताकत महसूस नहीं करते, आपस में लड़ने 
में शक्ति खर्च करते हैं। परिणाम यह होता है कि दूसरों को 
भी उनके लिए. इज्जत नहीं मालूम होती। लेकिन अब गरीब जाग रहे हैं, 
उनके लिए. इज्जत पैदा हो रही है। उसका सुंदर उपयोग करना होगा। उसमें 

से ठंडी अग्नि प्रकट करनी होगी, जो किसी को भी न जलायेगी, सबको पावन 
करेगी । सबके दोषों को जल्लायेगी। ऐसी नेतिक-धार्मिक अग्नि निर्माण करनी 
है | उसमें गरीबों के दोष भस्म हो जायँंगे । फिर श्रीमानों के भी दोष भस्म होंगे । 

गरीब समझते हैं कि जो कुछ दोष हैं, सारे श्रीमानों में ही हैं। वे चूसने- 
वाले हैं, पीसनेवाले हैं, सतानेवाले हैं, निदय हैं, स्वार्थों हैं। श्रीमान्‌ समझते 
हैं कि सारे दोष गरीत्रों में हैं। वे पूरा काम नहीं करते, अप्रामाणिक हैं, व्यसनों 
में पड़े हैं, आपस में लड़ते-भगड़ते हैं, बुद्धिहीन हैं। इस तरह ये उन्हें 
होन समझते हैं और वे इन्हें | दोनों में एक-दूसरे के छिए हीनभाव रखने में 
स्पर्धा चल रही है। जहाँ समाज में आदर ही खतम हुआ, वहाँ ताकत कैसे 
पैदा होगी ? सबसे पहली बात यह है कि मनुष्य को अपने लिए आदर होना 
चाहिए, । अपनी शक्ति का भान होना चाहिए | 


श्रीमानों के पास हृदय ओर बुद्धि में एक जरूर है 


भूदान-यज्ञ में पाँच लाख लोगों ने दान दिया है, जिनमें साढ़े-चार ल्लाख गरीज्र 
हैं। जब साढ़े-चार छाख गरीबों ने दान दिया, तत्र पचास हजार श्रीमानों को 
देना ही पड़ा, क्‍योंकि एक ताकत पैदा हुईं | श्रीमान्‌ दो प्रकार के होते हैं। 
एक होते हैं हृदयवाले, उनके हृदय पर फौरन असर होता है। दूसरे वे जो 
हृदयवाले नहीं होते, पर बुद्धिवाले होते हैं। जब्र वे देखेंगे कि गरीबत्रों में इतनी 
नेतिक ताकत पैदा हुई है कि उसके सामने हम टिक नहीं सकते हैं, तो वे, भी 
इसमें शामिल हो जाते हैं। श्रीमानों में कुछ छोग ' हृुदयहीन दीख पड़ेंगे, परन्तु 
यह न कहें कि वे हृदयहीन हैं, बल्कि यही समझें कि वे बुद्धिमान्‌ हैं। जिनके 
हृदय है, वे फोरन आपके साथ हो जायँगे। आप यहाँ भी देख रहे हैं कि 
दस-बीस श्रीमान्‌ भूदान में त्वगे हैं, क्‍योंकि उन्हें हृदय है। जिनके पास 
हृदय नहीं, उनके पास बुद्धि होगी। हमारा काम ऐसा होना चाहिए कि जिन्हें 
हृदय है, उनके हृदय पर और जिन्हें बुद्धि है, उनकी बुद्धि पर असर हो । 
अंग्रेज एकदम भारत छोड़कर चले गये, तो क्या आप समझते हैं कि वे 
एकदम हृदयवान्‌ बन गये १ ऐसी बात नहीं । किंतु वे बुद्धिमान्‌ थे। उन्होंने 

समझ लिया कि हम यहाँ टिक नहीं सकते, टिकने की कोशिश करेंगे, तो मार 
खायेंगे, हार खायेंगे, वे बुद्धिमानी से चले गये, तो उनके लिए, यहाँ आदर 
भी रहा | हिन्दुस्तान में राजा-महाराजा खतम हुए.। उन्होंने कोई झगड़ा नहीं 
किया ओर राज्य छोड़ दिया । उसके ल्लिए. उन्हें संपत्ति भी मिली और जरा 
“राजप्रमुख” भी बनाया गया। अब वह 'राजप्रमुख' पद भी खतम हो रहा 
है। पर उन्होंने झगड़ा नहीं किया, क्योंकि उनमें में कुछ-थोड़े हृदयवाले थे, 
वे हृदय से समझ गये और बुड्धिवाले बुद्धि से समझ गये कि इसके आगे हम 
टिक नहीं सकते | सारा प्रवाह राज्य के विरुद्ध है, इतना वे समझ गये । 
जिनके हाथ में सत्ता और सम्पत्ति होती है, वेया तो हृदयवान्‌ होते हैं या 
बुद्धिमान! जिसे हृदय और बुद्धि भी न हो, ऐसा कोई उनमें होता ही नहीं । 
क्योंकि दोनों में से एक भी न हो, तो उनके पास सत्ता या संपत्ति आयेगी ही 
नहीं | इसीलिए में किसी भी श्रीमान्‌ को हृदयहीन नहीं कहता | में कहता हूँ 
कि वह हृदयहीन दीख पड़ेगा, पर होगा वह बुडिमान | 


गरीब हृदय-शुद्धि का काय उठाये 


भूदान और सम्पत्तिदान में से नैतिक ताकत पैदा होगी, तो हृदयवाल्ते 
श्रीमान्‌ साथ हो जायँंगे और बाकी श्रीमान्‌ भी आहिस्ता-आहिस्ता पीछे 
आयेंगे । कुछ लोग पूछते हैं कि “आप सत्र श्रीमानों का हृदय-परिवतन कैसे 
करेंगे ? कुछ लोग ऐसे होते हैं कि उन्हें हृदय ही नहीं होता, तो फिर आप 
उनका हृदय परिवतन कैसे करेंगे १ मैं उन्हें जवाब देता हूँ कि जिन्हें हृदय 
नहीं, परन्तु उन्हें बुद्धि तो है ही, इसलिए हम उनकी बुद्धि का परिवतन 
करेंगे। बाबा का भूदान-कार्य हृदयवान्‌ और बुद्धिमान्‌ काय है। यह प्रेम 
का काय है, इसलिए इसमें हृदयवाले आयेंगे । यह ऐसा कार्य है कि इसके बिना 
श्रीमान्‌ बच ही नहीं सकते। वे समझ गये हैं कि “जमाना बाबा के साथ है, 
अगर हम काल के साथ अनुकृत्ष होंगे, तो बचेंगे, नहीं तो हरगिज नहीं बच 
सकते ।? इसलिए बाबा को पूरा विश्वास है कि श्रीमानों की चिता करने का कोई 
काए्ण नहीं। चिंता करनी है, तो गरीबों की करनी है। उनमें त्याग ओर प्रेम 

द देह बुद्धि की दो गाँठ 

यह जो सारा विविध दशन होता है वह ऊपर के काँच का नमूना है, पर 
अन्द्र का रूप एक ही है। यह बात सीखने लायक है। हमें जितने मानव 
दीखते हैं, सबमें विविध प्रकार के रूप पाये जाते हैं। कोई किसी को 
ठगता, लूटता है, तो कोई दूसरे को तकलीफ देकर जीवन बिताता है। कुछ 
ऐसे भी होते हैं, जो दूसरे छोगों का मत्ला करने में ही जीवन बिताते हैं । 
ऐसे तीन प्रकार के छोग स्पष्ट दीखते हैं। जानवरों में तो हम देखते हैं, 
कि वे अपने शरीर तक ही सीमित रहते हैं। वे शरीर की तकल्लीफ से भयभीत 
होते हैं। पत्थर उठाते ही भाग जाते और हरा घास आदि दिखाते ही 
आपके पास आ जाते हैं। यह केवल देह का ही आकरषंण है। वे 
अपनी देह को ही अपना रूप समझते और दूसरों को अपने से भिन्न मानते 
हैं। यह जानवर का जीवन है। देह ही सब कुछ है, ऐसा वे समभते हैं और 
उसमें भी अपनी ही सब कुछ है, ऐसा समभते हैं। ये दो बातें हैं : पहली 
यह कि देह के अंदर की चीज नहीं पहचानते, देह को पहचानते हैं और 
दूसरी अपनी ही देह को मानते हैं। गाँठ पक्की कब होती है ? जब दुहरी 
होती है। सारांश, पशु के जीवन में देहबुद्धि की दुहरी गाँठ बनी है, पहलो 
गॉठ मैं देह हूँ” और दूसरी "मैं यह देह हूँ ।? 

पशु की एक गाँठ थोड़ी खुलती हे 

ये दोनों गाँठ जब खुलती हैं, तभी ह्ृदयग्रंथि खुलती है। लेकिन पशुजीवन 
में इनमें से एक गाँठ जरा सी खुलती है, "में देहरूप हूँ” यह गाँठ नहीं खुलती; 
कारण वे देह को ही पहचानते हैं। किंतु "यही मैं देह हूँः यह गाँठ जरा 
खुलती है । गाय अपने बछुड़े को अपना रूप मानती है। कुतिया भी इसी 
तरह मानती है । इसलिए कुछ थोड़ा-सा प्रेम दिखाती है। यही एक गाँठ 
खुलती है, लेकिन वह गाँठ भी पूरी तरह नहीं खुलती, क्योंकि दुनिया में 
जितनी देह हैं, उतनी सभी मेरे रूप हैं, ऐसा तो वह नहीं मानती । 

गहराई बढ़ाने की प्रक्रिया... 
एक देश भक्त है, वह समझता है कि इस देश में जितने रहते हैं, सभी 

मेरे रूप हैं। किंतु दूसरे देश की देहों को वह अपना रूप नहीं मानता, अपने 
से अलग मानता है। इसलिए वह देह को व्यापक समझता है, पर बहुत 
ज्यादा व्यापक नहीं । देशभक्त मानता है कि मेरे देश में खूब उत्पादन बढ़े । 
इस तरह उसकी पहली गाँठ खुली, पर वह पूरी तरह नहीं, क्योंकि वह यह नहीं 
जानता है कि दूसरे देश के ल्ञोग भी मेरे रूप हैं। अगर वह मानता कि कुछ 
दुनिया मेरा रूप है, तो यह गाँठ खुल जाती | फिर भी एक गाँठ रह जाती, 
क्‍योंकि दुनिया याने दुनिया का बाह्य रूप वह समभता है, अन्दर के रूप का तो 
उसे खयाल है ही नहीं | कोई कुआँ पाँच फुट गहरा है। उसे हम दस फुट गहरा 
करते हैं, फिर ४० फुट और उसके बाद १०० फुट गहरा करते हैं, तभी अन्दर - 
का झरना शुरू होता है। इस तरह गहरा-गहरा खोदते जाना चाहिए । "मैं देह 
नहीं, में इंद्रियरूप हूँ, तो पाँच फुट गहरा हो गया । मैं इंद्रिय रूप नहीं, मनरूप 
हूँ", यह दस फुट गहरा हो गया । "मैं मनरूप नहीं, बुद्धिरूप हूँ”, यह ४० फुट 
गहरा हो गया । "में बुद्धिरूप नहीं, आनंदस्वरूप आत्मा हूँ”, यह सो फुट गहरा 
हो गया | अब मरना भी बहने लगा। यही ज्ञान की प्रक्रिया है | 


चौड़ाई बढ़ाने की प्रक्रिया 

एक गड्ढा ५ फुट गहरा है। उसमें अन्दर से झरने का पानी नहीं आता, 
बाहर से वारिश का पानी भर जाता है। एक शख्स ने सोचा, इतना पानी 
नाकाफी है। उसने १५ फुट गडढ़े को चौड़ा किया । इस तरह करते-करते 
आखिर उस मनुष्य ने १०० फुट चौड़ा किया। अब उसमें बारिश का पानी 
इतना ज्यादा भरने लगा कि अन्दर से झरना बहने की कोई आवश्यकता नहीं 
रही । व्यापक बनने का यह एक प्रकार है। जो छोग घर का उत्पादन बढ़ाने की 
बात करते हैं, वहाँ गडढा ५ फुट चौड़ा होता है। जो गाँव का उत्पादन बढ़ाने 
की बात करते हैं, वे उस गडढे को ५० फुट चौड़ा करते हैं। जो तमिलनाड का 
उत्पादन बढ़ाने की बात करता है, वह १०० फुट गड॒ढे को चौड़ा करता है और 
जो सारे भारत का उत्पादन बढ़ाने को बात करता है, सभी को खाना-पीना 
अच्छा मिले, यह सोचता है, उसने हजार फुट गडढ़े को चौड़ा किया । फिर भी 

यह नाकाफी है। सारी दुनिया में खूब उत्पादन बढ़े, यह जिसने सोचा, उसने 
लाख-छाख फुट चौड़ा किया। सारांश, देशभक्तों की गहराई ५ फुट है और 
लंबाई-चोड़ाई जरा कम-बेशी होगी । 
गहराई ओर विस्तार 

हम समझना चाहते हैं कि आत्मा का विकास दो तरफ से होता है--(१) हमें 
इतना गहरा खोदना चाहिए, कि अंदर से पानो का झरना बहना शुरू हो, और 
(२) इतना लम्बा-चोड़ा खोदना चाहिए कि सारी दुनिया का रूप मिले । एक को 
कहते हैं आत्मज्ञान की गहराई और दूसरे को विज्ञान का विस्तार । जिस देश में 
आत्मज्ञान की गहराई और विज्ञान का विस्तार है, वहाँ सब प्रकार की 
समृद्धि होगी । दुनिया में दो प्रकार के लोगों का दर्शन होता है: कुछ लोग 
देशभक्त बनते हैं, चौड़ाई बढ़ाते हैं, गहराई नहीं। तो कुछ लोग आत्मनिष्ठा 
बढ़ाते हैं, गहराई बढ़ाते हैं, पर चोड़ाई नहीं । किन्तु किसी एक से दुनिया का 
काम न चलेगा । गहराई और विस्तार दोनों ही चाहिए । 


योजना-आयोग चौड़ाई बढ़ाने का काय-क्रम 


योजना-आयोग का कार्य रुम्बाई-चौड़ाई बढ़ानेवाला है। वहाँ सोचा जाता 
है कि लोग जो चाहते हों, उसे “सप्लाई” करना चाहिए। लोग भन्न चाहें, 
तो अन्न देना चाहिए। कपड़ा चाहें, तो हर मनुष्य को ४० गज मिल का 
सस्ता कपड़ा सप्लाई करना चाहिए। लोग सिगरेट-बीड़ी चाहें, तो अपने देश में 
बीड़ी-सिगरेट के कारखाने खोले जायँ। उत्तम बीड़ी-सिगरेट बनाने में देश 
स्वावलंबी बने । लोगों के बचाव के लिए सेना चाहिए, इसलिए सेना बढ़ाई 
जाय । कारखाने, मिल्ों आदि में काम करके थके-माँदे लछोगों को सिनेमा 
चाहिए, तो उसकी व्यवस्था की जाय। मतलब यह कि ये गहरा नहीं खोदते । 
इसमें लंबा सोचा जाता है। इसपर भी कुछ छोग कहते हैं कि इतना 
लंबा भी नहीं चाहिए। अपना तमिलछनाड का छोटा-सा राज्य अच्छा चलेगा | 


आत्मज्ञान और विज्ञान के समन्वय से क्रांति 
हमारे देश में प्राचीनकाल से एक सभ्यता चली आयी है। पश्चिमी लोगों 

को लंबा-चोड़ा बनाने की आदत हो गयी है। किन्तु बाबा कहता है कि गहराई 
थूरी होनी चाहिए. | विज्ञान का विस्तार भी जितना हो सके, उतना करे, पर 
गहराई में जरा भी कमी न हो। उसके ब्रिना स्वच्छु पानी न मिलेगा । क्योंकि 
यह अपनी भारतीय संस्कृति की बांत है। इसलिए गहराई सघेगी भी | फिर 
उसके साथ चौड़ाई जितनी चाहिए,, उतनी बढ़े । फिल्लहाछ देश तक, फिर बाद 
में विश्व तक फैलाना है। इसे “आत्मज्ञान और विज्ञान का संयोग” कहते हैं 
और यही क्रान्ति है। जब्र तक आत्मज्ञान और विज्ञान का समन्वय न होगा, 
तबतक क्रान्ति न होगी । 

आपने पंचवर्षीय योजना बनायी। कल दसवर्षीय योजना भी बनेगी । 
आप उत्पादन बढ़ाने की बात करते हैं। चीन, रूस ओर अमेरिका में भी यही 
काम चल रहा है। वे आगे-आगे जा रहे हैं। आप उनके पीछे-पीछे जाकर 
उनका अनुकरण करेंगे, तो जिस दुःख में आज वे पड़े हैं, उसीमें आप 
भी फसेंगे । 

गहराई, चोड़ाई, दोनों चाहिए 

रूस, अमेरिका, चीन तीनों देश निभय नहीं बने हैं | वहाँ खाना, पीना आदि 
अच्छी तरह मिलता होगा और मिलता भी है। किंतु गधे को अच्छी तरह 
खिलाया-पिछाया जाय, तो भी इसका यह अथ नहीं कि उन्हें अकल्न भी आती 
है। हिन्दुस्तान में खाना पीना ठीक नहीं मिलता, इसलिए हमें इन देशों का 
आकर्षण होता है। इसमें कोई शक नहीं कि हिन्दुस्तान का खाना-पीना कमजोर 
है, उसे बढ़ाना चाहिए; । किंतु, हमें उनका अनुकरण न करना चाहिए, । 
उसमें भलाई ( गहराई ) नहीं है, चौड़ाई है | वहाँ खूब खोदना चाहिए. | इसलिए 
हमें अपने देश में (गहराई) कायम रखते हुए ही चौड़ाई की बात करनी चाहिए । 
सर्वोद्य की यही कोशिश है । भूदान की यही राह है। 


लोग पूछते हैं, “बाबा जमीन माँगते हुए इस तरह गाँव-गाँव क्‍यों घूमता 

है ? सरकार पर दवात्र डालकर कानून से जमीन छीन ली जाय, तो अच्छा 
मी 3 पक की कि" 

होगा। या हम जमीन वेसे ही छीन लेंगे। लोग न देंगे, तो हम खुद जाकर 

जमीन पर कब्जा कर लेंगे । इतना आसान काम होते हुए भी बाबा ५ साल 
से इस तरह क्यों घूम रहा है ? बाबा को कया रोग हुआ है ?! पर यह तो उसने 
अभी आपको समभ्राया। रोग यह हुआ है कि उसे गहराई के साथ चोड़ाई 
करनी है और चोड़ाई के साथ गहराई । याने दोनों गाँठे तोड़नी है । 
दोनों गाँठ तोड़नी होंगी 

में देह हूँ” यह गाँठ तोड़नी है। "मैं देहरूप नहीं, आत्मरूप हूँ? यह 
गहराई होगी । “में इसी शरीर में नहीं हूँ, इसलिए “दुनिया में जितने शरीर हैं, 
कुल मेरे ही रूप हैं? यह होगा, तो दूसरी गाँठ खुलेगी । दोनों गाँठे' खुले बिना 
मानवता का विकास और समाधान तथा शान्ति की स्थापना न होगी | 


पशुता से मानवता को ओर 


मनुष्य को हालत जानवर से मिन्न है। वह कुछु व्यापक बनता है। उसका 
प्रेम परिवार तक फैलता है, वह समाज को अपना रूप मानता है और थोड़ा गहस 
भी जाता हैं। यों तो मानव का पहला जन्म पशुओं के बराबर ही होता है। 
किंतु बाद में उसे संस्कार मित्रता है, माता-पिता द्वारा उसे कर्तव्य का भान 
कराया जाता है। फिर वह गुरु-सेवरा का महत््त समझने लगता है। फिर गुरु 
उसे विद्या सिखाता है। वह बताता है कि "मैं देह से भिन्न हूँ; केवल शरीर का 
भरण करना धर्म नहीं, शरीर के लिए धम नहीं, धर्म के लिए शरीर है; धम 
के लिए शरीर का त्याग भी करना जरूरी हो, तो किया जाय । रोज खाना 
जरूरी है, लेकिन एक दिन एकादशों करना जरूरी है, एकादशी सिखाती है कि 
हम शरीर से अलग हैं, हमें अपने शरीर का गुलाम बनना नहीं है; धर्म सिखाता 
है कि शरीर का जोर अपना बल्न नहों, अपना बल्ल है धर्म और इसके लिए संयम 
बहुत. जरूरी है ।! इस तरह बालक जत्र संयम सीखता है, तत्र वह “मनुष्य” बनता 
और उसका दूसरा जन्म होता है | पहले जन्म में तो वह पशु जेसा ही रहता है । 

किन्तु आज पिता की यह इच्छा होती है कि मेरी सनन्‍्तान को विद्या भी 
कम-से-कम कष्ट में मिले, होस्टल्न में उसे सब प्रकार की फेसिलिटीज हों और 
उसका जीवन भी कम-से-कम कष्ट का हो। उसे कम-से-कम श्रम करना हो | अन्न 


आत्मज्ञान की गहराई ओर विज्ञान का विस्तार २४५९ 


आप ही बताइए, कि यह पहला जीवन है कि दूसरा १ क्‍योंकि गधा भी चाहता 
है कि उसे कम-से-कम कष्ट में खाना मिले । यह कौन-सी तालीम है ? यह सारी 
युनिवर्सिटी की तालीम पहले जन्म की है, जिससे विकसित गधा बनता है, विक- 
सित मानव नहीं । 
जंतुओं में भी सहयोग 

मानव तबतक मानव नहीं बन सकता, जबतक वह अपने को दूसरों तक 
न ले जाय और दूसरों का अपने में समावेश न करे | लंबी-चौड़ी बात करना 
सिफ मनुष्य जानता है, सो भी नहीं और सिर्फ देशभक्त जानता है, सो 
भी नहीं । दीमक भी इस तरह काम करते हैं| छाख-छाख दीमक एकत्र होकर 
काम करते हैं। उनमें नेता भी होते हैं और रानी भी । उनके पीछे-पीछे सच 
जाते हैं। अपने को व्यापक बनाने की युक्ति उनमें भी है। सुप्रसिद्ध विद्वान्‌ 
'मेटलिंग' ने उनपर एक किताब लिखी है। उसमें वह लिखता है कि “मनुष्य- 
समाज को फुफुंदी ( दोमक ) के जीवन से बहुत सीखने को मिलेगा ।! शहद की 
रानी मक्खियाँ भी बहुत बड़ी संख्या में इकट्ठा होकर काम करती हैं | सहयोग 
से उनका समाज काम करता है। सारांश, दूसरे भी प्राणी यह बात जानते और 
व्यापक बनना समझते हैं। इसलिए यह मत समभिये कि सिर्फ मनुष्य ही यह 
जानता है । इसलिए. मानव का विकास तबतक नहीं हो सकता जब्बतक वह 
व्यापक और गहरा न बनेगा | 

मानव के विकास के लिए कठिन तपस्या 

बाबा याँव-गाँव क्‍यों घूमता है ? इससे जमीन माँगो, उप्तसे संपत्तिदान 
माँगो, इसे समकाओ, उसे विचार जँचाओ, इस तरह कंठशोष क्यों करता है ! 
कानून के जरिये जमीन छीन क्‍यों नहीं लेता ? इसलिए कि बाबा मानव 
के हृदय का विकास चाहता है, सिफ जमीन का बँटवारा नहीं | इसीलिए यह 
कठिन तपस्या हो रही है। इसीको “क्रान्ति' कहते हैं। जहाँ मनुष्य का विकास 
होगा, वहीं वह गहरा और व्यापक बना दीखेगा । 
नंजूडापुरम्‌ ( कोयम्बतूर ) 
४-१०-:५६ 

१६ 


सद्गति कैसे मिले ! । ५३३ 


जीवन का अखंड प्रवाह 


आज एक भाई मिलने आये। उन्होंने एक बड़ा सवाल पूछा कि हमें 
सद्गति केसे मिले ?! ऐसा सवाल भारत में ही पूछा जाता है। यह अपने 
देश की बड़ी भारी संपत्ति है, क्‍योंकि यहाँ के लोग इस दुनिया के जीवन को 
ही अन्तिम नहीं समझते । वे समझते हैं कि यह जोवबन तो अपने अखंड जीवन 
का एक छोटा-सा हिस्सा है। हम जनमे, उसके पहले भी जीवन था और 
यह शरीर गिरने पर भी वह जारी रहेगा। यह तो अखंड प्रवाह है। हम 
मर गये और जीवन खतम हुआ, ऐसा नहीं। दुनिया में कहीं भी देखो, 
अनंत संष्टि फैली नजर आती है, सृष्टि का कहीं अन्त ही नहीं दीखता, फिर 
जीवन का अन्त केसे हो ? इसलिए मरने के बाद भी जीवन है, जिसका खयाल 
लोग कुछ-न-कुछ रखते ही हैं। फिर भी जेसा रखना चाहिए, वैसा नहीं 
रखते, बहुत कम रखते हैं। अगर यह खयाल रखते कि “हमारा यह जीवन 
तो छोथ-सा है, आगे बहुत लंबा जीवन पड़ा है !', तो हमारे जीवन का ढंग 
ही बदल जाता। नूह पेगम्बर की कहानी है। उन्हें भगवान्‌ ने बीस हजार 
साल की जिन्दगी दी थी और वे भी इस बात को जानते थे। वे एक छोटी-सी 
झोपड़ी में रहते थे । एक दफा लोगों ने उनसे पूछा कि “आप अच्छा मकान क्‍यों 
नहीं बनाते ? उन्होंने जवाब दिया: “बीस हजार साल हो तो रहना है। 
उसके लिए बड़ा मकान क्‍यों बनाये ?! ““'सारांश बीस हजार साल की जिन्दगी 
के लिए भी नूह पैगंबर बड़ा मकान बनाने के लिए तैयार न थे, क्योंकि वे 
जानते थे कि अनंत काल में बीस हजार साल कुछ नहीं है। उनके जीवन से 
हमारा जीवन कितना छोटा है | फिर इतनी छोटी-सी आयु में हम सन्नको क्यों 
लूटें, सबका हष क्‍यों संपादन करें ! संपत्ति, जमीन और बच्चों का लोभ 
क्यों रखें ! 


सद्गति केसे मिल्ने ! २५१ 


मनुष्य धर्म के लिए पेदा हुआ 


जिसे यह भान है कि यह जीवन याने एक छोटा-सा टुकड़ा है, बड़ा भारी 
टुकड़ा तो बाकी ही है, वह शख्स सबकी सेवा ही करेगा, वह भोग में आसक्त 
नहीं हो सकता । वह यही सोचेगा कि हम जिंदगी का एक क्षण भी बिना सेवा के 
न बितायेंगे। परमेश्वर ने हमें मनुष्य का चोला देकर यहाँ पर इसीलिए भेजा 
है कि हम सबकी सेवा करें | क्या गधा सबकी सेवा करता है? शेर और भेड़िया 
सेवा करते हैं? भगवान्‌ ने हमें गधा नहीं बनाया, बैल भी नहीं और शेर या 
भेड़िया भी नहीं बनाया, बल्कि मनुष्य बनाया ; इसलिए कि हम सेवा करके छूट 
जाये । यह मानव-देह सेवा के लिए है | “स हि धर्माथमुस्पन्न::--मनुष्य किसलिए. 
पैदा हुआ ? धरम करने के लिए पैदा हुआ, भोग के लिए नहों । देहसे काम लेना 
है, इसलिए, उसे खिल्लाना पड़ता है, जेसे कि घोड़े को खिलाना पड़ता है। चरखे 
से सूत कातना है, इसलिए हम उसे तेल देते हैं, तो क्या वह भोग है! 
इसी तरह देह का उपयोग समाज-सेवा के लिए करना है। शौक है समाज सेवा 
का, दुखियों को मदद देने का । लेकिन इस शरीर से काम लेना है, इसलिए 
उसे खिलाना पड़ता है, तो थोड़ा खिलायेंगे। पर भोग के लिए. नहीं 
खायेंगे । सारांश, जो शख्स जानता होगा कि हमारा अखंड जीवन पड़ा है 
और उसका एक छोटा-सा हिस्सा यह मनुष्य-जीवन है, वह अपना जीवन 
केवल सेवा में ही लगायेगा । 


गति अपनी करनी से 

सद्गति क्‍या है ? क्‍या वह किसी बादशाह की मर्जी से मिल्ती है? क्‍या 
इश्वर कोई सुल्तान है कि अपनी मर्जी से चाहे जिसे नरक में ठकेल् दे या 
स्वर में भेज दे ! वह इस तरह अपनी इच्छा से काम करनेवाल्ला नहीं, अत्यंत 
तयस्थ है। आप जैसा करोगे, वैसा पाओगे | आपने बबूल का बीज बोया 
और भगवान्‌ से प्राथना करने छगे कि भगवान्‌ ! हमें मीठे आम मिलने 
चाहिए”, तो वह यही जवाब देगा कि “तू ने बबूल का बीज बोया है, इसलिए 
त॒के बबूल ही मिलेगा । इसमें मेरी मर्जी का नहीं, तेरी करनी का ही सवात्न 


२७२ भुदान-गंगा 


है। तू अगर आम चाहता है, तो तूके आम की गुठल्ली ही बोनी पड़ेगी ।! 
अगर आप आम की गुठली बोयेंगे, तो भगवान्‌ आपको बबूछ कभी न 
देगा । एक भाई का पाँव अग्नि पर पड़ा और जल्ला। उसने अग्निदेव से 
प्राथना की कि 'अग्निदेव ! मेरा पाँव मत जलाओ |” अग्निदेव ने उससे कहा 
कि तू फिर से मुझ पर पाँव मत रख, तो में फिर से तुझे नहीं जलाऊँगा। 
यह तेरे ही हाथ में है ।? ठंड के दिनों में एक आदमी अग्नि के पास बैठा 
तो उसे गरमी मिली | दूसरा आदमी अग्नि से दूर रहा, तो उसे गरमी न 
मिली । उसने अग्निदेव से प्रार्थना की कि “अग्निदेव ! वू क्‍यों पक्तपात करता 
है !तू तो देवता है न? देवता सच्रके साथ समान बर्ताव करता है। फिर तू 
उसे गरमी क्‍यों पहुँचाता है और मुझे क्‍यों नहीं ? अग्निदेव ने उसे जवाब 
दिया : “तू गरमी चाहता है, तो मेरे नजदीक बैठ | दूर रहा, तो ठुके गरमी 
न मिलेगी । किसी को गरमी मिलती है और किसी को नहीं, इसमें मेरी नहीं, 
तेरी अपनी जिम्मेवारी है |? 


इसी जिंदगी में पहचान 


ईश्वर निमित्तमात्र है। बारिश होती है। आपने मिच बोयी, तो बारिश 
मिर्च को बढ़ाती है और केला बोया, तो केछे को भी बढ़ाती है। आप मिच 
बोयेंगे, तो बारिश केले को नहीं बढ़ा सकती। सारांश, सदगति और 
दुर्गति ईश्वर की मर्जी पर निर्भर नहीं है। वह अपनी कोई मर्जी नहीं 
रखता है बल्कि तटस्थ रहता है। वह निमित्त बनता है और आपको 
गति देता है। आपने जो टिकट लिया होगा, उसीके अनुसार आपको 
गाड़ी में बैठना होगा । गाड़ी आपके लिए खुली है, आप चाहे जो टिकट ले 
सकते हैं। बाबा किसी को सद्गति नहीं दे सकता, विचार समझा सकता है। 
जिसे मरने के पहले सद्गति मित्नी होगी; उसी को मरने के बाद भी मिलेगी। 
मरने के बाद सदगति मिलेगी या नहीं , इसकी पहचान यहीं हो जायगी। 
क्या आपके चित्त में काम, क्रोध, छोभ, मत्सर भरा है? तो फिर आपको 
सद्गति नहीं मिल सकती । मन का शांत और निबिकार रहना ही “सद्गति' 


सद्गति कैप्ते मिलने ! २७३ 


है। अगर मन प्रेम से भरा हो, शांत हो और उसमें क्रोध न हो, तो आज ही 
सद्गति है। फिर मरने के बाद मुझे सत्‌गति मिलेगी या नहीं ! इसकी फिक्र 
करने की जरूरत ही न रहेगी। जब आपने कलकत्ते का टिकट लिया है, तो आप 
कलकत्ता जरूर जायेंगे फिर मैं कलकत्ता जाऊँगा या नहीं ! इसकी फिक्र में 
पड़ने की जरूरत नहीं। अगर आपने कलकत्ते का टिकट नहीं लिया होगा, तो 
कलकत्ता नहीं पहुँच सकते | 
भूदान से दोनों दुनियाओं में भत्ता 

सद्गति की और दुर्गति की चाबी हमारे हाथ में है। हम अगर सबको 
प्यार करते हैं, तो हमें परमेश्वर का प्यार हासिल होगा। भूदान-यज्ञ उसी की 
राह दिखाता है। यह ऐसा अद्भुत काम है कि इसमें आध्यात्मिक काय भी होता 
है और व्यावह्रिक कार्य भी । इसलिए हमने कह कि भूदान-यज्ञ में जो जमीन 
देगा, उसका भी कल्याण होगा और जो जमीन लेगा, उसका भी कल्याण होगा । 
आपने किसी प्यासे को या किसी भूखे को पानी पिल्लाया, खाना खिलाया, तो 
उसका दाह शांत होगा, उसे तृप्ति होगी, उसे संतोष होगा । हम कहना चाहते 
हैं कि उसे जितना संतोष होगा, उससे ज्यादा संतोष आपको होगा । यह 
अनुभव की बात है। इससे इस दुनिया में भी भला होगा और परलोक में भी । 
ऐसे कार्य को “भक्ति का कार्य” कहते हैं। भूदान-यश्ञ भक्ति का काय है। 


कड्डा पालेयम्‌ 
७-१ ०-७६. 


विचार-प्रकाश से अन्धकार पमिटेगा । ५४६ 


शुद्धबुद्धि के जप का परिणाम 


आप देखेंगे कि बाबा रोज घम ही रहा है। वह छोगों के पास जमीन 
माँगने के लिए नहीं जाता, यह काम तो दूसरे छोग करते हैं। फिर बाबा 
करता क्या है ? वह जप करता है। शुद्धबुद्धि से जो जप किया जाता है, 
उसकी बड़ी ताकत है। लोग उसकी महिमा पहचानते नहीं । जप से सारी हवा 
बदल जाती है। सारे भारत में यह जोरदार जप शुरू हुआ था कि “हिन्दुस्तान 
को स्वराज्य चाहिए, अंग्रेज यहाँ से चले जायें। वह शुद्धबुद्धि का जप था 
और वह व्यापक्र हुआ | अंग्रेज बड़े सम थे, शखज््रास्रों से सज्ञित थे, उन्होंने 
जमनी का भी पराभव किया । लेकिन उनके खिलाफ हम छोगों ने क्या किया ! 
केवल जप किया और उन्हीं जेलों में जाकर पड़े रहे। कोई भी पूछ सकता है 
कि दुश्मन के जेल में जाकर पड़ना, क्‍या यह कोई उसे जीतने का तरीका है १ 
अबतक जो लड़ाइयाँ हुई, उनमें यही तरीका रहा कि दुश्मन के हाथ न पड़ें.। 
जहाँ हमारे लोगों को दुश्मन ने पकड़ कर जेल में डाल दिया, वहीं हम हार 
गये, ऐसा माना जाता था। किंतु हम तो शत्रु के जेल में गये थे। फिर भी 
आजाद हुए। यह इसीलिए हुआ कि वह शुद्धबुद्धि का जप था। अब बाबा 
जप कर रहा है कि “जमीन सब्रकी हो। जेसे हवा, पानी और सूरज की रोशनी 
पर सबका हक है, वेसे ही जमीन पर भी सबका हक है |” अगर बाबा के साथ 
आप सब लोग भी यह जप करना शुरू करे कि “जमीन की मालकियत किसी की 
नहीं, केवल भगवान्‌ की ही हो सकती है। जमीन पर काम करने का सबको 
अधिकार है और सबका वह कतंव्य भी है; जमीन से किसी को वंचित रखना 
पाप है?, तो निश्चय ही वह भी सफल होकर रहेगा | 


जमीन का बँटबारा आप की मर्जी पर 
लोग बाबा से पूछते हैं कि “आप को ४० छाख एकड़ जमीन मिली, यह 

बहुत अच्छा काम माना जायगा, किंतु आप कहते हैं कि पाँच करोड़ एकड़ 
जमीन चाहिए, कुछ जमीन बँटनी चाहिए, जमीन की माल्नकियत मिटनी चाहिए, 
यह सब कैसे होगा ? उसके लिए कितना समय लगेगा ? हम जवात्र देते हैं 
कि आप जितना समय लगाना चाहते हो, उतना त्गेगा। आप चाहेंगे 
कि यह काम इसी साल हो, तो इसी साक्ष हो सकता है। आप चाहेंगे कि 
सो सालों में मीन हो, तो सौ सालों में भी नहीं होगा । यह काम आपको 
और हमारी मर्जी पर निर्भर है। अगर हम चाहें कि कुछ जमीन का 
बैंटवारा हो जाय, तो वह हो ही जायगा। जमीन का बँट्वारा कोन करेगा ! 
क्या 'भूदान-समिति! करेगी? वह तो दस-बीस हजार एकड़ का बँटवारा 
कर सकती है, परंतु क्या गाँव-गाँव की कुछ जमीन का बँट्वारा भूदान-समिति 
करेगी ? घर-घर शादी होती है, तो क्‍या उसके लिए, कोई “शादी-समिति? 
बनी है ? हर घर के लोग स्वयं अपना इन्तजाम कर लेते हैं। तमित्ननाड भर 
में 'पोंगल? होता है, तो क्या उसके लिए कोई “पोंगल-समिति! है! मलाबार 
में 'भोणम' होता है, हिन्दुस्तान भर में एक दिन दीवाली होती है। इसी तरह 
कुल हिन्दुस्तान में एक दिन में जमीन का बँटवारा हो सकता है। उसके 
लिए हम सबको भावना निर्माण करनी चाहिए । हम लोगों ने कहा कि 
अंग्रेजों को हिन्दुस्तान छोड़नर जाना चाहिए, तो अंग्रेजों ने एक तारीख 
मुकर र की और उसी दिन उन्होंने भारत छोड़ा । उसकी तैयारी करने में उन्हें 
एक-दो साल लगे, पर काम बना एक ही दिन में। मनुष्य मरता है, तो 
कितने दिन में मरता है ? एक क्षण में मरता है, चाहे इसकी तैयारी में सो 
साल चले जायें । किसी गुहा में दस हजार साल का अन्धकार हो और हम 
वहाँ छाल्नटेन ले जायँ, तो वह अन्धकार कितने साल में दूर होगा ! क्‍या 
सौ-दो सौ साल छगेंगे ! जहाँ प्रकाश पहुँचा, उसी क्षण अन्धकार दूर हो 
जाता है। 


कचरा खोदने का काम 
एक भाई सूय पर रहता था। वह रात के समय पृथ्वी पर गिर पड़ा | 

उसने देखा कि यहाँ तो जहाँ देखो वहीं कचरा-ही-कचरा पड़ा है। वह सूरज- 
वाला मनुष्य था, इसलिए उसे अन्धकार मालूम ही नथा। इसलिए उसे 
लगा कि चारों ओर काल्ला-काछा कचरा ही पड़ा है। इसलिए उसने कुदाली 
लेकर खोदना शुरू किया । कुदाली से खोद-खोदकर टोकरियाँ भरता था और 
कचरा फंकता था। उसने सोचा कि ये पृथ्वी के छोग कैसे हैं, कचरे 
में ही रहते हैं। इससे पड़ोसी जाग गया और छालटेन लेकर आया तमाशा 
देखने कि रात को कौन खोद रहा है। ल्ाल्टेन देखकर सूरजवाले मनुष्य 
को लगा कि में घंटेभर से कचरा खोद-खोदकर फेंक रहा था, परंतु खत्म 
ही नहीं हो रहा था। लेकिन अब एक क्षण में केसे खत्म हो गया ?''' लेकिन 
वह कचरा था ही नहीं, वह तो अन्धकार था, जो खोद-खोद कर नहीं, 
प्रकाश से ही हय्नेवाला था | 

अभी मृदान हमने खोदना शुरू किया है, दानपन्न भरवा लेते हैं, किन्तु 
इस तरह खोदते-खोदते भूदान कब पूरा होगा? जब विचार का 
प्रकाश फेलेगा, तब न दानपत्र लिखा जायगा, न दिया जायगा। 
लोग जाहिर कर देंगे कि हमें जमीन बाँटनी है भर कुछ जमीन 
बट जायगी। उन्हें सिफ विचार का प्रकाश मिलना चाहिए। बाबा 
क्या कर रहा है? वह विचार फेला रहा है, लोगों के पास यह विचार 
पहुँचा रहा है कि 'भाइयो, जमीन चंद ल्लोगों के हाथ में रखोगे, तो 
हिन्दुस्तान का भत्ना न होगा। जमीन ईश्वर की संपत्ति है। जेंसे हवा और 
पानी सबके लिए खोत्नना चाहिए, बेसे जमीन भी सबके लिये खोलनी चाहिए । 
यही विचार समझाने के छिए बाबा घूम रहा है और इसीका जप कर रहा है | 
अभी कचरा खोद-खोदकर फेंकने का काम चल रहा है। पूछा जाता है कि इस 
कोयम्बतूर जिले में कितना कचरा फेंका, तो जवात्र मिलता है कि दस हजार एकड़ | 
फिर ल्लोग सोचते हैं कि जो बहुत सारा कचरा बचा है, वह कब फेंका जायगा ? 
लेकिन वह कचरा नहीं है, अंधकार है। यह बात जब छोगों के ध्यान में आयेगी, 
तब वे सोचेंगे कि ये छोग क्‍या कर रहे हैं। फिर वे अपनी लाह्नटेन लेकर 
आयेंगे, तो एक क्षण में प्रकाश फैलेगा । 

श्त्रों के हल बनेंगे 


बाबा जप करेगा और काम आप छोग करेंगे। क्या आपका काम 
बाबा करेगा ? आपका खाना बाबा खायेगा! आपकी नींद बाबा लेगा! 
आपको अपना खाना खुद खाना होगा, अपनी नींद खुद लेनी होगी। 
हिन्दुस्तान का मसला हिन्दुस्तान हल करेगा । बाबा ने अपना मसला हल किया 
है। उसने अपनी कोई मालकियत नहीं रखी। जेसे सॉप दूसरे के घर में 
जाकर रहता है, वेंसे बाबा मी दूसरे के घर में जाकर रहता है। बाबा ने साँव 
का चरित्र उठा लिया है। वह अपना घर बनाता नहीं । भागवत में अवधूत 
मुनि ने कहा है.कि “में साँप से यह बोध लेता हूँ?, उसी तरह बाबा ने साँध से 
बोध लिया और अपनी मालकियत छोड़ दी। वह अपनी देह की भी माल- 
कियत नहीं मानता, बल्कि यही मानता है कि यह सारी देह समाज की 
सेवा के लिये है। उसने स्वयं अपने लिए कोई वासना नहीं रखी । तो, बाबा का 
यह प्रश्न हल हो गया है। इसलिए बाबा को कोई समस्या नहीं हल करनी है । 
वह सारे देश की समस्या है, उसे सारा देश हल्न करेगा | 


आज दुनिया में लोग बड़े-बड़े बम बनाते हैं, लेकिन ये सारे शस्त्रास्र 
खतम हो जायँगे। उन्हें कौन तोड़ेगा ? जिन हाथों ने ये बनाये हैं, वे ही हाथ 
उन्हें तोड़ेंगे । ये सारी-की-सारी तलवारें, बंदूकें. छोहे के कारखानों में वापिस 
आयेंगी ओर वहाँ उनका रस बनाकर हल बनाये जायँगे । सारे-के-सारे शस्त्रास््र 
पिघलने के लिए, आनेवाले हैं, जहाँ उनसे अच्छे-अच्छे औजार बनेंगे, काटने के 
लिए हँसिया, खेती के ल्षिए हछ और सूत कातने के लिए तकुए बनेंगे । यह कोन 
बनायेगा १ जिन लोगों ने ये शस्त्र बनाये, वे ही बनायेंगे। कब ? जब विचार . 
बदलेगा तब | विचार बदलने पर सारी-की-सारी सृष्टि का संहार हो जाता और 
_ नयी सृष्टि पैदा होती है। सूर्य की किरणों फैलडते ही सभी ल्लोग अपने बिस्तर 
लपेय लेते हैं। जिन्होंने बिछाये थे, वे ही ल्पेट लेते हैं। इसी तरह जिन्होंने ये 
शस्त्रास्त्र बनाये हैं, उन्हींकी समझ सें जब आयेगा कि इनसे कोई मसल्ला हल नहीं 
होता, तो वे ही इन्हें खतम कर देंगे। लोग पूछते ह कि इतनी बड़ी भारी 

योजनाएँ गिरेगी ! परंतु भूकप से जितना बड़ा मकान होता है, उतना ही वह 

जल्दी गिरता है | छोटे मकान टिक भी जाते हैं। उसके लिए क्या करना होगा ! 
किक रु गी 

विचार फेलाना पड़ेगा और वही बाबा कर रहा है। 


मुलुर ( कोयम्बतूर ) 
६-१०- ७६, 


अपने कामों की जिम्मेवारी खुद उठायें ;५५ ; 


अभी आपने एक अद्भुत हो भजन सुना (सभा में प्रवचन के पहले 
माणिक्यवाचकर का एक भजन गाया था )। उसमें भक्त कहता है कि 'भत्ना 
बुरा जो कुछ करना है, तू करता है। में उसके लिए जिम्मेवार नहीं ।? 

सारो जिम्मेवारी भगवान पर छोड़ना कठिन 

मेरे हाथ से भछा या बुरा कुछ भी हो, दोनों के लिए में जिम्मेवार नहीं, 
यह कहना बहुत बड़ी बात हो जाती है। इस तरह के भजन सुनने को आदत 
हमें हो गयी है। लेकिन उसका अर्थ कितना गहरा होता है, यह हम नहीं 
जानते । मेरे हाथ से कुछ अच्छा काम हुआ, तो उसका आनंद, हर्ष या अहंकार 
नहीं होना चाहिए, यह तो कुछ कोशिश करने से ध्यान में आ सकता है। 
किंतु मेरे हाथ से कुछ बुरा काम हो, तो उसकी भी मुझपर कोई जिम्मेवारी 
नहीं, उससे कुछ दुःख भी नहीं होता है, यह अनुमव बहुत कठिन है। बहुत 
ज्यादा खा लिया याने गलत काम हुआ, तो उसका फल मिलेगा ही, पेट जोरों 
से दुखना शुरू होगा । अब भक्त कहेगा कि ज्यादा खाया, इसलिए मैं जिम्मेवार 
नहीं ओर उसके कारण पेट दुखता है, उसके लिए भी में जिम्मेवार नहीं हूँ । 
लेकिन यह बोलना ही कठिन है, उसका अनुभव और भी कठिन है, इसलिए, 
बेहतर यही है कि हम अपने कामों की जिम्मेवारी खुद उठायें। 

गलत बंटवारा 
कुछ लोगों ने बीच का एक मार्ग निकाला है। कुछ अच्छा काम किया 

और उसका अच्छा फल मिला, तो कहते हैं कि हमने किया और कुछ गलत 
काम हुआ, तो कहते हैं कि भगवान्‌ ने कराया, हम क्‍या कर ? डॉक्टर लोग 
ऐसा ही करते हैं। डॉक्टर ने सौ बीमारों को औषध दिया, जिसमें से अस्सी 
दुरुस्त हो गये, तो उसके औषध से दुरुस्त हुए और बीस मर गये, तो 
इंश्वर ने मार डाले। अगर अस्सी छोगों को तुमने दुरूस्त किया, तो बीस लोगों 
को तुमने ही मार डाला, ऐसा कहो । भला कुछ हुआ, तो हमारे हाथ से हुआ, 
उसमें हमारी जिम्मेवारी है और बुरा हुआ, तो ईश्वर ने किया, इसमें हमारी 
कोई जिम्मेवारी नहीं। किन्तु इस तरह बँटवारा करना मिथ्या है, यह नहीं 
चलेगा । या तो भज्ञा बुरा दोनों की जिम्मेवारी खुद उठाओ या दोनों को 
जिम्मेवारी ईश्वर पर छोड़ दो । 
जिम्मेवारी हम खुद उठायें 

भल्ा या बुरा, दोनों की जिम्मेवारी छोड़ना आसान मालूम होता है, हमारे 
समाज में यह भाषा बहुत चलती है । हिन्दुस्तान में इस तरह बोलने की आदत 
पड़ गयी है कि भगवान्‌ सब कुछ कराता है, हमारे हाथ में कुछ नहीं है। इस 
तरह बोलना आसान है, पर उसका अनुभव करना आसान नहीं । अनुभव का 
अर्थ यह है कि बिच्छू काटे, तो रोये नहीं और मीठा आम मिले तो खुश भी 
न हों। इसमें मीठा आम मिलने पर खुश न होना, कुछ संभव भी है, पर बिच्छू 
काटने पर न रोना कठिन है। सारी जिम्मेवारी ईश्वर पर सोंपने की भाषा 
माणिक्यवाचकर बोल सकता है, क्योंकि उसकी यह अवस्था हो गयी थी कि 
बिच्छू काटने पर भी शांत रहता था। इसलिए उसके लिए. वह शोभा देता है 
परंतु हमारे लिए यही शोभा देता कि हम मला-बुरा, दोनों की जिम्मेवारी उठायें 
और सोच-विचार कर भला करें और बुरा टाले | ईश्वर सब कुछ करेगा, यह 
न कहें। ईश्वर ने हमें विवेकबुद्धि दी है। उसका उपयोग कर जो अच्छा हो, 
उसे ही करे! और जो खराब हो उसे न करे | हमारे हाथ से हो चुका, ऐसा 
न कहना चाहिए, बल्कि हमने किया, यही कहना चाहिए.। हमने बुरा किया, 
तो हमें उसका बुरा फल्ल जरूर मिलेगा | उसे भोगना ही चाहिए, उसके लिए 
रोना ठीक नहीं और न ईश्वर से प्रार्थना करना ही ठीक है । 

सांसारिक काम अपनी अक्क से, पारमार्थिक ईश्वर की अक्ल से ! 


लोगों से जब हम पूछ॒ते हैं कि क्‍या भूदान देना चाहिए ? सबको जमीन 
देनी चाहिए. ! तो वे हाँ” कहते हैं, और यह पूछने पर कि "क्या हवा, पानी 
और जमीन की मालकियत हो सकती है !? तो “नहीं? कहते हैं। इस पर हम कहते 
हैं कि (तत्न तो आपको दान देना होगा |” लेकिन जहाँ दान देने की बात आती 
है, वहीं वे हिचकिचाने लगते हैं और कहते हैं कि भगवान्‌ बुद्धि देगा, तब 
होगा । याने अपने हाथ से पुएय करने का सवाल आता है, तो भगवान्‌ बुद्धि 
देगा तब होगा। पर जब लड़की की शादी करनी होती है, तब खुद 
पचास जगह दूँढ़ने क्‍यों जाते हो ? क्‍यों नहीं कहते कि भगवान्‌ की इच्छा 
होगी तब शादी होगी? भूख लगती है तो मनुष्य उठता है, चूल्हा सुलगाता 
है, घर में चावल न हो, तो कहीं से माँगकर ले आता है, माँगने पर न मिले 
तो चुराकर छाता और रसोई पकाकर खाता है। उस वक्त वह क्‍यों नहीं कहता 
कि ईश्वर चाहेगा, तब होगा ? मतलब यह है कि संसार के सब्च काम हम 
अपनी इच्छा से, अपनी अ्रकध्ल से करेंगे, किंतु जब परमाथ का कार्य करना 
हो, तब कहेंगे कि ईश्वर करेगा तब होगा। याने स्वार्थ के कार्य हम अपने 
प्रयत्न से करेंगे और पुण्यकायं, धर्मकार्य ईश्वर करायेगा, तब होगा । बोलने में 
तो हम पाप-पुण्य दोनों की जिम्मेवारी ईश्वर पर डालते हैं, पर फल भोगने 
का समय आने पर पुण्य की जिम्मेवारी अपने ऊपर लेते और पाप की 
जिम्मेबारी ईश्वर पर डालते हैं। फिर पाप का फल मिलने लगता है, तब क्‍यों 
रोते हैं ? पाप की जिम्मेवारी ईश्वर पर है, तो रोने दो ईश्वर को, तुम क्यों 
रोते हो ? लेकिन मनुष्य रोता है, फिर भी वह समझता नहीं कि यह मेरी 
जिम्मेवारी है । 
भक्तिमार्गी साहित्य के कारण भ्रम 

इस तरह के भक्तिमार्गों साहित्य से हिन्दुस्तान के लोगों के दिमाग में यह 
सवथा भ्रम पैदा हो गया है। वे समझते ही नहीं कि असली चीज क्‍या है, 
अपनी हालत क्या है ? अपनी होलत के अनुसार ईश्वर का स्वरूप बदलता है । 

अगर हमें सुख-दुःख की परवाह है, तो हम अपने पाप-पुण्य के लिए. जिम्मेवार 
हैं, उसे ईश्वर पर नहीं सौंप सकते । हमें विचारपूवक पुण्य करना और उसका 
फल भोगना होगा । हमें विचारपूवंक पाप को टालनना और उसके फल्न से दूर 
रहना चाहिए। जत्र हम सुख-दुःख से परे हो जारयगे, तभी माणिक्य- 
वाचकर का वह वाक्य काम में आयेगा | तबतक तो हमें सत्काय में ही निरत 
रहना चाहिए, बुरी चीजों को दूर रखना चाहिए, सारे समाज को प्यार करना 
और मिल-जुलकर रहना चाहिए । जो सुख हम अपने लिये चाहते हैं, वहीं 
दूसरों को देना चाहिए । दूसरों को सुखी बनाकर ही हम सुखी बन सकते हैं, 
दुःखी बनाकर नहीं । इसलिए हमें परोपकार में रत रहना चाहिए, आस-पास 
के छोगों की निरंतर सेवा करनी चाहिए। तभी हमें सुख मिल्लेगा, मानसिक 
समाधान मिलेगा । होते-होते आखिर यह सुख की वासना ही जल जञायगी और 
तब माणिक्यवाचकर का वह वाक्य हमारे काम आयेगा। 


_ केथनुर ( कोग्रम्बतुर ) 
"हल हैं 5.5 # 

में मानता हूँ कि हिन्दूधम ने स्त्रियों पर कुछ अन्याय किया है। पुरुषों को 
डर लगता था कि स्त्रियों को पारमाथिक कार्य में प्रवेश देने से खतरा पैदा होगा | 


बुद्ध ने खतरा उठाया ! 


भगबान्‌ बुद्ध भी आरंभ में स्त्रियों को दीक्षा नहीं देते थे। एक बार उनके 
शिष्य आनन्द एक छ्ली को लेकर आये और भगवान्‌ से कहने लगे : “इसे दीक्षा 
दीजिये | यह स्त्री दीक्षा के लिए अत्यंत योग्य है, शायद हमसे भी अधिक ।! 
तब भगवान्‌ बुद्ध ने उस स्त्री को दीक्षा देना स्वीकार किया । फिर भी उन्होंने उस 
समय आनन्द से कहा : “आनन्द, में एक खतरा उठा रहा हूँ ।! 

महावीर की निर्भीकता 


महावीर स्वामी बुद्ध भगवान्‌ के कुछ ३०-४० साल पहले हुए | वे इतने 
निर्भय थे कि उनसे अधिक निमय व्यक्ति शायद ही कोई हो। त्लत्रियों और पुरुषों 
को समान अधिकार है, इस बात को वे अक्षरश: सत्य मानते थे। वे मानते थे 
कि सन्‍्यास, ब्रह्मबचय और मोक्ष का अधिकार, स्री और पुरुष दोनों को है । 
वे अत्यंत निविकार थे, नग्न घमते थे। ज॑नियों में पुरुषों के समान सैकड़ों 
स्त्री-संन्यासिनियाँ काम करती थीं। उनमें दो प्रकार होते हैं : (१) श्रमण और 
(२) श्रावक | श्रमण माने संन्‍्यासी और श्रावक माने गणशहस्थाश्रम में रहकर 
धर्मकाय करनेवाला | उनमें जितने श्रमण थे, उनसे अधिक श्रमणियाँ थीं | 
आज भी जेन संन्यांसिनियाँ धर्म-प्रचार करती रहती हैं। त्रियों को दीक्षा देने के 
विषय में बुद्ध भगवान्‌ को जो डर था, वह महावीर स्वामी को नहीं था। 


रामकृष्ण परमहंस को भी संकोच 


यह तो पुरानी बात हो गयी। आज भी यद्यपि रामकृष्ण परमहंस के 
आश्रम में शारदा देवी पहले से ही थीं, फिर भी खस्रियों को दीक्षा नहीं दी जाती 
थी । अब पिछले साल से स्त्रियों को दीक्षा देना आरंभ हुआ है। इसका मतलब 
यह हुआ कि उन्हें भी इस कार्य को आरम्म करने में इतना समय बिताना पड़ा । 


गांधीजी का नया रास्ता 


गांधीजी को इसमें कोई दिक्कत नहीं मालूम हुईं, क्‍योंकि यद्यपि वे मानते 
थे कि संन्यास का अधिकार सबको है, फिर भी वे किसी को भी दीक्षा नहीं देते 
थे | जहाँ दीक्षा देने की बात आती है, वहाँ बहुत दृढ़ता की आवश्यकता होती 
है, जरा भी दोष आ जाय, तो उससे संस्था कलुषित होती है। दीक्षा देने की 
आवश्यकता गांधीजी को महसूस नहीं हुई | उन्होंने दीक्षा के बिना ही शुद्ध 
रहने का मार्ग बताया | उन्होंने एक नया विचार दिया कि “ग्रहस्थ” को ही 
धवानप्रस्थ' बनना चाहिए, याने दो-चार दिन संसार में बिता कर पति-पत्नी को 
वानप्रस्थ बनकर रहना चाहिए और ग्रहृस्थाश्रम में संयम होना चाहिए। इसमें 

टोंग नहीं आ सकता है और साधकों की साधना को पूरी गुंजाश्श मिलती है । 
गांधीजी ने स्त्री-पुरुष दोनों को समान अधिकार दिये | किन्तु दीक्षा देनेवालों को 
स्त्रियों को दीक्षा देने में मय मालूम होता था | 


मीरा की मीठी चुटकी 


मीराबाई की कहानी है। एक बार वह मथुरा-वृन्दावन गई थीं। वहाँ एक 
> जे के $* के ९ हक 
संन्यासी रहते थे । मीराबाई ने उनके दशन की इच्छा प्रकट की, पर उनके 
शिष्यों ने बताया कि हमारे गुरु स्त्रियों को दशन नहीं देते | इस पर मीराबाई 
ने वहीं पर एक भजन बनाया, जो गुजराती में है : 
“हुँ लो जाणती हती जे च्जमां पुरुष छे एक । 
च्ज मां वसीने तमे पुरुष रह्या छो तेमां भल्ो तमारो विवेक |! 


“मैं तो समझती थी कि ब्रज में सिफ एक ही पुरुष है और बाकी सारी 
गोपियाँ हैं। त्रज में रहकर भी आप पुरुष बने रहे, तो आपके विवेक के 
लिए. क्‍या कहें ?” जब्च शिष्यों ने गुरुको यह सुनाया, तब गुरु को लगा 
कि इसे दशन देना उचित है और फिर उन्होंने दशन दिया । 


संन्यास की कलिवज्यता पर शंकर का प्रहार 


संन्यास, ब्रह्मचय, परित्रज्या लेने की इजाजत हो, तो भी हजारों खत्तियाँ 
संन्यासिनी बनेंगी, ऐसी बात नहीं। आज पुरुषों को इजाजत है, तो भी 
हजारों पुरुषसंन्यासी थोड़े ही बनते हैं। किंतु इजाजत न होना एक “डिसएबि- 
लिटी' ( अपात्रता ) होना प्रगति के लिए रुकावट पैदा करता है। हिन्दूधम 
में पहले ऐसा नहीं था। पर बीच में माना गया कि कल्लियुग में संन्यास सब्चके 
लिए. वर्जित है। इस पर प्रह्मर शांकर-सम्प्रदाय से हुआ | शंकराचार्य के गुरु 
संन्यासी थे । वे पहले ग्रहस्थाश्रमी थे ओर बाद में उन्होंने संन्यास लिया। 
ब्रह्मचय में से ही संनन्‍्यासी होने की इच्छा प्रकट की । उन्होंने अपनी माँ से 
संन्यास लेने की इजाजत माँगी। माँ इजाजत नहीं देती थी, पर आखिर उसे 
देनी पड़ी। आज हम शंकराचार्य का अत्यंत गौरब गाते हैं। हिन्दूधर्म 

पर श्रीकृष्ण भगवान्‌ के बाद सबसे ज्यादा असर यदि किसी व्यक्ति का हुआ, 
तो वह शंकराचार्य का हुआ है| उनके भाष्य-स्तोत्र आदि देश भर में सर्वत्र पढ़े 
जाते हैं। किंठु उनके रहते, जो हालत थी, उसकी हम कल्पना नहीं कर सकते । 


अन्त तक माफी नहीं माँगी 


शंकराचार्य संन्यास लेकर निकले और उत्तर में घूम रहे थे, तो उन्हें माता 
का स्मरण होने लगा । उन्होंने सोचा कि स्मरण हुआ है, इसका मतल्नब यह है 
कि माँ मुझे बुछा रही है । इसलिए वे दक्षिण की ओर वापस चल पडे। घर 
पहुँचे, तो उनकी माता की मरने की तैयारी थी। माँ को भगवान्‌ का दर्शन 
होना चाहिये, इसलिए, उन्होंने कृष्णाँ्॒टक बनाया ओर माँ के मुँह से उसका 
उच्चारण कराया । उसकी अंतिम पंक्ति का उच्चारण होते ही माँ को भगवान्‌ 
का दशन हुआ, ऐसी कहानी है | माँ ने अपने लड़के को संन्यास लेने के लिए, 
इजाजत दी थी और कलियुग में तो संन्यास वर्जित माना गया था, इसलिए 
' उनके समाज की तरफ से याने नंबुद्रो ब्राह्यणों की -.तरफ से उनका बहिष्कार 
था, जैसे टॉलस्टॉय का पोप की तरफ से बहिष्कार था या जैसे गांधीजी को 
हिन्दू धर्म का वैरी समककर मारा गया था। बहिष्कार के कारण माँ की 
स्मशान की यात्रा के लिए ब्राह्मणों में से एक भी मनुष्य नहीं आया। जाति- 
भेद था, इसलिए दूसरी जातिवाले तो आ ही नहीं सकते थे। लाश उठाने के 
लिए कोई नहीं आया, तो फिर शंकराचाय ने तल्वार से छाश के तीन टुकड़े 
किये और एक-एक टुकड़ा ले जाकर बल्ाया। वे अत्यंत प्रखर ज्ञानी थे, ऐसे मौके 
पर भी वे पिघले नहीं । अगर बे माफी माँगते, तो ब्राह्मण स्मशानयात्रा के लिए 
आते, परन्तु उन्होंने माफी नहीं माँगी । 

हक पाने का यही तरीका 


आज शंकराचार्य के- लिए इतना आदर है कि नंबुद्री ब्राह्मणों में उनकी 
स्मृति में, जलाने के पहले छाश पर तीन ल्कीर खींचते हैं | परंठु उस जमाने 
में समाज इतना कठोर था कि माँ की ल्लाश उठाने के छिए कोई नहीं आया। 

-फिर भी शंकराचार्य ने समाज पर कोई आज्तेप नहीं किया। उनके ग्रंथों में 
कहीं भी कटुता नहीं है। उत्तम सुधारक का यही लक्षण है। शंकराचार्य को 
संन्यास का हक प्राप्त करने के लिए इतना करना पड़ा । इसी तरह एक-एक 
हक प्राप्त करना होता है । 


स््री-पुरुष-समानता का हक केसे मिल्ते ? 


सत्री-पुरुषों की समानता का हक भी ऐसे ही प्राप्त करना होगा। ख्रियाँ 
अगर पुरुषों की बराबरी में बीड़ी पीना चाहें, तो वह हक उन्हें आसानी से 
मिल सकता है। कितु वे संन्यास, ब्रह्मचय, परित्रज्या या मोक्ष का हक चाहती 
हैं, तो कोई ज्ञानवान, प्रखर वैराग्य संपन्न स्री निकलेगी, तभी वह हासिल 
होगा । गांधीजी के देने से उन्हें यह हक हासिल नहीं होगा, न और किसी के 
देने से। जब शंकराचार्य की कोटि की कोई स्त्री निकलेगी, तभी उन्हें वह हक 
हासिल होगा । 


वडुमपालेयम्‌ 
११-१०-१०८६ 

अभी आपने एक बहुत सुंदर भजन सुना कि भक्तशिरोमणि “आंडाल”! 
भगवान्‌ कृष्ण को अपना स्वस्थ समपंण कर रही है। उसने अपने लिए कुछ 
भी नहों रखा, बल्कि अपना जीवन ही कृष्णमय बना दिया। यहाँ तक कि 
कृष्ण भगवान्‌ को पहनाने के लिए वह जो माला ले जाती थी, उसे पहले स्वयं 
पहन लेती और देखती कि ठीक दीखती है या नहीं । भगवान्‌ को वह पुष्पमाला 
अधिक प्रिय होती थी, जो आंडाल पहले स्वयं पहनकर फिर भगवान्‌ को देती | 
इसका अर्थ यह है कि उसका अपना निज का भोग भी परमेश्वरापंण हुआ था । 
हम अपने लिए कुछ रख लेते हैं और बाकी भगवान्‌ को देते हैं, समाज-सेवा में 
लगाते हैं, तो वह परोपकार होता है । लेकिन हम अपने लिए कुछ भी नहीं 

१७ 

रखते, सब समाज का समभते हैं, अपने शरीर के भोग को भी एक सामाजिक- 
काय समझते हैं, तो वह संपू्ण कृष्णापंण हो जाता है। फिर उस मनुष्य के 
लिए परोपकार जेसी कोई चीज ही नहीं रहती, क्योंकि 'स्वः और “परः में भेद 
ही मिट जाता है। फिर तो 'सर्वोपकार! हो जाता है। हमने 'कुरलः में एक बड़ा 
सुंदर मंत्र पढ़ा था कि “जिसका हृदय प्रेम से भरा हो, जो उदार और बुद्धिमान्‌ 
हो, वह समझता है कि अपनी हड्डियाँ भी अपनी नहीं, बल्कि समाज की हैं । 
इससे उल्टे जो छोटी बुद्धिवाला होता है, वह सारी दुनिया अपनी मालकियत की 
समभता है |? 

पुराणों में दधीचि ऋषि की सुंदर कहानी है। वे महान्‌ तपस्थी और 
भगवान्‌ की भक्ति में तन्‍्मय थे। उनके शरीर में ज्यादा मांस नहीं था, सिफ 
हड्डियाँ ही थीं। समाज के ल्ञोग उनके पास आये और कहने त्गे : “इसमें 
वृत्रासुर से बहुत तकलीफ हो रही है ओर कहा गया है कि दधीचि ऋषि की 
हड्डियों के वज़ से ही उसकी पराजय हो सकेगी। इसलिए आप कृपाकर अपनी : 
अत्थियाँ दीजिये !! दधीचि ऋषि ने बड़ी खुशी से अपनी इड्डयाँ समाज को 
अर्पित कर दों और वे स्वयं मर गये | 


धम-विचार के बिना मानव क्षण भर भी टिक नहीं सकता 


अपना सवस्व समाज को समर्पित करना चाहिए, ऐसी बातें सुनने की हमारे 
समाज को आदत पड़ गयी हैं। आदत के कारण उनका चित्त पर बहुत ज्यादा 
असर भी नहीं होता । कुछ लोगों ने यह मान लिया है कि यह सारा धर्म-विचार 
परलोक के लिए, है, इहलोक के लिए नहीं । कुछ छोगों ने माना है कि आगे जो 
आदर्श समाज आयेगा, उसमें यह नीति चलेगी; पर आज के समाज में नहीं | 
इसीलिए, “ईसा मसीह के अनुयायी कहलानेवाले भी इन दिनों शस्त्रसंभार बढ़ाने 
की तैयारी में लगे हैं। वे रविवार के दिन चच में जाकर प्रार्थना-प्रवचन सुनते 
ओर उनकी सेना के हर सिपाही के जेब्र में बाइबिल होती है। वे समझते हैं कि 
अहिंसा व्यक्तिगत कल्याण के लिए. अच्छी है, पर समाज कल्याण के लिए हिंसा 
की जरूरत रहेगी ही । छोग समझते हैं कि त्यागी पुरुषों की ये सारी कहानियाँ, 

भक्तगाथाएँ, धर्मप्रबचन, अहिंसा की बातें महापुरुषों के लिए. हैं, अपने लिए, 
नहीं | यह कल्पना गछत है। धर्म की अगर कहीं जरूरत है तो आज इसी ज्ञण 
है। जेसे हमें हवा इसी क्षण चाहिए, हम हवा को अगले क्षणों के लिए छोड़ 
देंगे, तो इन क्षणों में हमें मरना होगा। हवा को भी रोका जा सकता है, दस- 
पंद्रह मिनट तक हवा के बिना चल्ल सकता है, पर घर्मविचार और प्रेम के बिना 
मनुष्य एक छण भी नहीं टिक सकता। फिर सवात्न उठाया ज्ञा सकता है कि 
फिर आज केसे टिका है ? आज भी वह इसीलिए टिका है कि समाज में प्रेम का 
अंश अधिक है । कहीं हद ष, भूगड़ा या बुराई हो, तो मनुष्य को चुभती और 
एकदम उसकी आँखों को दिखाई देती है। किसी माता ने किसी बच्चे को प्यार 
किया, तो अखबार में उसका तार नहीं भेजा जाता, किंतु कहीं खून हुआ, तो 
उसकी खत्ररं अखबार में महीनों तक सतत आती हैं। साया इतिहास लड़ाइयों 
से भरा रहता है| इसलिए शायद यह गलतफहमी हो सकती है कि मानव स्वभाव 
में झगड़े, हष आदि हैं, पर बात इससे उल्टी है। स्वच्छ, निर्मल, शुभ्र खादी 
को जरा-सा भी दाग लग जाय तो वह एकदम दीखता है, वह सहन नहीं होता । 
दूध में जरा भी कचरा पड़ा हो, तो सहन नहीं होता। मानव-ह॒दय शुद्ध-निर्मल 
होने के कारण उसे बुराई सहन नहीं होती | इसल्निए जो बुराई प्रकट होती है, 
फौरन अखबारों में और इतिहास में आ जाती है। 


भूदान-यज्ञ में यह अनुभव हो रहा है कि हजारों लोग जमीन देते हैं। 
आजतक हमें साढ़े पाँच छाख लोगों ने जमीन दी है। जमीन के लिए भाई-भाई 
में झगड़े चलते हैं, कोट में केस चलते हैं किसान को जमीन प्राणवत्‌ प्रिय होती 
है, लेकिन जहाँ जमीन माँगी गई है, वहाँ त्ोंगों ने प्रम से दी है। कहीं 
कम-बेशी होती है, क्योंकि मोह होता है । 


नदी समुद्र से डरती नहीं 


कुल की कुल्न जमीन दान दीजिये, ऐसी माँग करना भी कलियुग के 
लिए. साहस को बात मानी जायगी। फिर भी इस युग में यह बात बोली जाती 
है | इसलिए, हम कहना चाहते हैं कि यह कलियुग नहीं, 'नारायणपरायणता'” का 

युग है। आज अपना सब कुछ समाज के लिए. अपंण करने की बात ठीक 
मालूम होती है। अ्रगर किसी एक शख्स के लिए. जमीन की माँग की गई, 
तो देना ठीक है या बेठीक, वह उसका उपयोग केसे करेगा, आदि सवाल 
पैदा हो सकते हैं। लेकिन जहाँ समाज को अ्रपण करने की बात आ गई, 
वहाँ तो पैसा बेंक में रखने की बात हुई | लोग इस बात को समभ जाते हईं 
कि मनुष्य के लिए सब्रसे सुरक्षित बेंक अगर कोई है, तो वह समाज है। वहाँ 
अपना पैसा सुरक्षित रहेगा और उसका इतना ब्याज मिलेगा कि हम अपने दो 
हाथों से न ले सकेंगे । कोई भी नदी कितनी द्वी बड़ी क्‍यों न हो, समुद्र में जाने 
से डरती नहीं । कावेरी भी अपना पानी समुद्र में उंडेल देती है और छोटा-सा 
नाज्ञा भी। बड़ी गंगा भी गंगासागर में मिल जाती है, क्योंकि सब का गन्तव्य- 
स्थान समुद्र ही है और वहीं से सबको पानी मिला हैं। इसलिए जहाँ 
समाज को देने की बात आती है, वहाँ ज्लञोमों को उसे समझने में मुश्किल 
मालूम नहीं होती । 


ज्ञानविज्ञानमय युग 
यह सारा इस युग में हो रहा है, क्योंकि यह ज्ञानविज्ञानमय युग है। 


पुराना युग ज्ञानमय युग था। वे लोग आत्मज्ञान से ही समझाते और 
आत्रज्ञान से ही माँगते थे। आत्मज्ञान का ग्रहण सबको आसानी से नहीं 
होता । इसलिए कुछ लोग उनकी ब्रात सुनते थे, तो कुछ नहीं । अब इस युग 
जो बात कही जा रही है, वह आत्मज्ञान भी कहता है और विज्ञान भी | 
आत्मज्ञान कहता है कि “तुम अपना सब कुछ दे दोगे, तो श्रेय होगा ।? 
पहले भी वह यही कहता था और आज भी कहता है, 'तेन त्यक्तेन भुंजीथाः ।' 
हम भी आत्मज्ञान की वही माँग कर रहे हैं और साथ-साथ विज्ञान की 
भी माँग कर रहे हैं। हम समभाते हैं कि भाश्यो, इस विज्ञान-युग में अल्नग- 
अलग रहोगे, तो टिक न सकोगे | एक हो जाओगे तो टिक सकोगे । आपका 
श्रेय और कल्याण तो एक होने में ही है, वह प्राचीन काल में भी था और 
आज भी है। परंतु आपका ऐहिक जीवन भी इससे सुधरेगा, ऐसा विज्ञान 

भर 


कह रहा है। आज व्यक्तिगत मालकियत के असुर पर एक तरफ से 
आत्मज्ञान का प्रहार हो रहा है और दूसरी तरह से विज्ञान का। इन दो 
प्रहारों के बीच अब यह असुर टिक नहीं सकता। 


बुद्ध और आईनस्टीन का शस्त्र 

आप इस गलतफहमी में न रहें कि यह कलियुग है। भागवत की भाषा 
में तो यह “नारायण सेवा का युग”! है और आज की भाषा में 'ज्ञान-विज्ञान 
का युग? | बुद्ध भगवान्‌ की बात आत्मकल्याण को पहचाननेवाले ही सुनते 
थे। पर बाबा की बात आत्मकल्याण और व्यक्तिगत कल्याण तथा समाज- 
कल्याण को पहचाननेवाले भी सुनते हैं। सबसे अछग रहने से इस युग में 
हम टिक नहीं सकते, यह बात बात्रा के कहने से और अच्छी तरह समभ में 
आती है। बुद्ध भगवान्‌ का शस्त्र तो बाबा के पास है ही, दूसरा विश्ञान का, 
आईन्स्‍्टाइन का दास्त्र भी बाबा के पास है। उसके पास दो आयुध हैं, इसी- 
लिए. भूदान और संपत्तिदान दे रहे हैं। यह इसल्लिए. बन रहा है, क्योंकि 
आत्मज्ञान और विज्ञान, दोनों जोर कर रहे हैं। इसलिए जो ताकत दुनिया 
में पहले कभी भी पैदा नहीं हुई थी, वह ताकत आज पैदा होने जा रही है । 

स्वार्थ के लिए सवस्व समपंण करो 

लोग पूछते हैं कि बाबा पाँच-साढ़े पाँच साल्न से सतत घूम रहा है, तो 
उसे थकान केसे नहीं आती १ हम कहते हैं कि प्रभु रामचंद्र जैसे महापुरुष 
को रावण जैसे मामूली असुर को नष्ट करने के लिए. चौद॒ह साल घूमना पड़ा, 
तो बाबा को मोहासुर को नष्ट करने के लिए साढ़े पाँच सात्न घूमना पड़ा, तो 
कौन-सी बड़ी बात है? रावण के तो दस ही सिर थे, लेकिन मोहासुर के 
हजार-हजार सिर हैं। बात्रा को साढ़े पाँच साल घूमने से कोई थकान नहीं 
मालूम होती, बल्कि बड़ा उत्साह आता है, क्‍योंकि इस काम में घर्म और 
अथ, दोनों इकट्ठा हुए हैं। आप परार्थ चाहते हों तो आपको भूदान, 
संपत्तिदान में हिस्सा लेना चाहिए.। आप स्वाथ चाहते हों, तो भी इसमें हिस्सा 
लेना चाहिए। पराथ चाहते हों, तो थोड़ा-सा दान देने से निभ 

जायगा; पर स्वाथ चाहते हों, तो सर्वस्वः समर्पण करो, जैसे आंडाल ने अपना 
सवेस्व भगवान्‌ को समपिंत किया था। इस तरह घर्म और अथ, स्वार्थ और 
पराथथ, दोनों इकट्ठे हो रद्दे हैं। जरा उधर पश्चिम के देशों की तरफ देखिये। 
वहाँ कितना सामूहिक कार्य हो रहा है। वह सारा विनाश के लिए किया जा 
रहा है, फिर भी उसमें समूहभावना, सहयोग है ही। वह कितना प्रचंड 
सामूहिक काय है ! ऐसे जमाने में हम अपना अलग-अछग घर, अलग इस्टेट आदि 
रखेंगे, तो कैसे टिकेंगे ? इसलिए इस जमाने की माँग है कि हम सब्र व्यापक 
बन जायें | 

काटुपालेयम्‌ ( कोयम्बतूर ) 

१४-१ ०-१७ ६ 


धम का रूप बदलता है :५८: 


सेवा और धम का रूप भी दिन-दिन बदलता रहता है। उसे पहचानना 
पड़ता है। युग-युग के अलग-अल्नग धर्म होते हैं, किन्तु कुछ समान धर्म भी 
होते हैं। सत्य, प्रेम और करुणा सारी दुनिया के लिए याने सब स्थानों के लिए 
ओर सब जमानों के लिए समान-धम है। परमेश्वर के असंख्य गुणों में से हमने 
ये तीन गुण चुन लिए हैं ओर उनका हम निरंतर स्मरण करते हैं। परमेश्वर का 
रूप इन्हीं तीन गुणों में देखते हैं । हमने कुल शास्त्रों, सत्पुरुषों के अनुभवों और 
इतिहास का निचोड़ निकालकर सत्य, प्रेम और करुणा ये तीन गुण चुने हैं। ये 
गुण ही अनादिकाल से आज तक सारी दुनिया को ऊपर उठाने का काम करते आ 
रहे हैं| फिर भी ये उस-उस समाज के लिए जैसा रूप चाहिए, वेसा लेते हैं | 


पुराना समाज श्रद्धा-प्रधान, आज का ज्ञान-प्रथात् 


प्राचीन काल से आज तक समप्ताज में भी सत्य, प्रेम और करुणा ये 
त्रिमूर्ति काम कर रहे हैं, किन्तु पुराने समाज में उनका एक रूप था, बीच 
के समाज में दूंसरा रू और आज तीसरा रूप है। पुराना समाज श्रद्धा 


धर्म का रूप बदलता हे २७१: 


प्रधान: था, तो आज का समाज ज्ञान-प्रवान हो गया है । यह अपरिहाय है। 
इसका मतलब यह नहीं कि पुराने समाज में ज्ञन की कीमत न थी और आज के 
समाज में श्रद्धा की कीमत नहीं है। लेकिन जहाँ स॒ृश्टि का रहृत्य और 
विज्ञान मनुष्य के सामने खुल गया, वहाँ मनुष्य की अवस्था दूसरे प्रकार को 
होती है । पुराने जमाने में बड़े-बड़े राजनीतिज्ञों को और सम्राटों को भूगोल 
का जो ज्ञान नहीं था, वह आज दस साल के लड़के को है। अकबर जेसे 
बड़े बादशाह को या श्रीहृष जेंसे बड़े सम्राट को दुनिया में कितने देश हैं, 
यह कहाँ मालूम था ? -लेकिन आज हम. देखते हैं कि स्वेज नहर के बारे में 
घटना हो रही है, तो दुनिया में ऐसा एक भी देश नहीं कि जहाँ के लड़कों को 
उसका ज्ञान न हो। कुल दुनिया के कुल अखबारों में उस खबर को प्रधान 
स्‍थान दिया जाता है । लोग उसे पढ़ते हैं और उसके बारे में सोचते भी 
हैं। वाद-विवाद मंडलियों में उचित-अनुचित की चर्चा भी चलती है। 
हिन्दुस्तान को ही मिसाल लीजिये। विछुले सात्न सीमा-आयोग की रिपोट 
प्रकाशित हुई और उस पर देश भर में काफी चर्चा चली । उसमें लड़कों ने 


>> 


ओर विद्यार्थियों ने मी दिलचस्पी ली । यह दुःखजनक नहीं, आनंदजनक बात है । 
आज भी श्रद्धा का ज्षेत्र हे 


मैंने ये मिसालें इसलिए दीं कि आगे का समाज ज्ञान-प्रधान रहेगा। 
इसका मतलब यह नहीं कि श्रद्धा का ज्षेत्र कम हो जायगा। मेरी आँख को 
चश्मा लग गया, तो मेरी आँख पहले जितना दूर देखती थी, उससे बहुत ज्यादा 
दूर का देखने लगी। मेरी आँख का ज्षेत्र बढ़ गया, इसलिए कान का ज्षेत्र 
कम होने का कोई कारण नहीं । वह न्षेत्र ही अलग है। श्रद्धा का ज्षेत्र पहले 
भी था और आज भी है । लेकिन पहले जिन बातों में नाहक श्रद्धा रखते थे, 
उन बातों में आज उनकी श्रद्धा न रहेगी, वहाँ बुद्धि आयेगी। जिस विषय 
का स्पष्ट ज्ञान होता है, वहाँ श्रद्ा का सवाल नहीं है। लेकिन जहाँ ज्ञान 
बढ़ता है, वहाँ अज्ञान भी बढ़ता है। जिनके पास ज्ञान नहीं होता था, उनके 
पास अज्ञान भी बहुत कम होता था। पहले लोगों को इस दुनिया का जितना 

ज्ञान था, उससे आज ज्यादा ज्ञान हुआ है और पहले हमें इस दुनिया के 
बारे में जितना अज्ञान था, उससे आज ज्यादा अज्ञान है। सच्चे ज्ञानी सच्चे 
अज्ञानी भी होते हैं, इसीलिए वे नग्न होते हैं। लेकिन अज्ञानी को थोड़ा-सा 
ज्ञान हो गया, तो उसे लगता है कि मुझे सारा ज्ञान हो ही गया, अब मेरे 
पास अज्ञान नहीं रहा | ज्ञानी को पता चलता है कि अभी प्राप्त करने के लिए 
कितना ज्ञान पड़ा है | इसीलिए. आज भी श्रद्धा का क्षेत्र है, लेकिन जिन बातों में 
अद्धा की जरूरत नहीं है, उन बातों में ल्ञोग नाहक श्रद्धा न रखेंगे । 


करुणा का युगानुकूल नया रूप 


पुराने समाज के मूल्य आज के समाज में ज्यों-के-त्यों काम नहीं देंगे। 
आज नये मूल्य आयेंगे। उससे घबड़ाने का कोई कारण नहीं | वह करुणा 
का नया रूप है। छोटे बच्चों को आज्ञा करना करुणा का एक रूप है, लेकिन 
प्रोढ़ बाप की करुणा का रूप यह है कि लड़कों को सलाह दे, आज्ञा न 
दे। बूढ़े बाप की करुणा का रूप यह है कि अपने प्रौ़ लड़के को पूछने 
पर ही सलाह दे, अन्यथा उसके वश में रहे। अगर कोई बाप ऐसा हो, जो 
बूढ़ा होने पर कहे कि ब्रीस साल पहले मेरी आज्ञा चलती थी, ज्ञेकिन आज 
नहीं चलती, यह क्यों हुआ १ तो इस बाप में सिफ ज्ञान नहीं, ऐसी ब।त नहीं, 
बल्कि करुणा ही नहीं है । 


पुराने लोग न पहचा नेंगे 

आज हम भूदान-यज्ञ के सिलसिले में जो कर रहे हैं, उसका आकलन 
पुराने ढंग से सोचनेवालों से एकदम नहीं होता, वे उसे समझ नहीं पाते, 
इसमें आश्रर्य नहीं। नारायण का एक अवतार राम था और उसीका 
दूसरा अवतार परशुराम, पर परशुराम ने राम को नहीं पहचाना। परशुराम 
कोई मू्ख नहीं, महाज्ञानी और ईश्वर का अवतार था। फिर भी ईश्वर के 
नये अवतार को ईश्वर का पुराना अवतार पहचान न सका । लेकिन जब्र परशुराम 
ने रामचंद्र की कृति देखी, तत्र उसने पहचान लिया और मान लिया कि मुके 
इसके सामने क्रुकना चाहिए । 


धर्म का रूप बदलता है २७३ 


पाँच साल से भूदान-यज्ञ एक छोटी-सी पगड्डंडी से चल रहा है। वह 
कोशिश कर रहा है कि दोनों ओर के आक्रमण टाल्कर आगे बढ़ें | पुराने छोग 
हमसे पूछते हैं कि बाबा, आप जैसा बोलते हैं, बेसा बापू नहीं बोलते थे । बापू 
तो बड़े-बड़े फंड जमा करते थे और उसका ब्याज हासिल करते थे, पैसा ठीक 
जगह रखा है और उसका ब्याज ठीक मिल रहा है या नहीं, इसका पूरा ध्यान 
रखते थे । इस तरह एक ओर से इस प्रकार का आक्षेप उठाया जाता है और 
दूसरी ओर से यह आज्तेप उठाया जाता है कि आप जन-समाज को प्यार से 
जीतना चाहते हैं और जिसे जितना महत्त्व न देना चाहिए, उतना देते हैं। 
कुछ लोग ठीक इससे उल्टा कहते हैं कि जिन्हें जितना महत्त्व देना चाहिए, 
उतना नहीं देते | एक भाई कह रहे थे कि गांधीजी ने कांग्रेस को इतनी महिमा 
दिलायी, तो आप क्यों नहीं देते ! उधर से दूसरे ल्ञोग कहते हैं कि आप 
कांग्रेसवालों के साथ मिलजुलकर काम करते हैं, अधिकतर कांग्रेसवाले 
ही भूदान का काम करते हैं, इसलिए कांग्रेस की महिमा नाहक क्‍यों 
चढ़ा रहे हैं? कुछ लोग कहते हैं कि आप खतरनाक काम कर रहे हैं, 
क्योंकि मालकियत मिट रही है। उधर दूसरे छोग पूछते हैं कि आप भूदान 
माँगते फिरते हैं, तो सत्याग्रह कब्र करेंगे ? उनकी सत्याग्रह की कुछ अपनी 
कल्पना है | 


नये विचार के लिए नया वाहन 


इस तरह दोनों ओर से लोग पूछते रहते हैं, तो हमें उस पर न आश्चय 
होता है, न दुःख, बल्कि खुशी होती है। नया युग आ रहा है। करुणा का 
नया रूप प्रकट हो रहा है। करुणा का पुराना रूप अपने इस नये रूप को 
पहचान नहीं रहा है। हम अपने कार्यकर्ताओं को समझाते हैं कि पुराने लोगों 
का जितना आशीर्वाद हासिल कर सकते हो, उतना कर लेना चाहिए. और यह 
ध्यान में रखना चाहिए. कि नये विचार के लिए. नये वाहन की जरूरत होती 
है। इसलिए आत्मनिष्ठापूवंक काम करते चले जाओ | हमारी वाणी में नम्नता 
हो, हरएक के साथ हम प्रेम से पेश आयें, विचार-भेद को ठीक से समझें, गल्नत 

विचार जरा भी सहन न करें, फिर भी सबके लिए, आदर रखें | इस तरह हमः 
काम करते चले जायँगे, तो यह काम खूब बढ़ेगा । 


बजाजनगर ( वीरपांडी ) 
१७-१ ०-७६ , 


एक पुराना भ्रामक तक्त-विचार ; ४९ ;: 


बहुत पुराने जमाने से एक भ्रम चलता आया है, जिसके मूल में एक तत्त्व- 
विचार भी है। कुछ दाशनिकों ने माना है कि आद्यतत्तवों में एक तत्त्व नहीं, 
बल्कि दो तत्त्व हैं : ख्रीतत्व और पुंतत्त्व याने प्रकृति और पुरुष । प्रकृति जड़! 
होती है ओर पुरुष चेतन | इस पर से कुछ छोग यह भी कहने लगे कि “स्त्रियों: 
को मोक्ष और वेदाध्ययन का अधिकार नहीं, क्‍योंकि वे जड़ हैं। वे इस जन्म. 
में श्रद्धा-भक्ति रख सकती और फिर अगल्ला जन्म पुरुष का पाकर मोक्ष हासिल 
कर सकती हैं | लेकिन स््री-जन्म में ही मोज्न हासिल नहीं हो सकता ।? 

यह सारी गलतफहमी उस प्रकृति-पुरुष वाले रूपक के कारण हुई है।- 
व्याकरण में प्रकृति” शब्द का सत्रीलिंग और “पुरुष! शब्द का पुल्लिंग है| किंतु 
वास्तव में प्रकृति याने जड़-अंश और पुरुष याने चेतन-अंश है। ख्री और 
पुरुष दोनों में जड़-अंश होता है और चेतन-अंश भी | शरीर जड़ है और 
आत्मा चेतन । इसलिए दोनों में दोनों अंश समान हैं, यह नहीं कि स्त्री के 
शरीर में आत्मा का अंश कम है और दरीरांश ज्यादा या पुरुष के शरीर 
में आत्मा का अंश ज्यादा और शरीरांश कम है। फिर भी वह भ्रामक विचार 
चलता आ रहा है। 


बजाजनगर ( वीरपांडी ) 
१५-१०-?७५६ 


६ 
स्वदेशी-धम 7 


अभी बेकुंठभाई मेहता ने अपने भाषण में कहा कि गत ४०-६० साल 
से स्वदेशी के दो आंदोलन हुए । फिर भी स्वदेशी-विचार हमारे मानस में स्थिर 
नहीं हुआ। बात सही है, पर उसके कारणों के विषय में हमें चिंतन 
करना चाहिए | 


पुराना सदोष स्वदेशी-विचार 


प्रथम तो जो स्वदेशी-विचार निर्माण हुआ था, वह स्वदेश-प्रेम के तौर पर 
नहीं, बल्कि विदेशी राज्य हटाने के साधन के तौर पर निर्माण हुआ। 
याने उसका स्वरूप भावात्मक ( पॉजिटिव ) नहीं, अभावात्मक € निगेटिब ) 
था। इसका अथ यह नहीं कि उस आन्दोलन में स्वदेश-प्रेम का कोई अंश न 
था, बल्कि उस समय हमें अंग्रेजों की गुल्यममी से मुक्त होना था ओर दूसरे-तीसरे 
साधन न मित्न रहे थे । इसलिए हम आर्थिक बहिष्कार का एक शस्त्र के तौर पर 
उपयोग कर, यही हमारी दृष्टि थी । इसलिए उसका प्रथम स्परूप तो यह था कि हम 
इंगलेंड का माल न खरीदें, चाहे दूसरे देशों का खरीदे' | उन दिनों जापान न 
रूस पर विजय पायी थी,' एशियाई के नाते हमारे मन में जापान के लिए कुछ 
प्रेम ओर आदर पैदा हुआ था। इसलिए जापान का माल यहाँ बहुत आने 
लगा और हमारे स्वदेशी-आन्दोलन से जापान को छाभ मिला। फिर आगे 
ब्रिटिश माज्ञ के बहिष्कार की जगह विदेशी कपड़े के बहिष्कार की बात चली, 
जिससे यहाँ की मिलों को उत्तेजन मिल्रा। यह संभव नहीं था कि कुल चीजें 
बाहर से न लें, इसलिए हमने कपड़े जेंसी एक चीज चुन ली ओर उसे बाहर से 
न लेने का तय किया । परिणाम यह हुआ कि यहाँ की मिलों ने खूब नफा 
कमाया और देश को अच्छी तरह ठगा। हमें यह भी कबूछ करना 
होगा कि हमारे आन्दोलनों को कुछ मदद उन्हीं लोगों ने पहुँचायी, जिन्होंने इस' 
तरह नफा कमाया | में यह सब्र इसलिए नहीं कह रहा हूँ कि उन छोगों के 

लिए आपके मन में कुछ घ्रणा पेदा करूँ, बल्कि आपके सामने सिर्फ एक 
इतिहास रख रहा हूँ ! सारांश, उन आन्दोलनों में यहाँ की जनता की ताकत 
बढ़ने कोई बात न हुई, ज्यादातर वह आंदोलन मध्यमवर्ग तथा ऊपर के वर्ग 
के लिए था । इस तरह वह स्वदेशी विचार सदोष ही था, उसमें कोई गहरा 
चिंतन न था । 


र्वराज्य-प्राप्ति के खयाल से चरखा स्वीकार 


उसके बाद गांधीजी के समय दूसरा स्वदेशी-आन्दोलन हुआ | गांधीजी ने 
पुराने स्वदेशी आन्दोल्नन का दोष देख लिया था। इसलिए उन्होंने ग्रामोद्योगों 
पर जोर दिया और कहा कि ग्रामोद्योग शत-प्रतिशत स्वदेशी है। इसका मतलब 
यह हुआ कि जब ग्रामोद्योगों के बदले हम यहाँ को मिलों की चीजें खरीदते 
हैं, तो वह कुछ प्रतिशत स्वदेशी हो जाता है, उसे भी कुछ तो नंबर मिल 
ही जाते हैं, इसलिए उसका पूरा निषेध नहीं होता। फिर भी उसका काफी 
निषेध हुआ और नये आन्दोलन में पुरानी स्वदेशी का दोष नहीं रहा । किंतु 
इसमें भी एक दोष आ गया, जो गुण भी माना गया ओर वह गुण था भी । 
बहुत बार गुण-दोषों का मिश्रण हो जाता है। इसलिए एक गुण होता है, तो 
उसके साथ दोष भी होता है । उस आन्दोलन का गुण यह था कि वह चीज 
अपने देश की आजादी के साथ जुड़ी थी। केवल्ष ग्रामोत्थान की ही दृष्टि से नहीं, 
बल्कि देश की आजादी की दृष्टि से वह चीज सामने रखी गयी । यह उसका बड़ा 
गुण और आकषंण था। इसलिए आजादी के आन्दोलन के साथ वह विचार 
जरा व्यापक फैज्ञ गया । लेकिन उसमें एक दोष भी आया कि जिन्होंने उसको 
स्वीकार किया था, उन्होंने उसे आर्थिक बुनियादी अंश मानकर स्वीकार नहीं 
किया | गांधीजी उस आथिक विचार पर बहुत जोर देते थे, लेकिन उनके 
हाथ में एक साधन के तौर पर मुख्य संस्था कांग्रेस थी, जो अंग्रेज-सरकार से 
लड़ती थी | किंतु कांग्रेस के नेता बार-बार उनसे पूछते थे कि चरखे से आजादी 
का क्‍या संबंध है ? क्‍या सूत कातने से स्वराज्य मिलेगा ? याने क्‍या यह कोई 
मंत्र है ? स्वराज्य तलवार से नहीं मिज्ञता, यह चीज भी निगल जाना हमारे लिए 

मुश्किल था । लेकिन उस समय हमारे हाथ में तलवार नहीं थी, इसलिए हमने 
वह चीज मान छी। लेकिन सूत के धागे से स्वराज्य मिलेगा, यह बात ग्रहण 
करनी बड़ी कठिन थी । फिर भी बहुत से लोगों ने उसे इसलिए कबूल किया, 
क्योंकि वे कहते थे कि इसके जरिये जन-संपर्क होगा । स्वराज्य के आन्दोलन 
के लिए जन-संपक ( मास कास्टेक्ट ) की बहुत जरूरत होती है । 
उसमें और एक बात भी थी कि उसके जरिये छोगों में अंग्रेजों के राज्य के 
बारे में असंतोष भी पेदा होता था। देश का दारिद्रथ आदि सब बाते' छोगों के 
सामने रखने का मौका उसके जरिये मिलता था । ये सब बातें सही थीं | दरिद्रता 
आदि की जिम्मेवारी अंग्रेजों की थी। लेकिन चरखे से हम अंग्रेजों के खिलाफ 
कुछ-न-कुछ भावना पैदा करेंगे, यह जो विचार था, उसके कारण दोष पेदा हुआ । 
परिणाम यह हुआ कि जहाँ स्वराज्य आया, वहाँ जिन लोगों ने उसे उस दृष्टि से 
स्वीकार किया था, उन्होंने कह्य कि स्वराज्य-प्राप्ति के बाद चरखे का काम खतम 
हुआ । अब उसकी क्या जरूरत है ! 


स्वदेशी एक धम 

बापू ने हमें सिखाया था कि जैसे सत्य एक धर्म है, अहिंसा एक धर्म है, 
उसी तरह अपने आस-पास के लोगों द्वारा पैदा किया हुआ माल प्रेम से स्वीकार 
करना हमारा धर्म है। क्‍योंकि अगर हम नजदीक की चीज छोड़कर दूर की 
लेते हैं, तो करुणा नहीं, बल्कि लाभ-प्राप्ति की दृष्टि होती है । अगर करुणा की 
दृष्टि हो, तो आसपास के लोगों का दुःख दूर करना हम अपना कतंब्य समझेंगे | 
इसमें दूरवाल्ों का द्वेष नहीं होगा । बल्कि दूर के ल्लोगों का भी वही कतव्य होगा 
कि वे अपना माल इस्तेमाल करें | स्वदेशी जीवन का एक धम है, यह बात बापू 
ने हमारे सामने रखने की कोशिश की थी, नहीं तों उस समय स्वदेशी को 
राजनैतिक बहिष्कार का एक साधन माना गया। इसलिए कुछ छोगों को 
उसका आकर्षण था और इसीलिए कुछ छोगों के मन में उसके प्रति विरोध 
भी था। वे कहते थे कि यह स्वदेशी का प्रचार त्रिलकुल संकुृचित है। दुनिया 
एकरूप है, इसलिए कहीं से भी हम माल ले सकते हैं। हम फल्ाने देश का 

माल लेंगे और फलाने,देश का माल न लेंगे, यह कहना ठीक नहीं है। उस 
समय स्वदेशी विचार मूलतः संकुचित भावना से निर्माण हुआ।था, इसलिए जैसे 
चंद लोगों को उसका आकषण था, बेसे ही चंद ल्लोगों को उसका विरोध भी था । 

अतः हमें स्वदेशी को एक जीवन-विचार के तौर पर समभना बाकी है | 
स्वराज्य-प्राप्ति के बाद हिन्दुस्तान में क्या दृश्य देखने को मित्ना ? स्वदेशी का 
विचार ही खतम हो गया है। यहाँ तक कि परदेश में सीये हुए कपड़े यहाँ 
आते हैं और कुछ तो वहाँ के लोगों के इस्तेमाल किये हुए होते हैं । किंठु 
वे सस्ते मिलते हैं। कुछ छोग इसे भी सेवा मानते हैं, क्योंकि उससे गरीबों 
को कपड़ा सस्ता मिलता हे | 

बुनियादी विचार ठीक से सम 


हम किसी का दोष नहीं दिखाना चाहते । दोष व्यक्ति का नहीं है । जब 
विचार ही ठीक से समझ में नहीं आता, तब दोष निर्माण होते हैं। अगर 
हम अहिंसक समाज-रचना चाहते हैं, तो बुनियादी तौर पर कुछ बातें हमें 
समझनी चाहिए । अगर उन विचारों का ग्रहण नहीं हुआ, तो अहिंसा का 
नाम लेते हुए भी, विश्वशान्ति की चाह रखते हुए भी, हमारे काम से हिंसा 
को बढ़ावा मिलेगा । अहिंसा के लिए जिन बातों की अत्यंत जरूरत है, ऐसी 
दो बातों का उल्लेख बेकुंठभाई ने अपने भाषण में किया। अहिंसा के लिए 
और भी वस्तुओ्रों की जरूरत है, लेकिन उन सबका विवेचन करने का आज 
प्रसंग नहीं । उन्होंने जो दो बातें बतायीं उनमें से एक यह है कि उस-उस 
स्थान के लोग अपना मार दूसरों पर न रखें, अपना भार खुद उठाये, जिसे 
हम स्वावलंबन का सिद्धान्त कह सकते हैं। दूसरी बात यह है कि आर्थिक 
समत्व की जरूरत है। इस बारे में हमें अपना विचार साफ करना चाहिए । 
जो लोग हमारा विचार नहीं जानते, वे अगर उसपर अमल नहीं करते हैं तो हम 
उनका दोष नहीं मान सकते । 


समर्थों का परसपरावलंबन 
हम सर्वोदयवाले स्वावल्ंबनन सिद्धान्त को नहीं, बल्कि परस्परावलंबन के 

“सिद्धांत को मानते हैं | लेकिन परस्परावलंबन दो प्रकार का होता है। एक समर्थों 
-का और दूसरा असमर्थों का परस्परावलंबन | आपके हाथ, पाँव, आँखें सब 
कुछ हैं, मुझे भी वह सब हैं। आप भी एक पूर्ण पुरुष हैं, हम भी एक 
पूण पुरुष हैं। आप भी समर्थ हैं, हम मी समर्थ हैं।अब हम 
दोनों हाथ से हाथ मिल्लाकर काम करेंगे, परस्पर सहयोग करेंगे, तो 
'वह समर्थों का सहयोग होगा । मान ल्लीजिये कि भगवान्‌ ने ऐसा किया होता 
कि आपको चार आँखें दी होतीं ओर कान नहीं दिये होते, मुझे चार कान 
दिये होते ओर आँखें नहीं दी होतीं, और भगवान्‌ कहता कि तुम लोग अब 
परस्परावत्षम्बन करो, सुनने की जरूरत हो तो कानवाल्ा .सुनेगा, ओर देखने 
की जरूरत हो तो आँखवाला देखेगा। दोनों मिल्ककर सुनना और देखना, 
दोनों काम हो जायेंगे। इसी तरह का परस्परावलंबन आज चल्न रहा है। 
'इसे सांख्यशास्त्र में “श्रंघपंगु न्याय” कहते हैं । 

अगर हम कहें कि हम स्वावलंबनवादी हैं, तो हम संकुचित बन जाते 
हैं। इसलिए हमने तय किया है कि हम स्वावलंबन का नाम नहीं लेंगे, हम 
परस्परावलंबन का ही नाम लेंगे, किंतु हरएक को पूर्ण रखेंगे और पूर्णों का परस्परा- 
वलंबन चलेगा । हमारे सामनेवालों की जो योजना है, उसमें हम भी अपूर्ण हैं और 
आप भी अपूर्ण हैं, और दोनों मिलकर पूर्ण बन जाते हैं। लेकिन हमारी योजना 
में हम मी पूर्ण हैं और आप भी पूर्ण हैं और दोनों मिलकर परिपूर्ण बन जाते 
हैं | उपनिषदों ने यही कहा है कि “पूर्णम अदः पूणम्‌ इदम परमेश्वर ने अपनी 
रचना में प्राणिमात्र को बुद्धि दी है। आज की योजना के मुतात्रिक अगर उसने 
बुद्धि का भंडार किसी बेंक में रखा होता, तो कैसा मजा आता १ फिर किसी को 
अक्ल की जरूरत पड़ती, तो वह परमेश्वर के पास टेलीग्राम भेजता कि अक्ल 
भेजो । आजकल हमारे इंतजाम करनेवालों को हवाई जहाज में कितना दौड़ना 
पड़ता है, तो फिर परमेश्वर को कितना दौड़ना पड़ता १ लेकिन ईश्वर की क्या 
हालत है ? वह ज्ञीरसागर में सोता रहता है और इतना शांत है कि कुछ लोगों 
के मन में शंका होती है कि वह है भी या नहीं। क्योंकि उसका इंतजाम 
ड्तना सुव्यवस्थित है कि उसे बीच-बीच में दर्शन देने की जरूरत ही नहीं 

पड़ती । सारांश, उसने अच्छी तरह से विकेंद्रित योजना बनायी है, सबको: 
अक्ल दी है। 


स्वावलंबन का अर्थ 


हम भी परस्पर सहयोग चाहेंगे | जहाँ अच्छा गेहूँ पेदा नहीं होता, वहाँ उसे 
पैदा न करेंगे । हर रोज गेहूँ खाने का आग्रह नहीं करेंगे । हमारी जमीन में 
चावल और ज्वार पेदा होता हो, तो हम हर रोज वही खायेंगे । फिर भी कभी- 
कभी गेहूँ खाने की इच्छा हो, तो यह्द न कहेंगे कि गेहूँ खाना बड़ा पाप है। गेहूँ 
बाहर से खरीद लेंगे | जिन चीज़ों की रोजमर्रा आवश्यकता है, जिनके बिना एक 
क्षण भी न चलेगा, ऐसी चीजों के लिए अपना भार दूसरों पर नहीं डालना 
चाहिए. | इसका नाम है अहिंसा की रचना और इसीको 'स्वदेशी” कहते हैं। 


स्वदेशी में बाहर के लोगों के साथ व्यापार-व्यवहार नहीं चलेगा, ऐसी” 
बात नहीं है। स्वदेशी में परस्पर व्यवहार के लिए. अच्छी तरह गुंजाइश है । 
किंतु जो काम हम अच्छी तरह कर सकते हैं, उस काम का बोर दूसरों पर 
डालना गलत है । जो चीजें हम देहात में अच्छी तरह बना सकते हैं, वे वहाँ 
न बनायें और दूसरों की चीजें खरीदते रहें, इसका क्या अर्थ है? कपड़ा शहरों 
को मिलों में बनता है। और कपास कहाँ बनती है ? अगर यह होता कि कपास 
शहरों में पैदा होती, तो हम ग्रामों के लिए खादी का आग्रह न रखते । गाँव- 
वालों से हम यही कहते कि तुम्हारे यहाँ कपास नहीं होती है, कपास तो बंबई 
अहमदाबाद और कोइम्बतूर में होती है, तुम्हारे यहाँ अनाज होता है, तो तुम्हें 
उतना ही पकाना चाहिए। लेकिन जब कपास देहात में पेदा होती है, तो. 
इधर की कपास उधर भेजो और उधर का कपड़ा इधर लाओ, यह सब क्या है ! 


रोजमरो की चीज बाहर से खरीदना खतरनाक 


दुनिया में विश्वयुद्ध कब शुरू हो जायगा, कोई नहीं कह सकता, क्योंकि 
दुनिया का सारा बुरा-मछा करने का अधिकार दो-चार व्यक्तियों के हाथ में है । 
अगर उनके दिमाग बिगड़े, तो दुनिया में छड़ाई शुरू होगी। आजकलत्न हम 

भगवान्‌ से प्राथना करते समय यह नहीं कहते हैं कि भगवान्‌ हमें सदबुद्धि 
दे, बल्कि यह कहते हैं कि भगवन्‌ ! तू आईक, ईडन, बुलगानिन 
को सदबुद्धि दे। क्योंकि भगवान्‌ मुझे बुरी बुद्धि देगा, तो उससे दुनिया का 
कुछ न बिगढ़ेगा, मेरा ही बिगड़ेगा । ज्ेकिन अगर इन ल्लोगों का दिमाग बिगड़ 
गया, तो सारी दुनिया का मामला बिगड़ जायगा | 


हम सबके लिए यह सोचने की बात है कि हमने सारी दुनिया की रचना इस 
तरह बना ली है कि इधर से चीज उधर भेजो और उधर से इधर भेजो | 
ऐसी हालत में किस वक्त दुनिया का संठुल्लनन बिगड़ेगा, कह नहीं सकते । मान 
लीजिये कि कल्न विश्वयुद्ध शुरू हुआ, तो हिंदुस्तान चाहे उसमें शामित्न होना 
चाहता नहो, या न चाहता हो, तो भी जो विश्व में शामित्न हैं उन्हें विश्वयुद्ध में 
शामिल होना ही पड़ेगा। इस हालत में एक बम कोयम्बतूर में पड़े, दूसरा 
बंबई पर ओर तीसरा अहमदाबाद में, तो वहाँ के कुल मजदूर शहर छोड़कर 
भाग जायगे। फिर आपको और हमें, सबको नंगा रहना पड़ेगा । इसलिए 
हम कहते हैं कि रोजमर्र की चीजें बाहर से खरीदना खतरनाक है। उसमें 
दुनिया की जो रचना बनती है, वह अच्छी नहीं बनती । 


स्विटजरलेंड की घड़ियाँ खरीदें 

अभी इन छोगों ने एक अच्छा अंबर चरखा बनाया है। इसकी अच्छाई 
यही है कि यह स्वयमेव कातता है । यंत्र की अच्छाई इसीमें मानी जाती है कि वह 
स्वयमेव चले | समाज रूपी यंत्र भी तब अच्छा माना जांयगा, जब स्वयमेव 
चलेगा। अगर ऐसा हो कि हर जगह का इंतजाम वहाँ के छोग करें; खाना, 
कपड़ा आदि रोजमर्रा की चीजें अपने गाँव में या दस-पाँच गाँव मिझकर 
पेदा करें और जो रोजमर्रा की चीजें न हों, वे जहाँ पैदा होती हों, वहाँ 
से खरीदें, तो वह बहुत अच्छी रचना होगी। में इस विचार को भी पसंद 
नहीं करूँगा कि हम हिन्दुस्तान में बहुत ज्यादा कोशिश करके नाहक घड़ियाँ 
बनाये । उन्हें स्विटजरलेंड बहुत अच्छी तरह बना रहा है। इतना ही चाहूँगा 
कि लोग नाहक घड़ी न पहनें। आजकल हरएक के हाथ में घड़ी दीखती 

श्् 

है। उसका उपयोग इसी में होता है कि अपना कितना समय आहल्स्य 
में बीता, इसका पता चले | साथ ही किसी की घड़ी का किसी की घड़ी से मेल 
नहीं खाता । किसी की घड़ी १० मिनट आगे, तो किसी की १० मिनट पीछे । 


खालिस चीज मिलती नहीं 


इन दिनों जवान लोगों के सिर पर एक छप्पर दीखता है। वे सुन्दरता के 
लिए. बाल रखते हैं और उसमें शहर का तेल डालते हैं। वह तेल खराब होता 
है, क्योंकि उसमें दूसरी खराब चीजें मिलायी जाती हैं | उससे बाल पक जाते 
हैं। याने सुन्दरता के लिए जो किया जाता है, उसीसे लोग कुरूप बनते हैं । 
लोगों को इतनी मामूली अक्क क्‍यों न होनी चाहिए कि गाँव का स्वच्छु-शुद्ध 
तेल डाले ! 


आज दुनिया में बड़ी भारी समस्या है कि कहीं भी खाल्षिस चीज नहीं 
मिल्वती । यहाँ तक कि ओऔषध भी खाल्लिस नहीं मिलती। यह बड़ी भयानक 
दशा है । इसमें मनुष्य की निष्ठुरता की कोई सीमा ही नहीं है | यह सारा मिश्रण 
इसलिए, होता है कि लोग स्वदेशी धर्म को नहीं पहचानते | इसलिए हमें अपना 
काम स्वयं करना चाहिए । जितना हमसे हो सके उतना करने के बाद जो नहीं 
हो सकता, उसका बोझ हम दूसरों पर डाल सकते हैं। दूसरे भी जो काम न 
कर सकेंगे, उनका जिम्मा हमें उठा लेना चाहिए। 


इस तरह एक-दूसरे की मदद देने-लेने में पाप या संकोच नहीं | बह मदद 
याने 'परोपकार! होना चाहिए!। “उपकार! शब्द में ही एक खूबी है । थोड़ी-सी 
मदद को उपकार कहते हैं | अपना मुख्य काम हम खुद ही करें और कुछ 
थोड़ी-सी चीजे , जो हम नहीं बना सकते, दूसरों से लें। उतना उपकार हम उनसे 
ले' और उतना ही उपकार उनपर करें। अगर कोई पंगु हो, तो हम उसे 
कंधों पर उठाएँ । वह प्रम का कत्तव्य होगा, सवाल यही है कि प्रेम और करुणा 
क्या कह रही है। अपने नजदीक वाले मनुष्य ने जो चीज बनाई, उसे न खरीदते 

हुए, दुनिया की चीजे! खरीदना एक संकुचित स्वार्थ और निष्ठुरता है । 

विचार व्यापक रहे 


स्वदेशी में किसी प्रकार का मानसिक संकोच नहीं । ठुकाराम से जब पूछा 
गया था कि तुम्हारा स्वदेश कौन-सा है, ठुम कहाँ रहते हो, तो उसने जवाब दिया : 
“आसमुचा स्वदेश, भ्रुवनन्रयामथे वाख?- मेरा स्वदेश यही है कि में तीनों 
भवनों में निवास करता हूँ | त॒ुकाराम एक बिल्लकुल्न ही देहात में रहनेवाला 
मनुष्य था। उसने भिन्न-मिन्न भाषाएँ नहीं सीखी थीं। सिफ अपनी मातृभाषा 
मराठी जानता था। उसने अपनी सारी जिंदगी एक देहात में ही बितायी । 
लेकिन जब उससे पूछा गया कि तुम कहाँ रहते हो तो उसने कहा कि मैं तीनों 
भुवनों में रहता हूँ । इस तरह हमें विचारों में अत्यंत व्यापक होना चाहिए। 
समझना चाहिए, कि दुनिया में जितने मानव हैं, वे सब हमारे भाई हैं। किंतु 
हमें अपने भाइयों से भी कहना चाहिए कि तू पंगु नहीं, ठुके अपना काम 
करना चाहिए। मैं भी पंगु नहीं, मुझे भी अपना काम करना चाहिए। 
फिर हम एकददूसरे को थोड़ी मदद कर सकते हैं।” हमारा विचार संकुचित 
स्वावलंबन का नहीं, दया और करुणा का विचार है। अगर हम करुणा रखते हैं, 
तो हमें स्वदेशी विचार के बारे में इसी तरह सोचना चाहिए। स्वदेशी के पुराने 
आन्दोलन सफल नहीं हुए, इसका कारण यही है कि खाल्सि विचार लोगों के 
पास नहीं पहुँचाया गया । उसे अत्यन्त शुद्ध स्वरूप में अगर किसी ने रक्खा, 
तो गांधीजी ने ही रखा है। उन्होंने किसी प्रकार का लेशमात्र भी संकोच 
नहीं रक्‍्खा | 


स्वदेशी का शुद्ध दशन 


ऋग्वेद में अग्नि का वणुन आता है | 'दूरेदर्श ग्रहपतिमध्वयु म!ः--अग्नि दूर 
की देखता है ओर अपने घर का पालन करता है। यहाँ पर अग्नि रक्खी हो तो दूर 
से दिखाई देती है, पर उसकी गर्मी नजदीक वाछों को ही पहुँचती है। इस तरह 
हम दृष्टि से चारों ओर प्रेम कर । किन्तु जो प्रत्यक्ष सेवा करनी है, वह आस-पास 
के लोगों की ही कर | सेवा हाथ से की जाती है और प्रेम दिल से। विचार 

दिमाग से किया जाता है। प्रेम और विचार अत्य॑न्त व्यापक हो सकते हैं, पर 
हाथ नहीं । हाथ नजदीक की सेवा ही कर सकते हैं । 

वेद में अग्नि का जेसा वर्णन है, बेसा ही वर्णन “वर्डसबर्थ' की एक 
सुंदर कविता में आता है-““॥]6 [9ए796 0०0 ॥॥6 जशञां56 ए]0 5047 9प्र 
6ए&/ 7087. 776 40 ॥06 [दता0766 9075 0 छ९०ए९श॥ 
270 प्न००६, श्रर्थात्‌ स्काइछाक आकाश में ऊँचा उड़ता है, फिर भी अपने 
घोंसले पर उसकी दृष्टि रहती है। उसमें ऊँचा उड़ने की ताकत है। किंतु वह 
ऐसा ऊँचा नहीं उड़ता कि घोंसले को ही छोड़े । वह पत्ती स्वर्ग की तरफ भी 
नज़र रखता है और घोंसले की तरफ भी। वह ऐसा नहीं करता कि आकाश 
में ही ऊँचा भगकता रहे या ऐसा भी नहीं करता कि अपने घोंसले में बैठा रहे 
और उसके इदंगिद ही नाचे। यह स्वदेशी धर्म है। हमें सारी दुनिया पर प्रेम 
करना है। मन में किसी प्रकार का भेदभाव नहीं रखना है। हम सारे विश्व के 
नागरिक हैं, लेकिन हम सेवा नजदीक केक्षेत्र में ही करेंगे। आज स्वाइटमर 
अक्रिका में सेवा कर रहा है। वह सारी दुनिया के लिए प्रेम रखता है, लेकिन 
आपके मल्लाबार के लिए. वह. क्‍या कर रहा है ? कुछ भी नहीं कर सकता है, 
क्योंकि हाथ-पाँव की एक मर्यादा होती है । 

इस तरह सेवा के लिए. नजदीक का ज्षेत्र और प्रेम तथा चिंतन के लिए 
सारी दुनिया पर ही नजर, इसका नाम है 'स्वदेशी धर्म' | इसल्लिए स्वदेशी 
धम में जाति, गाँव, प्रान्त, देश या धर्म का अमिमान आदि बातें नहीं आ 
सकती हैं। इन सबको स्वदेशी धर्म में से हटा देना चाहिए | क्योंकि अगर ये 
चीजें रहीं, तो स्वदेशी न टिकेगी। जिनकी उदार दृष्टि हो, वे ही स्वदेशी को 
समझ सकते हैं । स्वदेशी का यही शुद्ध दशन हमें करना होगा । आज इस ओर 
वेकुठमाई ने ध्यान खींचा। वे सूत्रवत्‌ बोले, तो हमें भी लगा कि उसपर 
भाष्य करना ही चाहिए । 


गांधीनगर-तिरुपुर ( मद्बाल ) 
थ छ- है| ७0 -! है" ६ ] 

भूदान के काम में हमें हँसने की कल्ला सीखनी चाहिये । हम लोगों के पास 
जाकर अपनी बात समझायेंगे, तो कमी उसका जवाब अनुकूल मिलेगा, कभी 
प्रतिकूल । किन्तु दोनों हालतों में लोग हमें हँसते देखें, तमी भूदान आगे बढ़ेगा । 
अगर अनुकूल जवाब मिलने पर हम हँसे, और प्रतिकूल मिलने पर चिढ़ जायें, 
तो भूदान आगे नहीं बढ़ सकता । इसलिए हमारा यह काम हँसते-हँसते करने 
का काम है। 

इन दिनों बहुत से लोगों को हर बात में “फाइट करने की आदत पड़ गयी 
है | कहा जाता. है कि अगले साल १६५७ में चुनाव की 'फाइट” होगी। हमने 
कई बार कहा है कि तुम लोग चुनाव लड़ते क्‍यों हो ! चुनाव तो खेलना चाहिए । 
कुश्ती खेलते हैं या नहीं ? दो मनुष्यों के ब्रिना कुश्ती नहीं बनती । इसलिए 
कांग्रेसवालों को इस वक्त बड़ी मुश्किल हो रही है। उन्हें फिक्र है कि सामने 
कुश्ती के लिए. मल्‍्ल ही नहीं दिखाई देता । विरोधी दत्ल के बिना लोकशाही का 
कारोबार अच्छा नहीं चलता, यह सिद्धांत हमने बनाया ही है। आप अगर विरोधी 
दल चाहते हैं, तो आपको चुनाव खेलना चाहिए, लड़ना नहीं। कुस्ती में जो 
जीतता है, उसे इनाम मिल्नता ही है | लेकिन जो हारता है, उसे भी सम्मानपूवंक 
नारियल देते हैं। क्‍योंकि अगर वह न हारता, तो दूसरे को ५००) रु० इनाम 
मिलता ही नहीं । इसीलिए चुनाव को एक खेल के तौर पर समझे, तो आज जो 
उसमें बुराइ्याँ होती हैं, वे न होंगी । जिसने चुनाव जीत ल्षिया, उसे राज्य-कारोबार 
चलाने का इनाम मिल गया और जो चुनाव हार गया, उसे सावंजनिक सेवा 
का नारियल ! दोनों को दोनों ओर से लाभ है। उसमें अपना क्या बिगड़ेगा ! 
वे हारे तो भी उनकी जीत होती है । 

पक्तमेद के कारण प्रम न घटे 

इलेक्शन में हमें खेल के समान वृत्ति रखनी चाहिए। उसमें यह होना 

चाहिये कि हम दोनों भाई-भाई हैं। एक ही आश्रम या एक ही घर में रहते हैं, 

प्रेम से मिल्जुल कर काम करते हैं, एक साथ खाते-पीते हैं, अपनी कमाई 
दोनों बॉट लेते हैं | उनमें एक सोशल्िस्ट पार्टी का है, तो दूसरा कांग्रेस पक्त का । 
फिर भी एक-दूसरे से दोनों अत्यंत प्रेम करते हैं। चुनाव में ये दोनों जायँंगे, तो 
एक कहेगा कि दूसरे को बोट मत दीजिये, क्‍योंकि वह अच्छा कारोबार न 
चलायेगा, क्‍योंकि उसको कल्पना अच्छी नहीं है । दूसरा भी इसी तरह लोगों 
से कंहेगा कि वह अच्छी लोकशाही न चल्ायेगा, क्योंकि उसका विचार ठीक 
नहीं हे । इस तरह एक-दूसरे के विरुद्ध प्रचार करेंगे । लोगों में अपने विचार 
का प्रचार करेंगे । कोई भी हारे ओर कोई भी जीते, लेकिन घर पर जाकर दोनों 
एक साथ खायेंगे-पीयेंगे और प्रेम से रहेंगे | इस तरह के आनन्द में और विनोद 
के बीच चुनाव होना चाहिए। फिर हम दोनों में से कोई भी हार जाय, तो कोई 
हज नहीं । । 

हमने बिहार में यह खूब देखा है। बिहार के कई कुटुंबों में एकआधघ 
कांग्रेसी होता है, दूसरा कम्युनिस्ट, तीसरा सोशलिस्ट, तो चौथा सर्वोदयवादी | 
बाप अगर काँग्रसी रहा, तो बेटा जरूर कम्युनिस्ट होगा । लेकिन वे छोग कहते 
हैं कि किसी भी पक्ष का राज्य चले, अपने कुटुंब का नुकसान न होगा, क्योंकि 
कुटुंब में हरएक पार्ट के लोग होते हैं। यही आनंद प्राचीन काल में हिन्दुस्तान 
में आता था। बाप हिन्दू होता था, तो बेण बौद्ध और उसका एक भाई जन 
होता था, सभी एक ही परिवार में प्रेम से रहते और अलग-अलग अपने-अपने 
धर्म में विश्वास रखते थे। लेकिन धर्म-विश्वास अलग है, तो प्रेम तोड़ना 
चाहिए, इसकी कोई जरूरत नहीं । इसी तरह राजनैतिक पद्धति अल्नग होने पर 
भी प्रेम तोड़ने की जरूरत नहीं है। इसल्निए चुनाव में लड़ने की वृत्ति, 
“टु फाइट इलेक्शन! यह शब्द बहुत बुरा है। यह शब्द अंग्रेजी भाषा से यहाँ 
आया है। अपने देश में तो चुनाव खेल होना चाहिए । 


घषंण में तेल डालिये 


खेर, यह तो हमने आपको बेकार बात बतायी, क्‍योंकि आपने प्रस्ताव 
पास किया कि हम चुनाव में भाग न लेंगे, इसलिए आप पर यह छाग्ू 

नहीं होती | चुनाव में जो हिस्सा लेंगे, उनको यह बात समम्राइये, इतनी 
ही आपकी जिम्मेवारी रहेगी कि दोनों में से किसी की सूरत रोनी या गुस्सेवाली 
न हो। अगर हमने इतना कर लिया, तो भी. बहुत किया। मशीन में 
धर्षण” तो होता ही है। अगर बिना “ध्ंण” की मशीन बनाये, तो वह 
काम ही न देगी। बिना घषंण के मशीन ढीली पड़ जायगी। उसमें गति : 
ही न आयेगी। इसलिए कितना भी हँसते-हँसते चुनाव खेल्लो, फिर भी 
उसमें कुछु-न-कुछ घर्षण होगा ही । ऐसे समय आप तेछ की डिबिया लेकर 
तैयार रहिये | ज्योंही घषण की स्थिति मालूम पड़े, त्यों ही उसमें तेल डालिये । 
अगर यह कछा आपको सधघ जाय तो. लोग शिकायत न करे गे कि आप चुनाव 
से अलग रहे । बल्कि यही कहेंगे कि अगर ऐसे थोड़े छोग अछग न रहते, तो 
तेज्ञ ही कौन डाछता ! क्‍ 
भूदान-कार्य करने का तरीका 
जब चुनाव हँसते-हँसते खेलना है, तब भूदान काम चिढ़ते-चिढ़ते नहीं करना 
है, यह अलग बताने की जरूरत नहीं | ल्लोग समझते हैं कि यह इस्टेट (भूमि 
आदि ) हमारी है, तो हमें भी कहना चाहिए कि हाँ, हम आपके लड़के हैं। वह 
. ३० साल का युवक होगा और हम साठ सात के सफेद लम्बी दाढ़ीवाले ! 
तो वह यह रिधता कैसे कबूछ करेगा ? कहेगा कि “आप मेरे बाप और मैं ही 
आपका लड़का हूँ, इसलिए मैं ही आपकी इस्टेट का अधिकारी हूँ । फिर आप मेरी 
इस्टेट कैसे माँगते हैं ? में कहँगा कि “आपकी इस्टेट मुके ही मिलनी 
चाहिए, !! सारांश, अगर उससे हमें इस्टेट माँगनी है, तो प्रेम से समझा कर 
ही काम लेना होगा। अगर वह मान जाय, तो इस्टेय का हक दे देगा, नहीं तो 
दान देगा ही । हक नहीं, तो दान हो सह्दी । 
फिर अगर वह दान भी न देना चाहे, तो बाबा कहेगा कि इस ब्राह्मण की 
इज्जत रखोगे वा नहीं १ हमें तो किसी-न-किसी तरह उससे जाकर चिपकना है | 
हम पूछेंगे कि “जमीन न सही, पर क्या पढ़ने के लिए पुस्तक भी न लेँगे !! वह 
[ तुरत कहेगा : 'हाँ-हाँ, जरूर लेंगे। बस, हमारा काम हो गया ! उसके घर में 

हमारी पुस्तक पहुँच गयी, तो उसका नाम “काली सूची” ( ब्लैक लिस्ट ) में 
चढ़ गया कि फलाने को “गीता-प्रवचन' दिया है । 


पन्‍्द्रह दिनों बाद पुनः मिलने पर हम उससे पूछेंगे, कि क्यों भाई, “गीता- 
प्रवचन पढ़ा या नहीं ? वह कहदेगा : पढ़ना तो है, लेकिन फुसत नहीं मित्नती ।! मैं 
कहूँगा, “ठीक ! पर आपके घर आया हूँ, तो भोजन दीजियेगा न ? अगर जमीन 

[गनेवाला भोजन से मान जाय याने भोजन से जमीन देना टछ जाय, तो उसे 

कौन नहीं देगा ? फिर भोजन करने के लिए साथ-साथ बेठने पर मैं चर्चा शुरू 
कर दूँगा कि “गीता-प्रवचन कया है ! भूदान क्या है ? आदि-आदि | तब वह 
कहेगा कि “अब में समरा | अगर ऐसा है, तो मैं “गीता-प्रवचन” अवश्य 
पढ़े गा ।! बस, हमारा काम हो गया । 

सारांश, किसी के भूदान देने पर ही हमारा काम होता है, ऐसी बात नहीं | 
हमें उनसे बहुत बाते करवानी हैं--साहित्य पढ़वाना, खदर पहनवाना, सूत 
कतवाना, हमारे ढंग का पाखाना बनवाना आदि सभी बातें करवानी हैं और 
सभी प्रेम से करवानी है । 

गुड़ खिलानेवाला महात्मा 

पुराने ऋषि लोगों को कड़वा खिलाते थे। कहते थे कि नीम की पत्ती: 
खाओ । लेकिन गांधीजी ने तो गुड़ खिलाने की सलाह दी। बीच में उन्होंने 
भी नीम को पत्ती खिलाना शुरू किया था। उसके लिए दस-बारह चेले भी 
मिल गये, लेकिन ज्यादा नहीं मिले । तत्न उन्होंने समक लिया कि नीम की 
पत्ती खिलाने का कायक्रम लोकप्रिय नहीं हो सकता, गुड़ खिलाने का कायक्रम ही 
लोकप्रिय होगा । 

हमारा एक प्रोग्राम गुड़ खिलाने का भी है। हमें लोगों से कहना चाहिए 
कि शकर क्‍यों खाते हो ! गुड़ क्‍यों नहीं खाते ? वे कहेंगे कि “शक्कर सफेद 
दीखती है !' तो आप कहिये ; वह सफेद दीखती है, इसीलिये वह सफेद लोगों 
की तरह है । तमने “गोरों? को यहाँ से भगा दिया, तो गोरी शक्कर को क्‍यों 
बनाये रखते हो ! गुड़ का रंग अपने देश का है ओर शक्कर का रंग गोरों के 

देश का । वह दीखने में तो सफेद है, लेकिन उसके अन्दर “विटामिन? नहीं है। 
फिर आपको विटामिन पर एक व्याख्यान भी झाड़ देना चाहिए। अवश्य ही 
आजकल गुड़ स्वच्छु, शुद्ध और निर्मल नहीं मित्रता । पर महात्माजी ने ऐसे 
गुड़ का प्रचार करने के लिए नहीं कहा था। उन्होंने वो शुद्ध, स्वच्छ, 
निर्म्ष गुड़ के प्रचार के लिए कहा था, जिसे लेकर छोग कहें कि “आरे, 
गुड़ भी ऐसा होता है !! इस तरह भूदान नहीं, तो गुड़ का ही प्रचार हो 
जाता है। 


देखो हम तो हैं मच्छीमार ! गांधीजी ने हमें मच्छीमार विद्या सिखायी 
है । उन्होंने हमारे हाथ में अनेक प्रकार के जाल दिये हैं। कोई मछली एक 
जाल में न आयेगी, तो दूसरे में आयेगी। अगर वह भूदान के जाल में नहीं 
आती, तो खादी के जाल में आयेगी | अगर उसमें भी नहीं आती, तो आखिर 
गुड़ के जाल सें तो वह आयेगी न? इसीलिए इस दुनिया में हम बिल्कुल 
अपराजित हैं। हमारी कभी पराजय हो नहीं सकती | जहाँ भी हम जायेँ, 
हमारी जीत ही जीत है। क्योंकि हमारे पास वह गुड़ हैं, जिसे महात्माजी ने 
अहिंसा नाम दे दिया है | हम ल्लोगों को अहिंसारूपी गुड़ खिल्ायेंगे, तो हमारा 
बहुत काम होगा | इसलिए आप भूदान काम के लिए जायेंगे, तो एकांगी बनकर 
न जायेंगे, इन सब अज्ञों को लेकर ही जाये । 


यह अष्टभुजा देवी है । उसके एक हाथ में एक श्त्र है, तो दूसरे हाथ में 
दूसरा शस्त्र | हमारे देवता भी कैसे रहते हैं ?! उनके एक हाथ में गदा रहती है, 
तो दूसरे हाथ में फूछ है। सब्र हाथ में गदा ही गदा रहे, तो फिर कोई भी भक्त 
नजदीक नहीं आयेगा । इसीलिए दूसरे हाथ में हमारा देवता कमल भी रखता 
है | इस तरह यह अपना भूदान हमारी गदा है और गुड़ हमारा फूल है। शंख- 
चक्र-गदा-पद्मघारी हम विष्णु भगवान्‌ हैं। इसलिए लक्ष्मी तो हमारे न 
चाहने पर भी हमारे पास आयेगी | उसमें कोई शक नहीं है कि जमीन छोगों के 
हाथ से छूट रही है । इसलिए हम प्रेम से लोगों के पास जायँगे, तो बिल्कुल 
आसानी से वह हमारे पास आ जायगी | 

परोक्षक जनता 


दूसरी बात हमें आपसे यह कहनी थी कि हिन्दुस्तान के लोग बड़े परीक्षक 
हैं। बेल बराबर पहचान लेता है कि गाड़ी चलानेवाला ठीक है या नहीं । उसे 
तुरत पता चल जाता है कि गाड़ी चलानेवाछ्ा शिक्षित है या अशिक्षित | हमः 
कहते हैं कि सारी जनता मूख है, लेकिन वह बहुत अक्ल रखती है। वह हम 
लोगों की बराबर परीक्ता करती है। हिन्दुस्तान के गरीब ल्लोगों की सेवा संतों ने' 
की है, इसलिए, जब उसे मालूम होता है कि हम सेवक हैं, तब वह हमें संत की 
कसोटी पर कसती है, लोगों का जीवन-स्तर गिरा है, लेकिन चिंतन का स्तर 
ऊँचा ही है| इसलिए वे कार्यकर्ता और सेवक की छोटी-छोटी बात भी देखते हैं । 
इसलिए हमारा व्यक्तिगत आचरण जितना ही. निर्म् और स्वच्छु रहेगा, उतनाः 
ही हमारा काय जल्दी होगा । 


गाँधी नगर 
१८-१०- ७५६ 


हाइड्रोजन बम और चाकू : ६२४ 


हमसे पूछा गया कि “आप राज्य पर यकीन नहीं रखते हैं और कहते हैं 
कि फोज, पुलिस वगैरह की जरूरत नहीं है। उस हालत में अगर देश पर बाहरी 
हमला होगा, तो देश का बचाव कैसे किया जायगा !! हम कहते हैं कि दूसरा 
देश हमपर हमला करेगा ही क्‍यों ! अगर हमारे देश में जमीन बहुत ज्यादा 
है ओर दूसरे देश के पास कम, इसलिए वह हमला करेगा, तो हम उसे प्रेम 
से जमीन दे देंगे। आस्ट्रेलिया में जमीन बहुत ज्यादा है, और वे दूसरों को 
वहाँ आने नहीं देते, इसलिए उनपर हमला हो सकता है । लेकिन हिंदुस्तान पर 
हमला नहीं हो सकता हे, क्योंकि हमारे पास जमीन कम ही है । 


बात यह है कि हिंदुस्तान पर अमेरिका या रूस कभी हमछा न करेगा । 
अगर हमल्ञा होगा, तो पाकिस्तान से होगा । याने भाई-माई के झगड़े का सवार 

है। दुनिया में जितने झगड़े होते हैं, सब भाई-भाई के ही झगड़े हैं, दुश्मनों के 
नहों। भाशयों में ही एक दूसरे पर दावा किया जाता है, जो मित्रों पर नहीं किया 
जाता । किसी मित्र ने एक-आध बार कुछ एहसान किया, तो आप उसे जिंदगी 
भर याद रखते हैं। किंतु भाई हमेशा आपका काम करता हो और कभी एक- 
आध बार वह आपकी बात न माने, तो आप उतना ही याद रखते हैं। इसलिए 
ये सारे झगड़े भाईचारे से मिटेंगे, फोज से नहीं । अगर हम फौज बढ़ायेंगे, तो 
पाकिस्तान भी बढ़ायेगा और फिर विश्वयुद्ध का भी खतरा खड़ा हो जायगा | 
तेकिन आज अगर हिंदुस्तान हिम्मत करके अपनी सेना विघटित कर दे, तो 
हिंदुस्तान की ताकत बहुत बढ़ जायगी। फिर पाकिस्तान भी फौज पर नाहक 
खर्च न करेगा । 

लेकिन इसके लिए. हिम्मत चाहिए, यह डरपोक का काम नहीं है। हम 
डरपोक हैं, डरपोक को कल्पना-शक्ति नहीं होती । सोचने की बात है कि हमपर 
हमला किसका होगा | उधर तो एय्म और हाइट्रोजन बम बन रहे हैं, जो हमारे 
पास नहीं है। फिर भी हम कहते हैं कि हमारे पास एक चाकू तो होना ही 
चाहिए.। में मानता हूँ कि अगर हिंदुस्तान अपनी फौज को विधटित कर देगा, 
तो वह दुनिया में सबसे शक्तिशाली राष्ट्र बन जायगा, इससे इसकी नैतिक प्रतिष्ठा 
बहुत बढ़ जायगी। वह पाकिस्तान की जनता का दिल्ल जीत लेगा और ५यूनो” 
में भी उसका वजन बहुत बढ़ जायगा । 


तिरुपुर ( कोयम्बत्र ) 
१८-१०- ७६ 


सामूहिक मोक्ष की साधना न 


साढ़े पाँच साल से भूदान-यात्रा चल रही है | लाखों लोगों ने दान दिया 
है। यह दान कोई नथी चीज नहीं, पुराने जमाने से ही ज्ञोग कुछ-न-कुछ दान 
करते आये हैं। दानी छोगों की प्रशंसा भी की जाती है, उनपर काव्य भी 
लिखे जाते हैं, उनके भजन भी गाये जाते हैं। जिस तरह दान की परंपरा चली 
आ रही है, उसी तरह तप की भी । कोई तपस्वी अपनी चित्तशुद्धि के ल्लषिए तप 
करता है, दूसरे लोग उसकी सेवा करते हैं, उसकी प्रशंसा करते हैं, 
उसकी तपश्चर्या के कारण उसके प्रति आदर और पूज्य बुद्धि रखते हैं और 
समझते हैं कि उसके आशीर्वाद से हमारा भला होगा। यहाँ ऐसे भी ज्ञानी हो 
गये, जो ऊँचे पहाड़ों के जेंसे ज्ञान के पहाड़ थे। कुछ ऐसे भी ज्ञानी हो गये, 
जिनके ज्ञान का लोगों को कोई अन्दाजा नहीं लगा । छोगों ने इतना ही समभका 
कि ये ज्ञान के समुद्र हैं, इनसे हमें कुछ ज्ञान मिले, तो अच्छा है । किंतु हममें 
ज्ञान प्राप्त करने की योग्यता नहीं है, इसलिए. उनका आशीर्बाद मिलने, उनकी 
कृपादृष्टि, उनका दशन हो, तो बस है । 

सामूहिक दान 

इस तरह अपने देश में एक प्रकार की साधना चल्ली । भूदान-यज्ञ का काम 
उससे भिन्न प्रकार का है। इसमें भी दान है और उसमें भी । इसमें भी कार्य 
कर्ताओं को खूब घूमना पड़ता है, तपस्था करनी पड़ती है। इसके लिए भी 
अध्ययन करना पड़ता है, ज्ञान की जर्रत होती है। किंठ इसमें जो किया जाता 
है, वह समाज के लिए. किया जाता है। सारा समाज मिलकर करे, ऐसी इच्छा 
रहती है। इसमें यह बात नहीं कि कोई एक-आध मनुष्य दान दे, बल्कि 
यह है कि सबके सब्र दान दे, बिना दान किये कोई न रहे । हमसे बार-बार 
पूछा जाता है कि क्‍या गरीब भी दान दे, तो हम कहते हैं कि क्‍यों न दे ! 
भगवान ने उन्हें दो हाथ दिये हैं, इसलिए उन्हें लेना भी है और देना भी | अगर 
देना नहीं होता, तो भगवान उन्हें एक हो हाथ देता । गरीबों के पास भी देने 


सामूहिक मोक्ष को साधना २९३ 


की चीज है। वे पैसे से श्रीमान्‌ नहीं, पर श्रम से श्रीमान्‌ हैं। वे अपने श्रम का 
एक हिस्सा दे सकते हैं। हर एक को देना है, एक भी शख्स दिये बिना 
रहेगा, तो इस यज्ञ की पूर्ति न होगी। किसी गाँव के १०० मनुष्यों में से ६६ 
लोगों ने दान दिया, किसी ने भूदान, किसी ने संपत्ति-दान, किसी ने श्रम-दान 
दिया, तो यह माना जायगा कि अच्छा काम हुआ, पर उससे यज्ञ पूरा नहीं 
होगा । जब वह बचा हुआ आखिरी मनुष्य १०० वा दान देगा, तब्र यज्ञ पूरा 
होगा । व्यक्तिगत दान की कल्पना भिन्न है और यह सामूहिक दान की, सबलोगों 
के दान की कल्पना भिन्न है | इसमें विचार ही भिन्न हे । 


सामूहिक त्याग ओर भोग 


पहले कुछ लोग पैसा कमाते थे, तो व्यक्तिगत कमाते थे। आज भी वह 
चल रहा है | लेकिन अब जमाना आया है कि सब मित्लकर संपत्ति पैदा करें । 
पहले अपना अकेला भोग चलता था, अब सबका मिलकर भोग करना है। 
सत्र मिंडकर जीवन की सब साधना करनी है। भूदान के पीछे यही विचार 
है। उसके परिणामस्वरूप जो भोग मिलेगा, वह सबको मिलेगा और उसके 
लिए. सबको त्याग करना पड़ेगा | सावजनिक त्याग में और सार्वजनिक भोग में 
एक विशेष आनंद आता है। इसमें किसीके मन में अमिमान नहीं रहता कि 
में त्यागी हूँ । मैं चौबीस घंटे श्वापोच्छुवास लेता हूँ और सभी ल्ञोग लिया करते 
हैं, तो उसका किसीको अमिमान नहीं होता । पुण्य-कार्य में सबसे बड़ा खतरा 
यह है कि उस पुण्य का अहंकार सिर पर बैठता है। त्याग का बोझ सिर पर बेठा, 
तो फिर कितनी मी हजामत करो तो भी वह हटता नहीं । जो छोग इस तरह हजामत 
करने का प्रयोग करते हैं, उन्हें संनन्‍्यासी कहा जाता है। संन्यास का भी अहंकार 
होता है। अहंकार की हजामत की, तो हजामत का भी अहंकार हो जाता है। 
इसलिए सबसे बड़ी बात है अहंकार से मुक्ति। अगर हम त्याग नहीं करते हैं, 
पुण्य नहीं करते, तो हम नीच हैं, हम संसार में फंसे हैं, ऐसी भावना मन में आती 
है | 'मैं नीच हूँ”, यह कहना भी अमिमान का एक प्रकार है, और मैं ऊँचा 

हूँ, यह कहना भी अभिमान का दूसरा प्रकार है। इन दोनों में से मुक्त होने 
का एक ही उपाय है कि जो साधना करनी है, सब मिलकर करनी चाहिए । 


सामूहिक तपस्या की प्राचीन मिसाले 


०-१५ दिनों के उपवास करनेवाले कई तपस्वी होते हैं। हम पुराने ग्रंथों में 
पढ़ते हैं कि फलाने ऋषि ने तीन साल फाका किया। हम सोचते रहे यह केसे 
संभव है, वह ऋषि जरूर कुछ दूध वगैरा पीता होगा । इन दिनों दूध पीनेवा 
और केले खानेवाले उपवास चलते हैं। उपवास के दिन खाने की कुछ खास 
चीजे होती हैं। अगर बसा ही वह ऋषि करता होगा तो फिर तीन ही नहीं 
बल्कि तीस साल फाका कर सकता है। परन्तु ग्रंथों में लिखा है कि ऋषि ने 
तीन साल तक बिना पानी का उपवास किया । इसपर सोचते हुए हमारे मन में 
कल्पना आयी कि उस समय किसी प्रकार की साधना के लिए सब लोग मिलकर 
फाका करते होंगे और वह किसी मनुष्य के मार्गदशन में करते होंगे। मान 
लीजिये कि ५२ व्यक्तियों ने वसिष्ठ ऋषि के मार्गदशन में एक हफ्ते तक बिना 
पानी पिये फाका किया तो यह कहा जाता होगा कि वशिष्ठ ऋषि ने एक साल 
फाका किया | याने कुल की कुल तपस्या वसिष्ठ ऋषि के नाम पर लिखी गयी । 
हम यह भी पढ़ते हैं कि फछाने ऋषि ने तीस सात्न तपस्या की । इसका मतलब 
यह है कि कोई ऋषिसंघ होगा, और सब मिलकर तपस्या करते होंगे, जों एक 
व्यक्ति के नाम पर लिखी जाती होगी । 

आज भी यह होता है। कहा जाता है कि बाबा ने ४० लाख एकड़ 
जमीन हासिल की | लेकिन बाबा ४4० साल काम करेगा, तो भी यह संभव न 
होगा कि वह ४० लाख एकड़ हासिल करे। लेकिन हजारों- लोगों ने जमीन 
हासिल की और वह सारा बाबा के नाम पर लिखा जाता है। इस तरह जहाँ 
सामूहिक साधना होती है, वहाँ एक विशेष शक्ति प्रकट होती है और उस तपस्या 
का अहंकार नहीं होता । 

मोक्ष व्यक्तिगत नहीं हो सकता 
मनुष्य-जीवन में भोग या मोक्ष जो कुछ हासिल करता है, सब मिलकर 


सामूहिक मोक्ष को साधना २९५ 


डासिल करना है, यह कल्पना दृढ़ होनी चाहिए। कवि ने कहा हे-'कलंद निन्‌ 
अडियारोडु” अर्थात्‌ हम तुम्हारे भक्तों के साथ मिश्रित होकर रहना चाहते हैं 
भक्त-जनों की साधना का यही रहस्य है। समाज का कोई व्यापक प्रश्न हल 
करने के लिए सामूहिक तपस्या या सामूहिक दान की कल्पना पहले के जमाने के 
लोग कम करते थे । कुछ थोड़ी मिसाले' मित्नती हैं, जो मैंने अभी पेश कों | 
लेकिन हम कहना चाहते हैं कि अब जमाना आया है कि भोग और मोक्ष, 
हम सब्र मित्षकर प्राप्त करे । सब मिलकर भोग प्राप्त करने की कुछ कल्पना आ 
सकती है परंतु सब मिल्कर मोक्ष प्राप्त करने की कल्पना बिलकुल ही नयी हे । 

लोग कहते हैं कि मोच्न तो व्यक्तिगत ही होता है। पर यह बिलकुल गल्नत 
विचार है । जो व्यक्तिगत हो सकता है, वह मोक्ष ही नहीं। मोक्ष का मतलब है, 
अहंकार से छुटकारा । 'मेरा मोक्ष” ऐसी भाषा जहाँ आती है, वहाँ मोक्ष खतम 
ही होता है। मोक्ष का अ्रथ ही है, व्यक्तित्व से छुटकारा पाना, सामूहिक, 
समाजमय बनना । भोग कभी व्यक्तिगत हो भी सकता है। कोई शख्स कहीं 
कोने में जाकर मुंह छिपाकर आम खा सकता है। किंतु व्यक्तिगत मोक्ष की 
'कल्पना हो ही नहीं सकती । जिस किसी ने ऐसी कल्पना की हो, उसने मोक्ष का 
अथ समझा ही नहीं । उसने दूसरी ही किसी चीज को मोक्ष मान लिया । 


हमारे लिए काम 

हम समभते हैं कि समाज को आजतक मोक्ष हासिल नहीं हुआ है । उसको 
साधना हो रही है, धीरे-धीरे हम ऊपर चढ़ रहे हैं। आज के ऋषि पुराने जमाने 
के ऋषियों से ऊँचे हैं। पुराने जमाने की अपेक्षा आज के जमाने में जसे 
भौतिक ज्ञान ज्यादा है, बेसे आजके आध्यात्मिक ज्ञान का स्तर भी ऊंचा है। 

मैं इसीलिए कह रहा हूँ कि आपके मन में यह शंका न हो कि दान से जमीन 
के ऐसा बड़ा मसलछा पहले कभी हल नहीं हुआ तो अब कैसे हो सकता है। में 
आपसे कहना चाहता हूँ कि पुराने जमाने में जो चीजे नहीं बनीं, वही करने के 
(लिए. आपका और हमारा जन्म हे । आज के जमाने में हमें और आपको एक 
नया काम करने का अवसर मिलन रहा हैं, यह आपका और हमारा परम भाग्य 

है | हम आशा करते हैं कि गाँव-गाँव के लोग इस बांत को समझेंगे, गाँव-गाँव 
आप गं 0 [ येंगे न रे के 

के लोगों को कायकर्त्ता यह बात समभरायेंगे और इस यज्ञ में हिस्सा न लेनेबाल्यः 

एक भी शख्स भरतमभूमि में न रहेगा । 


वेलपालेयम्‌ ( कोयम्बतूर ) 
२०-१०-१७४६ 


राजा मिटे नहीं । ६४ ४ 


हिंदुस्तान को राजा का अनुभव हजारों वर्षों से है । उस पर से वे इसः 
निर्णय परू पहुँचे कि यहाँ राजा छोग प्रजा के कल्याण के लिए, नाकाफी हैं | 
राजा अकेला तो राज्य नहीं करता था | कुछ मंत्री बना लेता और उनकी सलाहः 
से राज्य चत्नाता था। अब लोगों ने राज्य-संस्था मिया दी। अब प्रजा पाँच- 
पाँच साल के लिए राज्यकर्ता चुनती है। अगले ;सालू लोग आपको पूछुनेः 
आयेंगे कि राजा किसे बनाया जाय ? लोगों की मर्जी के मुताबिक राजा चुनाः 
जायगा, जिसे आज मुख्यमंत्री कहते हैं। वह पाँच साल के लिए राज्य 
चलायेगा और अपने मंत्री खुद तय कर लेगा । उसमें किसी को पूछेगा नहीं । 


आज सरकार के हाथ राजा से भी अधिक सत्ता 

आज के मुख्यमंत्री और राजांओं में खास फर्क नहीं है | पहला फक तो यह' 
कि पहले का राजा मृत्यु तक राज्य चछाता था, अब मुख्यमंत्री पाँच साछ तक- 
राज्य चलायेंगे | पाँच साल के बाद आप अगर उन्हें फिर से चुनेंगे, तो फिर 
से पाँच साल तक वे राज्य चल्लायेंगे | दूसरा फक यह है कि पहले राजा का बेटा 
गद्दी पर बैठता था, पर अब राज्यकर्ता का बेटा उसी तरह राज्य नहीं चला: 
सकता । बस, इतना ही फक है और ढाँचे में कोई बदल नहीं हुआ । पाँच 
साल्न तक वह पूरी हुकूमत चला सकता है। वह जो करेगा सो बनेगा | 

इस जमाने के पाँच साल पुराने जमाने के ५४० साल के बराबर हैं। पुराने: 
जमाने में राजा हुक्म देता था, तो उसे देश में पहुँचते-पहुँचते ही दो-चार साल: 


राज्ञा भिटे नहीं २०७ 


बीत जाते । ओरंगजेच्र बादशाह का आसाम के गवर्नर को हुक्म हुआ, तो 
देहडो से वहाँ पहुँचते-पहुँचते ही दो-तीन महीने बीत जाते । फिर वह अपने 
सरदार को सभी गाँवों में वह आज्ञा प्रचारित करने का हुक्म देता | इस तरह 
गाँव-गाँव बादशाह का हुक्म पहुँचने में चार-पाँच महीने और छग जाते थे | इस 
बीच परिस्थिति बदल जाती, तो राजा द्वारा दूसरा हुक्म भेजा जाता । पहले हुक्म 
का अमल्ल नहीं हुआ था कि उतने में दूसरा भी हुक्म हो जाता। उसे भी 
गाँव-गाँव पहुँचने में एक साल लग जाता। इसलिए वे केवल नाममात्र के 
राजा रहते थे। वे प्रज्ञा के जीवन का बहुत ज्यादा नियमन न कर पाते थे। 
लोगों को अच्छी तरह आजादी थी । आज हालत दूसरी है। आज देहल्ली से 
हुक्म निकला, तो उसी दिन सारे हिंदुस्तान में पहुँच जाता है। रेडियो वगैरह 
ऐसे साधन हैं कि जो हुक्म दिया जायगा, उसके अमछ के लिए दो घंटे में 
हिंदुस्तान में तैयारी हो जायगी । यही हालत दूसरे देशों की है। इसलिए, जिसे 
राजा बनाते हैं, फिर वह पाँच साल्न के लिए भी क्‍यों न हो, वह पॉच साल में 
इतना काम कर सकता है जितना पहले के राजा ५० साल में भी नहीं कर 
सकते थे। आज के पाँच वष थाने पुराने राजाओं को मरने के लिए जितना 
समय लगता था वह कुल समझ लो । २० साल में पुराना बादशाह जितने 
हुक्म चला सकता होगा, उतने हुक्म आज आपका मुख्य मंत्री भी चलाता 
होगा । इसलिए वे अगर प्रज्ञा का भला करना चाहें, तो भल्ञा कर सकते हैं 
और बुरा करना चाहें, तो बुरा भी कर सकते हैं। प्रजा के हाथ में कुछ 
न रहेगा। 

आप इस भ्रम में मत रहिये कि पाँच साल्न के बाद राज्य हमारे ही हाथ 
में है। पाँच साल में तो इधर का उधर हो जायगा | आज प्रजा को पूछने का 
सि्फ नाटक होता है। उसके परिणामस्वरूप राज्य चलानेवाले कहते हैं कि 
हम जो कुछ करते हैं, वह प्रजा की सम्मति से ही करते हैं। पुराने राजा यह 
नहीं कह सकते थे कि हम जो करते हैं वह प्रज्ञा की सम्मति से करते हैं। 
आजकल तो बम्बई, कल्लकत्ता, पटना ओर कई जगह सरकार की ओर से गोली 
चलायी जाय, तो वे कहेंगी कि लोगों की सम्मति से हम गोली चलाते हैं। 

लोगों ने हमें राज्य चलाने की आज्ञा दी है। इसलिए हमें ऐसा करना पड़ता 
है। पुराने राजाओं के सरदार यह नहीं कह सकते थे कि हमने गोली चल्ायी, 
'तो छोगों की सम्मति से चल्लायी । इसलिए वे जो धुण्य-पाप करते थे, वह राजा 
का पुण्य-पाप होता था और उसका बोक उसीको उठाना पड़ता था | लेकिन 
आज के राजा, जो पुण्य-पाप करेंगे, उसकी जिम्मेवारी आपपर है और पुराने 
जमाने के राजा से शतगुणित सत्ता अभी आपके मुख्यमंत्री के पास है। 
इसलिए गाँव-गाँव के छोगों को जाग ज्ञाना चाहिए। अपना भल्ा-ब॒रा करने 
को सत्ता किसी को नहीं देनी चाहिए, । . पाँच साल के ल्लिए नहीं और पाँच दिन 
के लिए भी नहीं । 
ग्राम-राज्य से गाँव आज़ाद होंगे 


आप अपने गाँव का एक राज्य बनायें। कोन-सा माल बाहर से छाया 
जायगा, वह सब मिल्लकर तय करे । गाँव में इतनी शक्ति आनी चाहिए कि इसके 
अलावा कोई भी चीज कोई व्यक्ति न खरीदेगा और बेचनेवाल् बेसे ही वापस 
चला जायगा । गाँव एक स्टेट ( राज्य ) है। आजकल प्रान्त-रचना के सिल्- 
सिले में चर्चा चल्नती है कि कौन-सा तालुका किस राज्य में डाछा जाय। 
राज्य चलानेवाले इधर से उघर डालते हैं और उधर से इघर। आपसे कोई 
पूछने नहीं आता । पाँच साल के बाद दूसरा शासक आता है, तो वह भी 
उधर का इधर और इधर का उधर कर देता है। कोई अगर आपसे पूछेगा 
कि आप कहाँ रहते हैं, तो जवाब होगा कि मैं गाँव में रहता हूँ और वह गाँव 
दुनिया में है। आप हमारी गिनती तमिल, मेसूर आदि चाहे जिसमें करें, 
हम तो अपनी गिनती गाँव में करते हैं ओर वह जगह कहीं है, तो दुनिया में 
है। हमारा राज्य परमेश्वर है और गाँव वाले मिलजुल्न कर राज्य-कारोच्रार 
चलाते हैं। आज तो आप के गाँव की योजना देइली में, और बहुत हुआ तो 
मद्रास में होती है। पर जबतक अपने गाँव की योजना आप न बनायेंगे, तबतक 
गुलामी न मिटेगी । 

इसलिए सबसे बड़ी बात यह है कि आप अपना कारोबार चलायें। गाँव 


के जितने २१ साल से बड़े भाई-बहन हैं, उनकी एक समिति ( ग्राम-समिति ) 
बनायी जाय और फिर उसमें से कार्य करने के लिए सर्वानुमति से एक समिति 
( कायय-समिति ) बने | वे छोग गाँव की सेवा करेंगे। वे गाँव के लिए जो 
फेसला देंगे, वह गाँव में ही होगा । शादी का खर्चा सारा गाँव उठा लेगा, 
इसलिए कर्ज का सवाल ही न आयेगा | गाँव की समिति की ओरे से गाँव में 
एक दूकान चलेगी, जिसमें गाँववाले जो तय करेंगे, वे ही चीजें रखी जायँंगी । 
झगड़े का निपटारा गाँव में ही होगा। उस पर अपील न की जा सकेगी । 
ऐसा करोगे तभी गाँव को सच्ची आजादी मिलेगी । 

फिर अगर देहलीवाले कहें कि बाहर से आक्रमण होने पर रक्षा के लिए 
सेना चाहिए, देश में रे चाहिए, इन सब के इन्तजाम के लिए थोड़ा टेक्स 
दीजिए, तो वह देना होगा । किन्तु उसमें भी आप कह सकेंगे कि हमारे गाँव का 
कारोबार हम संभालने हैं, तो हमारे टेक्‍्स का उपभोग हमारे गाँवही क्‍यों न किया 
जाय १ इस पर सरकार कहेगी कि रुपये में से १५ आना आप रखिये ओर एक 
आना हमें दीजिये | इस तरह गाँव की सत्ता आपके हाथ में आयेगी, तभी देश 
बचेगा । यही स्वोदय का प्रयत्न है | भूदान इसीलिए है। थोड़ी जमीन लेकर 
ब्रॉँयना उसका उद्देश्य नहीं है। व्यक्तिगत माल्लकियत को खत्म करना हीं उसका 
उद्देश्य है। 

व्यक्तिगत माल्ञकियत मिटने से व्यक्तिगत रोना भी दूर 

लोग पूछते हैं कि व्यक्तिगत माल्नकियत न रहेगी तो काम कैसे चलेगा ! 
पर यह भ्रम है। व्यक्तिगत माछकियत मिटेगी तो व्यक्तिगत रोना मी मिट 
जायगा । सब मिल कर काम करंगे, तो रोयंगे क्‍यों ? आज तो हरएक किसान 
के पीछे एक-एक साहूकार लगा है, किसान रोता रहता है और बाकी छोग 
सुनते रहते हैं| व्यक्तिगत मालकियत रखी है, इसीलिए, व्यक्तिगत रोना पड़ता 
है। व्यक्तिगत मालकियत मिय्ने पर अगर रोयेगा तो सारा गाँव रोयेगा। 
सारा का सारा गाँव रोये, ऐसा मौका आये, यह आसान बात नहीं-है। संब 
मिलकर काम करते हैं तो हँसने का ही मौका आता है, इस दृष्टि से आप भूदान 


की ओर देखिये । 727: न. 

ग्रामदान क्‍यों ? 

यदि आप इसे ठीक तरह समझ लेंगे और उसके अनुसार बरतेंगे तो सुखी 
होंगे । नहीं तो पाँच-पाँच साल में राजा बदलते जायेंगे और आप उन्हें चुनते चले 
जायेंगे । यह समझ लो कि राजा अभी मरा नहीं, बल्कि जोरदार बना है, उसका 
नाम बदल गया है। जबतक हम अपने गाँव में गाँव का राज्य न चलायेंगे, तब- 
तक ये राजा चलते रहेंगे। ग्रामदान में आप कुछ खोयेंगे नहीं | ४-१० या ५० 
एकड़ जमीन का मालिक २ हजार एकड़ जमीन का, याने सारे गाँव की जमीन 
का मालिक हो जायगा । उसमें कोई कुछ खोयेगा नहीं, बहुत कुछ पायेंगे। एक 
छोटा-सा परिवार था, तत्र जो आता, वही उसे पीसता। अब अगर वह 
परिवार बड़ा हो जाय, तो उसे कोई पीस न सकेगा। यह ग्रामदान का अथ है। 
इसीलिए बाबा ग्रामदान माँगता है । 


कनकम पालेयम 
२१-१०-:७६ . 


बुनकरों से ! । ६५३ 


बुनकरों का धन्धा सिखाने या उसे बढ़ाने के ज्षिण आजतक किसी की एक 
कौड़ी खर्च नहीं हुई है | वेद में एक मन्त्र है। ऋषि भगवान्‌ को अपना स्तोत्र 
अपण कर रहा है ; “वस्त्रेव भद्रा सुकृता सुपाणि |” याने जेंसे किसी बुनकर 
ने उत्तम वस्त्र बनाया हो, वेसे ही मैंने यह स्तोत्र बनाया है और वह तुम्हें 
समर्पित करता हूँ | यह दस हजार साल पहले का बचन है। इससे स्पष्ट हे कि 
दस हजार साल से हमारे देश में बुनकर का धन्धा चलता आया है। बाप 
ने बेटे को वह कला मुफ्त में सिखायी है । इसे सिखाने के लिए. न शिक्षक रखना 
पड़ा, न शाला खोलनी पड़ी और न सरकार को या और किसी को यह कल्ला 
सिखाने के लिए कौड़ी खच करनी पड़ी । किन्ठु आज उसी कला को मारने के 
लिए सरकार की तरफ से खच किया जाता है, तो यह कितनी विचित्र बात है ! 

क्योंकि एक बार चरखे को पॉवरलूम छगेगा, तो हाथ की कछा खतम हो जायगी। 
हजारों साल से जो कत्नला विकसित होती चली आयी है, वह एक छण में नष्ट हो 
सकती है । इसलिए, आप छोंगो ने पॉवरलूम का जो निषेत॒ किया, उसके साथ 
हमारी सहानुभूति है। ऐसी सभा गाँव-गाँव में होनी चाहिए. और बुनकरों की 
आवाज उठनी चाहिए कि हम पॉवरलूम नहीं चाहते । 


याद रखिए कि अगर अभी राजा का राज्य होता, तो आप बोल सकते थे 
कि “राजा का जुल्म हुआ |? लेकिन यह प्रजा का राज्य है, इस राज्य में आप चुप 
बैठंगे, तो यही माना जायगा कि सब कुछ आपकी सम्मति से हो रहा है। इसलिए 
इसके विरूद्ध आवाज उठाना आपका कतंव्य हो जाता है। मन में निषेध 
रखेंगे तो काम न चलेगा । हजारों सभाओं के जरिये अपनी आवाज उठानी 
होगी और जिनके कान यहाँ नहीं आ पाते, उतने कानों तक वह पहुँचनी चाहिए। 
इतने जोरों से ग्रावाज उठनी चाहिए कि बहरों के कानों को भी वह सुनाई दे। 
अगर आफ यह करते हैं, तो सरकार के खिलाफ कुछ भी नहीं करते । बल्कि 
अच्छा राज्य चलाने में सरकार को मदद ही देते हैं। क्योंकि अगर आप आवाज 
नहीं उठायेंगे तो सरकार समभेगी कि लोगों को यह बात पसंद है और लोगों की 
पसंदगी से राज्य चल्न रहा है। इसलिए यह निषेध बहुत जरूरी है और प्रजा 
के नाते आपका यह कतव्य है । 


लेकिन इस निषेध के साथ अपना कुछ संघटन भी होना चाहिए.। केवल 
बुनकरों का संघटन काफो नहीं । बुनकर, किसान और दूसरे-तीसरे धंधे करनेवालों 
का एक संघ चाहिए । तीन रस्सी इकट्ठी कर बटने पर ही वह मजबूत होती है। 
बुनकर एक धागा है, किसान भो एक धागा है और इन दोनों के अलावा 
दूसरे कार्य करनेवाले भी एक-एक धागा हैं। इन सब को बटने से मजबूत 
रस्सी बनेगी ओर उसे कोई तोड़ नहीं सकता । इसलिए आपने गाँव के साथ 
एकरूप होने का जो निश्चय किया, उससे हमें बड़ी खुशी हुई । दुनिया में केवल 
निषेध काम नहीं देता। निषेध के साथ कुछ काम भी रहना चाहिए। 

उसके साथ कुछ संकल्प रइता है, तभी ताकत आती है। लेकिन यह भी 
समझ लीजिए कि सिफ प्रस्ताव में भी ताकत नहीं है। उसका अमल करेंगे, 
तभी ताकत पैदा होगी । 

सुरटटपालेयम 

२२-३०-”०६, 


निष्काम-सेवा : ६६९१ 


आप के गाँव के नाम से आचाय नरेन्द्रदेवजी का स्मरण हो आता है। 
वे भारत के एक बहुत बड़े सेवक थे और आखिर की बीमारी में यहाँ आकर 
रहे थे। सत्पुरुषों का मरण-स्थान भी महत्त्व का माना जाता है, क्योंकि उनकी 
आखिर की शुभवासना उस स्थान के साथ जुड़ी रहती है। हम उम्मीद करते 
हैं कि यहाँ के भाई-इहनों को उनके स्थान से निष्काम-सेवा की प्रेरणा मिलेगी । 
वैसे. हर मनुष्य कुछ-न-कुछ सेवा करता ही है, उसके बिना जीना संभव ही नहीं । 
किंतु हम सेवा करते हैं, तो उसके साथ कुछ फल्न की अपेक्षा भी रखते हैं। 
अपने लिए. कुछ अपेक्षा रखकर जो सेवा को जाती है, उसकी कीमत कुछ कम 
हो जाती है। पर जहाँ केवल्ल प्रेम से सेवा की जाती है और उससे मित्रनेवाले 
मानसिक आनन्द के अल्लावा कुछ भी इच्छा नहीं रहती, उस सेवा की कीमत 
ऊँची हो जाती है। ऐसी सेवा करनेवाले ईइ्वर-भक्त होते हैं। वे छोगों की 
सेवा करते ओर उसीसे हृदय में आनन्द का अनुभव करते हैं, उसीसे उन्हें 
तृप्ति होती है । 

खेल के जैसा सेबा-काय 

जिस सेवा के साथ कुछ कामना रहती है, उससे पूरा आनन्द नहीं मित्नता | 
हर काम के लिए. यही बात ल्ञागू होती है। बच्चे खेलते हैं तो उन्हें उसमें 
आनन्द आता है। उससे व्यायाम भी होता है और देह के लिए छाभ भी | पर 
वे देह के ल्ञाभ की कामना रखकर नहीं खेलते, आनन्द और सहृज्ञभाव से खेलते 


निष्काम-सेवा श्ण्शे 


हैं। इसलिए बच्चों का खेलना निष्काम कर्म हो जाता है। इसी तरह सत्पुरुषों 
के जितने लोकसेवा के काय होते हैं, वे स्वयंस्फूर्ति से होते हैं और केवल खेल 
के जैसे होते हैं। बच्चों से पूछा जाय कि तुम किसलिएं खेल्लते हो, तो उनके 
मन में यह सवार ही नहीं पेदा होता है। यह भी नहीं कहा जा सकता कि! 
वे आनंद के लिए खेलते हैं। देहलाभ के लिए तो खेल्ञते ही नहीं । खेल से 
देह के लिए छाम होता ओर अनन्द भो मिलता है, परन्तु बच्चे स्वभाव से: 
खेलते हैं । इसी तरह सत्पुरुष स्वभाव से ही सेवा करते हैं। उस सेवा से 
जनता को कई प्रकार के लाभ होते हैं और वे होने भी चाहिए। उन छामों को 
ध्यान में रखकर ही सेवा करनी पड़ती है। पर उस सेवा में अपने ल्विए वे 
कोई कामना नहीं रखते । इसीलिए वे जो सेवा करते हैं, उसका उनके सिर 
पर कोई बोझ नहीं होता है । 


स्वभाव से सेवा 


सवाल पूछा गया था कि ईश्वर सृष्टि की रचना क्‍यों करता है ! जब कि 
हम खुद ही उस सृष्टि के छोठे-से अंश हैं, तो इसका क्‍या जवाब दे सकेंगे १ 
लेकिन इसका जवाब दिया गया है: “ल्लील्लामान्रम्‌ !? याने ईश्वर केवल खेलने 
के लिए सृष्टि की रचना करता है। नटराज नाच रहा है, क्‍यों नाचता है १ 
उसमें से सृष्टि का प्रत्लय भी होता है, सृष्टि का निर्माण भी होता है और सृष्टि 
का पाल्नन भी । उससे भक्तों पर अनुग्रह भी होता है और उनका मोचन भी । 
उनके नाख्य से ऐसा पंचविध कार्य होता है। वैसे कितने ही काय होते होंगे, 
पर गिनने के लिए पांच प्रकार के कार्य गिने गये हैं। लेकिन नटराज़ से 
पूछा जाय कि क्या तुम पंचविध काय करते हो ?? तो वे इतना ही कहेंगे कि 
मैं तो नाचता हूँ” उनका यह खेल चल रहा है। उसका उनके सिर पर 
कोई बोझ ही नहीं है | पंचविध काय तो किये बिना वे रह ही नहीं सकते । 

अगर आप सूयनारायण से कहें कि 'तुम चौबीस घंटे लगातार प्रकाश देते 
हो, मनुष्यों को और प्राणियों को गर्मो पहुँचाते हो, कितना महान्‌ कार्य करते 
हो ! अन्धकार दूर करना आपका कितना महान्‌ उपकार है !” तो वह कहेगा : 

कि 'में नहीं जानता कि में क्या उपकार करता हूँ |? प्रकाशदान सूर्य का स्वभाव 
है। उप्तके बिना सूर्य रह ही नहीं सकता। सूर्य का सू्यत्व ही उसपर निर्भर 
है। इसीलिए वह जितने काम करता है, उनका उसके सिर पर कोई बोर नहीं 
होता | क्‍या हमें अपने आरोग्य का भार मालूम होता है ! भार तो रोग का 
होता है, आरोग्य का नहीं | क्योंकि आरोग्य प्रकृति है, वह स्वभाव है, इसलिए, 
उसका बोझ नहीं मालूम होता । 


परोपकार के लिए ही जीवन 


परोपकार करना सत्पुरुषों का स्वभाव हैं। वे पहचानते ही नहीं कि हम 
परोपकार कर रहे हैं। वे समभते हैं कि हम अपना काम करते हैं। एक बार 
एक किसान लोकमान्य तिलक से मिलने आया और उन्हें नमस्कार करते हुए 
कहने लगा : “आपका हमपर बड़ा उपकार है। आप महापुरुष हैं। लोकमान्य 
ने उससे कहा : “अरे भाई, तू खेती करके पेट भरता है और में लेख लिखकर, 
व्याख्यान देकर । इसलिए तू जो काम करता है, उससे मैं कोई ज्यादा काम 
नहीं करता । और अगर उपकार की बात करनी है, तो तेरा भी दुनिया पर 
उपकार होता है, जितना कि मेरा होता है ।? कहने का तात्पय यह है कि उन्होंने 
महसूस नहीं किया कि में कोई उपकार करता हूँ । 


माता बच्चे की कितनी सेवा करती है, वह उस बच्चे के लिए ही जीवन 
बिताती है, चौत्रीसों घंटा उसीके लिए काम करती है। अगर कल वह यह कहे 
कि मैं कितना काम करती हूँ, तो बच्चे भी उससे कहेंगे कि हम आपका बहुत 
उपकार मानते हैं। लेकिन आज माँ कहती भी नहीं कि मैं बड़ी सेवा का काम 
कर रही हैँ और बच्चे भी उसका आभार नेहीं मानते हैं। माँ बच्चों की सेवा 
करती है और बच्चे माँ की सेवा करते हैं। कोई किसी का उपकार या आभार 
नहीं मानता । 

लेकिन संस्था का सेक्रेग्री अपने सालभर के काम को लंबी रिपोट पेश करता 
है और फिर सब लोग इकट्ठा होकर उसका उपकार मानते हैं। इस तरह जहाँ 
सेवा का नाटक चलता है, [वहाँ उपकार का बोझ मालूम होता और आभार माना 

जाता है। लेकिन जहाँ स्रभाव से ही उपकार होता है, वहाँ उसका बोझ नहीं 
मालूम पड़ता । 
सत्पुरुषों की सेवा “बाई-प्रॉडक्ट” 

आपकी कावेरी नदी अखंड बहती है, तो कितना उपकार करती है। लोगों 
पर, प्राणियों पर, पेड़ों पर, किसानों पर, कारखानादारों पर और शहर में त्रिजली 
के पहुँचने पर शहरवालों पर वह असंख्य उपकार करतो है | किंतु उससे कहो 
कि तुम कितना उपकार कर रही हो, तो वह यही कहेगी कि “मैं क्या उपकार 
कर रहो हूँ, मुझे मालूम नहीं । मुके इतना ही मालूम है कि में समुद्र में मिलने 
जा रही हूँ । दूसरा कोई काम मैं करती हूँ, तो मुझे मालूम नहीं । सिफ एक ही 
काम मालूम है, मेरा जो ध्येय, गंतव्य स्थान समुद्र है, उससे मिलने के ल्विए मैं 
जा रही हूँ ।' वेसे ही भक्त छोग हमेशा परमेश्वर के साथ मिलने के लिए, संगम 
के लिए, प्रवास करते हैं। ईश्वर के पास जाने के लिए, उनकी यात्रा चल्ती है, 
लेकिन उससे लोगों पर उपकार हो जाता है, असंख्य मनुष्यों की सेवा होती है | 
वह सेवा उनका “बाई-प्रॉडक्ट” है। वे सेवा करते-करते ही अपने जीवन को 
पूर्ण बनाते हैं और साथंक करते हैं । 

निष्काम ओर सकाम सेवा की मिसालें 

भगवान्‌ सूयनारायण का प्रवास सुबह से लेकर शाम तक अखंड चल्ता 
रहता है। उनसे लोगों की कितनी सेवा होती है, परन्तु वे नहीं समझते कि मैं 
कोई सेवा कर रहा हूँ । ऐसी सेवा को निष्काम सेवा कहते हैं। इस प्रकार की 
निष्काम सेवा करने के लिए ही यह मनुष्य देह है । 

महात्मा गांधी ने ४० साल तक स्वराज्य के लिए, सतत काम किया । 
उनके चौबीसों घंटे स्वराज्य के चिंतन में जाते थे । जन्र स्वराष्य हुआ, तो 
देहल्ली में और हर बड़े शहर में रोशनी हुई। पर उस समय वे नोआखाली में 
पैदल घूम रहे थे, दुखियों के आँसू पोंछने के काम में लगे हुए, थे । ख्राज्य 
आने पर उन्होंने कोई भी पद अपने हाथ में नहीं लिया । इसी तरह भगवान्‌ 
ऊृष्णु ने कंस का वध किया ओर सारा राज्य उनके हाथ में आ गया | कितु 
कृष्ण खुद राजा नहीं बने । उन्होंने उग्रसेन को राजा बनाया। फिर उनके 

हाथ द्वारका का राज्य आया, तो उसे बलराम को दे दिया, खुद नहीं: 
लिया । महाभारत का बड़ा युद्ध हुआ ओर उसमें श्रीकृष्ण के कारण ही पांडवों: 
की जय हुईं । लेकिन भगवान्‌ ने आखिर धर्मराज के ही मस्तक पर अभिषेक 
किया । वे खुद हमेशा सेवक ही रहे । इसीका नाम है निष्काम सेवा। लोक- 
मान्य तिलक स्वराज्य के लिए. सतत प्रयत्न करते रहे । लेकिन जब उनसे” 
पूछा गया कि ख्वराज्य-प्राप्ति के बाद आप कोन-सा पद लेंगे ! तो उन्होंने 
कहा : '्खराज्य प्राप्ति के बाद पद लेना मेरा काम नहीं। में या तो वेदों का 
अध्ययन करूँगा या गणित का अध्यापक बनूँगा।! इसीका नाम है निष्कामः 
सेवा । ऐसी थोड़ी भी निष्काम सेवा जिस किसी मनुष्य के हाथों से होती है; 
उसे अत्यंत समाधान और तृप्ति का अनुभव होता है । 
दाताओं को निष्काम-सेवा का समाधान 

हम चाहते हैं कि भूमिहीनों को भूमि मिले और उनकी मदद के लिए, संपत्ति- 
वानों की संपत्ति मिले | सब ल्ञोग अपनी जमीन, संपत्ति ओर बुद्धि गरीबों की सेवा 
में लगाये | इसके बदले में हम उन दाताओं को क्‍या कोई पद दंगे या उनके लिए 


कहीं सिफारिश करेंगे ? हम उन्हें निष्काम सेवा का समाधान दंगे | केवल्न निष्काम' 
सेवा करने की प्रीति से जो लोग अपनी जमीन, संपत्ति और बुद्धि का एक अंश 


दान देंगे, उनके हृदय को अत्यंत समाधान होगा । उससे भूमिहीनों को जितना 
आनंद होगा, उससे ज्यादा आनंद देनेवालों को होगा । एक प्यासा आपके घर 
पर आकर पानी माँगता है और आप उसे ठंडा पानी पिलछाते हैं, तो उसकी 
अंतरात्मा तृप्त होती है। किंतु पानी पीनेवाले को जितना आनंद होता है, 
उससे ज्यादा आनंद पिलानेवाले को होता है। यह बात सही है या गलत, 
आप ही अपने मन में सोचिये। आप गरीबों के, दुःखियों के लिए कुछ 
मदद करेंगे, तो उनसे ज्यादा आनंद आपको होगा । आप अनुभव करके देख 
लीजिये और अगर आपके मन में यह निश्चय हुआ कि उसमें आनंद, संतोष 
ओऔर तृप्ति है, तो फिर आपको इस काम को उठा लेना होगा । 

परेन्दुराई ( कोयम्बतूर ) 

२४--१०- ५६, 

भारत बहुत बड़ा देश है। इसमें ३६ करोड़ से भी ज्यादा लोग रहते 
हैं । इसमें से छठा हिस्सा शहरों में रहता है। वह खेती नहीं करता और न वह 
कर सकता है। गाँवों में जो कारीगर वर्ग होता है, वह भी खेती नहीं कर सकता 
है, क्योंकि उसे गाँववालों के काम करने पड़ते हैं। आज कुल देश को अनाज 
दिलाने का काम किसानों और कृषक-मजदूरों का होता है, बाकी सभी लोग 
अनाज खरीदेंगे । अनाज ऐसी वस्तु है कि उसके बिना किसी का नहीं चलता | 
वह ऐसी चीज है, जो सबको मित्ननी चाहिए.। इसलिए वह महंगी भी नहीं 
बिक सकती । वास्तव में अनाज की कीमत”, यह कल्पना ही छोड़ देनी 
चाहिए। जेसे हवा, पानी सबको मुफ्त में मिलते हैं, बेसे ही अनाज भी बिना 
दाम मिलना चाहिए। अगर वह मुफ्त न हो सके, तो कम-से-कम दाम होना 
चाहिए, जो मुफ्त जेसा ही मालूम हो। लेकिन अगर अनाज का बहुत कम 
दाम मिलता है, तो किसानों को तकलीफ होती है। इसल्लिए महँगा भी 
नहीं ओर सस्ता भी नहीं, ऐसा बीच का रास्ता निकालना चाहिए । 


अनाज से पेसा नहीं मिल सकता 


यह तो जाहिर है कि अनाज पैदा कर बहुत पैसा पैदा नहीं कर सकते, यह 
बात किसान भी जानते हैं। फिर भी वे माँग करते हैं कि अनाज की कुछ 
ज्यादा कीमत होनी चाहिए । साथ ही वे जानते हैं कि अनाज बहुत ज्यादा 
महँगा नहीं हो सकता | जो चीज सबको चाहिए, वह महँगी नहीं हो सकती । 
इसीलिए फिर वे तम्बाकू, गन्ना, जूट, कपास, हल्दी जेसी पैसे की चीजें बोते 
हैं। यह भी ज्यादा दिन न चलेगा, क्योंकि दिन-ब-दिन जनसंख्या बढ़ रही 
है। इसलिए जितनी जमीन में दूसरी चीजें बोई जायेगी, उतने परिमाण में 
अनाज कम मिलेगा। इससे देश को नुकसान होगा। यद्यपि शक्कर खाने 
की चीज है, फिर भी वह अनाज की जगह नहीं ले सकती । दो तोल्े अनाज 

के बदले दो तोले शक्कर में ले सकते हैं, लेकिन उससे ज्यादा नहीं खा 
सकते | इसलिये अनाज कम पड़े, इतना गन्ना नहीं बो सकते। देश को 
कपास भी चाहिए । क्‍योंकि कपास के त्रिना कपड़ा न बनेगा। लेकिन कपास 
ज्यादा बोयेंगे, तो कपड़ा खूब मिलेगा, पर अनाज कम हो जायगा। अनाज 
के बदलें में कपड़ा, तम्बाकू, गन्ना आदि से ही काम न चलेगा। सारांश, 
जैसे-जैसे जनसंख्या बढ़ती चली जायगी, वैसे-बैसे अनाज के लिए ही जमीन 
का उपयोग करना होगा। तत्न पैसे के लिए जो चीजें बोतें हैं, शायद वे 
छोड़ देनी पड़ेंगी, या तो कम-से-कम बोनी होंगी । 


ग्रामोद्योगों का माल महँगा बेचा जाय 

किसान को पैसे के आधार पर अपना जीवन न रखना चाहिए.। उसके 
हाथ में दूसरे उद्योग होने चाहिए | तेल, शक्कर, जूता, कपड़ा आदि चीजें अपने 
गाँव सें ही बनानी चाहिए। किसान के हाथ में कुछ उद्योग होने चाहिए 
ओर उन उद्योगों का माल शहर में बेचा जाय और वह महँगा भी रहे | 
गाँववालों को अपना खुद का तेल बनाना चाहिए और बाकी बेच देना चाहिए । 
कपड़े आदि का भी ऐसा ही होना चाहिए | 

गाँववाले शिकायत करते हैं कि खादी महँगी है। पर वह तो आपकी चीज 
है, बेचने की चीज है, खरीदने की नहीं। उसका तो ज्यादा पैसा मिलना ही 
चाहिए., तभी किसानों को कुछ पैसा मिलेगा । अनाज में तो उन्हें खास पैसा 
मिलेगा नहीं । जनसंख्या बढ़ेगी, तो वे दूसरी चीजें पैदा न कर सकेंगे, ज्यादा 
से ज्यादा जमीन अनाज में छगानी पड़ेंगी। इसलिए तुम्हारी चीजें शहरों में 
बेची जानी चाहिए, तुम्हें खरीदनी नहीं चाहिए। आप सब लोगों को खद्दर 
पहनना चाहिए. और बचा खद्दर शहर में बेचना चाहिए। शहरवालों को भी 
ज्यादा दाम देकर उसे खरीदना चाहिए । किन्तु आज तो देहात के लोगों का कुल 
जीवन पैसे पर खड़ा किया गया है। खेती के सिवा बाकी धंघे टूट गये हैं। 


जमीन की कीमत नहीं हो सकती 
जमीन माता है। सबके पोषण का साधन हो सकती है। पेसे का साधन 

तो उद्योग होना चाहिए और उसका खुद उपयोग करना चाहिए.। पर आज 
तो जमीन को ही अपने पैसे का साधन बनाया गया है। इसलिए पेसेवालों ने 
गरीब छोगों के हाथ से उसे छीन लिया है। घर में शादी हुई, तो सौ रुपये 
का कर्जा दो सो रुपया लिखवाकर लेना पड़ा। दिन-ब-दिन रुपये बढ़ते गये 
ओर आखिर दो सौ रुपये के बदले में पाँच एकड़ जमीन देनी पड़ी। इस 
तरह जमीन की पेसे में कीमत हो गयी ओर बेचारा किसान बेहाल हो गया । 
वास्तव में जमीन का मूल्य रुपये में नहीं हो सकता। अगर आप दस हजार 
रुपये के नोट को एक गडढ़े में रखकर ऊपर से पानी डालें, तो क्या फसल 
आयेगी ? मिट्टी की कीमत पैसे में हो ही नहों सकती। मिट्टी में से खाने की 
चीजे मिल सकती हैं, पेसे नहीं। फिर भी आज जमीन पेसे का साधन बनी 
ओर वह चंद लोगों के हाथ में आ गयी है । कारण, पैसा किसानों के हाथ की 
चीज नहीं है । वह नासिक के छापखाने में छपता है। शहरवाल्ों को पैसा 
बनाने में तकलीफ नहीं होती है। आपने जमीन को पैसे का आधार बनाया; तो 
आपकी चोटी उनके हाथ में आ गयी । जमीन की मालकियत ही नहीं हो 
सकती । वह पैसे की चीज नहीं, प्राण की चीज है। उस पर अपना प्राण 
टिकेगा | परंतु आपने उसकी पैसे में कीमत की । परिणामस्वरूप गाँव के उद्योग 
टूट गये और गाँव के लोग चूसे गये । 

शहर में बहुत ज्यादा लूटनेवाले होते हैं। गाँव को लूटनेवाले, गरीब - 
लोगों की तुलना में पेसेवाले ही ज्यादा होते हैं। किंतु शहर में तो वे ही लूटे 
जाते हैं। क्‍योंकि जमीन में से वे कितने पैसे कमायेंगे ? इस तरह शहरों में 
एक-दूसरे को मारकर लोग जीते हैं। इससे समाज कभी सुखी नहीं हो सकता । 
समाज में शान्ति नहीं हो सकती। हृदय को समाधान नहीं हो सकता और 
न जीवन में कभी पू्णता ही आ सकती है। 


गाँववाले सुखी कैसे हों ? 


आपको सुखी होने के लिए. चार-पाँच चीजें करनी होंगी--( १ ) जमीन 
पैसे का आधार नहीं होनी चाहिए, (२ ) गाँववालों को पैसे की ज्यादा जरूरत 

न हो, (३) थोड़ा पैसा जरूरी हो, तो उसके लिए. गाँव में उद्योग चलें और 
उन उद्योगों की चीजें बाहर बिकें, (४) उन उद्योगों की चीजों का दाम ज्यादा 
हो, ओर (५ ) गाँव में सत्र छोगों को जमीन मिले। जसे शादी करने का 
अमीर-गरीब आदि सभी को हक है, क्‍योंकि उसकी सबको जरूरत है, वेसे 
देहात में हर मनुष्य को जमीन मिलनी चाहिए.। इसलिए गाँव की जमीन सब 
में बाँगो । जमीन का मूल्य पैसे में नहीं हो सकता । 

अगर आप यह ग्रामीण अथशाख्र समर लेंगे, तो आपको भूदान समभाने 
की जरूरत न रहेगी। आप गाँव में जमीन बाँट लेंगे, गरीबों को बितनी 
जमीन चाहिए उतनी दान में देंगे, गाँव में ग्रामोद्योग खड़े करेंगे। महत्व की 
चीजें बाहर से न खरीदेंगे, वरन्‌ खुद बनायेंगे और जो चीजें बाहर बेचेंगे, 
उसका दाम ज्यादा रखेंगे । यह सारा इन्तजाम संघशक्ति से ही करना चाहिए | 
अलग-अलग बेचने जायेंगे, तो ज्यादा पेसा न मिलेगा | इसलिए आपको गाँव 
का एक संघ बनाना होगा । यही हमारा ग्रामीण अथशाख्र हे । 


सिवागिरि ( कोयम्बतूर ) 
२७-३१ ०-५६ 

आज देश में “निष्काम-सेवा” करीब-करीब शूत्य है। निष्काम-सेवा याने 
ऐसी सेवा, जिसमें अपने लाभ की इच्छा न हो, अपने पक्ष के छाभ की इच्छा 
न हो और न उसमें प्रतिष्ठा की भी बात हो । स्वराज्य-प्राप्ति के पहले निष्काम- 
सेवा का लोगों को कुछ अभ्यास था। उन दिनों काँग्रेस में कई लोग केवल 
स्वराज्य की भावना से निष्कामता से काम करते थे । रचनात्मक काम करनेवाले 
भी गरीत्रों की सेवा निष्काम बुद्धि से करते थे । 


स्व॒राज्य के बाद निष्काम सेवा नहीं रही 


पर स्वराज्य-प्राप्ति के बाद कुल देश बदल गया। लोग अनेक राजनैतिक 
पक्षों में बट गये | फिर कुछ सेवक, जो पहले लोगों की सेवा करते थे, सरकार 
के अंदर दाखिल हो गये । स्वराज्य हाथ में लेने के बाद उसे चलाना चाहिए, यह 
भी एक कतंव्य माना गया, इसलिए, योग्यता और वजन रखनेवाले लोग सरकार 
के अन्दर गये | जो लोग सरकार में गये, बे निष्काम नहीं हो सकते, ऐसा नहीं; 
कुछ तो हो ही सकते हैं। हम जानते हैं कि महाराज जनक अत्यन्त निष्काम थे 
ओर उन्हीं की मिसाल निष्काम कर्म के बारे में भगवत्‌गीता में दी गई है। लेकिन 
वेंसे ल्ञोग हाथ की उंगुलियों से ही गिने जायँँगे| बाकी बहुत-से लोग वहाँ सत्ता का 
ही अनुभव करते हैं | इसलिए उनसे निष्काम सेवा नहीं बनती । 

रचनात्मक काम करनेवाले पहले सरकारी मदद की अपेक्षा न करते थे | 
एक प्रकार से उनका काम सरकार के विरुद्ध ही था। इसलिए उन्हें काफी 
त्याग करना पड़ता था | उन्हें कुछ तनख्वाह भी दी जाती थी, तो वह बिल्नकुल्न 
कम-से-कम दी जाती थी और उनका सबका भार जनता पर ही था। लेकिन 
आज हाल्नत बदल गयी है, आज सरकार की योजना में कुछ रचनात्मक कार्यकर्ता 
दाखिल हुए. हैं। वहाँ उन्हें अनेक प्रकार की सहूलियतें मिलने ल्वगी हैं । उन्हें 
त्याग की आवश्यकता मी उतनी नहीं रही । उन्हें जनता पर आधार रखने की 

आवश्यकता भी न रही। उनकी यह श्रद्धा हो गयी कि सरकार पर आधार 
रखकर हो काम हो सकता है। इस हालत में भी निष्काम सेवा करनेवाले हैं 
पर उनकी संख्या बहुत कम, तीन-चार हाथों की उंगुलियों पर उनके नाम गिने 
जा सकते हैं| 
राजनेतिक पक्षवालों की हालत 

जो छोग राजनैतिक पक्षों में बँँट गये हैं, उनमें से कुछ छोग पद छिये हुए. 
हैं, कुछ म्युनिसिपलिटी, डिस्ट्रिक्टबोड आदि में गये, तो कुछ कॉग्रस संस्था के 
अध्यक्ष, मंत्री आदि बने । इन दिनों काँग्रस के अध्यक्ष आदि के हाथ में भीः 
बहुत सत्ता रहती है, क्योंकि आज कॉग्रस शासनकत्रों संस्था है। ऐसी हालत में 
निष्काम सेवक कौन होंगे १ दुनिया में कुछ तो होंगे ही, ,ईश्वर के भक्त कहीं-न- 
कहीं होते हैं तो वहाँ मी होंगे । जो लोग दूसरे राजनैतिक पक्षों में काम करते हैं, 
उनके हाथ में सत्ता नहीं है, किंतु वे सत्ता के अभिलाषी हैं और उनका सारा 
ध्यान इसी में रहता है कि कॉरग्रेस के या सरकार के काम में कहाँ चुटियाँ हैं । 
इस तरह दूसरों की गलतियाँ गिननेवाला अपना चित्त शुद्ध नहीं रख सकता । 
जहाँ चित्तशुद्धि का अभाव आया वहाँ निष्काम सेवा कहाँ से होगी ? फिर भी: 
उनमें कुछ चंद लोग निष्काम होंगे । 


सेवा का सोदा 


इस तरह स्वराज्य-प्राप्ति के बाद जो सेवा हो रही है, उसका हिसाब हमने 
लगा लिया । अन्न भी 'रामकृष्ण मिशन” जेसी कुछ संस्थाएँ काम करती हैं, जो 
पहले भी करती थों । उनमें कुछ निष्काम सेवक जरूर होंगे | निष्काम सेवा ही 
सच्ची सेवा है। बाकी सेवा याने !एक प्रकार का सौदा है। किसी ने जेल में 
ई साल त्रिताये, तो वह कहता है हमें भी कुछ मिलना चाहिए | किसी ने 
भूदान में कुछ त्याग किया, तो वह भी कहता है कि हमें कुछ मिलना चाहिए। 
अभी काँग्रेस ने जाहिर किया है कि जिन्होंने कुछ काम किया है, वे अपने काम 
का हिसात्र पेश करे ओर उसके अनुसार उन्हें कुछु पद आदि मिलेगा। कुछ 
लोग अपने काम की रिपोट पेश करेंगे कि हमने इतने-इतने दिन काम किया,. 

इसलिए, हम चुने जाये । उन्हें बेसी अपेज्ञा रखने का अधिकार भी है, लेकिन 
उसमें निष्कामता कहाँ रही ? वह शुद्ध सेवा नहीं, वह तो सौदा हो गया। 


राजसत्ता से धम-प्रचार संभव नहीं 


अब मैं दूसरा हिसाब लगाऊँगा। आज की हालत में जनशक्ति पर भ्रद्धा 
और जनसेवा पर विश्वास बहुत ही कम दीखता है। राजनैतिक पक्षों में काम 
करनेवाले मानते हैं कि सत्ता के जरिये ही काम होगा, उनका सरकार की 
शक्ति पर जो विश्वास है वह जनशक्ति पर नहीं है। वे कुछ जनसेवा भी करेंगे, 
तो इतना ही करेंगे कि सरकार के जरिये छोगों को कुछ मदद पहुँचायेंगे । 
छोग भी उनसे ऐसा ही पूछेंगे कि आप हमारी तरफ से प्रतिनिधि बने हैं, तो 
आपने हमारे लिए. क्‍या किया १ इसलिए लोगों को उनकी अपनी शक्ति पर 
विश्वास नहीं और राजनेतिक पक्षों में काम करनेवालों का भी जनशक्ति पर 
विश्वास नहीं । इस हालत में स्वतंत्र जनसेवा की कोई कीमत नहीं रही | तिस पर 
भी वे छोग सेवा करेंगे, क्‍योंकि उसके जरिये वे सत्ता पर काबू रख सकेंगे । वे 
सोचते हैं कि हम सेवा करेंगे, तभी लोग हमें चुनेंगे और तभी हमारे हाथ में 
सत्ता आयेगी । इसलिए, वह सेवा सत्ता की दासी है। 

लोक-जीवन में सुधार, परिवर्तन, लोगों में क्रांति लाना आदि काम सरकारी 
शक्ति से कभी नहीं हो सकता। अगर सरकारी शक्ति से जनक्रांति होना संभव 
होता, तो बुद्ध भगवान्‌ के हाथ में जो राज्य था, उसे वे क्‍यों छोड़ते ? इन दिनों 
लोग बुद्ध भगवान्‌ की नहीं, बल्कि अशोक की मिसाल देते हैं। वे कहते हैं 
कि अशोक का परिवतेन हुआ और उसने धर्मप्रचार किया, तो फिर राज्यशक्ति 
से धमप्रचार हुआ न ? हम कहना चाहते हैं कि वे लोग इतिहास का जरा भी 
ज्ञान नहीं रखते । जब से बुद्ध-चर्म को सरकारी शक्ति का बल्ल मिला, तब से 
बुद्ध-धम के हिन्दुस्तान से उखड़ने की तैयारी हुईं। जब से ईसाई-घर्म को, 
कान्स्टेन्टाईन के बाद राजसत्ता का आधार मिला, तब से ईसाई-घम नाममात्र का 
रहा । ईसा के पहले अनुयायी जैसे शुद्ध धर्म का आचरण करते थे उसका छोप 
हुआ, चर्च बना और ढोंग पैदा हुआ । यहाँ पर शेव-वैष्णव-जैन दिखाई देते हैं 

२० 

परंत जब से ईनको राजसत्ता का बल मिला तब से हजारों लोग शेंब, वेष्णव 
कप | ] 8. गं 

और जैन बने। लेकिन वे वास्तव में शेव, वष्णव या जैन नहीं, बल्कि राजनिष्ठ 

और राजभक्त बने । आज दुनिया में गिनती के लिए. तो हजारों शेव, वैष्णव, 

ऐप भऔौ गो हिनि कै लेबि 

जैन और छाखों हिन्दू , ईसाई हैं; लेकिन उनका आचरण क्‍या है !? 


० 
धघम का नास है, आचरण नहीं 


आज अगर ईसा मसीह आये, तो क्या यूरोप में और अमेरिका के ईसाई 
धर्म का दृश्य देखकर वह संतुष्ट होगा? ईसा ने तो कहा था कि कोई 
तुम्हारे गाल पर तमाचा मारे, तो दूसरा गाल सामने करों। आज्ञ इसका 
आचरण कोन कर रहा है ? आज गिनती के लिए तो करोड़ों की संख्या में 
ईसाई हैं। वही हालत इस्छाम की है। बड़े-बड़े राजा हुए, जो इस्लाम का 
नाम लेते थे, तो प्रजा में से भी हजारों ज्ञोग मुसलमान बन गये। क्‍या वह 
कोई इस्लाम का प्रचार था ? अभी हम देखते हैं कि अंबेडकर के साथ दो 
लाख बौद्ध बने | तो क्‍या ऐसे धर्मांतरण से बुद्ध भगवान को संतोष होता 
होगा ! क्‍या उन्होंने इस तरह लाख-लाख लोगों को दीक्षा दी थी! क्‍या घर्म 
कोई खेल है कि छाख-लाख लोग एकदम दूसरे धर्म में शरीक हों! आचरण 
कुछ नहीं और धर्म के नाम से झगड़े चलते हैं। इसलिए जत्नसे राज-सत्ता धर्म 
के साथ जुड़ गई, तबसे धर्म की अत्यंत हानि हुई है। इसका परिणाम यह 
हुआ है कि आज हजारों, छाखों लोग अपने को धामिक कहलाने के बजाय 
नास्तिक कहल्ाना पसन्द करते हैं। 


इसलिए, राजसत्ता के जरिये सद्‌विचार या सद्धर्म फैल सकता है, यह 
कल्पना ही मन से निकाल दीजिये । बल्कि अगर सच्चे अथ में राजसत्ता धर्म के 
साथ जुड़ जाय, तो धर्म राजसत्ता को ही खतम कर देगा। दोनों एक साथ 
नहीं रह सकेंगे । अन्धकार और सूयनारायण' एक साथ नहीं रह सकते । धम 
अगर सचमुच में राजसत्ता के साथ आ गया, तो वह राजसत्ता को तोड़ 
देगा । दूसरों पर सत्ता चलाना धर्म-बिचार नहीं । सबकी सेवा करना, प्रेम से 

' समभाना ही धर्म-विचार है । लाख-लाख लोग एकदम घमनिष्ठ बनें, यह भी 
' क्या कोई धर्मनिष्ठा है ! 
राजसत्ता ओर समाज-क्रान्ति 
जो धर्म दुनिया में और विचार में क्रान्ति लानेवाला है, वह राजसत्ता के 

जरिये फैल नहीं सकता । इसलिए बुद्ध भगंवान्‌ को राज्य छीड़ना पड़ा। ऐसी 
ही पुरानी दूसरी भी मिसालें हैं। लेकिन अभी की मिसाल लीजिये। नवबाबू 

( उड़ीसा के भूतपूर्व मुख्यमंत्री श्री नवकृष्ण चौधरी ) ने राजसत्ता के जरिये सेवा : 

करने की काफी कोशिश की । आखिर इन दो सालों से वे उससे छुटकारा पाने 
'के लिए तरसते थे, लेकिन उनका छुटकारा नहीं हो रहा था। अब वे छूट 
'गये हैं। यह छोटी मिसाल है और बुद्ध भगवान्‌ की बड़ी मिसाल, लेकिन 
“दोनों का तात्पयय एक ही है। दोनों के हाथ में राजसत्ता थी। लेकिन उन्होंने 
देखा कि समाज आज जिस स्थिति में है, उस स्थिति को कायम रखकर अगर 
कुछ सेवा करनी हो तो सरकार के जरिये होती है। उससे समाज कुछ थोड़ा- 
[सा आगे भी बढ़ सकता है, लेकिन वह चींटी के जैसा बढ़ता है। अगर राज्य- 
-कर्ता अच्छे हों, तो समाज आगे बढ़ता है। किंतु हमेशा सभी राज्यकर्ता अच्छे 
“नहीं होते, इसीलिए, सत्ता के जरिये समाज-रचना में कोई क्रान्तिकारक बदल 
नहीं हो सकता । लोगों में जाकर उनके मन की शुद्धि का कार्यक्रम किये बिना 
*अन-समाज आगे नहीं बढ़ता । 

किसी राजा की आज्ञा से काम नहीं चलता 
हिन्दुस्तान का कुछ इतिहास देखने से यह मालूम होता है कि हिन्दुस्तान 
*का समाज जहाँ-जहाँ आगे बढ़ा, वहाँ-वहाँ सत्पुरुषों के ही जरिये आगे बढ़ा। 
बुद्ध और महावीर का जो असर आज भी भारत पर दीखता है, वह उनके 
जमाने के किसी भी राजा का नहीं। कबीर और ठुल्सीदास का जो प्रमाव 
$आज उत्तर प्रदेश पर हुआ है, वह उत्तर प्रदेश के किसी राजा का नहीं है। 
चैतन्य महाप्रभु, रामकृष्ण परमहंस और रवीन्द्रनाथ का जो असर आज बंगाल 
पर है, वह बंगाल के किसी भी राजा का नहीं | शंकर, रामानुज, माणिक्य- 
84 797 00/47474 67: 477747.424 

वाचकर ओर नम्मालवार का तमित्ननाड पर आजतक जो असर है, वह नें 
किसी पांड्य का है, न पल्‍लव का है और न चोल् राजा का है। यहाँ पर 
सब लोग भस्म लगाते हैं, तो क्‍या वह कोई चोत्न राजा की आज्ञा से करते या 
पांड्य राजा की आज्ञा से? आखिर किसके नाम पर लोग अपने जीवन 
में इतना त्याग करते हैं? विवाह-संस्था जेसी उत्तम संस्था किसने बनायी ? 
उसमें कौन-सा कानून आता है १ माताएँ बच्चों की परवरिश करती हैं, तो 
किस राजा के या किस सरकार के हुक्म से ? असंख्य यात्राएँ चल्नती हैं, वह 
किनकी आज्ञा से ? मरने पर स्मशान-विधि और श्राद्ध-विधि आदि होती है, 
तो किनकी आज्ञा से ? यहाँ पर जो 'तिरुकुल्' पढ़ा जाता है, 'तिरवाचकम! का 
रटन किया जाता है, वह क्‍या किसी युनिवर्सिटी की आज्ञा से होता है, या किसी 
म्युनिसिपैज्ञिटी या डिस्ट्रिक्ट्बोड की आज्ञा से ? यह बात सही है कि आज 
उन कम्बख्तों के हाथ में ऐसी ताकत है कि वे कोई भी किताब कुल बच्चों से 
पढ़वाना चाहें तो पढ़वा सकते हैं। लेकिन बच्चे वेसी किताबें स्कूल में पढ़ते 
हैं। ओर स्कूल खतम होने पर फेंक देते हैं, फिर जिन्दगी भर उस किताब 
को खोलते नहीं । लेकिन लोग तिरुकुरलत और तिरुवाचकम जेब में रखते हैं 
और बार-बार पढ़ते हैं। आज लोगों की जो विवेकबुद्धि बनी है, वह किसने 
बनायी है ? आज इतना दान दिया जाता है, वह किसकी आज्ञा से दिया 
जाता है ? इतना सारा तप, उपवास, एकादशी, रोजा किया जाता है, वह. 
किसकी आज्ञा से किया जाता है ! हिन्दुस्तान में बहुत-से लोग स्नान किये 
बगैर दोपहर का भोजन नहीं करते, वह किसकी आज्ञा से करते हैं ! 


सिकंदर ओर डाकू 


आप क्या समभते हैं कि पिनल्कोड में चोरी के लिए सना है, इसल्निए 
इतने सारे छोग चोरी नहीं करते ? मान लीजिये कि कल्न पुल्सि, कोट, जेल 
आदि कुछ नहीं रहे, तो क्या बाबा भूदान का काम छोड़कर चोरी करना शुरू 
करेगा ? चोरी के लिए सजा न हो, तो आपमें से कितने छोग चोरी करना 


शुरू करेंगे ? चोरी नहीं करनी चाहिए. ऐसी जो हमारी विवेकबुद्धि बनी हे, 

क्या वह किसी राजा ने बनायी है ? राजा क्‍या बना सकते थे, वे खुद ही चोर 
थे। वे डाका डालनेवाले थे, लोगों को लूटनेवाले थे, छोगों पर सत्ता चल्लाने 
वाले थे ।. क्‍या वे छोगों के हृदयों पर सत्ता चछा सकते थे ? उनकी मिसाल 
लेकर कोन चोरी छोड़ेगा ? 


सिकंदर बादशाह की कहानी है। एक डाकू को पकड़कर उसके सामने 
छाया गया था। सिकंदर ने डाकू से पूछा : “तू क्‍या करता है ? डाकू ने 
कहा : “तू जो करता है, वही में करता हूँ ।!” इस पर सिकंदर ने कहा : "तेरी 
और मेरी बराबरी ही क्या! में तो बादशाह हूँ |! डाकू बोला: तू जो 
काम करता है, वही मैं भी करता हूँ । लेकिन तू सफल हुआ और मैं नहीं, 
इतना ही फक है| चोर तू भी है और मैं भी, परन्तु तू सफल चोर है, इसलिए 
लोगों के सिर पर बैठा है और में असफल चोर हूँ, इसलिए तेरे सामने खड़ा 
हूँ । फिर भी तू मन में यह भत्नीमाँति समझ ले कि तेरी और मेरी योग्यता 
समान है |” यह सुनकर सिकंदर अवाक्‌ रह गया | यहाँ ईस्ट इंडिया कंपनी का 
राज्य चला, उसमें क्लाइव, वो रेन्‌ हेस्टिंग आदि क्‍या महापुरुष हो गये ! उस 
समय उधर इंगलेंड की पालंमेन्ट में हेस्टिग्म पर केस चछा था। उसमें बक 
( 3776 ) ने अभियोग ( 77]028८77787 ) पर जो व्याख्यान दिया, 
उसे हम पढ़ते हैं तो मालूम होता है कि हेस्टिंग्ज़ वगैरह कैसे बदमाश थे । लेकिन 
हिन्दुस्तान में उनकी सत्ता चल्ली और वे राज्यकर्ता बने । 


जनशक्ति से स्वराज्य 


अब अंग्रेजों के हाथ से हमारे हाथ में सत्ता आयी और हम राज्यकर्ता 
बने है। शास्त्रों में लिखा है कि “राज्यान्ते नरकप्राप्ति:” राज्य-समाप्ति पर 
मरक-प्राप्ति होती है। याने राज करनेवाल्ञला शाजा मरने पर नरक में जाता है। 
लोग पूछेंगे कि क्या फिर स्वराज्य न चलाना चाहिए १ हम कहते हैं कि स्वराज्य 
जरूर चलाये, पर राज्य नहीं। वेद का ऋषि कहता है--“यतेमहि स्वराज्ये? 
हम स्वराज्य के लिए प्रयत्न करें । शास्त्रों में भी.यह भी लिखा है कि “न त्वहं 
कामये राजउ्प्रम'” में राज्य नहीं चाहता में स्वराज्य चाहता हूँ, दिल्ली से जो चलता 

है उसे 'राज्य' कहते हैं, चाहे वह अपने लोगों का ही हो। शेन्ने ( मद्रास ) से 
जो चलता है , वह “राज्य” कहलाता है। गाँव-गाँव में हर मनुष्य अपने पर 
जो चलाता है वह '“स्वराज्य' है। मुझे चाहे भूखा रहना पड़े, लेकिन मैं चोरी 
न करूँगा, इसका नाम है 'स्वराज्य' | मुझ पर दूसरे किसी की हुकूमत चलती 
हो, तो क्या वह स्वराज्य है! 'स्वराज्य' का अथ है अपना खुद का अपने पर 
राज्य | इस तरह जत्र सब छोगों में अपने पर काबू रखने की शक्ति पैदा होगी 
और उन्हें अपने कर्तव्य का भान होगा, तब 'स्वराज्य” आयेगा | तब तक राज्य 

ही चलेगा, फिर चाहे वह हिन्दीवालषों का राज्य हो या तमिलवालों का राज्य 
हो। हमें काम स्वराज्य का करना है। उसके लिए जनशक्ति पैदा करनी है, 
छोगों के हृदय में आत्मशक्ति का भान पेदा करना है। अपने गाँव का कारोबार 
हम ही चला सकते है, कोई भी बाहर की सत्ता हमें रोक नहीं सकती, ऐसी ताकत 
पैदा होनी चाहिए | 


बाबा को स्वराज्य सित्ना 


में अपने ऊपर अपनी खुद की सत्ता चला सकता हूँ | बाबा ने तय किया है 
कि वह पैदल घूमेगा । रोज पचासों रेलें फरफर करती हैं और कई बार बाबा को 
उनका दशन होता है। बाबा का कोई भाई कलकत्ते में पड़ा है। रेल में बैठा 
जाय, तो दो दिनों में उसे मिलने के लिए जाया जा सकता है। लेकिन कोई भी 
रेल बाबा को अपने में बिठा नहीं सकती । बाबा का अपने विचारों पर काबू है । 
वह समझता है कि वह जो संकल्प करेगा, उसके खिलाफ दुनिया की कोई ताकत 
काम न करेगी | फिर भी बाबा दूसरों पर दबाव डालने का संकल्प न करेगा, 
वह अपने पर ही दबाव डालने का संकल्प करेगा । बाबा अपने छिए कोई 
निश्चय करेगा और वह देखना चाहेगा कि क्‍या उसे तोड़नेवाल्ली कोई शक्ति 
दुनिया में है। एक जमाना था जब बाबा का अपने पर काबू नहीं था, अपने 
पर काबू पाने के लिए उसे अभ्यास करना पड़ा । जिस समय उसकी अपने पर 
सत्ता नहीं थी, तब दूसरों की सत्ता उसपर चलती थी । किंतु जब्र से उसकी अपनेः 
पर सत्ता चलने लगी, तभी से उसे 'स्वराज्य” मिला । 

स्वराज्य के दो लक्षण 


दुनिया की दूसरी कोई भी सत्ता अपने ऊपर न चलने देना, स्वराज्य का एक 
लक्षण है और दूसरे किसी पर अपनी सत्ता न चलाना स्वराज्य का दूसरा 
लक्षण । हम पर किसी की सत्ता नहीं चलेगी और हम दूसरे किसी पर अपनी 
सत्ता नहीं चलायेंगे, ये दोनों बातें मिलकर ही स्वराज्य होता है | ***यह सब 
काम सरकारी शक्ति से नहीं, छोकमांनस में परिवतन लाने से ही होगा । उसके 
लिए हृदय-शुद्धि की जरूरत है। हृदय-शुद्धि लाने का कार्यक्रम जनता में जाकर 
करना होगा । उसके ल्विए यज्ञ, दान, तप आदि सब हैं। 


मलयकोटाई ( कोयम्बत्र ) 
हि 0-७ बृ० जैज द्‌ | 


करुणा के समुद्र का दशन ६९ ; 


अभी आपने भजन में सुना कि परमेश्वर करुणा का समुद्र है |” . परमेश्वर 
को किसने देखा ओर कैसे मालूम हुआ कि वह करुणा का सागर है! उसे 
किसी ने अपनी आँखों नहीं देखा । किसी को आँखों से चतुभ्र॑ज विष्णु का 
दशन होता है या किसी का शिव भगवान्‌ की मूर्ति का, तो वह अपनी भावना 
से मान लेता है कि ईश्वर कहीं है। लेकिन ईश्वर का रूप किसी ने देखा, 
ऐसा हम नहीं कह सकते | वह तो अपनी भावना का रूप है। भावना को ही 
हम ईश्वर मानें, तो वह उसके छिए, ईश्वर-दशन है, किन्तु चर्मचक्तु से ईश्वर 
का दशशन किसी को होता नहीं । फिर कैसे पहचाना कि ईश्वर करुणा के 
समुद्र हैं? पानी से भरा समुद्र सब लोगों ने देखा है, लेकिन करुणा से 
भरा ईश्वर किसी ने कहाँ देखा ? पानी से भरा समुद्र भी सबने नहीं, कुछ 
ही लोगों ने देखा है। फिर भी सबने पानी तो देखा ही है। दुनिया में ऐसा 
कोई मनुष्य नहीं होगा, जिसने पानी न देखा हो। जिन्होंने पानी का समुद्र 
न देखा हो, बेसे लोग छाखों होंगे। मारवाड़ के छोग कहाँ समुद्र देखेंगे १ 
हिमालय के जंगलों में रहनेवालों को समुद्र कहाँ मालूम? ऐसे छाखों 

करोड़ों लोग होंगे कि जिन्होंने समुद्र न देखा होगा, लेकिन जिसने पानी नहीं 
देखा, ऐसा कोई भी शख्स नहीं होगा । बच्चों ने भी पानी देखा होगा । 
करुणा ओर करुणा का समुद्र 

किंतु भजन में हमने सुना कि परमेश्वर करुणा का समुद्र है। उन्होंने 
करुणा के समुद्र को देखा होगा, पर वह आँखों से नहीं, अक्ल से देखा होगा । 
किसी ने अपनी अक्ल से परमेश्वर को करुणा के समुद्र के रूप में देख 
लिया होगा। लेकिन सब लछोग करुणा के समुद्र को नहीं, करुणां 
को देखते हैं। करुणा को किसने नहों देखा ? जिसने पानी नहीं देखा, उसने 
भी करुणा को देखा है। बच्चे का जन्म होते ही माता ने उसे अपने स्तन 
का दूध पिल्लाया। बच्चे ने तबतक पानी नहीं देखा, लेकिन करुणा .चख ली | 
जब माता ने उसे स्तन का दूध पिछाया, उसके साथ-साथ उसे करुणा का 
भी ज्ञान हो गया । इसलिए, जिसने करुणा को देखा नहीं, ऐसा दुनिया में कोई 
नहीं है । 

जीवन में करुणा का दशन 


कुछ लोगों ने करणा के समुद्र का अपनी बुद्धि से दशन किया होगा, किंतु 
करुणा का दशन तो बालक ने भी किया है | बालक ने माता की करुणा देख ढछी, 
इसलिए तमिल में माता को 'कणुकण्ड देयूवम! ( प्रत्यक्ष भगवान्‌ ) कहते हैं। 
फिर भी उसको करुणा का समुद्र नहीं दीखता, हाँ, बच्चों को माता में करुणा की 
नदी काफी मिलती है । समुद्र बहुत बड़ी चीज है, लेकिन नदी भी कोई बहुत छोटी 
चीज नहीं । बच्चों को करुणा की नदी का दश्शन माँ में हो गया । उसने पहचान 
लिया कि वहाँ परमेश्वर का एक अंश है। क्‍योंकि माँ में परमेश्वर की करुणा 
दीख पड़ती है। 

थोड़े दिनों के बाद बच्चों को पिता की करुणा का अनुभव होता है। वह 
पहचान लेता है कि यहाँ भी ईश्वर का कुछ रूप है। फिर थोड़े दिन बाद 
वह स्कूल में चल्ला जाता है, तो वहाँ उसे गुरुजी की करुणा का दशन होता है । 
हाँ, हाथ में छुड़ी लेनेवाल्य गुरुजी हो, तो वह दशन न हो, पर ज्ञान देनेवाल्ा मित्र 

तो करुणा का दर्शन अवश्य होगा। फिर वह संसार में काम करने लगे, कई 
प्रकार की मुसीबते आयीं और उस समय मित्रों ने मदद दी, तो मित्रों में करुणा 
का दशन हुआ । एक दिन वह नदी में नहा रहा था, ड्रबने लगा, रास्ते में 
एक मुसाफिर जा रहा था, कुछ पहचान नहीं थी। उसने देखा कि एक शख्स 
पानी में ड्रब रहा है। वह अच्छी तरह तैरना जानता था। पानी में कूद पड़ा 
और इसे बाहर निकाल दिया। कुछ जान-पहचान न होते हुए. भी नदी में 
कूद कर बचानेवाले मनुष्य में उसे करुणा का दशन हुआ । फिर उसके हृदय 
में भावना पैदा हुईं कि सारी दुनिया में कई छोगों ने मुझ पर करुणा की बारिश 
की, अब में भी थोड़ी करुणा करूँ। फिर वह गरीत्रों की मदद में, बीमारों की 
सेवा में और दुखियों की सहायता में लग गया। किसी अज्ञानी को ज्ञान 
देने लगा । इससे उसे अपने में करुणा का दर्शन होने छगा | इस तरह सब- 
प्रथम माता में और आखिर में अपने में करुणा का दशन हुआ । 


पेड़ों में और मृत्यु में करुणा का दर्शन 


जब उसे अपने हृदय में ही करुणा का दशन होने लगा, तो वह सारी 
दुनिया की तरफ करुणा की नजर से देखने लगा। जेंसे चींटी मिट्टी के 
कणों में घूमती है, लेकिन जहाँ शक्कर का कण देखती है, वहीं उसे एकदम 
उठा लेती है । वह खाने को चीजों का भी एकदम संग्रह करती है। वेसे ही 
उस मनुष्य ने दुनिया में जहाँ-जहाँ करुणा देखी, वहाँ से उसने करुणा लेना 
शुरू किया । फिर उसे कुत्ते, गाय, घोड़े आदि जगह-जगह करुणा दीखने 
लगी । एक दिन देखा कि एक मुसाफिर रास्ते पर से जा रहा था। उसके पेट 
में भूख थी। उतने में रास्ते में आम का एक पेड़ आया । वह उसके नीचे से 
जा रहा था। इतने में अच्छा पका आम नीचे गिरा । उसने उठा लिया और 
खाया, तो उसे एकदम ज्ञान हुआ कि पेड़ों में भी करुणा भरी है। वे उत्तम-से- 
उत्तम फल तैयार करते हैं, परन्तु खुद कभी नहीं खाते | लोग भी बड़े प्यार से. 
आम के फल्न खाते हैँ। कितनी करुणा पेड़ में भरी है ? इस तरह पेड़ों में भी 
उसे करुणा का दशन होने लगा । 

एक बार एक मनुष्य बहुत बीमार था। उसके पेट में खूब दद था + 
डाक्टरों ने खूब इलाज किये, परन्तु उसका कोई भी अच्छा परिणाम नहीं 
आया | वह बेचारा दुःख के मारे रोज चिल्लाता । आस-पास के लोग सुनते 
और उसे मदद करने की कोशिश करते, पर कुछ भी परिणाम न होता । एक 
दिन सूर्य का उदय हो रहा था, उतने में उस बीमार की आँखें बंद हो गयीं 
और उसका चिल्लाना भी रुक गया | इसने पूछा : “अरे इसे क्‍या हो गया ९? 
लोगों ने कहा : “वह मर गया ।? उसे उस समय मृत्यु में भी करुणा का दशन 
हुआ | कितनी करुणामय मृत्यु हे। बेचारा कितना चिल्लछाता था, डॉक्टर- 
मित्र कुछ न कर सकते थे, रिश्तेदार भी जिसे दुःख से नहीं छुड़ा सकते थे, उसे 
करुणामय मृत्यु ने छुड़ाया । 


सारांश, उसे करुणा का दशन माँ से हते-होते हृदय में हुआ और उसने 
बाद में जहाँ-जहाँ देखा, वहीं करुणा का ही दशन हुआ । आखिर में करुणा का 
दशन मृत्यु में मी हुआ। वह इधर-उधर की सबकी सब्र करुणा इकट्ठी करने 
लगा तो एक दिन बहुत बड़ा भारी समुद्र करुणा का बन गया। उसी को 
तमिल में 'करुणेकडल? ( करुणा का समुद्र ) कहते हैं | वही परमेश्वर है। उसी 
करुणा का एक अंश माँ में है, एक अंश बाप में है, एक अंश गुरु में है, एक 
अंश मित्र में है, एक अंश भाई में है, एक अ्रंश मनुष्य में है, एक अंश प्राणी में 
है, एक अंश पेड़ में है और एक बहुत बड़ा अंश मृत्यु में है--इस तरह उसको 
सवत्र करुणा का दर्शन हुआ। अब कहा जायगा कि उसने भगवान्‌ का दर्शन 
कर लिया । उसने करुणा का समुद्र देख लिया, क्योंकि उसका खुद का जीवन 
केवछ करुणा से भर गया। बोलने में बोला जाता है कि भगवान्‌ करुणा का 
समुद्र है। पर वह किस तरह देखा जाता है, उसकी एक कछा है। वह कल्ं 
मैंने आप लोगों के सामने खोल दी । 


भूदान में करुणा के समुद्र का दशन 


साढ़े पाँच साल्न से हम भूदान के काम में घूम रहे हैं। हम कह सकते हैं 
कि हमें करुणा के समुद्र का दशन हुआ | कुल पाँच लाख लोगों ने ४० लाख 

एकड़ जमीन का दान दिया है। उसमें कितने ही गरीब लोगों का दान है । बड़े 
लोगों का भी दान है। दान केसे माँगा जाता है ! दान माँगनेवाले के पास कया 
सत्ता और क्‍या ताकत है १ केबल प्रेम से समझाता है। भगवान्‌ ने हमें जो 
चीजे दी हैं, दूसरे को दिये बिना हम उनका सेवन न करे, जो चीजे हमारे 
पास हैं, उनका दूसरे को भोग देने के बाद ही भोग करें । अपने पास जमीन 
हो तो जमीन का हिस्सा, संपत्ति हो तो संपत्ति का हिस्सा; बुद्धि हो तो बुद्धि 
( ज्ञान ) का हिस्सा, शरीर में. ताकत हो, तो ताकत का हिस्सा दूसरे को प्रेम से 
देना चाहिए, यही समझाकर हम जमीन माँगते हैं। इसके सिवा हमारे पास 
कोई दंडशक्ति नहीं और न कोई सरकारी शक्ति ही है। केवल्न प्रेम और विचार 
समझाने की बात है। वह समझकर इतने छाखों छोगों ने दान दिया है। 
बिलकुल अपने निगर के टुकड़े उन्होंने दे दिये । इसमें हमें करुणा के समुद्र 
का दशन हुआ | 


असुरों पर विजय प्राप्त करें 


लोग हमसे पूछते हैं कि बाबा, कबतक घूमते रहोगे ? हम उनसे कहते हैं कि. 
हम घूमते नहीं है । यह तो हमारी यात्रा हो रही है १ यात्रा भगवान के दशन 
के लिये होती है। हम करुणारूपी भगवान्‌ के दशन के लिए घूम रहे हैं। 
हमें जगह-जगह उसका दशन होता है। हमारी यात्रा सफल है, चाहे किसी दिन 
५० लोगों ने दान दिया, या किसी दिन एकआध ने। जहाँ प्रेम से दिया जाता हे, 
वहाँ परमेश्वर का दशन हो जाता है। हम चाहते हैं कि इस करुणा का अंश जो 
हरएक के हृदय में पड़ा हे, प्रकट हो जाय | वह करुणा सीमित न रहे | बच्चों 
को माँ में स्प्रथम करुणा का दर्शन होता है; पर ऐसी माताएँ भी देखीं, जो 
अपने बच्चों के छिए करुणामय हैं, लेकिन पड़ोसी के बच्चों के लिए निष्ठुर 
हैं। उनके हृदयों में करुणा का अंश है और निष्ठुरता का अंश भी--देव भी है 
और असुर भी है। यह देवासुर-संग्राम हरएक के हृदय में चछता है। हरएक 
के हृदय में कुछ-कुछ असुर रहते हैं, तो कुछ देव | असुर को वहाँ से भगाना है 
ओर देव को विजय प्राप्त करनी 

ईश्वर का रूप ओर चिह्न 

हम आशा करते हैं कि इस गाँव में करुणा का दर्शन होगा । जब हृदय 
करुणा से भर जायगा, तभी ईश्वर का दर्शन होगा । कई लोग पत्थर की मूर्ति 
बनाते हैं ओर उसी को भगवान्‌ समझते हैं। पर वह तो ध्यान के लिए एक 
चिह्न बना लिया, जेसे ईश्वर के ध्यान के लिए. 'स्वस्तिक' या “ओम? बनाते हैं। 
कहते हैं कि (3: मूर्ति में 5”? परमेश्वर का चेहरा और शैषांश सूंड है। वे 
करुणा, ज्ञान ओर प्रेम से भरे हैं तथा संकट में मदद करते हैं । इस तरह 
परमेश्वर का ध्यान-चिंतन करने के लिए एक चिन्ह बना दिया | फिर भी वास्तव 
में वह ईश्वर का सच्चा रूप नहीं | आपको आम का चित्र दिखाया जाय, तो क्‍या 
वह आम है ? मान लीजिये, एक गोबर का आम बना दिया और उस पर रंग चढ़ा 
दिया तो क्या आप उसे खाये गे और उससे आपकी तृप्ति होगी ! स्पष्ट है कि वह 
आम नहीं, आम का रूप है | आम तो खाने पर मालूम होता है । इसी तरह पत्थर 
की मूर्ति तो ईश्वर का चिह्न है। उसे हमने ही बनाया है। परन्तु आम हमने 
नहीं बनाया, ईश्वर ने पेदा किया है। गोबर का आम और यह पत्थर का 
भगवान्‌ हमने बनाया, वह ईश्वर का रूप नहीं, चिह्न है। जेसे सच्चा आम 
दूसरा होता है, वेसे ही सच्चा परमेश्वर करुणा है। परमेश्वर का करुणा और 
प्रेम ही रूप है । 

यहाँ “अन्वे शिवम! ( प्रेम ही ईश्वर है ), ऐसा कहा हैं| शिव का यह एक 
चिह्न है कि उनके सिर पर गंगा है। याने दिमाग में ठंडक होनी चाहिए | 
ठंडक के बिना सिर में आग लग जायगी, तो करुणा के बदले क्रोध ही प्रकट 
होगा | इसलिए बिलकुल ठंडी गंगा शिवजी ने सिर पर रख ली है। और गलें 
में साँप रख लिये हैं। यह कितनी करुणा है। वह काटनेवाला साँप नहीं रहा 
होगा, वह तो पुष्पों का हार ही बन गया होगा | उन्होंने उसे पहन लिया, तो 
करुणा का रूप सामने खड़ा करने के लिए एक चिह्न हो गया। पर इस चिह्न 
को ही ईश्वर समझो ओर करुणा को न पहचानो, तो क्‍या कहां जायगा ! इस- 
लिए वास्तव में परमेश्वर का रूप करुणा समझकर दिन-ब-दिन हम अपनी 
करुणा बढ़ाते चले जायें, यही सच्ची साधना है। 

हमने आपको यह बात समभ्रायी । अगर आपको यह जैँँच जाय, तो करुणा 
हो आपसे आगे काम करायेगी। यहाँ से हम आपके स्थूल्र रूप की आखिरी 
स्मृति लेकर जायेंगे। लेकिन आपकी करुणा के रूप का निरंतर दशन किया 
करंगे । परमेश्वर हमारे हृदय में करुणा रखेगा, तो हमारा रूप भी परमेश्वर 
आपके सामने अवश्य रखेगा | हम आशा करते हैं कि करुणामय परमेश्वर की 
कृपा से आप और हम करुणामय बन जायें । 


चिन्नसन्नुर ( कोयम्बतूर ) 
३०-१ ०-७६ 


सज़नों के त्रिविंध कत्तव्य द * 


दुनिया में अनेक प्रकार के लोग होते हैं--कुछ भले होते हैं, कुछ साधारण 
और कुछ थोड़े बुरे मी । जो भल्ते होते हैं, वे सदा के लिए बुरे नहीं होते, 
सुचर सकते हैं। जो भले होते हैं, वे हमेशा भल्ले होते हैं। भत्ते में से कोई 
बुरा तो बननेवाल्ा नहीं हैं, जो बुरे हैं उन्हीं में से भले बननेवाले हैं। कारण, 
भत्नाई में ही ताकत होती है, बुराई में नहीं । 


भलाई का बुराई पर हमला 


आप किसी सज्जन का व्याख्यान सुनते हैं | वह आपको भलाई का उपदेश 
देता है, तो उसका कुछ-न-कुछ असर आप पर होता ही है। पर कोई बुराई का 
व्याख्यान देगा, तो उसका लोगों पर असर न होगा । चोर चोरी करेगा और दो 
चार साथी भी इकट्ठा कर लेगा । किन्तु वह लोगों को यह समझा नहीं सकता कि 
चोरी करना कर्तव्य है, सब को उस काम में लग जाना चाहिये। वह जो कुछ 
करेगा, छिपे तौर पर करेगा, अन्धकार में करेगा, प्रकाश में नहीं । अच्छाइयाँ 
प्रकाश में प्रकट की जा सकती है और ल्लोग उन्हें ग्रहण करते हैं। अन्धकार 
का हमला प्रकाश पर नहीं होता, प्रकाश का ही हमला अन्धकार पर होता है । 
इसी तरह बुराई का हमला भी भलाई पर नहीं हो सकता । अगर .वह होता हे, 

तो छिपे तोर पर होता है। हमेशा भत्नाई का हमला बुराई पर होता चला 
आया है। 
सज्जनों के कत्तव्य 

लोग अगर यह विचार समझेंगे, तो वे कमी निराश न होंगे। छोग पूछेंगे 
कि अगर भलाई की चलती है और बुराई की ताकत नहीं है, तो दुनियाँ में तो 
जुराई की हो बहुत चल्लती दीखती है, इसका क्‍या कारण है १ वह बुराई लोगों में 
बाहर से आती है । उसके लिए परिस्थिति में परिवतन लाना पड़ेगा । यह सारा 
प्रयत्न भत्ते लोगों को करना होगा । भले ल्लोगों को तिहरा प्रयत्न करना होगा । 
पहले तो वे अपने चित्त का परीक्षण कर निज की भल्लाई बढ़ाये। उन्हें यह न 
लगे कि हम भले हैं | हममें क्या बुराई है ! हरएक में कुछ-न-कुछ अवगुण छिपे 
ही रहते हैं, उन्हें ढूँढ़ कर वहाँ से हटना चाहिए, । व्यक्तिगत आत्मशुद्धि का यह 
काय भल्ते छोगों को सतत करना चाहिए । दूसरे, वे सब भल्ते छोगों को 
इकट्ठा कर | आज भले लोग अकेले-अकेले काम करते हैं। अपना-अपना 
विचार सोचते और दूसरे भल्ले सज्जन के साथ सहयोग नहीं करते । उनमें थोड़ा 
विचार-मेद भी होता है । और उसे महत्व देते हुए वे अलग-अलग काम करते 
हैं। इसलिए उनकी ताकत इकट्ठछी नहीं होती। उनके बीच अनेक संप्रदाय 


बनते हैं। 

सोचने की बात है कि भक्तों के अलग-अछग संप्रदाय बनते हैं और अभक्त 
सब इकट्ा रहते हैं। उन सबका समूह है। ये भक्त अल्ग-अल्नग संप्रदाय में 
बेटे हुए हैं। इस्लाम धर्म नास्तिकता नहीं मानता । फिर भी ये सारे छोग 
इकट्ठा होकर नास्तिकता पर हमला नहीं करते, क्‍योंकि इनकी आपस में बनती 
नहीं । अल्लाहमियाँ का नाम लेनेवाला, विष्णु भगवान का नाम नहीं लेगा | 
विष्णु का नाम लेनेवाला शिव के भक्त से एकरूप न होगा। ईसाई के यहाँ 
अज्ला, विष्णु, शिव कोई नहीं चलता, उसका स्वर्ग में रहनेवाला अत्नग हो 
परमेश्वर है, जो सातवें आसमान में रहता है, वे उन्हीं की भक्ति करेगे । ये सारे 
आस्तिक बँटे रहते हैं, और कुल नास्तिक लोग एक हो जाते हैं। पुण्यवान्‌ 

स्तोग अलग-अलग रहते हैं और पापी लोग इकछे हो जाते हैं। इससे काम न 
चलेगा । इसलिए पुण्यवान्‌ लोगों को सामूहिक शक्ति प्रकट करनी चाहिये । 

सारांश, प्रथमतः तो उनके हृदय में भी कुछ-न-कुछ बुराइयाँ छिपी हैं, जिन्हें दूर 
करना चाहिए.। उसके बाद दूसरे सजनों के साथ एक रूप होकर सामूहिक सज्ज- 
नता बनानी चाहिये | वे इस तरह का समूह नहीं बनाते, इसका कारण यही है 
कि उनके हृदय में बुराई पड़ी हैं। इसलिए हमने पहले अपनी बुराई देखकर बाद 
में दूसरे के साथ एकरूप होने के लिए कहा है। वे पुण्यवान्‌, धार्मिक और 
आस्तिक तो कहलाते हैं लेकिन अपने मन में अहंकार रखते हैं। यही बुराई है। 
जो सज्जन दूसरे सज्जन के साथ एकरूप नहीं हो सकता, वह पूर्ण रूप में सज्जन 
नहीं । उसमें अहंकार ही बड़ी दुजनता है । इसलिये पहले उन्हें अपनी सज्जनता 
पूर्ण करनी चाहिये | और बाद में सजनों के साथ एकरूप होकर सामूहिक काम 
करना चाहिये । 


परिस्थिति में परिवतन करने को हिम्मत 

तीसरी बात यह है कि उन्हें समाज की रचना में बदल्न करने की हिम्मत 
करनी चाहिये । समाज की आज कोी रचना कायम रखकर अगर भला काम करें, 
तो सारा भछा काम खतम हो जाता है। खारे पानी से भरे समुद्र में दो-चार 
बोतल शहद डालने से वह मीठा नहीं बनता । यही हालत उन सजनों को होती 
है । आज के सारे समाज में वे अपनी मिठास डालना चाहते हैं, लेकिन उससे 
कुछ नहीं होता । ज्ञोग इधर शराब, सिगरेट, बीड़ी पी रहे हैं। व्यमिचार, 
अत्याचार होता है और ल्लोग बीमार पड़ते हैं, तो वे सनन डाक्टर बनकर ओषध 
देते चले जाते हैं | बीमार दुःखी होता ही रहता है, आखिर जब मर जाता है, 
तभी उसका छुटकारा होता है । किन्तु डाक्टर समाज की स्थिति में कोई फक 
करने का प्रयत्न नहीं करते । ल्लोग ज्यादा खायेंगे, तो हम नहीं समझाते कि कम 
खाना चाहिये । परन्तु उनके बीमार पड़ते ही दयालु बनकर सेवा करने लगते हैं। 
इस सेवा से समाज में कोई फर्क नहीं पड़ता । 
... पुराने वैद्य इतना तो करते थे कि बीमारों को कुछ मुद्दत का पथ्य देते थे । 


श्श्प भूदान-गंगा 


ओषध देने के पहले परहेज रखने की बात करते थे कि मिचच-मसाला, शक्कर 
आदि न खाना होगा, बीड़ी-सिगरेट छोड़ना होगा, तभी ओषध का गुण होगा, 
नहीं तो ओषध का कुछ असर नहीं होगा । किंतु आज के डाक्टर के पास रोगी 
जायगा, तो वह पूछेगा कि क्‍या हुआ है। वह कहेगा कि छाती दुखती है । 
ठीक है, औषध देता हूँ, खाने-पीने में कोई परहेज नहीं, सब कुछ खाओ, जरा*« 
इतना करो कि ज्यादा मत खाना । यह है आधुनिक डाक्टर | उसे डर लगता 
है कि परहेज की बात करूँगा तो वह औषध लेने को न आयेगा । यह तो रोगी 
को भी अच्छा लगता है। फलतः डाक्टर, रोग और रोगी, तीनों की दोस्ती 
बन जाती है। वह रोग कायम रहेगा, रोगी कायम रहेगा और डाक्टर भी सदा 
का डाक्टर रहेगा--वह उसका "फेमिल्ी डाक्टरः बन जायगा। वह सदा 
ओऔषध देगा और घर में कायम के लिए बीमारी रहेगी। पहले जेसे 
अपने घर में एक जगह भगवान्‌ को मूर्ति रखते थे, वैसे ही घर में एक कोने 
में बराबर बोतल रहेगी। उसमें कभी लाल पानी रहेगा, तो कभी हरा । जब 
घरवाले लोग मर जायेंगे, तभी घर में से बोतत्न हटेगी । 


शक 


सारांश, आज की समाज-रचना में फर्क करने की हिम्मत ही किसी में नहीं 
है। आज के समाज में जो दुःखी हैं उनके सामने दया दिखाते हैं, कोई भी' 
माँगने आया, तो उन्हें बहुत दुःख होगा और दो मुद्ठी धान भी दे देंगे। लेकिन 
ऐसी कोई योजना न बनायेंगे कि उसे फिर से कभी माँगना ही न पड़े । वे क्‍यों 
भीख माँगते हैं, इसके बारे में कभी न सोचेंगे । परिस्थिति बदलने की हिम्मत 
ओर कल्पना ही वे नहीं कर सकते | 


भूदान में तेहरा काय 


भूदानयज्ञ में यह तेहरा काम हमें करना है। पहला, सर्वोद्य विचार मानने* 
वाले सजनों को अपने हृदय की शुद्धि करनी है। दूसरा, सब छोगों को मिलकर 
काम करना है| तीसरा, समाज की आज की रचना पर हमछा करना हे--समाज- 
रचना बदलनी है। आज एक भाई हमसे मिलने के लिए आये थे | कहने त्गे कि- 

इम आपको मकान बनाने के लिए जमीन दान देना चाहते हैं। मेंने पूछा कि 
भयह बात तो अच्छी है, लेकिन मकान कौन बनायेगा ?? तो कहने लगे : “आप 
के संपत्तिदान में से बनाइये ।! आज गाँव-गाँव में ऐसा ही चल रहा है । कोई 
सरकारी अधिकारी आयेगा, तो गांववाले कहेंगे कि हम आप को जमीन देते 
हैं, आप एक स्कूल बनवा दीजिये और चलाइये | या यह कहेंगे कि हम स्कूल 
बना देंगे, आप चलाइये । सारांश अपने गांव के लिए योजना हम ही बनायेगे 
और हम ही उसे अमल में लायेंगे, यह सोचने की हिम्मत ही किसी में नहीं 
है । भूदान में कोई थोड़ी जमीन दे दे, तो इतने से क्रान्ति न होगी। वह तो 
व्यक्तिगत दान की कीमत रखता है, परंतु समाजरचना बदलने के लिए सत्रको 
सामूहिक रूप से ही काम करना होगा | 


भेदक्षय से पीड़ित समाज 


हिन्दुस्तान में दान-धर्म कम नहीं होते, लेकिन वे सारे पानी के समुद्र में 
शहद की एक बोतल डालने जेसे हैं। इस तरह ये छोटे-छोटे दानपुण्य तो 
समाज में कितने ही जीणं हो गये। क्षयरोगी शरीर को दूसरा कुछ इल्मज 
नहीं है, उसे जितना खिलाते हैं, वह सारा खतम होता है। उसको फिर-फिर 
से खिलाया करो, वह उसका इलाज नहीं, उसका इलाज होना चाहिए | हमारे 
समाज में भी यह क्षयरोग लागू है । हम एक-दूसरे के साथ मिलजुल कर काम 
ही नहीं करते । मेरा घर, मेरा लड़का, मैं और मेरे ने ही सारे समाज को जीण 
कर डाला है। एक गाँव में एक साथ रहेंगे, परंतु एक घर सुखी होगा, तो 
दूसरा दुखी । दोनों एक साथ सुखी न होंगे । सुखी घरवाला दुःखी पड़ोसी की 
चिंता न करेगा और दुःखी घरवाला सुखी घरवाले का मत्सर करेगा। दोनों 
मिलकर एक-दूसरे की चिंता न करेंगे, तो फिर गाँव के बारे में कसे सोचेंगे ! 

हमारे देश में भी यह क्षयरोग है। उसमें अनेक संप्रदाय और पंथ हैं। 
अनेक जातियाँ हैं और आजकल ये ( राजनैतिक ) पक्ष भी आ गये हैं। यह 
भी एक ज्षयरोग है। इसका उत्तम इलाज होना ही चाहिए । 

आजकल जो उठा, तो उत्पादन बढ़ाने की बात करता है। स्वराज्य के बाद 


३३० भूदान-गंगा 


ही यह कहते हैं सो नहीं, उसके पहले भी 'ग्रो मोर फूड” चल्नता था । उत्पादन 
बढ़ाने से यह ज्ञयरोग न मिटेगा । उत्पादन बढ़ाओगे और क्षयरोग कायम रखोगे 
तो रोगी दो दिन ज्यादा जियेगा । जल्दी मरता तो बेचारा दुःख से जल्दी छूटता । 
सारांश, जो समभते हैं कि भारत की मुख्य समस्या “अन्नोत्पत्ति' है, वे भारत 
को समझे ही नहीं हैं। भारत की मुख्य समस्या तो ये अनंत भेद हैं, भारत 
को यह "भेदत्ञय' हुआ है । 
प्रेम का दंड 

भूदान में थोड़ी-थोड़ी जमीन मिले, तो शुरूआत में ठीक है, लेकिन यह 
भूदान का ढंग नहीं है। भूदान का ढंग तो यह है कि गाँव की समस्या हाथ में 
लेकर गाँव में कोई भूमिहीन न रहे । गाँव में जितने भूमिहीन हैं, उन सबको भूमि 
देने की जिम्मेवारी सबको उठानी चाहिए। जैसे पहले गाँव में कोई बदमाशी 
करता था और सरकार उसे हूंढ़ न पाती थी, तो गाँव पर एक सामूहिक जुर्माना 
छगाती थी। वसे ही आपके गाँत्र में भेदासुर बढ़ाने के अपराध में आपको 
२०० एकड़ जपीन प्रेम से दान देने का दंड है। गाँव में १९०० एकड़ जमीन 
है, तो उसका छुठा हिस्सा २०० एकड़ जमीन वसूल होनी चाहिए!। यह सरकार 
का दंड नहीं, प्रेम का और समझदारी का दंड है। करीब-करीब गाँव में से 
सत्र जमीनवालों को जमीन देनी होगी । सबत्चको मिलकर सब भूमिहीनों को जमीन 
मिल जाय, उतनी जमीन देनी चाहिए | तभी भेदासुर का हनन होगा । फिर गाँववाले 
मिलजुल कर काम करेंगे और गाँव की समस्या के बारे में सच्च एक साथ बैठकर 
सोचंगे । इस तरह आदत हो जायगी, तो “ग्रामराज्यं और “सर्वोदय' होगा । 
क्षयरोग मिट जायगा और व्यक्ति, समाज तथा देश को पुष्टि-ल्लाभ होगा । 

निर्मयता स्श्रेष्ठ गुण दा 
| निष्काम और सकाम सेवा की 
क्‍ मिसालें ३०५ 
नेता की नहीं, ईश्वर की मदद १७० 
परमेश्वर में मस्त भारत ७४ 
परलोक इहत्ञोक का विस्तार 4-5 
पशु की एक गाँठ खुलती है. २४४ 
पशुता से मानवता की ओर र्ध्द 
पक्त भेद के कारण प्रेम न घटे. २८५ 
परीक्षक जनता २६० 
परोपकार के लिए ही जीवन ३०४ 
परिस्थिति में परिवर्तन करने की 
हिम्मत ३२७ 
पास आनेवाले को आने 
दिया जाय १४० 
| पाप से नफरत, पापी से नहीं. २०६ 


पुराना समाज श्रद्धा-प्रधान, आजका 
शान-प्रधान २७० 


पुराने लोग न पहचानेंगे २७२ 
पुराना सदोष स्वदेशी-विचार २७५ 
पूर्ण नीति और एकांगी नीति. ८७ 
पेड़ों में और मृत्यु में करुणा ह 
का दशन ३२१ 
पोत॒गीज्ञ फ्रेंचों से सबक सीखे... ६६ 


(७ के 


प्रजा की जिम्मेवारी १४६ | भारत-राग १५० 
ग्रयत्न से फल्न ज्यादा १६६ | भारतीयता कम से कम १५२ 
ग्रेम का अनुगामी १६ | भारत का वेभव त्याग-प्रधान 
ग्रेम या हाइड्रोजन बम १ २१ संस्कृति २०८ 
प्रेम-दारिद्रय मिटे २२ | भूदान के साथ खादी, ग्रामोद्योग 
प्रेम घरों में केद १७२ और नयी तालीम ११ 
प्रेम का रूपान्तर विषयासक्ति में १७५ | भूमि समस्या का हल छोटी चीज ३४ 
प्रेमशक्ति से विषमता मिययें ७६ | भूदान की सफलता के लिए संयम 
प्रेम का दण्ड ३३० और करुणा ४० 
बाजार का अधर्म मंदिरों में... १७४ | भूदान भारत की मनोद्त्ति के 
बाबा को स्वराज्य मिला श्श्८ अनुकूल. ६४ 
बीच में श्रम का स्थान श्श्द भूदान सत्वगुणी काय ६७ 
बुनकर आवाज उठाये ११३ । भूदान की ग्राम-योजना १४४ 
बुराई के साथ समझौता नहीं. २०५४ | भूदान का विश्वव्यापी चिन्तन. १४४ 
बुद्ध ने खतरा उठाया ! २६१ | भूदान से प्रेम, ज्ञान और धम 
बुद्ध और आईनस्टीन का शस्त्र २६६ फैलेगा १७६ 
बुनियादी विचार ठीक से समझे २७८ | भूदान से दोनों छोकों में लाभ. १८० 
ब्रह्मचय अमाव रूप नहीं २०६ | भूदान से धर्म-स्थापना श्दर 
ब्रह्मचय के लिए. अध्ययन भूदान से अशांति-निवारण._ १६६ 
आवश्यक २०६ झयज्ञ ग राह पर है. 
भक्ति याने “न मर्मा ५५, भत्ना २५३ 
भक्तों की संगति की अपेज्ञा.. १३१ | भूदान-कार्य करने का तरीका २८७ 
भक्तों की राह पर १६५ | भूदान में करुणा के समुद्र का 
भक्तिमार्गी साहित्य के कारण श्रम २६० दशन ३२२ 
भलाई का बुराई पर हमछा.. ३२५ | भूदान में तेहरा काय श्र 
भारत की विशेषता न भूलें ३२ | भेद काल्पनिक १८१ 


भारत में विचार-स्वातंत्रय की परंपरा ७३ | भेद-क्षय से पीड़ित समाज ३२६ 


भोग के लिए पैसा चाहिए २१ 
भौतिक के साथ आध्यात्मिक 
उन्नति भी जरूरी रश्२ 
श्रम की जरूरत १३६ 
श्रम का खंडन जरूरी नहीं १३७ 
ममता छोड़ने में ही भक्ति का 
आरंभ ४४ 
मन बदले, तो सारा प्लानिंग 
बदलेगा १३४ 
मंत्र से जीवन में रस आता है. १६२ 
मंदिरों के जरिए शोषण श्द३्‌ 
मनुष्य का मन बदलता है श्द्द 
मजदूर अपने लिए. इजत महसूस 
करे २३६ 
मजदूरों का दान वटबीज २४२ 
मनुष्य धर्म के लिए पैदा हुआ २५१ 
महावीर को निर्भीकता २६२ 
मानसिक क्रांति की मिसाल्ले ह्ष 
माणिक्यवाचकर से बढ़कर 
आकांतक्षा १३२ 
मार्गदशक और सेवक श्र्८ 
मानव के विकास के लिए कठिन 
तपस्या २४६ 


मीरा की मीठी चुय्की २६३ 
मूर्तिखंडन अहिंसा के लिए, 

बाधक १४१ 
में नास्तिक नहीं, पूरा आस्तिक श्८४ 
मोक्ष व्यक्तिगत नहीं हो सकता २६४ 


की 


युगानु कूल सूत्रयज्ञ 
योजना-आ योग चोड़ाई बढ़ाने का 
कार्यक्रम 
रजोगुणी योजना भारत की 
प्रकृति के प्रतिकूल 
रज, तम एक-दूसरे के बाप-बेटे 
रसूलों में कोई फक नहीं 
राजनैतिक आजादी के बाद 
सामाजिक आजादी 
रामायण पर दो आत्तिप 
रामायण आक्रमण का इतिहास 
नहीं 
रामचरित्र इतिहास नहीं 
राम का मानव-रूप 
रामकृष्ण परमहंस को भी संकोच 
राजनैतिक पक्षवालों की हालत 
राजसत्ता से धर्म प्रचार संभव 
नहीं 
राजसत्ता और समाज-क्रान्ति 


रोजमर्यर की चीजें बाहर से 
खरोदना खतरनाक 


लेनेवाला आल्सी न बनेगा 
लोक-शिक्षण से राज्य-विल््यन 
वस्तुनिष्ठ ओर ध्येयनिष्ठ 

विचार बाबा को दोड़ाते हैं 
विज्ञान समाज-भावना ला रहा है 
विज्ञान से धर्म बढ़ेगा 

विवेक के साथ साम्ययोग 


( 


“विचारों और संस्कारों की लेन-: 


डं 

- की स्वतंत्रता १०७ 
: विराट चिन्तन १३५ 
विद्या भी अविद्या बन गयी १७५ 
'बिचार व्यापक रहे रबर 
'वेदान्त की बुनियाद श्र 


वैज्ञानिक की मति भी डॉवाडोल ७० 
ञ् ९ 

'वबराग्य का मिथ्या अथ १६६ 
व्यक्तगत माज्ञकियत छोड़ने में छाभ ४६ 
व्यक्तिगत माज्नकियत पिटने से 


व्यक्तिगत रोना भी दूर २६६ 
व्यापक चिन्तन विशिष्ट सेवा १५३ 
शस्तरों के हल बनेंगे २५७ 


'शुद्ध आनंद खुद को काटता नहीं २२१ 
शुद्ध-बुद्धि के जप का परिणाम २५४ 


अ्री अरविंद की भूमि से धर 
श्रीकृष्ण अनोखे महापुरुष २२६ 
अश्रीमानों के पास हृदय ओर बुद्धि 

में से एक जरूर है २४० 


सर्वोदय-विचार व्यवहार ६ 
'सब भगड़ोंका मूल संघ और पैसा १७ 
संतों का दोष २३ 
संपत्तिवान पिता की हैसियत में... ३२६ 
समाज-जीवन में संयम की जरूरत ३६ 


समिति में ही समाज की सुरक्षा ४रे 
सत्ता के कारण सदविचार के 
हे प्रचार में रकावट ६४ 


5 


| 


) 
सब सेवा में छगें ७६ 
समान कार्यक्रम उठाये ७७ 


सहानुभूति का जीवन ही भक्तिमार्ग ६० 
सत्वगुणी लोगों को रस किसमें है! ६३ 


सरकार के दो सिर श्श्र 
सवोद्य मंडल १्२६ 
सबको जोड़नेवाला विज्ञान १३३ 
संतों का विशाल हृदय १३५ 
सत्य कभी चुभता नहीं १३६ 


सत्य को खोलने की चिन्ता न करे १४३ 
सरकार सच्चे अर्थ में नास्तिक १५६ 
समाज, सृष्टि ओर खथश के साथ 

एक रूप होने के लिए भूदान १६६ 


समाज-सुधारक की कसोटी हो १६६ 
सम-विभाजन के लिए १६० 
सतत घूपनेवाले नम्न ज्ञानी १६४ 
सत्पुरुष ही समाज-सुधारक १६५ 
सज्जन समाज से अक्षग न रहें १६६ 


सज्जनता को चूसने की बृत्ति हो १६७ 


समन्वय का तरीका २०४ 
सवोंदय के लिए अहिंसा २०६ 
सत्य के लिए निर्भयता जरूरी. २१४ 
समभ-बूमकर त्याग करने से 

ही क्रांति २१६ 
संयम आनन्द का प्राण २२२ 
सन्त-पुरुष और युग-पुरुष २२६ 


संन्यास की कलिवज्यंता पर 


शंकर का प्रहार २६३ 


७ आ 
ट 


( 
समर्थों का परस्परावलम्बन रद 
सत्पुरुषों की सेवा बाई प्राइक्ट ३०५ 
सजनों के कतंव्य ३२६ 
सामान्य श्रद्धा और भक्ति ५५ 
सामूहिक भोग से त्याग ६१ 


सामूहिक दान से अभिमान-मुक्ति ६१ 


सामूहिक गुण-विकरास का आंदोलन ६३ | 


सांधन-विद्दीतीा खतरनाक | २३५ 
सारी जिम्मेवारी भगवान्‌ पर 
छोड़ना कठिन २५८ 


सांसारिक काम अपनी अक्लछ से, 


पारमाथिक इश्वर की अक्‍ल से २६० | 


सामूहिक दान २६२ 
सामूहिक त्याग और भोग २६३ 
सामूहिक तपस्या की प्राचीन 


मिसाल २६४ 
सिकन्दर और डाकू २१६ 
सेवा का सोदा ३१२ | 
सेवा और हृदय-परिवर्तन १६० 
सौम्यतर सत्याग्रह श्श्६्‌ 
स्वराज्य-प्राप्ति में लोभ था श्द्र | 
स्वराज्य गाँवों में श्६१ | 


स्वराज्य-प्राप्ति के खयाल से 
चरखा स्वीकार २७६ 


स्वदेशी एक धर्म २७७ 
स्वदेशी का शुद्ध दशन र्८्३्‌ 
स्वभाव से संवा ३०३ | 


स्वराज्य के बाद निष्काम-सेवा 


नहीं रही २११॥ 


) 


। स्वराज्य के दो लक्षण 
0 श |५ * 
स्वाथ के लिए सवस्व-समपंण करो 


स्वावत्षम्बन का अथ 
स्वि्जरलैंड की घड़ियाँ खरीदें 
सत्री-पुरुष-समानता का हक 
कैसे मिले ! 
हम एक-दूसरे की चिता करे 
हमें दुनिया की सेवा करनी है 


| हकों नहीं, कतंव्यों पर जोर 


हर क्षेत्र में साम्ययोग आवश्यक 


हम अपनी बुद्धि से ईश्वर को 
पकड़े रहें 


हमारा सत्र कुछ य्राथना 


| हर कोई गीता का अध्ययन करे 


हम अधिक विचार-परायण बन 
हम मुक्ति दिलानेवाले नहीं, 
भक्ति सिखानेवाले हैं 


हमारे काम का मध्यबिन्दु 
सत्पुरुष 


हम आनन्द से परिवेष्ठित हैं 


| हक पाने का यही तरीका 


हमारे लिए काम 

हिन्दू-धर्म की व्यापक वृत्ति 
हिन्दुस्तान की बुद्धिमान्‌ जनता 
हिन्दू-चर्म और अद्वेत 


| हृदय-परिवतेन अपना भी 


हृदय-परिवर्तन की प्रक्रिया और 
कांग्रेस 

अज जिन लोगों ने जीवधात्री माँव की भूमि 
के रिक्त स्तनों में स्तन्‍्य या दूध संचार करने का 


ब्त लिया हे, जो डसके निरानंद अंधकार घर में 


प्रकाश लाने के लिए प्रदीप जला रहे हैं, मंगलदाता 


विधाता उनके प्रति प्रसन्‍न हों! त्याग के द्वारा, - 


तपस्या के द्वारा, सेवा द्वारा, परस्पर मेत्री-बंधन 
द्वारा, बिखरी हुई शक्ति के एकत्र समवाय द्वारा, 
भार तबासियों की बहुकाल से संचित मूढ़ता और 
ओदासीन्य जनित अपराध-राशि के साथ-साथ 
रुह देवता के अभिशाप को वे साधक लोग देश से 


तिरस्कूत करें, यही में एकमसन से कामना 


करता हूँ । 


--रवीन्द्रनाथ ठाकुर- 


